

ఆంధ్రనాహిత్యపరిషత్తుకాశితము. ౨.



శ్రీరస్తు.

జై మి ని భా ర త ము.



ఇది,

సముఖము వేంకటకృష్ణప్పనాయకప్రణీతము..

చెన్నపూరి

ఆంధ్రనాహిత్యపరిషత్తువారిచే

బ్రకటింపబడినది.



చెన్నపట్టణము :

సదానందనిలయముద్రాక్షరశాలయందు

ముద్రింపబడియె.

౧౯౧౬

నెల, రోజు అజ్ఞాతము.

All Rights Reserved.

PREFACE.

This is a Telugu prose version of the well-known Sanskrit poem called the "Jaimini Bharatam" of which there is also a metrical translation by Pillalapati Pina Virabhadra. The author is Samukham Venkata Krishnappa Naik, son of Minakshi Naik and Alamelu or Alamelu Akka. According to one account, Minakshi Naik was the Chief Minister of the great Tirumala Naik who was king of Madura from 1623 to 1659 A. D. His son Venkata Krishnappa Naik lived at the court of Tirumala Naik's great great grandson Vijayaranga Chokkanadha who reigned from 1704 to 1731. The interval between the father and son would thus be great. Although it might be explained away by supposing that Minakshi Naik was old when Venkata Krishnappa Naik was born and that the latter was also old during the reign of Vijayaranga Chokkanadha, it would seem to be more in accordance with probabilities to refer Minakshi Naik to the reign of Vijayaranga Chokkanadha's grandmother Queen Mangamma (1689-1704) who, according to the tradition referred to above, had brought up Alamelu from her infancy.

Vijayaranga Chokkanadha was a great patron of learning and, among his many gifts, was that of a village to a learned Telugu Brahmin named Sonti Gannayya whose descendants now live at Periyakulam otherwise called Thenkarai.

Among the contemporaries of our author was Kumara Ramabhadra Naik, the then Zamindar of Vadagarai and his name is perpetuated by a street named after him in Vadagarai and a mantapam in Periyakulam where an annual festival is held.

After the downfall of the Naik dynasty of Madura during the time of Vijayaranga's widow Meenakshi, the family of Venkata Krishnappa Naik settled down at Vadagarai under the auspices of the Zamindar of that place to whom it was related and it held the office of the village munsif of Vadagarai till 1870. The last member of the family was Vijayabhagan Alagari Swami Naik who was the husband of the paternal aunt of the present Zamindar of Vadagarai. He died leaving a daughter whose son Mr. Rama Venkatasawmi Naidu has inherited his grand-father's property.

Venkata Krishnappa Naik was also the author of another prose work dealing with the story of Sarangadhara and of two poems *Ahalyasankrandanam* and *Radhikasanthvanamu* all of which he dedicated to the god of Srirangam. The present work, he dedicated to his Sovereign and patron. This is one of the several Telugu prose manuscripts that have been secured for the library of the Telugu Academy in the Tamil districts. Till recently, it was believed that there was no prose literature in Telugu prior to the time of the well-known author and scholar Chinayya Suri, but the discovery of these manuscripts by the Academy has upset that theory.

While true to the original Sanskrit in the story, the translator has expanded the descriptive portions and there are evidences that he kept Pina Virabhadra's poem closely in view. The style is elegant and flowing and the language chaste and, on the whole, simple. The work is of a high order and will repay reading.

This edition is based on two manuscript copies which are in the library of the Academy. One was obtained from Mr. G. S. Krishnayya of Batlagundu in the Madura District and the other from Mr. Thirumalai Veeraswami Pantulu of Puddukottai. To give an idea of the method of editing which is adopted, a portion of one of the manuscripts which corresponds to the printed page 7 is printed as an appendix to this book, just as it is in the original.

The book is published at the cost of the Hon'ble Dewan Bahadur V. Ramabhadra Naidu Garu F.M.U. Zamindar of Vadagarai and Doddappanayakkanur, whose relationship to the family of the author has been set forth above.

J. RAMAYYA.

భూ మి క .

ఇది సుప్రసిద్ధమైన సంస్కృతజైమినిభారతమునకుఁ
 దెలుఁగువచనము. ఈవచన రచనకు ముందే పిల్లలమఱ్ఱ
 పినవీరభద్రకవి సంస్కృతజైమినిభారతమును బద్యకా
 వ్యముగ నాధీకరించియుండెను. ఈవచనజైమినిభారత
 మును సముఖము వేంకటకృష్ణప్పనాయకుఁడు రచియిం
 చెను. ఈతనితండ్రి మీనాక్షీనాయకుఁడు. తల్లి అలమే
 లక్క. మీనాక్షీనాయకుఁడు 1623-వ క్రైస్తవ సంవత్స
 రము మొదలు 1659-వ సంవత్సరమువఱకును మధురరాజ్య
 మును బాలించి యశస్సుగాంచిన తిరుమలనాయకుని మం
 త్రీగానుండె నని యొకప్రతీతి గలదు. వేంకటకృష్ణప్పనాయ
 కుఁడు తిరుమలనాయకుని మనుమనిమనుమఁ డగు విజయ
 రంగచొక్కనాథుని యాస్థానమునం దుండెను. విజయరంగ
 చొక్కనాథుఁడు 1704-వ సంవత్సరము మొదలు 1731-వ
 సంవత్సరమువఱకు రాజ్యమేలెను. దీనిని బట్టి తండ్రికిని
 గుమారునకును నడుమ నంతర మధికముగాఁ గనుపట్టు
 చున్నది. వేంకటకృష్ణప్పనాయకుఁడు మీనాక్షీనాయకుని
 వృద్ధదశలోఁ బుట్టినవాఁడనియు, విజయరంగచొక్కనాథుని
 రాజ్యకాలమందు వేంకటకృష్ణప్పనాయకుఁడుగూడ న్న
 ధుఁడుగానుండెననియు నూహించినచో నీయంతర మత్యధిక
 ముగాఁ దోచకపోవచ్చును; గాని వేంకటకృష్ణప్పనాయకుని
 తల్లియగు అలమేలక్క “మంగమ్మ సాకుడుకూతు” రను

ప్రతీతి యుండుటచే నామెభర్త యగుమీనాక్షి నాయకుఁడు విజయరంగచొక్కనాథుని పితామహి యగుమంగమ్మదేవి క్రింద మంత్రిగా నుండె నని యూహించుటయే సమంజస ముగాఁ గన్పట్టుచున్నది. ఈమంగమ్మదేవి క్రీ. 1689-వ సం. మొదలు 1704-వ సం. వఱకు విజయరంగచొక్కనాథుని సంరక్షణకర్తగా రాజ్యముచేసెను.

మీనాక్షి నాయకుఁడు మధురమీనాక్షి యాలయ మున కెదుట నొకమండపమును గట్టించి యఖండదీపముఁ గూడ నిల్పెనట. విజయరంగచొక్కనాథుఁ డనేకధర్మకార్యములు చేసెను. శొంతి (సొంటి) గున్నయ్య యనునాంధ్రబ్రాహ్మణున కొకయగ్రహార మిచ్చెనట. ఈ బ్రాహ్మణుని సంతతివా రిప్పటికిని నాయగ్రహార మనుభవించుచు పెరియకొళగ్రామమందున్నారు.

విజయరంగచొక్కనాథుఁడు గతించినపిదప నాతని భార్య మీనాక్షమ్మ 5-6 సంవత్సరములు మాత్రమే రాజ్యముచేసెను. అనంతరము దేశము తురుష్కాక్రాంత మాయెను. అప్పుడు వేంకటకృష్ణప్పనాయకుని కుటుంబము వారు తమబంధు వగు నడగరై జమిందారు నాశ్రయించి యచ్చటనే నివసించిరి. 1870-వ సంవత్సరము వఱకు నీకుటుంబమువారు నడగరై గ్రామాధికారులు (గ్రామమునకు మునపరులు) గా నుండిరి. విజయభాగము అలగరిస్వామి నాయకుఁ డనునాయనతో సముఖవంశ మంత

రించెను. ఈయలగరిస్వామినాయకుఁ డిపుడు వడగరై దొడ్డప్పనాయకనూరుసంస్థానములకు జమిందారు లగు ఆనరబుల్ దివాన్ బహదర్ వి. రామభద్రనాయకుఁడుగారి మేనత్త పెనిమిటి. ఆయన చౌహిత్రుఁడగు రామా వేంకట స్వామి నాయకుఁడుగారు వర్ధమానులైయున్నవారు.

ఈగ్రంథమునకు రెండువ్రాతప్రతులు మాత్రమే పరిషత్తునకు లభించినవి. అందొకటి మ. రా. పుదుకోట తిరుమల వీరాస్వామి పంతులవారివలనను, మఱియొకటి మ. రా. వత్తెలకూండు జి. ఎన్. కృష్ణయ్యగారివలనను లభించినవి. పరిషత్తు స్తకభాండాగారమున మొదటిది 142-వది. రెండవది 308-వది. ఈరెండునుదప్ప మూడవప్రతి యొక్కడనున్నట్లు కనబడదు.

అచ్చులో నేమేమి మార్పులు జరగినవో తెలుపుటకై 7-వ పుటకు సరియైన భాగ మొక్కవ్రాతప్రతిలో నున్నది యున్న ట్రీగ్రంథమున కనుబంధముగ ముద్రింపఁబడినది.

మధురజిల్లాలోని వడగరై, దొడ్డప్పనాయకనూరు జమిందారు లగు ఆనరబుల్ దివాన్ బహదరు వి. రామభద్రనాయకుఁడుగారి ధనసాహాయ్యమున నీగ్రంథము ప్రకటింపఁబడినది. శ్రీనాయకుఁడుగారి యశాదార్యము, మాతృభాషాభిమానమును బ్రశంసనీయములు.

జయంతి రామయ్య.

పరిషత్కార్యనిర్వాహకసభాధ్యక్షుఁడు.

శ్రీరస్తు.

జైమినిభారతము.

వీ రి క .

జైమినిభారత మనునీచనకావ్యమును సముఖము
వేంకటకృష్ణస్పనాయకుఁడు రచించెను.

—* కవినంశము, కాలము. *—

ఇతఁడు తనవంశకర్తయైన కేశవస్పనాయనిఁగూర్చి
యహాల్యాసంక్రందనసారంగధరచరిత్రలు యవతారికలలో
నిట్లు వర్ణించికొనెను.

క. శరణంబులు బగముల కా

భరణంబులు వేచములకుఁ బంకజలక్ష్మీ

కగణంబులు నారాయణ

చరణంబు లెసంగు శూద్రబాలిక నిరస్త.

క. నాలుగవర్ణం బనియెడి

పాలసముద్రంబునందు భౌవుకలక్ష్మీ

లోలుఁడు లోకాననకరు

జానీలుఁడు కేశవస్పనాయకుఁడు పలు నెడ.

జైమినిభారతమునందుఁ గూడ నీతనివంశావతార
మభివర్ణింపఁబడియుండును గాని పరిష్కృతమునకు దొరకిన రెండు

ప్రతులయందు నచతారికాభాగము పోయినది. శేషము వేంకటపతికవి తనవంశావతారమును వర్ణించినట్లుగా నొక్క రీతిగా సారంగధరచరిత్రయందు నహల్యాసంక్రందనము నందును వర్ణించికొనిన యాతని వంశక్రమ మిట్లని తెలియుచున్నది.

“ఈకవివంశమందు మూలపురుషుడు కేశవప్పనాయుడు; అతనిపుత్రుడు వేంకటనాయుడు; అతనికుమారుడు పెదగురువప్పనాయుడు; అతనిసుతుడు ఎల్లిసెట్టి నాయుడు; అతనితనూజుడు వేంకటనాయుడు. ఈవేంకటనాయనికి వేంకటాంబయందు మీనాక్షీనాయుడుదయించెను. ఈమీనాక్షీనాయకునకు నలమేలమాంబయందు జైమినిభారతాదికర్త యగునీవేంకటకృష్ణప్పనాయకుడుద్యువిలెను.”

ఈతఁడు తనతాత నీక్రిందివిధముగా నయ్యవతారికలయందు వర్ణించికొనెను.

సీ. ధన్యుఁ డై సృపతిమూర్ధన్యుఁ డై నిర్ధుత

దైన్యుఁ డై సృపసంఘమాన్యుఁ డగుచు

గేయుఁ డై సుజనావిగేయుఁ డై దాసరా

భేయుఁ డై వివృద్ధిభేయుఁ డగుచు

ధీరుఁ డై కదనహంపీరుఁ డై కనకాద్రి

ధీరుఁ డై సద్గుణాహారుఁ డగుచు

శ్రీలుఁ డై హరిభక్తిశీలుఁ డై సంగీత

లోలుఁ డై కవిబృందపాలుఁ డగుచు

గీ. సకలబాంధవసంతోషి సత్యభాషి
స్వామిహితకారి స్వజనరక్షణవిహారి
వెలయు బుధసంపదలచేత విబుధభాగ్య
దాయకుం డైనవేంకటనాయకుండు.

ఇక్కవి జైమినిభారతవచన కావ్యమునే కాక నారంగ
ధరచరిత్ర మను మూఁడాశ్వాసముల వచన గ్రంథమును,
అహల్యాసంక్రందన మను మూఁడాశ్వాసముల శృంగార
ప్రబంధమును, రాధికానాంత్యనమనెడి యేకాశ్వాసశృం
గారప్రబంధమును రచించెను. ఇందు మొదటిది పాం
డ్యమండలాధీశ్వరుఁ డగువిజయరంగచొక్కనాథున కంకిత
మొనర్చి మిగిలినవానిని శ్రీరంగస్వామికిఁ గృతీయొసంగెను.
ఇందు జైమినిభారతము వైదాశ్వాసముల యాద్యంత
ములయందును—

క. శ్రీరాధానరచరణాం
భోరుహభృంగాయమాన భుజకరపీఠా
ధారాఖండితశాత్రస
హారా శ్రీవిజయరంగచొక్కనాథుం.

ఇత్యాదిగాఁ గృతినాయకవర్ణనపద్యంబులును, ప్రత్యా
శ్వాసాంతమునను—

“ఇది శ్రీపాండ్యమండలాధీశ్వర శ్రీవిజయరంగచొక్క
నాథమహీనాథకరుణాకటాక్షసంపాదితగజతురంగమాందో
లికాప్రముఖనిఖిలసంపత్పారంసరీసమేధమాన సముఖ మీ
నాక్షి నాయకతనూభవ” ఇత్యాదిగా గద్యములు నుండుటం

బట్టి యితఁడు విజయరంగచొక్కభూపాలునకు సమకాలికుఁ
డై యాతనికిఁ గృతనిచ్చిన కేసలకవి యనియే కాక యహ
ల్యాసంక్రందనములో శేషము వేంకటపతికవి చెప్పినట్లు
గాఁ దన్ను వర్ణించినానిన—

సీ. ధైర్యమా శౌర్యమాదాక్షిణ్యమా పుణ్య

మా నయమా జయమా ప్రతాప

మా శుభమాపమా మహితవిజ్ఞానమా

దానమా భోగమా శ్రీనివాసాధి

యోగమా యాశ్రితవ్యూహమా రక్షణ

రాజద్విలాసమా రమ్యమంచ

హాసమా మహితసౌహార్దస్వభావమా

భావమా భూరిప్రభావమాన్య

గీ. నీకె తగు సంచుఁ బాండ్యభూనేత విజయ

రంగచొక్కేంద్రుఁ డత్యంతరంగసబహు

మానసామాజికత్వ మింఘాన నొసఁగె

సముఖవేంకటకృష్ణేంద్ర శౌర్యసాంద్ర.

అనుపద్యముంబట్టి యితఁడు పాండ్యభూనాథుని యా
స్థానమందలి ముఖ్యసామాజికులలో (ముఖ్యమంత్రులలో)
నొకఁ డైనట్లును దెలియుచున్నది. మరియు—

గీ. ...రంగధరపతి నేను సారంగధరచ

రిత్ర సచనము చేసి తత్కృతిని నాకు

సంకితము నేయుము శుభంబు లగును నీకు.

శా. వాసిన్ రంగవింభుండ నేను ధరణిన్ వాక్సాధిమన్నినవా
 ల్యాసంక్రదనమున్ ప్రబంధము రసోల్లాసంబుగాఁ జేయ నే
 నాసం గోరి వినంగ వచ్చితిఁ బ్రియం పొనట్లు నాపేరటన్
 భాసిల్లం దగ నంకితంబు నొనఁగూర్చిన్ నీకు మేలొ నికకన్.

అని (శ్రీరంగనాయకుఁడు) ఆహూనతిచ్చుటయు నేనును
 దోడన మేల్కొంచి.....పురోహితభృత్యామాత్యసామా
 జికవర్గంబులు గొలువం గూర్చుండి యుభయభాషాకవితా
 విశేషు లైనశేషము వేంకటసతి, బుణి శ్రీకృష్ణకవీంద్రులు
 మాకాప్తసఖులు గావునం బిలిపించి యాశుభస్వస్నంబు
 వినిపించుటయు” అని సారంగధరచరిత్రమునందు సహల్యా
 సంక్రందనమునందును దనకుఁ గూడ భృత్యామాత్యనా
 మాజికవర్గము గల దని వ్రాసికొనుటంబట్టి పూర్వగద్యము
 లో వ్రాయఁబడినట్లుగా నితఁడు విజయరంగచొక్కనాథుని
 దయచే సామంతరా జై కొన్నిగ్రామముల కధిపతి యై
 నట్లు కూడఁ దెలియుచున్నది.

శ్రీవిజయరంగచొక్కనాథుఁడు శ్రీ. శ. 1704-1731
 నడుమఁ బొండ్లమండల మేలినవాఁ డగుటచే (చూ. ఆ.
 సా. పత్రిక, సంపుటము 2. 220) మనకవిగూడ నక్కాలము
 ననే యుండె ననుట స్పష్టము.

ఇవిధముగా నీకవి నీతనికాలమును దెలిసికొనిన పిదప
 నీతనిప్రకృతకృతిని గూర్చి యుక్తిందివిధముగాఁ దెలియ
 నగును.

జైమినిభారతము.

ఇది యయిదాశ్వాసముల వచనకావ్యము. ఇది సంస్కృతమున జైమినిభారత మనిపిలువఁబడు నశ్వమేధపర్వమునకుఁ దెలుఁగు. సంస్కృతమున నశ్వమేధపర్వ మొక్కటియే మిగిలినట్లు ను, దక్కినపర్వము లన్నియు నశించినట్లు ను, గాకున్నచో జైమిన్యశ్వమేధపర్వ మనియే కాక జైమిని భారత మని పేరేల నచ్చు ననియుఁ గొందఱు తలంచెదరు, గాని యది యెంతవఱకు సత్యమో యూహింపరాదు. జైమినిభారతములో మిగిలినపర్వములు గొన్ని కల వని గాని, యవి నశించిన వని గాని యశ్వమేధపర్వముఁ దెలిగించిన పిల్లలమఱ్ఱి పినవీరభద్రకవి గాని, యీవేంకటకృష్ణ పునానాయఁకుఁడు గాని, యెందును జెప్పియుండలేదు. అశ్వమేధపర్వమునఁ గొన్నివిశేషాంశములను జెప్పఁదలంచి వ్యాసునియశ్వమేధపర్వము కంటె వేఱుగా నతనిశిష్యుఁ డగు జైమిని యీయశ్వమేధపర్వ మొక్కటియే రచియించి యుండు నని మఱిగొందఱు తలంచెదరు. ఏమయిన నేమి జైమినిభారత మనువేర నీయశ్వమేధపర్వ మొక్కటియే లోకమున విఖ్యాతిం గొంచుచున్నది.

ఈకవి యీయశ్వమేధపర్వమును వచనముగా రచియించునపుడు “ఇది శ్రీసముఖమీనాక్షీనాయఁకతనూభవ వేంకటకృష్ణపునానాయఁకప్రణీతం బయినజైమినిభారతంబునం దశ్వమేధపర్వంబునందుఁ బదునాల్గవయధ్యాయము” అనునట్లు

గా నభ్యాసక్రమమున గద్యములు వ్రాయుటంబట్టి సంస్కృతాశ్వమేధపర్వమునుగూడఁ జూచినాఁ డని చెప్పవలసి వచ్చినది. కాని వచనరచనమంతయుఁ బదములు, వాక్యములు, సమాసములు ప్రయోగించుటలోఁ గూడఁ బిల్లలమట్టి పినవీరభద్రుని పద్యకావ్యమునే వచనశైలిలో వ్రాసెనని చెప్పఁగలదు. కాని, కవి యం దందు, విశేషముగా శృంగారవర్ణనాసందర్భములయందును, సామాన్యముగా యుష్ధవర్ణనములయందు, నాసంస్కృతాంధ్రకావ్యములను రెంటినిగూడ మీఠి యథేచ్ఛముగాఁ గల్పనము గా వించి స్వకవిత్వమునుగూడఁ గొంతవఱ కిందుఁ జొనిపెను. మఱియు మూలమును నాంధ్రజైమినిభారతపద్యకావ్యమును గూడ మీఠి నర్ణనాతిరేకంబునను గథితకథసంబునను గ్రంథమామూల్యముగాఁ బెంచి వ్రాసెను. శ్లోప విషయంబుల కీక్రింద నుదాహరణంబు లిచ్చెదను.

గీ. పంకనిర్దగ్ను మగుగోవుఁ బరికిరంటి

సుకరముగ నుద్ధరించు గోపకునిమాడ్కి...

ముదము దైవాని నుద్ధరింపుడువు గాక

పంకనిర్దగ్ను నన్ను గోపాల్మిక. —వీరభద్రుఁడు.

పంకనిర్దగ్నుం బైనభేనువును గోపాలకుచందంబున భోక
మగ్నుల మైనమమ్ము నీ వుద్ధరింపుము.

వేం. కృ. నాయుఁడు.

చ. పుడిసెండునీటిచే నడంగిపోయెడు ధూళికి గాలమేఘముల్
దొడరునె తెప్పవేయఁ జెడుదోమలమీఁద సుపర్ణఁ డెత్తిపోఁ
గడఁగునె యీసుధన్వరథిక ప్రభుఁడెన్నఁగ మీకు నీడుగాఁ
డుడుగుఁడు సంభ్రమం బితని నోర్చెదఁ దెచ్చెన నధ్వరాశ్వమున్. వీర...

పుడిసెండునీళ్లు చల్లిన నడంగిపోయెడు ధూళికి గాల
మేఘంబులు వర్షింపనలెనే: తెప్పవేసినం బడిపోవు దోమల
మీఁద గరుత్మంతుం డెత్తి రావలయునె? ఈరాజు మీకు
సమానుండు గాఁడు. మీ రీతనిమీఁదఁ జేయిచేసికొనం
బనిలేదు. నేనె యీతనిం గెల్చి యధ్వరాశ్వంబుఁ దెచ్చెద.
వేం. కృ. నాయఁకుఁడు.

మఱియు వీరభద్రుకవి యుపయోగించిన లోకోక్తులు,
జాతీయపదములు, నిందు సరిగాఁ గనఁబడుచున్నవి.

క. కలనన్ మనవారెల్లను

బొలిసిరి నీదుర్నయమునఁ బోయినయవి పె

ద్దలె నాకును “స్త్రీబుద్ధిః

ప్రలయాంతక” యనెడిపలు కబద్ధం బగునే?—వీరభద్రుఁడు.

నీదుర్నయంపుబోధనచే యుద్ధంబునకుం బోయిన
నాకుం గలవా రెల్లను సమసిపోయిరి. ‘స్త్రీబుద్ధిః ప్రలయాం
తక’ యనెఁడు పలుకే యథార్థం బయ్యె. వేం. కృ. నాయ.

క. అఱిమించి చొచ్చినిల్లటు

చెఱిచితి విఁకఁ బుట్టినిల్లు చెఱిచెద నని యే

పఱుతెంచితి రెండిండ్లకుఁ

“జెఱుపనచేట”నయి తేమి చేసెడి దనుచున్.—వీరభద్రుఁడు.

పాపాత్మురాలా! చొచ్చిన యిల్లు చెఱచినదియుంగాక
పుట్టినయిల్లునుం జెఱుప నచ్చితేవే? నీనంటి చెఱసనచేట
మాయంట నుండం దగదు. వేం. కృ. నాయకగుడు.

క. చిలువదళవాయు లప్పడు

“తలబీకనకాయ” లై “యథాయథలై” కూ

కులనత్తులు నై మొనతల

నిలువక శేషాహికడకు నెట్చెడి పాటన్...వీరభగ్గుడు.

చిలువదళంబులు తలబీకనకాయలు యథాయథలు
కకాపికలు నై మొనగట్టంజాలక శేషాహికెంగటికింబఱ
చిన. వేం. కృ. నాయకగుడు.

క. సొరిది సదాచారంబుల

మురు వగుదున్ బ్రథమపానం-మునంగళిమహిమం

పెరుగును నడ్లునుగలిపిన

కరణిన్ నర్ణాశ్రమములు కత్తిరి గలయున్...వీరభగ్గుడు.

అందులోనఁ బ్రథమపానంబున దురాచారంబులు
సదాచారంబులు సన్నిశ్రంబులై పెరుగునడ్లు గలిపిన కరణి
నర్ణాశ్రమధర్మంబులు సంకరంబు లగు. వేం. కృ. నాయకగుడు.

వీరభద్రకవి 19 సవ్యములలో వర్ణించినస్త్రీమంత్రం
వృత్తాంత మిందు 19 పుటలకు సరిపడునంతగా వినరింపఁ
బడినది. ఇందుఁ బ్రమీల యగ్గునునిరాక విని యాతని
మదిలోఁ గామించుటయు, యుద్ధముఁ జేసి యతనిని సశశఱచి
కొని యింటకిఁ దీసికొని వచ్చి యాతనితోఁ గ్రీడించుటయు

మిక్కిలి పెంచి వ్రాయఁబడినది. ఆభాగ మిప్పటిలోకము నకు రుచింప దని యిందు ముద్రించుట మానివేసినారము. ఇదిగాక పరిషత్తునకు వచ్చిన రెండుప్రతులలో నొక్కప్రతి యందుమాత్రమేయట్టి విశేషవర్ణనము కనఁబడుచున్నది.

వచనశైలి.

దాదాపు రెండువందలసంవత్సరములక్రిందట మన భాషలో వచనకావ్యములే మిక్కిలి యరుదుగా నున్నట్లు కనఁబడుచున్నది. అక్కాలమునందుఁ బండితులను గవులను బోషించి యాంధ్రగ్రంథములు వ్రాయించుటయే కాక తానుగూడ శ్రీరంగమాహాత్మ్య మాఘమాహాత్మ్యములనెడి పెద్దవచనగ్రంథములను రచియించిన కవిరాజై భాషకుఁ జేయూత యొసంగిన మహాత్ముడు విజయరంగచోక్కనాథుడు. ఈతఁడు వచనకావ్యములను రచియించుటఁ గనియే “యథా రాజా తథా ప్రజా” యనునట్లాతని యాశ్రితులును వచనరచనకుఁ గడంగి యందు రని తోచుచున్నది. అట్టివారి లో నక్కాలమున విజయరంగచోక్కనాథుని వలె నీ వచనరచనఁ గావించినవారిగ్రంథములలో నీకవి వచనకావ్యములే ప్రధానములై కనఁబడుచున్నవి. కొంచె మెచ్చితక్కువగా వచనకవిత్వ మంకురించిన యక్టాలమునకు నిక్కాలమునకు వచనరచనయందును, దానిశైలియందును, నేదో కొంచెము భేదము గన్పట్టుట యాశ్చర్యకరముగాదు. చక్కఁగఁ బరిశీలించినచోఁ జిన్నయసూతి

నీతిచంద్రికశైలివంటి ప్రౌఢశైలి యప్పుడు నిప్పుడుఁ గూడ నెందును గానరాదు, గాని, సామాన్యదృష్టితోఁ బరికించినచో నిప్పటినచనశైలి కీగ్రంథశైలి తీసిపో దని నాయభిప్రాయము. కాని, కథాసందర్భమును బట్టి కథాపాత్రముల నామములకు సర్వసామాన్యతయు లుపయోగించుటచే సరిపోవుచుండఁగా మరల మరల నాయాపాత్రముల నామములనే తఱచుచుగా నుపయోగించుటయు, యమకవృత్త్యనుప్రాసాదిశబ్దాలంకారములకై కథాప్రసక్తి కభ్యంతరముగా విశేషణబాహుళ్యమును గల్పించుటయు, గ్రంథమామూలాగ్రముగా నెఱుఁగినచో కాని యరసున్న లుపయోగింపకుండుటయు, మొదలుగా నీతనివచనరచనశైలియందుఁ గొన్ని విశేషాంశములు గన్పట్టును.

ఇందలిప్రయోగవిశేషములు.

‘నేను’ అనఁదగినచోటఁ “దా” ననుటయు, ‘చెప్పెను’ అనఁదగినచోట్లఁ ‘బలుకరించె’ ననుటయు, ‘వానితోడ’ అనుటకు “వానితోడంగూడ” ననుటయు నీకాన్యంబున సర్వత్ర కనుపట్టును. కాని, యిందు “నేను” అనుటకు బదులుగాఁ “దా” నని యుపయోగించినస్థలముల నే ననినవరింపఁబడినది “నేను” అనుటకు బదులుగా “తాను” ప్రయోగ మాకాలమునఁ బుట్టిన పదనగ్రంథములలోఁ దఱచు కనఁబడును.

మాకు లభించిన రెండు ప్రతులును గూడ దక్షిణదేశ మందే వ్రాయఁబడిన వగుటచే నామాన్యముగాఁ దాటా కులపుస్తకములలో నుండు లేఖనదోషములకన్న నిందు మఱి కొన్ని వ్రాతతప్పులు* మాత్రమే కలవు, గాని, కవి దాక్షిణాత్యుఁ డగుటచేఁ గలిగిన యవప్రయోగములు విశేష ముగా లేవు. అట్టి చిన్న చిన్నదోషము లిందు నవరింపఁబడి నవి. 'పెట్టుక' మొదలగు నసాధుప్రయోగములు కొన్ని ప్రాచీన గ్రంథములయందునలె నిందును గలవు.

కావ్యప్రశంస.

ఇందలికథ మిక్కిలి పవిత్ర మయినదగుటచేతను, భగవంతుఁ డగు శ్రీకృష్ణుఁడు ధర్మరాజు నశ్వమేధంబునకు సంరక్షకుఁడై కథ కామూల్యముగా సంబంధించి వర్ణింపఁబడుట చేతను, బెక్కండ్రు పుణ్యపురుషు లగురాజుల పావనజీవితము లిందుదాహరింపఁబడుటచేతను, భక్తిజ్ఞాన వైరాగ్యంబులను బోధించు పెక్కువిషయంబు లిందు వర్ణింపఁబడుట చేతను సర్వజనసుబోధక మగుశైలిలో నున్న యీ గ్రంథ మాంధ్రదేశమందలి యెల్లరకుఁ బఠనీయముగా నుండు నని నాయభిప్రాయము.

మల్లాది సూర్యనారాయణశాస్త్రి.

విషయ సూచిక .

ప్రథమాశ్వాసము.

పుట.

కథాప్రారంభము	1
ధర్మరాజునొద్దకు వేదవ్యాసుఁడు వచ్చుట	2
వ్యాసుఁడు ధర్మరాజు నశ్వమేధం బొసర్పమనుట	3
వ్యాసుఁ డశ్వమేధవిధానంబుఁ జెప్పట	5
వ్యాసుఁ డశ్వమేధహయం బున్న తావుఁ జెప్పట	5
భీముఁ డశ్వముం దెత్తు నని ప్రతిస నట్టుట	5
శ్రీకృష్ణుండు హస్తినాపురమునకు వచ్చుట	12
శ్రీకృష్ణుండు భీమునిజేజంబు వృద్ధి నొందింప యత్నించుట	15
భీముఁ డశ్వమునకై భద్రానతి కేగుట	18
అశ్వమేధాశ్వము నీరుద్రావ నచ్చుట	23
మేఘనన్దిండు గుఱ్ఱము నపహరించుట	25
యావనాశ్వండు భీమాగులపై యుద్ధమునకు లేచుట	28
వృషకేతుండు భీముని నిలిచి చూడు మని కోరట	29
యావనాశ్వవృషకేతుల యుద్ధము	31
వృషసేనుండు మూర్ఖిల్లుట	35
సువేగభీమసేనులగదాయుద్ధము	37
యావనాశ్వండు భీమాగులతో భద్రానతి కేగుట	41
ప్రభానతి మాధ్యము	44

పుట.

వ్యాసుఁడు మరల వచ్చుట	51
ధర్మజుపనుపున భీముఁడు ద్వారక కేగుట	55
శ్రీకృష్ణుని భోజనసమయము	56
శ్రీకృష్ణభీముల సంభాషణము	58
శ్రీకృష్ణుఁడు సకలజనులతో హస్తినాపురమునకు వచ్చుట	60

ద్వితీయాశ్వాసము.

శ్రీకృష్ణుఁడు హస్తినాపురంబునకు వచ్చుట	67
అనుసాశ్వుఁడు సవనహయము సవహరించుట	69
వృషకేతుఁ డనుసాశ్వునిఁ బట్టితెచ్చుట	71
ప్రవీరుఁ డశ్వమును బట్టుట	76
వృషకేతుప్రవీరుల యుద్ధము	78
నీలధ్వజుఁడు పరాక్రమించుట	79
అర్జునుఁ డగ్నిదేవుని స్తుతించుట	81
అగ్నిదేవుని వృత్తాంతము	84
జ్వాలాదేవి సోదరునికడ కేగుట	90
గంగ యర్జును శపించుట	92
జ్వాలాదేవి చనిపోవుట	93
అధ్వరాశ్వము తాతి నంటుకొనుట	93
అర్జునుండు సౌబరియాశ్రమమునకుఁ బోవుట	94
ఉద్దాలకమహర్షి కథ	95
హంసధ్వజుఁ డశ్వమును బట్టవచ్చుట	100
సుధన్వుఁడు సంగరమునకు రాక జాగునేయుట	101
సుధన్వుఁడు తత్త్వతైలకటాహమున దిగుట	105
దేవతలు సుధన్వునిపైఁ బూలనాన గురియుట	106

పుట.

హంసధ్వజుఁ డధ్వరాశ్వమును బట్టించుట	108
వృష కేతుసుధన్వుల యుద్ధము	110
ప్రద్యుమ్నఁడు సుధన్వునిండాకి మార్చిల్లుట	112
కృతవర్తాదులు సుధన్వునిం దాఁకుట	112
అర్జునసుధన్వుల యుద్ధము	115
శ్రీకృష్ణుఁ డర్జునునకుఁ బ్రత్యక్ష మగుట	116
అర్జునసుధన్వుల ప్రతిజ్ఞలు	118
అర్జునుండు సుధన్వునితల ద్రుంచుట	121
సురథుఁ డర్జునునితో యుద్ధముసేయుట	125
అర్జునుండు సురథుని జంపుట	129
శ్రీకృష్ణుండు గరుత్మాంతునిఁ చలఁచుట	131

తృతీయాశ్వాసము.

సనానాశ్వము గోడిగయై పులియగుట	137
స్త్రీమండలస్పృహంతము	138
ప్రమీలావిజయుల యుద్ధము	145
ప్రమీల యర్జును మోహించుట	146
ప్రమీల యర్జును నంతిపురంబునకుఁ గొనిపోవుట	147
సృక్షదేశస్పృహంతము	148
అర్జునుండు భీషణుం జంపుట	152
కుశలవోపాఖ్యానము	165
లక్ష్మణుండు సీతాదేవిని వనంబునకుఁ గొనిపోవుట	174
లక్ష్మణునియొద్ద సీత దుఃఖించుట	177
నాల్గికి సీతను చనయూత్రహమునకుఁ గొనిపోవుట	179

పుట.

కుశలవుల జన్మకథాంతము	181
శ్రీరాముఁ డత్వమేధముచేయ హయంబును విడుచుట	183
యాగియాశ్వమునకై లవశత్రుములు పోరాడుట	185
సీత లవునిఁ దలఁచి విచారించుట	188
కుశలవులపాటనము రాముచకు ధటు తెఱింగించుట	192
రాముఁడు సౌమిత్రిని యుద్ధముచకుఁ బంపుట	193

చతుర్థాశ్వాసము.


సూర్యుఁడు లవునకు విల్లాసంగుట	196
లవుండు రుధిరాక్షునిఁ జంపుట	197
కుశలత్వముల యుద్ధము	199
లత్వముండు మూర్ఖితుండగుట	200
సౌమిత్రింగూర్చి రాముఁడు దుఃఖించుట	202
భరతాదులు యుద్ధమునకు వచ్చుట	204
భరతుఁడు మూర్ఖిలుట వినీ రాముఁ డరుజెందుట	207
శ్రీరాముఁడు మూర్ఖిలుట	209
వాల్మీకి శ్రీరామాదులమూర్ఖుఁ డేర్చుట	211
వాల్మీకి రాముని స్తుతించుట	212
శ్రీరాముఁడు పుత్రులం గొని యయోధ్యకుఁ జనుట	214
సువేగబభ్రువాహనుల యుద్ధము	217
స్పృహకేతనబభ్రువాహనుల యుద్ధము	220
అర్జునబభ్రువాహనుల యుద్ధము	225
అర్జునుఁడు శిరంబు డెగి పడుట	227
అర్జును మరణించుచకుఁ జిత్త్రంగిని చింతించుట	228

పుట.

చిత్రాంగద యులూబియు యుద్ధభూమికేగుట	230
ఉలూచి మృతసంజీవనమణికై నాగలోకమునకుఁ బొండ్రికునంపుట	234
బభ్రువాహనుండు సర్పములతోడి యుద్ధంబునకేగుట	238
బభ్రువాహనుండు సంజీవనమణిఁ దెచ్చుట	240
నాగకుమారు లర్జునుతల నపహరించుట	240
శ్రీకృష్ణుండు మొదలగువా రర్జునునిదగ్గఱకు వచ్చుట	242
కుంతి యర్జునుమరణంబునకు విలపించుట	243
శ్రీకృష్ణుఁ డర్జునుని బ్రదికించుట	245
శ్రీకృష్ణాదులు మణిపురంబున కేగుట	246
తామ్రధ్వజుండు పొండ్రివాళ్ళెరబును జటిలించుట	
ప్రద్యుమ్నాదిపీరులు తామ్రధ్వజునితోఁ బోరాడుట	
తామ్రధ్వజుండు యాగహయంబు గొని పురంబునకుఁ బోవుట	259
శ్రీకృష్ణుండు మాయాకావంబున నర్జునునితో రత్నపురంబు నేరుట	261

పంచమాశ్వాసము.

వీరవర్ధ గుఱ్ఱంబును బట్టుట	274
కృష్ణుం డర్జునునకు యమస్యత్రాంతంబుఁ దెచ్చుట	275
అర్జున వీరవర్ధుల యుద్ధము	280
చంద్రహాసోపాఖ్యానము	283
చంద్రహాసుండు పులిందునకు దొరకుట	287
అరిష్టలక్షణంబులు	299
చంద్రహాసునకుఁ గుంతలతాజ్యపట్టాభిషేకము	301
చంద్రహాసుండు దుష్టుబుద్ధిని నుడనుని బ్రదికించుట	304
చంద్రహాసుని కొడుకులు మహాశ్వంబులం బట్టుట	306



పుట.

శ్రీకృష్ణాదులు బకదాల్కర్నిని జూచుట . . .	309
బకదాల్కర్ని విష్ణుమహిమ నెప్పుట . . .	312
అర్జునుని రాక విని సైంధవుని పుత్రుండు మృతుం డగుట . . .	314
కృష్ణార్జునులు హస్తినాపురమునకు మరలుట . . .	316
కృష్ణుండు ధృతరాష్ట్రునకు వచ్చినరాజుల నెఱింగించుట . . .	318
ధర్మరా జశ్వమేధం బొనరించుట . . .	320
అశ్వమేధవిధి	321
భీముని పాకమహిమ	324
కృష్ణధర్మరాజులు బ్రాహ్మణవివాచము వినుట, . . .	325

సూర్యుడు

16

లవుండు

శ్రీరస్తు.

జైమినిభారతము.

—ॐ॥—

ప్రథమాశ్వాసము.

—* కథాప్రారంభము. *—

* ౧ భువదయపరంపరాభివృద్ధిగా నారచియింపంబూ
నిన జైమినిభారతంబునం దశ్వమేధపర్వపంచనకావ్యంబు
నకుఁ గథావిధానం బెట్టి దనిన శ్రీమంతుండును సామ్రా
జ్యలక్ష్మీమఘనంతుండు నైనజనమేజయనహీకాంతుండు,
వేదవ్యాసమహామునీంద్రశిష్యుండును సకలపురాణోత్తిహాస
వ్యాఖ్యానవిఖ్యాతుండును మేధాసాంద్రుండు నైనజైమిని
మహామునీంద్రునిం గనుంగొని, మహత్త! సకలపాపహరం
బును బవిత్రంబు నైనకురుక్షేత్రంబునందు శత్రుసంహార
కుండు శరణిగంభీరుండును గురువంశకర్తయు ధర్మమయుండు
నైనపాండవాగ్రజుండు కపటస్తర్థును లగు ధృతరాష్ట్రకుమారు
లకుఁ జతురంగబలసమేతంబుగఁ బదు నెనిమిదిదినంబులు

* మంగళాచరణాది కృత్యాదిపద్యములు పరిమితున్నకములు ఇంటి

లోను లేవు.

లోన రణాంగణంబున గీటడఁగించి చతుస్సముద్రముద్రితం
జైనభూమండలంబు నేకచ్ఛత్రంబుగ నేలుచు నశ్వమేధయా
గం బొనరించె నని యెఱింగించితివి. ఆకథ సవిస్తరంబుగ
నెఱింగింపవలయు ననిన జైమినిమునీంద్రుండు జనమేజయ
నరేంద్రు నవఱోకించి, రాజేంద్రా! భవదీయపితామహుం
డైనధర్మనందనుండు విశ్వవిఖ్యాతంబుగా నశ్వమేధంబు గా
వించినక్రమంబు వివరించెద వినుము. సకలశాస్త్రపారీ
ణుండు సంగరధూరీణుండు సర్వజ్ఞుండు నైనభీష్ముండు స్వర్గలో
కంబున కరిగినయనంతరంబ యుధిష్ఠిరుండు శోకవ్యాకులిత

—* ధర్మరాజునొద్దకు వేదవ్యాసుఁడువచ్చుట. *

మానసుండై చింత నొందుచున్నసమయంబున వేదశాస్త్ర
పురాణేతిహాసవిద్యావిశారదుండును దనుప్రభావిజితనీరదుం
డును దైలోక్యపూజితుండు నైనవేదవ్యాసమునీంద్రుండు విజ
యంబుసేయుటయు ధర్మనందనుం డెదుర్కొని సాష్టాంగం
బుగా నమస్కరించి యర్ఘ్యపాద్యాదిపూజావిధానంబు లొన
రించి కనకపీఠంబున నునిచి యిట్లనియె. మహాత్మా! మేము
రాజ్యంబుకొఱకుఁ గ్రూరత్వంబున కొడిగట్టి పితామహుం
డైనభీష్ముని ధనురాచార్యుం డగుద్రోణుని సగ్రజం డైన
కర్ణుని న్వధించితిమి. ఈపాపం బేమిటం దీఱు? అక్కట!
భూవలయంబునం గలభూసురులు మాయన్న యైనకర్ణునిచే
వలసిన వస్తువ్రాతంబులు గైకొని హర్షభాష్పంబులు గురియ
బహువిధంబులుగా స్తోత్రంబులు సేయుచు నున్నవార లందఱ

ఊస్పడు శోకజనితం దైనకన్నీరు గురియ రోదనంబులు సేసెదరు.

భీష్మద్రోణకర్ణాదు లైనగురుజనులు చూడనిరాజ్య భోగంబు కన్నులు లేనికాయంబుకరణి సౌఖ్యానహంబు గానేరదు. పిన్ననాటనుండి మమ్ముఁ బెంచి పెద్దలఁ జేసిన భీష్మాదులం జంపి చేకొన్నరాజ్యంబు నే నొల్ల. భీమునిం బట్టంబు గట్టి, కానలకుం జని తపం బొనరించి పాపంబునం బెడఁబొసెద. మునీంద్రా! ఏతసంబుల నేజపంబుల నేతీర్థ యాత్రల నేయాగంబుల జ్ఞాతినధం బొనర్చినపాతకంబు దీఱు? శుభంబు చేకూరు? అనిన విని సాత్యవతేయుండు

—* వ్యాసుండు ధర్మరాజు నశ్వమేధంబొసర్పమనట. *

కౌంతేయుం గనుంగొని, ధర్మనందనా! నీవు బంధువధం బొనర్చినపాపంబు దీఱ నశ్వమేధయాగంబుఁ జేయుము. సుగుణసాంద్రుండైన రామచంద్రుండు పులస్త్యపంశంబునం బుట్టినరావణునిం ద్రుంచినపాతకంబు దీఱ హయమేధంబు గావించె. సంగరంబునలనఁ గలుగుజయంబు శ్రుతియునకు విడువందగదు. నీతమ్ము లొక్కొక్కరుండు బెక్కునమరంబులం గెల్పులు గన్నవారలు, యాదవు లందఱు నీకుం గైసనంబు గావునఁ దక్కినతలంపులు మాని నియమముద్రంబునని యశ్వమేధంబున కారంభంబు నేయుము. అనిన విని ధర్మ నందనుండు డెందంబున దైన్యంబు దోఁపఁ గృష్ణద్రవ్యపాయ నుం గనుంగొని, “మునీంద్రా! నిన్నటిసమరంబున రాజవీరు

తెల్లను సమయుటంజేసి వారలకుమారులు తల్లిదండ్రులం
 బెడఁబాసినవారలు కావున దయసేయం దగినవారలు.
 తక్కినప్రజ లందఱు సుయోధనున కప్పనంబు లొసంగి
 నొచ్చి యున్నవారలు. నేను నూతనంబుగఁ బట్టంబు గట్టు
 కొన్నాడ. కావున నిస్తుహాయాగం బొనరింప రొక్కం.
 బెక్కడ నున్నయది? రాజనంశంబుల నెల్ల సమూలంబుగాఁ
 బెల్లగించి కులంబు నీఱుసేసిన యట్టిదోసంబునం గాక ప్రజా
 లం బాధించి ధనంబులు దండుగలుం గొనం దలంచితిమేని
 గోరుచుట్టుపై రోఁకటిపోటు చందంబున జనులు నొవ్వడరి
 నన్నుం జూచి నవ్వుదురు. కావున బహుద్రవ్యసాధ్యం బైన
 యశ్వమేధంబుఁ గావింప శక్తి లే" దనిన విని పారాశర్యుండు
 భారత కులధూరీణుం జూచి "తొల్లి మరుత్తుం డను మహీపా
 లుండు బహుసువర్ణకం బనుయాగంబు గావించి యపారంబు
 గా దక్షిణ లొసంగిన బ్రాహ్మణులు తమ యోషినకొలంది యె
 త్తుకొని తక్కిన ద్రవ్యంబులు హిమశైలంబుచేరునం బాఱ
 వైచి పోయిరి. కావున నాధనంబు నీకుం దొరకెనేని యధ్వ
 రంబుఁ జేయవచ్చు" ననిన విని ధర్మనందనుండు "మునివ రే
 ణ్య! తొల్లి మరుత్తుండు బహుసువర్ణయాగంబుం జేసి భూసు
 రుల కొసంగినద్రవ్యంబు వారల సొమ్ము కావునఁ దద్రవ్యంబు
 దానంబుసేసి తరింపంగోరుట గొప్పతాయ దెప్పగా వైచి
 కొని సముద్రంబు నీడఁ దలంచినచందం బగు. కులంబుఁ
 ద్రుంచుటయు గురువులయెడఁ గల్లలాడుటయుం గాక

బ్రాహ్మణప్రవ్యం బవహరించితిమేని పాతకంబునకుం గొ
 అంత యేమి?" అనిన విని మునికులతలకుండు కురుకులతి
 లకుం గాంచి మున్ను పరశురాముండు కశ్యపునకు దానంబు
 సేసినభూమండలంబు రాజులెల్లం బరిత్యజించిరె! విప్రులకు
 మోవం దరంబు గాక పరిత్యజించిన ధనంబు రాజులకుం
 గాని తక్కినవారలకుఁ బనిలేదు. అదియునుం గాక మరు
 త్తుండు యజ్ఞ సమయంబున నుచితంబైన ధనంబు దక్షిణ
 లిచ్చి మిగిలిన ప్రవ్యంబు కొల్లవిడిచిన బ్రాహ్మణులెల్లఁ దనిసి
 విడిచినయర్థంబుఁ గైకొనుటకై వెఱవం బనిలేదు. ఇందు
 నిమిత్తంబుగా నీమనంబున నావంతయు వంత వలనదు. అప్పు

—* హ్యసుఁ డశ్వమేధః విధానంబుఁ జెప్పెట. *—

హోధ్వరంబు గావించు విధానంబు సావధానంబుగా నాకర్ణి
 పుము. వేదశాస్త్రపురాణాదివిశారదులును, సత్కులప్రసూ
 త్తమును, గోవింద పాదారవిందకందళితాంతరంగులును,
 యోగవిరాజితులు నైనబ్రాహ్మణు (1) లునుదినేలు ఋత్వి
 జులు గావలయు. అందు నొక్కొకరికి హోటకసమేతంబుగా
 నొక్కఘోటకంబును, నొక్క (2) మదపు టనుంగును, నొక్క
 యరదంబును, బయఁడేసి రత్నంబులును, నెయ్యేసి యావు
 లును, నావునకు నూత్రేసి గొఱ్రెలుంగా దక్షిణ యొసంగి
 నిండుమంబునం దురంగమంబును బూజించి విడువవలయు.
 ట మొదటిదినంబున నీయందగిన దక్షిణాస్త్రకారంబు దెలి

మొదటిదినంబున నీయందగిన దక్షిణాస్త్రకారంబు దెలి

(2) మూలములో మనము సేసుంగు అనియున్నది.

పిత్రి. ఇంక నశ్వలక్షణంబు వినుము. చంద్రచందనకుంద కుసుమనవర్ణం బైనవర్ణంబును, నింద్రనీలంబునవి యగుచెవియును, గనకగుచ్ఛంబుంబోలు పుచ్ఛంబును, గలిగి నిరాఘాట ధాటీపాటవం బైనయశ్వరత్నం బశ్వమేధయోగ్యం బగు. చిత్రాపౌర్ణమీదినంబునఁ జతురంగంబుల జతనంబుసేసి తమ్ముల సేనియుం గొడుకుల సేనియుఁ దద్రక్షణంబునకు నియోగించి కనకపట్టికయందుఁ దనబిరుదాంకంబులతో, “వీరుండు శూరుండు ధారణిం గలిగి రేని యీహాయంబుం బట్టు” డని వ్రాసి యాసునర్ణపట్టంబు దేజినుదుటం గట్టి యథేచ్ఛంబుగా విడిచి, యీహాయంబు మూత్రపురీషంబులు విసర్జించు తావుల గోసహస్రంబు దక్షిణగా హోమంబు సేయం బనిచి సంవత్సరంబు సంకల్పంబు సేసికొని యయ్య శ్వంబు మగుడ వచ్చుపర్యంతంబు నియమంబుతోడంగూడ దీక్షించి భార్యయుం దానును బ్రహ్మచర్యంబు నధస్తానంబునుం జేయుచు నసిధారావ్రతంబుగా నుండ వలయుమున్ను దేవేంద్రుండు నూ అశ్వమేధంబులు సేసెం గాని నియమంబు సలుపనేరం డయ్యె. పాండునందనా! నీవు యమంబుతోడ నొక్కయోగంబు గావించితివేని సకలపాహరం బగు. వలరాజువలలకుం దగులని భీష్మం డొరుండు దక్కఁ దక్కినవారలకుఁ గూడదు. కావున నిమ్మ ధ్వరంబు రాజు లెవ్వరుం జేయ నోపరు. నీకు శత్యం చేయుము.

అనిన విని ధర్మనందనుండు కృష్ణద్వైపాయనుం గనుం
గొని, మహాత్మా! నాతమ్ములు భీమాద్భుతనకులనహదేవులు
యన్ధంబున మిగుల డస్సి యున్నవారలు. మహాబలుండును,
గర్జనూనుండు నగువృష కేతుండు బాలుండు. ఘటోత్క
చుండు మాకార్యంబున హతుం డయ్యె. అతనితనయుం
డగుమేఘవర్ణుం డత్యంతబాలుండు గావున వారల నిరువురఁ
గయ్యంబునకుం బంపుట యయుక్తంబు. ఎవ్వనిప్రాపునఁ
గవ్వడి వైరిరాజులం బరాజయంబు నొందించె నాగోపాల
దేవుండు దూరంబున నున్నవాఁడు. కావున నిర్యాగం
జేవిధంబునఁ జేయఁగలవారము. అనిన విని భీమసేనుం
డగ్రజ ననలోకించి “శ్రీకృష్ణ దేవుండు సర్వీశ్ర సరిపూర్ణుఁడు.
ఇచ్చట లేఁ డన నేటికి? అద్దేవుం డలంచినమాత్రంబునఁ
బాపంబులు నూ పడంగు. సుకృతంబులు లభించు. అది
యునుంగాక యొక్క రహస్యంబు వినుము. శ్రీవాసుదేవుని
యానతిప్రకారంబున మనము కయ్యం బొనర్చి జ్ఞాతివధం
బొనర్చితి మింతియ కాని స్వతంత్రంబుగఁ జేసినవారము
కాము. కావున మనకు లేశమాత్రంబును దోషంబులేదు.
అశ్వమేధంబు సేసిన నేమి చేయకున్న నేమి? శ్రీకృష్ణ
దేవునిపాదాంబుజంబులు నమ్మి యున్న మోక్షంబునకుం
గొఱత లేదు. ఎట్లయినను రాజలోకంబులోఁ గీర్తి కలుగు
టకు నై యియాగంబు సేయ నుద్యోగింపుము. హయ
మేధయోగ్యం బైనగుఱ్ఱం బీలోకంబున నున్నం జాలు. ఎం

— * వ్యాసుఁ డశ్వమేధహయం బున్నతావుఁజెప్పట. * —

తవా రెదిరించినను జయించి తెచ్చెద” ననిన వ్యాసమునీం ద్రుండు ధర్మరాజుతో నిట్లనియె. మహిపాలకా! భీముని వాక్యంబు నిజంబు. భద్రావతీపురంబున యశావనాశ్రవం డనురాజు రాజ్యంబు సేయుచున్నవాఁడు. అతనిలాయం బున నేఁజెప్పినలక్షణంబులు గలగుఱ్ఱం బొక్కటి యున్న యది. పదియఁజొహిణులసైన్యంబు రేయునుం బవలు తెప్ప వేయక దానిం గాపాడుచునుండుఁ గావునఁ బోతుటేఁగ కేని యుం బొలయఁగూడదు. అత్తురంగంబు నీకుం దక్కేనేని జన్నంబు నెఱవేఱు. అనిన విని భీమసేనుం డిట్లనియె.

— * భీముఁ డశ్వముం దత్తు నని ప్రతినవట్టుట. * —

అన్నా! దేవాసురు లక్ష్మ మైరేనియు జయించి యశావనాశ్రవ నింట నున్నయాశ్వమేధాశ్వంబుం దెచ్చెద. మీపాదంబు లాన. అట్లు సేయ నైతినేని, వేదఘోషంబు లేని గ్రామంబు నందును శివాలయంబు విష్ణుదేవుని దేవళంబును లేని స్థలంబునందును వాసంబుసేయువాఁడును, దల్లిదండ్రులకు (1)రెండు దలంచిన దుర్జనుండును, జనంబు వాడనిబావిలోని జలంబు గ్రోలినవాఁడును, బ్రాహ్మణులతోడ నసత్యంబు పలికినవాఁడును, నప్పు దీసికొని యటమటించిన యధముం డును, విశ్వాసపాతకియుఁ బోవుగతులకుఁ బోవంగలవాఁడ. అని పలికి యూరకున్న తమ్మునిం జూచి, యయ్యా! యశావ

నాశ్వుండు పరాక్రమధురీణుండు. అతని పై న్యంబు బహు
సమరంబుల నాటితేటినశూరులు గలది. వారలం గెలిచి
యశ్వంబు దెచ్చుట యత్యంతదుష్కరంబు. నీ విట్లు ప్రతిన
సేయం జెల్లునే? యనిన విని వృషకేతుం డజాతశత్రు
నితో, మహారాజేంద్ర! భీమసేనుతోడం గూడ నన్నుం
బంపు మనిన వాయునందనుండు కర్ణనందనుం జూచి,
కుమారకా! మీతండ్రి యైనకర్ణుని మాయన్న యని తెలి
యక సంగరంబునం గూల్చితిమి. నాటనుండియు మానున
స్తాపంబునకు మట్టు మితి యు లేదు. నిన్నుం జూచినయెడ
సంకోచం బగుచున్నయది. అనిన వృషకేతుండు భీము
నితో, నయ్యా! మాతండ్రి బుద్ధిమాలి వసమాలిభక్తుల
లైనమీయెడ ద్వేషంబు సేసి దివ్యమణిం బాటనైచి గన్వే
జేకొన్న చందంబున దుర్యోధను నవలంబించి ద్రౌపదీ
స్వయంవరంబున దొన్నియుద్ధంబు సేసె. విరాటునగరం
బునఁ బసులం బట్టించె. మాయజూచంబున మాతల్లి యగు
ద్రౌపదీదేవిం జీరలొలిపించె. దుర్యోధనుని నాకింప శక్తి
గలిగియు ధర్మాత్ములైన మీయందు మహాద్రోహంబు సేసె.
అపాపంబులు వాయ శ్రీకృష్ణదేవునిసన్నిధానంబున ధనం
జయుని మహోగ్రబాణంబులచే సంగరాంగణంబున సంహా
రంబు నొంది తండ్రి యగునాసూర్యదేవునిం గలసె. కావున
మాతండ్రి యగుకర్ణున కర్జునుఋణంబుఁ దీర్చుకొనం
గూడదు. అది యట్లుండె. నరేంద్రా! నేను భీమసేనుని

తోడంగూడం జని దుర్గమం బైనయావనాశ్వుపురంబు
ప్రవేశించి నాభుజాబలంబుచే శత్రుస్సైన్యంబుల గెలిచి
యశ్వమేధాశ్వంబుఁ దెచ్చి మీకు సమర్పణంబు గావించి
మా తండ్రిపాపంబులం బోఁజేసి సద్గతికిం బనిచెద నుత్తరువు
దయ సేయనలయు.

అనిన ధర్మనందనుండు కర్ణపుత్రునిఁ గాంగిలించుకొని,
యన్నా! మీపినతండ్రితోడఁ గూడఁ జని శత్రుసంహారంబు
గావించి జయంబుఁ జేకొని హయంబుఁ దెచ్చుని పంచిన
నమ్మాటలు విని ఘటోత్కచకుమారుం డైన మేఘవర్ణుండు
కయ్యంపువేడుక మొగంబునఁ జెంగలిన ధర్మనందనుం
గనుఁగొనినయభిప్రాయం బెఱింగి భీమసేనుండు, వత్సా!

4 మీతండ్రి యగుఘటోత్కచుండు మేము వనవాసంబు
చేయునప్పుడా గంధమాదనపర్వతంబున మమ్ము రక్షించె.
మానిమిత్తంబుగా రణంబునఁ బ్రాణంబుల విడిచె. అతండు
చేసిన యుపకారంబులఁ దలఁచికొనిన మనంబు గరఁగూచు
నున్నయది. కావున నిన్ను జగడంబునకుం దోడ్కొని పో
వనోప. మేము నచ్చువర్వంతంబు ధర్మనందనుం గొలిచి
యుండుము. అనిన విని మేఘవర్ణుండు తాత యగుభీముం
జూచి తొల్లి శ్రీరామభద్రునిపాదారవిందరేణువులచేఁ బా
పాణంబు పాననం బైన తెఱంగున గంగానదితోఁగూడి
యడవివాఁక యోగ్యం బైనకైవడి మాతండ్రి మీకు జని
యించుటవలన ధన్యుం డయ్యెఁ గావున నేను మిమ్ముఁ గొ

లిచి భద్రావతీపురంబునకు వచ్చెద. అగస్త్యుండు సముద్రంబుఁ గ్రోలిన చందంబున వైరిసేనాసము దయంబుల నీవు బింకంబు లణంప నీవు షకేతనుండు సగతుర్నైననంబులు నడ్డగించి యాహనంబు సేయుసమయంబున మేఁకపిల్లను బోలె నాయుశ్వరత్నంబు నెత్తికొని యతివేగంబునం జను దెంచెద నని సలికినఁ బరమానందంబు డెందంబునఁ గ్రందుకొన సమీరనందనుండు ఘటోత్కచతనయుం గొంగి లించుకొని, పౌత్రకా! నీభాషణంబులు మాకుం గర్హభూషణంబు లయ్యె. నీవు నేను శృషకేతనుండును గూడితిమేని మనమువ్వురితోఁ బ్రమథగణసమేతుం డైనప్రిసేత్రుండు నెదిరింపఁ జాలఁడు. అని సలికి యున్ననన్నద్ధులై యున్న సహోదరపుత్రపౌత్రులం గనుంగొని భర్తృపుత్రుం డానంద బాష్పాకులితసేత్రుండును బులకాంకితగాత్రుండు నైత్రేతాగ్నులచందంబునం దేజరిల్లు నమ్మువ్వురం జూచి లోకత్రయంబున వీరలు కనాధ్యంబు లే నని యుత్సహించె. అంతఁ బడమటిది క్కనియెడుపడంట్లోన్పునం జెక్కినచెంగిలుచందంబున రవిబింబంబు నట్టెట్టి నగుకాంతిలోఁ నెఁగూడ నస్తగిరిప్రాంతంబునకుం జనియె. అప్పుడు వివిధవిద్యావిలాసండును జ్ఞానకలావాసుండును బ్రహ్మశాస్త్రసహోల్లాసుండును వైనవేదవ్యాసుండు ఛర్మసంపను నాశీర్వదించి యాశంఢొనర్చు పూజ లంగీకరించి తనయూత్రమంబునకు విజయంబుసేసి స ఛర్మతనయుండు సంగభ్యాసంపనాదికృత్యంబు

లాచరించి తమ్ములు సమీపమ్మునం గొలువ రత్నసింహాస
నమ్మునం గూర్చుండె. తదనంతరంబు కౌంతేయాగ్రజుండు
త్రన్ముఱఁ జింతాక్రాంతుగడై, భద్రావతీపురంబున కెవ్విధం
బునం జనువారము! గుఱ్ఱంబు నెట్లు దెచ్చువారము! దక్షి
ణలకు ధనం బెక్కడ నున్నయది! యాగంబునకు నిర్వా
హకుం డెవ్వండు! కృష్ణద్వైపాయనుం డాడినమాటల కేల
యియ్యకొంటి. త్రిలోకాధిపతి యైనశ్రీకృష్ణుండు నిర్వాహ
జకరుణాకటాక్షంబునఁ దనకుఁ దాన వచ్చి గూయాగంబు
నెఱవేర్చినం గాని యెవరికి శక్యంబు! శ్రీకృష్ణా! నృష్టికుల
భూషణా! కమలాక్షా! త్రిలోకాధ్యక్షా! భక్తనంకటవిమో
చనా! శోకార్ణవంబున మునింగి యున్నవాడ. నీకృపయను
నోడచే నన్నుందరింపం జేయుము. మున్ను కౌరవసభలోన
మానభంగంబు గాకుండఁ బొంచాలిని రక్షించినక్రమం
బుననన్ను రక్షింపుము. అని బహువిధంబులఁ బ్రస్తుతించుచు
ఫాలతలంబున మోడ్చుంగేలు గీలించి శ్రీకృష్ణదేవా! నీవే
ది క్కని వేడుకొను నవసరంబున సర్వభూతాంతర్యామియు

—* శ్రీకృష్ణుండు హస్తినాపురమునకువచ్చుట. *

విశ్వరూపియు నగుగోపికావల్లభుండు నయ్యర్ధరాత్రంబున
హస్తినాపురంబునకు వచ్చి ధర్మనందనునగరు సొచ్చి ప్రతిహారిం
గనుంగొని మారాక ధర్మనందనున కెఱింగింపుము. ఎంత
వాని కేనియు మహీకాంతునిసమయంబు దెలియక చనవు
గల దని యంతిపురంబునకుం బోవుట యుచితంబు గా

దనినఁ బణిహారి గోవిందునకు నందనంబు గావించి దేవర
యేసమయంబున విజయంబుసేయుదు రదియ సమయం బని
మొదల నాతోడ మారాజుగా రుత్తరు విచ్చియున్నవారు.
కాన నవసరంబుఁ జూడం బని లేదు. పరశ్రీపరధనంబులు
గోరు దురాత్తకులును, బరుల దూషించు దుర్గుణులును నీ
కరుణ వడయలేరు. భర్తనందనున కీదుర్గుణంబు లెవ్వీయు
లేవు. తానుం దమ్ములు సహాగ్రాత్రంబు దేవరపాదార
విందంబులు భ్యానంబు సేయుచు నున్నవా రని సలికి యతి
శీఘ్రంబుగఁ బఱతెంచి, రాజేంద్రా! శ్రీకృష్ణదేవుండు నగరి
వాకిటికి విజయంబుసేసె ననుటయుఁ బొండవార్రజుం డా
శ్చర్యభరితమానసుండై మొగంబు చెంగలినఁ నమ్ములుం
దాను నెదుర్కొనుటయు నసుదేవనందనుండు భర్తజువనం
బులకు నందనం బొచరించిన సతండు గ్రుచ్చి కొంగిటఁ
జేర్చుకొని యానందబాష్పంబులు కపోలతలంబులం గురియ
రోమాంచంబు ముంచుకొన నదైవుద్యమహంబు సంవర్జిం
పుచు నానందసముద్రంబునం దేలియాడుచు నుండె. అంత
భీముండు నస్తునుండును శ్రీకృష్ణదేవుని చరిత్రావలంబు
లకుఁ బ్రణామంబులు సేసిరి. ఇటునవా దేవులు నట్టి కావించి
రి. అంత సత్యభామాకాంతు నంతఃపురింబునకుఁ దోడు
కొనిపోయి యర్హ్యపాద్యాదివిభానంబులం బూజించి సూక్తిం
చి కనకానంబున నునిచి త్రాము నుచిత్రానంబులంబు
ర్పున్నయెడఁ బొంచాలగజనందన ముకుందనునకు నందనంబు

బాసరించి మందస్థితంబు వదనారవిందంబునం జెలువొంద
 ధర్మజుమొగంబు గనుంగొని యర్ధరాత్రంబున నచ్యుతుం
 డిచ్చటికి వచ్చె నని యచ్చెరు వొందనేల? తనభక్తు లెచ్చట
 నెచ్చట నుపద్రవంబు నొందుదు రచ్చటికి వచ్చి రక్షించుట
 యద్దేవునకు సహజగుణంబు. ఆకౌరవసభలోన దుశ్శాస
 నుండు మీర లేవురుఁ జూచుచుండ నలున లొలుచునప్పుడు
 హా! గోవిందా! పుండరీకాక్షా! శ్రీకృష్ణా! యని డెంపం
 బునం దలంచిన యంత నక్షయనస్త్రంబు లిచ్చి మాన
 సంతక్షణంబు సేసె. మన మర్జునుని ద్వారకానగరంబునకుం
 బంపి పిలిపింపవలయు నని తలంచుచు నుండు దనకుందా నె
 వేంచేసె. ఇద్దేవుని భక్తవాత్సల్యం బెంతని కొనియాడం
 గలదాన ననినఁ బాంచాలి నవలొకించి కించిదంకురితహాస
 భాసురముఖారవిందుం డై గోవిందుండు చాల నాదరించె.

అంతఁ గాంతేయాగ్రజండు దుక్కిణీకాంతుం జూచి మేఘ
 గంభీరస్వనంబున ని ట్లనియె. కమలనాభ! నాదుమనస్తా
 పంబు నుపశమనంబు నొందింపం గోరి దేవరఁ దలంచితి.
 నాతలంపునకంటె మున్నుగా నీవు ప్రసన్నుండ వైతివి. నా
 మనోరథంబులు ఫలియించె. వ్యాసముసీంద్రుననుమతి నశ్వ
 మేధంబుం జేయం దలంచితి. సకలకర్మంబులకుఁ గర్తవు
 భోక్తవు నీన కావున నీయధ్వరంబు నిర్వహించుభారంబు
 నీయది యనిన విని దేవకీనందనుండు కుంతీనందనుం గనుం
 గొని శౌర్యవంతులకుఁ జేయంగూడని కార్యంబు లేదు. నీ

—* శ్రీకృష్ణుడు భీమునితోఁబంబు స్పృధ్ధినొందింపయత్నించుట. *

తలంపు సమకూరు నని పలికి పనననందనుం జూచి నెమ్మొ
గంబునం జిలునగవు తళువొత్త, నృకోదరా! నీకు బుద్ధి మం
దంబు, ఆహారం బపారంబు, పొట్ట రెట్టించుచున్నది, రిక్క
సిరతులకుం జొక్కినవాడవు, మాటల పోబడి గొలుం
గవు, నీవంటివాడు మంత్రీ యై యున్న గార్యంబు లగు
టకు సందియం బేమి! అంగహీనుని నిల్లటంపుటల్లుని బ్రల్ల
దంబుపలుకువానిని గామినీలోలుని మఱుగుజ్ఞువానిఁ జెవుడు
గలిగినవానిం బందయగువాని మామగారిని నెట్టిపట్టిన
వాని స్త్రీవశంవదుని నిర్దయునిఁ బ్రచండకోపనునిఁ
బ్రమత్తుని మంత్రీఁ జేసిన గార్యభాగంబులు సిద్ధినొంద
నేరవు. నీవు బాహుబల గర్వంబున గార్యపథ్యము తెలుం
గవు. గర్వాంధులుఁ బాపస్వరూపులు నగుబక హిడింబ
కిమ్మిర జరాసంధాదులం జంపినయట్లు సులభంబుగఁ దలం
పకుము. సత్యసంధులును భుజాబలధురంధరులును బితేంద్రి
యులు దానశూరులు నగురాజశ్రేష్ఠులు పెక్కంఁజు
గలరు. ఒక్కొక్కని జయించుట కక్కసంబు. సూర్యుం
డస్తంభతుండు గాకమున్న సైంధవుని వధియింతునని నాడు
గాండీవి గావించినవ్రతంబు నెఱవేలుట దైవయశ్శంబు. మా
రుతవంచనా! నీచంతవంశు పాపానంబుగాఁ బ్రతిపదనీశివ.
ఇది నెఱవేలుట గొట్టు? మజ్జనగోటంబు నిరాధూతుంబుగా
రిక్కులం జరించు నన జౌన్యచంతు త్తచనుహివాంబుల నీన

గంధర్వ కిన్నర యక్షరక్షోగణనాథులును బహువిఘ్నంబులు గావించుదురు. మున్ను దశరథనందనుం డశ్వమేధంబు సేయుచు వానరబలంబులను భల్లూక సేనల నశ్వరక్షణార్థముగా సంపిన శుక్తిమతీపురంబున సురభుం డను మహారథుండు తురంగంబుతోఁగూడ వానరవీరుల నెల్లం గట్టివేసినయెడ శ్రీరామభద్రుండు తానె చని యశ్వంబును మరల్చికొని వచ్చెఁ గావున నీవు సహాయంబుగా నర్జునుం దోడ్కొని పోవుట కర్హంబు. అనినఁ గంసమర్దనునకు బకమర్దనుం డిట్లనియె. బావా! నేను నీ వానతిచ్చిన గుణంబులు గలవాఁడ నగుదు. నీకు నటునంటిగుణంబు లెవ్వోయు లేవు గద! నీకామాతురత్వంబునకు గొల్లయిల్లాండ్రు గుబ్బపాలిండ్లుసాక్షి. నీచస్త్రీసంగమంబునకు నీదు మత్స్యకూర్మ వరాహవతారంబులె సాక్షి. బహుభక్షకుండ వగుటకు బ్రహ్మాండకోటిపరిపూరితం బైననీకుఁజే సాక్షి. నీస్త్రీలోలత్వంబునకు సత్యభామానిమిత్తంబుగా భూమికిం దెచ్చిన పారిజాతసృక్షంబు సాక్షి. నీదు మాయాచరితంబులు ప్రకటింప నెవ్వరితరంబు? దేవరకటాక్షంబు తోడుగఁ దొల్లి బకహిడింబకిమ్మిరజరాసంధుల గెలిచితి నిప్పుడు నటునలె నెయావనాశ్వవిశ్వంభరానల్లభుని గెలిచి యశ్వమేధాశ్వంబుం దెచ్చెద. నాహృదయంబులో దేవరదివ్యశ్రీపాద స్పర్శంబులు కుదురుగ నున్నం జాలు. తద్బలంబున గదాదండంబు కేలం గొని కులసర్వతంబులం బెకలింతును. యోజీ

మండలంబుఁ జూర్ణంబు సేయుదు. దిగంతదంతావళంబులదంతంబుల డుల్చి వైతు. గ్రహతారకాగణంబుల జలజల రాలుతును. నా కసాధ్యం బేమి యున్నయది! చాతకంబులు మేఘాగమనంబు కరణి మేము నీరాక నపేక్షించుచున్నారము. మమ్ము నీకృపావృష్టిచే రక్షింపుము. మీయెడ భక్తి లేనివారలకు నీవె యగ్నినర్సంబు గురియుదువు. పంకనిర్మగ్నం బైనధేనువును గోపాలకుచందంబున శోకమగ్నుల మైనమమ్ము నీ పుష్కరింపుము” అని యనిలనందనుండు పలుకు పలుకులకు ముదంబు దొలఁక గోపకులతిలకుండు తదీయ తేజంబు వృద్ధి నొందించుచు గాఢాలింగనం బొనరించి, సమీరకుమారకా! నీవాక్యంబులకు నాయంతరంగంబు సంతసంబు నొందె. నీవు ధన్యుండవు. రాజమూర్ధన్యుండవు. మాన్యుండవు. మీరాజన్యునకు దైన్యంబు నలవదు. జన్మంబు నెఱవేఱెడిని. ద్రోణభీష్మకర్ణప్రముఖు లైనగురు జనులం దక్కిన సంబంధిబౌంధవులం దురంబునం దునిమిస్సదుష్కృతంబు మిమ్ముం జెందదు. అశ్వమేధాధ్వరంబు గావించి మాకు సమర్పణంబు సేయుఁడు. మీకు నంత వలన దయ్యాగంబు నేన సాగించెన.

అనిన భీముండు గోపాలదేవునిం గనుంగొని వెండియు దండప్రణామంబు గావించి, దేవా! నీపాణిపిత్తంబున నస్తు హా కటికోటిగుణితం బైన వృద్ధిం బొందుంగాన హయసేధంబు గావించి తత్ఫలంబు నీకె సమర్పింపం గోరియున్నవారము. నేను

భద్రావతీపురంబునకుఁ జని తద్రాజవర్షుని గెలిచి హయంబు దెచ్చుపర్యంతంబు సవ్యసాచి ధర్మరాజుసముఖంబునఁ గాచికొని యుండు నని మాటలాడునమయంబున ద్రుపదరాజపుత్రి వచ్చి యారగింప సమయం బయ్యె విజయంబుచేయుఁ డనుటయు ధర్మనందనుండును వసుదేవనందనుండును గృతమజ్జనులై ధౌతపరిధానంబులు ధరియించి యిష్టాన్నపానంబులం బరితుష్టి నొంది యుచితప్రకారంబుల నారాత్రి సుఖనిద్రం జెంది మఱునాఁడు వందిమాగధబృందంబులబిరుదగద్యపద్యంబులు గాయకవైణికులయంత్రగాత్రగానంబులు నాలకించుచు నిదుర మేల్కొని స్నానసంధ్యావందనాది నిత్యకృత్యంబులు నిర్వర్తించి సంతోషభరితాంతరంగులై సభాస్థలంబునకు వచ్చిరి.

—* భీముఁ డశ్వమునకై భద్రావతి కేగుట. *—

అంత భీమసేనుండును యుద్ధసన్నద్ధుఁడై ధర్మతనయులైనాదంబులకుఁ బంకజాత్ముని పదపంకజంబులకు వందనంబుఁ జూపించి కుంతికిం బ్రణమిల్లి విష్వచ్చుం గ్రుచ్చి కౌఁగిటం జేర్చుకొని తాను వచ్చుపర్యంతంబు ధర్మతనయుం గాచి యుండుమని నియమించి మాత్రీనందనుల నుపచరించి ద్రాపదికిం జెప్పి మఱిమఱియు మురవైరిచరణాంబురుహంబులకుం బ్రణమిల్లి ప్రమోదభరితమానసుండై పృషకేతుమేఘవర్ణులు సంగరోత్సాహపరిపూర్ణులై తోడం జనుదేర యావనాశ్వం జేలు భద్రావతీపురంబునకుం గతిపయస్రయాణంబు

లం జనిచని బంగరుమెఱుంగులం దురంగలించు నుత్తుం
 గంబులైనశృంగంబులం గీలుకొలిపిన కెంపులగుంపుల సొం
 పులుగులుకు ప్రకాశంబుల రాత్రులం బగళ్లు సేయుచు నమ
 రావతీపురసమానంబును స్ఫటికమణిమయంబులు నంబరతల
 చుంబితంబులు నైనకోటలును, బాతాళతలగంభీరంబులు
 నుల్లోలకల్లోలసముల్లసితంబులుఁ గమలకువలయగంధబంధు
 రంబులు నైనయగడితలును, గనకమయశిఖరంబులం దా
 పినగుత్తంపుముత్తయంబులడంబులచేఁ దారాగణంబులవిడం
 బించు సౌధంబులును, గోపురాగ్రంబులం గీలితంబు లైన
 యింద్రనీలంబులకాంతుల నకాలతిమిరములం గలుగఁజే
 యు గవనివాకిండ్లునుం గలిగి వేదఘోషంబుల మట్టు
 పడంజేయుచు హోమధూమంబులచే మార్గంబులం గాన
 రానీయక యాగయావసంఘంబులచే నడునంగూడక సాధు
 జనసంతోషణంబును వైరిజనభీషణంబు నైనయాపురంబు
 సేరం జని పూచి కాచి ఫలించి కైవ్రాలిన మావులు
 మోవులుఁ బొన్నలుఁ బొగడలుఁ దాలహింతాలతమాల
 నారికేలపనసక్రముకప్రముఖతరువులు నల్లిబిల్లిగా నల్లికొ
 నిన మల్లెలు మొల్లలు సన్నజాజులు విరవాజులు మొద
 లైన తీవలం బొలుపొందుచు చిలుకలుఁ గోయిలలు శారి
 కలుఁ జకోరికలు నాదిగాఁ గల పక్షికులంబులకలకలంబు
 లును, జింకలు దుప్పలు నీహావృగంబులుఁ నక్కినమ్మగ
 విశేషంబులచే భూషితంబులు నైనపువ్వువంబొదలం బొలు

పొందు హృద్యం బైనయద్యానంబునందు నిలిచి సమీర కుమారుండు వృష కేతుం జూచి, కుమారకా! యీవనం బునం జెంగలువలు నల్లగలువలుఁ దెలిగలువలుఁ జెందా మరలు వెలిదమ్ములుం దొరంగినపుప్పొడులం దేనియలం బొంది చిత్రవర్ణంబు లైన తరంగమాలికలం జెన్నుమెఱసిన తటాకంబుఁ గనుంగొనుము. ఇచ్చటి కీరాజునగరి వాజి సంఘంబులు నీళ్లుద్రావం జనుదెంచు నం దశ్వమేధయోగ్యం బైనయశ్వంబును వచ్చుఁగావున, దానిం గాపాడికొనివచ్చు సైనికానీకంబుం బాఱఁ ద్రోలి హయంబు రయంబునం గొని పోవుద మని పలుకుచు నొక్కపొదరింటం బొంచి యుండె.

అప్పుడు కర్ణసూనుండు పినతండ్రి యగుభీమసేనుం జూచి, యీరాజునకుంగల సేన యంతయుం బదియఁజేసి యులు, వానిలోఁ గొంతకొంత తురంగంబువెంబడిం జను దెంచుఁ గాని యెల్లసైన్యంబుఁ బెల్లగిలి రాదు. కావున మన కీయశ్వంబును గ్రహించుట సులభంబు. గంగాతీరంబునం జేరిన జనులపాతకంబులుం బలె, లలాటలోచనం డాసిన కాలకూటంబుకరణి, శ్రీవాసుదేవపాదారవింద చింతనంబు వలన మానవుని జన్మంబునుంబలె, గయావర్జనంబు సేసిన వాని పితృవర్గంబుల దుర్గతింబలె, నిమిషమాత్రంబులో నీగ దాఘాతంబున యశావనాశ్వని సైన్యంబు లయంబు నొందు నని సల్లాపంబు లాడుచునుండునమయంబున దండిమెఱయు

డిండిమవాద్యఘోషంబులును గాంచనమణిమయంబు లైన
ఘంటల ఘణంఘణారవంబులును, నంకుశాఘాతంబులంబో
డము ఘీంకారంబులును, గండస్థలంబులం దొగఁగు మదజ
లంబుల పరిమళంబులకై మ్రోయు తుమ్మెదలఝంకారంబు
లునుం జెలంగ నేనుంగులు గుంపుగుంపులుగా నచ్చి యాస
రోవరంబు సొచ్చి మచ్చికలు హెచ్చుఁ దుండ్రులంబుల నుద
కంబులం బూరించి పెంటియేనుంగులమీఁదం జల్లుచు వాని
చేఁ జల్లఁబడిన సలిలంబులచే మేనులు దడియ మెల్లమెల్లనఁ
దద్దాత్రంబులు నిమురుచుఁ బుండరీకముకుళంబులం బెఱికి
యొండొంటితో నేటు లాడుచు నన్యోన్యముఖసౌరభంబుల
నాస్వాదించు సంతోషంబున ఘోషించుచు నక్కు నక్కు
నుం జెక్కుఁ జెక్కును దొడఁ దొడయునుం జెవిఁజెవియు బరి
బరియు సరినొరయఁ గరాగ్రంబున జలంబులం బీల్చి చిమ్మన
గ్రోవులంబలెఁ జిమ్ముచుఁ బెద్దయుందడవు తన్దయుం గ్రీడించి
మానంతులబలవంతంబున జలవిహంగంబులు చాలించి యమ్మ
దగజంబులు పురంబునకుం జనియె.

తదనంతరంబ క్రొమ్మించులమించు తేరిగండ్ల యంచుల
వలనం బొడమిన భూరేణువు లకాలతిమిరంబు సంపాదించఁ
గాలరుద్ర ధక్తాఢమఢమాత్కారంబులం ధిక్కరించువాద్య
ఘోషంబులు మెఱయ మృత్యువునాలిక పోలికఁ జదలం
గదలు బిరుదకేతనంబులు మెఱయఁ బట్టపగలింటి మార్తాం
డకిరణంబులకు ననుకరణంబు లైనప్రహరణంబులం బోలు

పొందు భటసమూహంబులు సందడింప నేల యీనిన తెఱంగున సముద్రంబు పొరలినచందంబున వచ్చుసైన్యముం గనుం గొని యశావనాశ్వభూపాలుండు వచ్చెనో యనుతలంపున దిగ్గన లేచి కర్ణకుమారుం డాసైన్యముం గలయం జూచి నీరు గ్రోలఁ జనుదెంచు తురంగబృందంబులసందడి గాని రాజు కాఁడని తెలిసి యనిలనందనుం జూచి, అయ్యా! కయ్యంబునకుం గాలుద్రవ్వచందంబున ఖరంబుల భూతలంబు ద్రవ్వచు నూరఁబిచ్చుకలు ముంగిసలు నొంటెలు నడచిన కైవడి బెడంగునడలు మెఱయం బరిచారకులు వాగెలం గుదియంబట్ట నిట్టట్టు గెరలుచు వేనవేలు తురంగంబులు జలతరంగంబులకరణిఁ ద్రొక్కినచోటుం ద్రొక్కక యిక్కొల నికిం జనుదెంచి నీరు ద్రావుచుం బోవుచు నున్నయవి గాని యశ్వమేధాశ్వంబు గనంబడదు. దానికున్నచోటన గడ్డియుం గవణంబు నీరు నమరించి బయలువుచ్చరు గాఁబోలు ననిన నృపకేతుం జూచి యనిలసూతి, కుమారకా! మనము ధర్మజనిసమ్ముఖమున నానావిధంబులైన స్రుతినలు గావించితిమి. సవనహయంబులేకయ రిత్తచేతులతో మగిడి పోవం జనదు. పుత్రులు లేనివానికిం గతి గలుగనేరని వితంబున, నంగనావశుం డైనయజ్ఞానికి బంధుమర్యాదలు మాలిన కరణిఁ, గాగ్యాలోచనము సేయనిమనుజునాథునకు రాజ్యంబు సిద్ధింపనితెఱంగున, శ్రీవిష్ణుదేవునిచరణకమలంబులం దలంపనివానికి శుభంబులు లభింపనిచదంబున, శంక

రునిం బూజింపని వంకరకట్టెకు సంపదలు సంభవింపని
కైవడి, హయంబునుం గైకొనకయ విఫలప్రతిజ్ఞల మైతిమేని
మనకీర్తి హానిం జెందు నని మాట లాడుచుండె.

—* అశ్వమేధాశ్వము నీరుద్రాన నచ్చట. *—

ఆసమయంబున ద్వీరదంబులు నరదంబులు ఘోటకం
బులు భటసమూహంబులు వాద్యఘోషంబులు మ్రో
య నిచ్చలంపుముత్యాలకుచ్చులగచ్చులు మెఱియు ధవళా
తపత్రంబు పున్నమచందురుచందంబునఁ గాంతిచంద్రికలు
వెదచల్ల నుభయచామరంబులు ధవళశంఖంబులు సాం
బ్రాణిధూపంబులుఁ జంద్రకావిపావడల దీపింప మహా
మండలేంద్రుని చందంబున నతిశయితవైభవంబుతోఁ బద్మా
కరంబునకు నయ్యాగీయహయంబు రా నాలోకించి పట్టం
దమకించు కుమారుని నివారించి మనుమనిం గనుంగొన్న
నమ్మేఘవర్ణండు సమరవిజయనేత యగుతాతకు నమస్కరించి
మహాబలనందనా! లెక్కకు మిక్కుటం బైనకక్కసంపుజో
దులు పెక్కండు చుట్టునుం బరివేష్టింప వచ్చుచున్నట్టి యి
త్రేజిం జెవి వట్టికొని లేగదూడ నీడ్చి తెచ్చినవిధంబునఁ బట్టి
తెచ్చెద. యశావనాశ్వుని నాతని కుమారుని మూటకట్టు
గాఁ గట్టి మీముందఱిం దెచ్చిపెట్టెద. ఇంత యేల! తురం
గంబె చాలు నంటిరేని యత్తైఱంగునం జేసెద నని సంగ
రోత్సాహంబున నంగంబు పొంగుచుండ శైలశృంగంబునుండి
చంగునం దుముకు సింగంపుంగొదమకరణి ధరణికిం జను

దెంచి మాయాప్రభావంబునఁ గాలకంఠకంఠకుహళీకరాళ
కాలకూటంబు కరణి గాటం బైన యంధకారంబు గల్పించి
దిక్కులు విదిక్కులుం దళుక్కున మెఱపుటాఱపులు మిగుల
బ్రహ్మాండకుహరంబు విరియింపంజాలు గర్జితంబు లూర్జితం
బులై యెల్లెడల వినంబడ బలుపిడుగులు వడంజేసి దేవ
మానవాదులకు భయంకరంబుగ మేఘనాదునిచందంబున
సింహనాదంబు సేసి యద్దనుజసింహుండు పరాక్రమంబు
మెఱయించుటయు దేవేంద్రుండు చారులవలనఁ దద్వృ
త్తాంతంబు విని యారక్కనుం డెక్కడివాఁడు? ఏల విజృం
భించినాఁడు? తెలిసి ర మ్మని యొక్కదూత నంపించిన వాఁ
డునుం ద్వీరీతంబుగా వచ్చి యంబరంబున నాడంబరంబులు
సేయు హిడింబాపౌత్రునిం గాంచి నీవెవ్వండవు? ఏమిటి
కిట్లు విపరీతంబులు సేసెదవు? దీన నీకేమి ఫలంబు? ని
న్నెవ్వ రంపించినారు? త్రెలోక్యవల్లభుం డైనదివిజనాథుండు
తెలిసి ర మ్మనియె, ననిన విని యాఘటోత్కచపుత్రుండు,
నేను బాండుపుత్రుం డైనభీమసేను పౌత్రుండ. మాపెద్దతాత
యగు ధర్మరాజు హయమేధంబు గావింపంగోరి యావనా
శ్వుని నగరంబున యాగీయతురంగం బున్నదని విని నన్నుం
బంపిన నేను దానిం బట్టికొన వచ్చి మాయలం బన్ను
చున్నవాఁడం గాని దేవతలకు విరోధంబుసేయం దలంచిన
వాఁడఁ గాను. అనిన విని యాదూత దేవేంద్రున కత్రై
టం గెఱింగించిన నతండు సంతోషంబునొందె. అంత

నంతకాలకాలునిచందంబున నద్దనుజుం డొక్కెడం బిడుగులు గురియించుచు నొక్కదిక్కున తాళ్లుఱువుచు నొకచోట మిడుంగులు నింగి కెగయ నిప్పులు గుప్పళించుచు, నొక్కదెన ఝంఝామారుతంబుల వినరించుచు, నొక్కచక్క మిక్కుటంబైన దుమ్ము గ్రమ్మజేయుచు, నొక్కచోట గాటంబులైన చీకటుల నుత్పాదించుచు, నొక్కతావునఁ బెళ పెళమని యులుములులుమం జేయుచు, నొక్కొక్కదిక్కునం దళుక్కు మను మెటుంగులచే దృష్టులు మిటు మిట్లు వడం జేయుచు సేనలనెల్లం జీకాకుపటిచి పొట్టేటి

—* మేఘవర్షిండు గుట్టము సపహరించుట. *—

పిల్లం బట్టిన తెఱంగున నశ్వంబు నాలుగుకాళ్లం బట్టి మూఁపునం బెట్టుకొని గగనమార్గంబున కెగసిన వియచ్చరు లచ్చెరువొంది యదె యదె దానవుండు హయంబుం బట్టి కొనిపోయెఁ బోయె ననియెడు నెలుంగులు నింగిముట్టఁ బ్రశంసించి కృపాయత్తచిత్తు లై మేఘవర్షిని పయిం బుష్పవర్షంబులు వర్షించిరి.

ఇవిధంబున భీమసేనపొత్తుండు మాయాబలంబున యాగతురంగంబు సపహరించి కొనిపోయిన తెఱంగు హత శేషు లయినభటాలు (1) పలుకరించుటయు యకావనాశ్వవిశ్వంభరాచీశ్వరుండు విని యులికిపడి నిప్పు లుప్పటిల దశదిశ

(1) పలుకరించుట = దెప్పట యను స్థామున నందు వాడబడుచున్నది.

లుం జూచుచు దురాపస్త్రతాపదీపితుండై యంబరతలం
 బున కెగయంజాలు రథికుల నాలుగువేలకుం బనుపుటయు
 వారలు క్రోధంబున యూధంబు లగుచు విక్రమంబునఁ
 జక్రగదాకుంతకరవాలభిందిపాలముసలముసుండి కాపరిఘ
 పట్టసాది సాధనంబులు సారింతుచు నవ్వీరుం జుట్టుముట్టిన
 నాబిరుదునుగండు బెట్టుగా నట్టహాసంబు సేసి యశ్వంబు
 నమరావతీపురంబున నునిచి తానుం బెట్టిదం బైనచెట్టు
 వెఱికికొని చుట్టుకొనిన మూఁకలం గనువుగొట్టి యిట్టట్టు
 వడం జేసి యాగీయహాయంబును మగుడం గొని తెచ్చి
 భీమసేను ముందటం బెట్టి నిలిచిన నతండు పౌత్రుం గాఁగి
 లించికొని దీవించె. ఆసమయంబున యావనాశ్వనిసైన్యం
 బులు క్రుత్తుఱం జుట్టుముట్టిన మేఘవర్ణుండు మహార్జునంబు
 నం దిరుగు మందరనగంబుచందంబునం దచ్చమూసముద
 యంబు గలగుండునడం జేయుచుఁ బరాక్రమించునమయం
 బున నృపకేతుండు తనమనంబున “హయంబుం బట్టికొని
 నచ్చునప్పటికయ్యంబున మేఘవర్ణుండు మిగుల నలసి యు
 న్నవాఁడు. పెక్కంప్ర నొక్కనికి గెలువ శక్యంబు గా” దని
 యూహించి, యనిలసుతునకు మ్రొక్కి శస్త్రాస్త్రభీకరంబైన
 వైరిసైన్యనికరంబు సొచ్చి యదుణారవిందజైత్రంబు లైన
 నేత్రంబులం జుఱచుటం జూచుచు లయకాలహుంకారశం
 కాకరం బైనశింజినీటంకారంబు దిశావిటంకంబులకు సంక్ర
 మింపం గోపాటోపంబునం దతైస్యంబుం జొచ్చి మేఘవర్ణు

నకుం గౌతూహలంబు సంపాదింపుచు, వత్సా! నీవు కయ్యంబున మిగుల నలసినాడవు. తలంచిన కార్యంబు నెఱవేర్చితిమి. ముహూర్తమాత్రంబు బడలిక దీర్చికొమ్ము.” అని భీముఁడెంతకుం బంచి కంఠీరవంబు గంధగజయాధంబువై నుఱుకుచుండంబున నుఱికి శ్రోవాఁడిమెఱుంగుదూపు లనియెడుగోళ్లచే భద్రగజకుంభస్థలంబులు పెకలించి! తురంగసంఘంబులం దెగటార్చి, యరదంబులం జెక్కులుసేసి, కాలుబంట్లఁ గాలునిప్రొలి కనిచి రోదనీకుహరమేదురం బైనసింహనాదంబు సెలంగఁ ద్రిపురంబులపయిం గడంగుత్తిలోచనునిచందంబున నిరర్గళంబుగ మార్గణవర్షంబులు వర్షించిన విదళితమాతంగంబును, విధ్వస్తతురంగంబును, విశీర్ణశతాంగంబును, విఖండితభటాంగంబు నై యాసైన్యంబు చచ్చియు నొచ్చియు విచ్చియుఁ జీకాకుపడుటయు నందొక్కరుండు బలుగాయంబుల నెత్తురు జొత్తిల్లుగాత్రంబుతోఁ బురంబునకుం బరువెత్తి భద్రావతీశ్వరునకుం బ్రణమిల్లిపైన్యంబు సమసినతెఱంగును యాగీయవాజం గొనిపోయినచందంబును విన్నవించిన యాపనాశ్వుండు రోషారుణితలోచనుం డై, యెట్టెట్టరా! వింతలు వింటిమి! పరదళంబెంత వచ్చె? గుఱ్ఱం బెటువలెం బట్టునడియె? వివరంబుగా నెఱుంగంబలుకు మనిన, దేవా! యెవ్వరో యెఱుంగము. మువ్వరు వచ్చిరి. వారిలో నల్లనిబాలకుం డొక్కరుండు గగనంబున కెగసి డేగ తూఱినవిధంబునం దూఱి సేనామధ్యం

బున నున్న తురంగంబు నెత్తి మూపున నుంచుకొని మీ
రంపించినయంబరచరులనాలుగువేలరథికుల నంబరమున నె

—* యావనాశ్వండు భీమాదులపై యుద్ధమునకు లేచుట *

సంహరించి వెండియు నాబలంబుతో భండనంబు సేయుచు
నుండఁ బెద్దనిట్టతాటిచెట్టుచందంబున లోకభీకరం బైనయి
నుపగుదియ కేలంబూని యొకండు నిలిచియున్నాడు. వాని
చెంగట సింగంపుఁ గొదమతెఱంగున గర్జిల్లుచు నొక్క
చక్కని రాచకొమరుండు కొలుచుచున్నవాడు. అని విన్న
వించిన యావనాశ్వండు దనయిచ్చలో మచ్చరంబు నచ్చె
రువు విచ్చలవిడిం బెచ్చుపెరుఁగ, వారు మానవసామాన్య
లు గారు, కారణజన్ములు; నాకుం జూడఁ ద్రిమూర్తులు నర
మూర్తులై వచ్చిరని తోచుచున్నది. ఒక్కండు గుఱ్ఱంబును
బట్టుకొనిపోవుట యేమి! వేటొక్కండు లెక్కకు మిక్కుటం
బైన సైన్యంబు నుక్కడంచుట యెట్టు! ఒక్కరుండు వేడుక
చూచుచు నూరకెయుండుటయేమి! ఐన నశ్వమేధంబు సేయ
వలయునని యతిప్రయాసంబుగా నశ్వంబు సంపాదించితి నది
యితైఱంగునం బోయినఁ బోవనిమ్ము. ఇమ్మువ్వురితోఁ
గయ్యం బనుజన్నంబొనర్చి దేవతలనెల్లం దృష్టి నొందిం
చెద నని యాహావోత్సాహకౌతూహలంబున నమ్మహీవల్ల
భుండు దిక్కులు పిక్కటిల్ల రణభేరి మ్రోయించి మదపుటే
నుంగులు, మనోజవతురంగంబులు, మణిమయరథంబులు,
మహాసాహసికవీరభటులు లెక్కకు మిక్కుటంబుగా దిశలు

గ్రక్కతిల నార్చుచు, వీరాలాపంబులం బేర్చుచు, నలుఁగె
లంకులం బలసి చనుదేఱఁ బురంబు వెడలి సమీపంబునకు
వచ్చి యుగాంతకాల కాలుండునుంబోలెఁ బ్రచండగదాదం
డంబు భుజాగ్రంబునం గీలించి భండనంబు గనుంగొను
చున్న వృకోదరు విలోకించి లోకోత్తరం బైనతదీయదివ్యతే
జోవీలాసంబున కచ్చేరువందుచు నాయోధనంబున నాయో
ధుల నెల్ల సమయించి వింటికోపునం జే యూఁది యున్న
వృష కేతునింజూచి శిరఃకంసంబు సేయుచు యావనాశ్వుండు
తనమనంబున “సాగరంబు మేరమీఱినచందంబున నపార
చతురంగబలంబుతో భూనభోంతరంబులు కంపింపఁ జేయుచు
నెత్తివచ్చిన నన్ను నడ్డసేయక యనాదరంబుగఁ జూచుచు సిం
హాకిశోరంబుకరణి శంకారహితుం డై కర్తృపాశవినిర్ముక్తుం డైన
యోగిచందంబున మరణభయంబు లేక యిక్కుమారుం
డున్నవాఁడు.” అని సంతసంబు రోషంబు నగ్గలింప బలం
బునకుఁ జేయి వీచుటయు వానిపయిం గడంగువృష కేతనుం
జూచి మారుతసుతుండు రోషతామ్రాక్షుం డై గదాదం
డంబు నంకించి కదలుటయుఁ గర్ణకుమారుం డెదురుగాఁ బఱ
తెంచి, “అయ్యా! యీరెండులోకంబులెత్తివచ్చినను మీకు

—* వృషకేతుండు భీముని నిలిచి చూడు మని కోరుట. *—

నీడు గా దనినయెడ నీయల్పసైన్యం బేమి లక్ష్యము! నీ
పుత్రుం డగునన్నుం డయచేసి చూచుచుండుము. నే నీ
క్షణంబు కార్చిచ్చుచందంబునం బేర్చి పరదశంబుల భస్మీకరిం

చెద. తండ్రి! కాయంబులు బుద్బుదప్రాయంబులు. జవ్వనంబులు చంచలంబులు. బలంబు లస్థిరంబులు. ఇంతయుం గలిగినపుడె తెల్లోక్యవర్తిని యైనకీర్తి నార్జింపవలయుం గాని న్యర్థంబుగా బ్రదుకం జనదు. గజగమనంబు లనియెడి గమన విలాసంబులును, బాశంబు లనియెడి భుజంబులును, జక్రంబు లనియెడి స్తనంబులును, శంఖంబు లనియెడి కంఠంబును గలిగినశత్రుసేనారమణీమణిని మున్నుగా నేను వరించి నాడ. దానితోడం గ్రీడించి కీర్తి యనియెడు సంతానంబు గాంచెద. మీకుఁ జేర వావి గాదు. కోడలయినసేనావధూటి మిమ్ముం జూచి వ్రాలుపతాక లనియెడివ్యాజంబున మొగంబు వాంచుచున్నయని." అనిన వాయుసూనుండు "కుమారకా! సేనావధూటి నీకుం గైవసం బైన మిగుల లెస్స. అటుగాక నిన్నుం దలమీతెనేని దౌదవ్యుల నన్నదీయగదాప్రహరంబులఁ జేవ యణంచి శిక్షించెద. మామగారు కోడలిని శిక్షించుట యుచితంబుగదా! యని పలికి, నీవు పాదచారివి, వారు రథికులు, నిన్ను నొంటిగఁ బనుపం జాల ననిన వృషకేతుండు మారుతసూతిం జూచి మీకటాక్షం బనువప్రాం గిజోడు గలిగియుండ నాకు భయం బేమిటికి? చింత వలదు. నన్నుం బంపు మని భీమునకుం బ్రసక్తిణంబు సేసి యుబ్బునం గబ్బుమీఱిన దేహంబుతోఁ గన్నులం గెంపు దొలంకఁ గాముకుండు కామినిం గదియుచందంబునఁ గెందూళి యనియెడు కుంకుమరసంబు నలంది, సింగిణివిం డ్లనుకనుబొమ్మ

లల్లార్పుచు, మెఱుంగుదూపు లనుచూపులఁ దళుకొత్తు
 చుఁ గరికుంభంబు లనియెడు కత్తెనస్తనంబుల నొఱపు మిగ్గి
 లిన వైరిసేన యనుచానం గదిసి వృష కేతుండు కౌతుకంట్టు
 నెమ్మొగమ్మనం జగురొత్త మున్ను దనచేతం గూలినచతు
 రంగబలంబుల నెత్తురు లనియెడినలిలపూరంబులచే సాగరం
 బు తెఱంగునఁ గన్నట్టుచు రుద్రవిహగస్థానం బగుటంజేసి
 కైలాసంబుకరణి నొప్పుచు, విదళితస్సైంధవం బగుటకతనఁ
 బార్థునిప్రతినచందంబునం దోచుచు, శంఖచక్రసమన్వితం
 బగుటకతన శౌరిహస్తంబులంబోలఁ జెలువొందుచు, నిజ
 నిశితవిశిఖంబులచే శకలితంబు లైన రథగజతురగపదాతిగా
 త్రుఖండంబులచేత మిఱ్ఱు పల్లంబు లైనసంగరాంగణంబు
 సొచ్చి కార్తుకజ్యారావంబును, గఠోరసింహనాదంబును,
 గనకపుంఖచిత్రితంబు లగుకంకపత్రంబు లుల్లసిల్లఁ గోదండ
 పాండిత్యంబు మెఱయ వింట బాణంబు దొడుగుట తివి
 యుట యేయుటయు నెఱుంగరాకుండ శరపరంపర లను
 వర్షంబు వర్షించుచు సమున్నిద్రం బైనరౌద్రరసంబు మూర్తి
 భవించిన చందంబునఁ గనుపట్టి కుంభికుంభస్థలంబులు పెక
 లించి ముత్యంబుల జలజల రాల్చుచు నశ్వగాత్రంబుల శక్
 లంబులు వికలంబులు సేయుచుఁ బరాక్రమించుచు నుండె..

—* యావనాశ్వవృషకేతులయుద్ధము. *—

ఇవ్వీధంబునం జాపవిద్యానైపుణంబు సూపుచు నున్నవృష
 కేతుం గాంచి యావనాశ్వవిండు దంతావళంబు నెక్కి ధవళ

చుత్తరామరంబులు మెఱయ వగ్గఱ వచ్చి “కుమారా! ఆది
 విష్ణుదేవుండునుం బోలెఁ బ్రకాశించుచున్నవాఁడవు. నీకు
 గంబు గోత్రంబు నామధేయంబు నెయ్యది? నీతండ్రి తాత
 లెవ్వరు? నీరాకకు నేమికారణంబు? నీచరిత్రంబు దెలియక
 యుద్ధము సేయరాదు. కాన నెఱింగింపు” మనిన, వృషకే
 తుండు, “కశ్యపమహామునీంద్రుండు మావంశకర్త, వేదము
 యుండైన సూర్యుండు మాతాత, త్రైలోక్యవిఖ్యాతదాన
 లక్ష్మీనముదీర్ణుం డైనకర్ణుండు మాతండ్రి, నాపేరు వృషకే
 తుండు, మాపితండ్రి ధర్మనందనుం డశ్వమేధంబు సేయం
 దలంచి నీవశంబున యాగీయాశ్వమున్న దని విని భీమసేను
 నన్ను ఘటోత్కచపుత్రుం డగుమేఘవర్ణునిం బనిచె. అమ్మేఘ
 వర్ణుండు తురంగంబు నపహరించె. నేను బలంబులం బొలి
 యించితి. మాయయ్య వేడుక చూచుచు నున్నవాఁడు.”
 అనిన నస్తుహీకాంతుండు సంతసంబు నంది “రాజనందనా!
 ముహూర్తమాత్రంబు బడలిక దీర్చికొనుము. చే యలసిన
 వానితోఁ గయ్యము సేయరాదు. నీవు పాదచారివి నే నే
 నుంగునెక్కి యున్నవాఁడ నగుట నీతోడఁ గయ్యంబొన
 చ్చుట పాడిగాదు, కనకమయం బైనయరచంబు నొసంగెదఁ
 గైకొని యుద్ధమునకు ర” మ్మనిన వే వెలుంగులదొరమను
 మండు మొగంబునఁ జిలువగవు దళుకొత్త “నెవ్వని పట్టణం
 బునఁ జెట్లు రాళ్లు పసులుసైత మఖిలార్థంబు లొసంగి యా
 చకులం బ్రోచు నట్టి యమరవల్లభుం డర్థి యై వచ్చి వేఁ

డినఁ గవచకుండలంబు లొసంగె నట్టిదానశూరుం డైన
కర్ణునకుం గుమారుండ నైననేను నీవలన నరదంబుఁ బుచ్చి
కొందునె! నీ వాడెడుమాటలు వినిన సంధికి వచ్చినయట్టు
లున్నయది కాని సమరంబునకుఁ గాఁ దోఁపదు.” అనిన
నారాజు “నీవు బాలుండవు, మేము చాపవిద్యాప్రవీణుల
ము. మున్నుగ నీపరాక్రమంబుఁ జూపుము. నీసామర్థ్యంబుఁ
జూచి తరువాత మేము యుద్ధము సేసెన” మనిన వృషకే
తుండు సవ్యచు మున్నుగాఁ దురంగంబుఁ బట్టితే మని
చెప్పిన నిద్రిని కోపాటోపంబున గృహంబు వెలువడి సకల
దళంబులం గూర్చుకొని ప్రతిజ్ఞలు నలుకుచు యుద్ధంబునకై
బయలు మెఱసినవారలు తమపరాక్రమంబులు మెఱయింప
వలయుం గాని ముందుగ నాప్రతాపంబుఁ జూపితినేని మఱి
నన్ను మెచ్చి యుద్ధంబు సేయువా రెవ్వరు? కాలమృత్యు
ముఖంబునఁ బడినపిన్లుటఁ గ్రస్తుట వచ్చుట యెట్లు? నీవు
పుత్రులు పౌత్రులు మిత్రులు బంధువులు సింధురంబులు
హయంబులు రథంబులు సధిరోహించి భేరులు బిరుదకాహ
ళంబులు మొనలైనవాద్యంబులును మొరయ బిరుదధ్వజం
బులు మెఱయ నలువగలకైదువులు సారించుచుఁ గయ్యం
బునకుం గాలుద్రవ్వచు మెండుకొని యున్నవారలు.
నీవు వృద్ధుండవు, నేను బిన్నప్రాచయంబువాఁడ. న న్నొంటి
గాఁ డని యనవలదు. కమలాక్షుని కృపాకటాక్షుం బె నా
కక్షయబలంబు. పెక్కుమాట లేమిటికి! తొలు దొలుత నీగు

అంబుఁ బట్టి తెచ్చితిమి. నీచతురంగబలంబులో సగము సమ
 యించితిమి. తొలుపోటు మాదె కావున నీవె మార్కొను
 మనుటయు నాయావనాశ్వం డలిగి యేనుంగు డిగి రథా
 రూఢుండై గుణంబు మ్రొయించి యిరువదియైదుసాయ
 కంబులు దొడిగి యేయుటయు నక్కుమారుం డొక్కబా
 ణంబున ఖండించి యర్థచంద్రబాణంబు నిగిడించుటయుఁ
 గుటిలవర్తనులం గూడిన సజ్జనునిగుణంబు సమసినకరణి యా
 వనాశ్వని ధవళచ్చత్రచామగంబులు తుము రయ్యె. అంత
 టం బోక మూఁడువాఁడితూపులు వింట సంధించి యొక్క
 బాణంబునఁ జాపంబును వే తొక్కశరంబున గుఱ్ఱంబులను
 నొప్పించి మఱియొక్కమార్గణంబున యావనాశ్వవక్షస్థని
 లంబు నేయుటయు నది యతనినడితొమ్మ వ్రక్కలించుకొని
 వెన్నున డుస్సి దబ్బఱసాక్ష్యముపలికినవాఁడు ఘోరనరకం
 బునం గూలు తెఱంగున భూతలంబునం బడియు (మరలఁ దెలి
 వొంది యరదం బెక్కి-) యమ్మహీకాంతుండు వేతొండుకార్తు
 కంబు కరంబునం బూని సజ్యంబు గావించి గుణన్వనంబున
 దిక్కులు గ్రక్కతిలం జేయుచు నఱువదిబాణంబు లొక్క
 పిడికిటం బట్టి వృషకేతునిభుజమధ్యంబున గాటంబుగ నా
 టించుటయుఁ జిమ్మనగ్రోవులం జిమ్మినచందంబునఁ గ్రొత్త
 నెత్తురు లెగసిన నక్కుమారుండు తరుణకిరణమాలికరణిం
 బ్రకాశించుచుఁ గోలచేఁ గొట్టువడిన బెబ్బులికరణి బిట్టురోఁ
 జుచు నాలుగువాలుతూపుల రథ్యంబులం గీ టడంగించి

యొక్క మార్గణంబున సారథిశిరోధిం ద్రుంచి బహుముఖంబు
 లైనశిలీముఖంబుల నజ్జననాథు మునుంగ నేసి పందిరి
 వెట్టినకరణి శరకదంబకంబుల నంబరంబుఁ గప్పి రవికిర
 ణంబుల మఱుంగుపఱిచి సింహనాదంబు నేసి “భూనా
 థుండు పొలిసెఁ బొలిసె” నని సైనికులెల్లఁ దల్లడం బంద
 నాగ్నేయాస్త్రంబు వింటఁ దొడిగి యేయుటయుఁ బొగలు
 సెగలు మిఱుంగుఱులు నుంటలు మింటికి నంటఁ గడంగిన
 నద్ధారణీరమణుండు వారుణాస్త్రంబున దాని నివారణంబు
 గాంచినినఁ బంకజమిత్రపాత్రుం డంతటం బోక వాయవ్యా
 స్త్రంబును సంధించిన నమ్మేదినీనాథుండు పర్వతాస్త్రంబుఁ
 బ్రయోగించుటయు నేనుంగులం బోలిన టాలు ఱువ్వుచు
 వచ్చు నయ్యస్త్రంబుమీఁద వజ్రాస్త్రంబుఁ బ్రయోగించి
 తత్పాణంబులం జూర్ణంబు నేసి హాలహాలవిషజ్వాలలం

—* వృషసేనుండు మూర్ఖిల్లుట. *—

గ్రక్కువాలుమెఱుంగుఁదూపు లపారంబుగా నిగిడించిన
 నమ్మహీనాథుం డొక్కభల్లంబున దన వక్షంబు పెల్లగించిన
 రవికిరణసంకాశంబైన యొక్కమెఱుంగుటమ్ము రాజభుజమ
 ధ్యంబున నాటించి తాను మూర్ఖిల్లిన భీమసేనుండు రణరం
 గంబునం బడియున్న కుమారుం గాంచి కనుఁగవ జేవుఱింప
 నవుడుగఱచి యాలంబున యశావనాశ్వనృపాలునిఁ బుత్ర
 మిత్రబంధు సేనాసమేతంబుగఁ గాలునిపురంబున కంపకయే
 యీబాలుని కొదవ దీఱి దనుచు నుద్దండగదాదండంబు సా

రించి రెండవదండధరుండునుం బలె భండనంబునకుం
 గడంగి నితాంతకోపంబునఁ గొండలంబోని యేనుంగు తం
 డంబులం గనుపుగొట్టిన నప్పట్టున వెడలు నెత్తురుపేఱు లపా
 రంబులై పాఱినం బౌరవశ్యంబున నవ్వొడ వెంబడిం బోవు
 వాహనంబులు నానెత్తురుపేటి యుభయతీరంబులందును
 జొత్తుపాపలుంబలె నెమ్ములతిత్తు లై పడిన రాహుత్తులును
 బ్రవాహవేగంబునం దలక్రిందుగా డుల్లిన రథంబులును
 రథంబులచెంగట యమపురంబునకుఁ బధికు లైనరధికులును
 కాలుఁ గాలుం బెనఁచికొని తేలి యాడు కాల్యలంబును
 గలిగి యాలంబును త్రిజగదాభీలం బయ్యె నప్పడు భీముని
 మూరువేగంబునం బొడమినచండమారుతంబులు వినవిన
 వినరినం జతురంగబలంబు బొందెతో స్వర్గమునకుం బోవు
 కైవడి సూర్యమండల పర్యంతంబు నెగసి యందుండి కాలుఁ
 గేలుఁ గీలు వీడి పడునట్టుగ విష్ణుద్రోహులు నరకంబునం
 గూలుకైవడి భూతలంబునం బడియె. మఱియు నవ్వడముడి
 మోఁకాలివేగంబునఁ చిక్కలవలనం బుట్టిన ఝంఝామా
 రుతంబు వినరినం బెల్లగిల్లిన దంతంబులు భగ్నంబులైన కుం
 భస్థలంబులు విఱిగినచరణంబులుం గలిగి వీనుంగు లైన యే
 నుంగులును దునిసిన గళంబులుఁ దెగిన ప్రేవులుఁ జెక్క
 లైనఢొక్కలుం గలిగి చాఁపకట్టుగాఁ బడిన తురంగంబులును
 జక్కు లైనచక్రంబులును నుగ్గునూచము లైననొగనులు
 విఱిగిన కేతనంబులును విటతాటంబు లైన యుగయనంబు

లునుం గలిగి శకలంబు లైన యరదంబులును నడుగులు వీడి కుత్తుక లెండి వెడదూపంబులఁబడిన వీరభటులునుం గలిగి సంగరాంగణంబు ఘోరం బయ్యె.

—* సువేగభీమసేనుల గదాయుధము. *—

అప్పుడు యాననాశ్వకుమారుం డగుసువేగుండు రథ ముడిగి మహోగ్రగదాదండంబు సారించుచు భీమునిం డాసి వాసి మెఱయ శిరంబు నురంబుఁ బ్రక్కలుం జెక్కులు నొప్పించి యల్లటంబోక సుడిగాలితీరునం బేరెంబులు వాటియతనిగదాప్రహారంబుల మైమెలఁకువచ్చే దప్పించుకొని యుప్పరంబునకెగసియు దిక్కు లరికట్టియు విచిత్రవిహారంబులు సలిపిన నవ్వడముడి గదపొదలికలు మెఱయఁ గుడియెడమలం జడియుచు నొడలు దగులం గొట్టుచు మండల ప్రచారంబుల గోమూత్రికాబంధంబుల సంచరించుచుఁ గోలాటలాడుచందంబునఁ గీలుబొమ్మలు నటించువైఖరి నాణెంబు లైన విన్నాణంబులఁ ద్రాణలు మెఱయించుచు గద లమచ్చుకొని గగనము గదల నార్చుచు నొక రొకరిని మెదలనీయక పొదలికలుం గదలికలు మెఱయం బెద్దయుం బ్రొద్దు గదాయుధంబు సేసి యుం గసి దీఱక గదలు దిగువ వైచి యాత్రెలోక్యమల్లులు మల్లయుధంబునకుఁ జొచ్చి పాయచుక డాయుచుఁ జట్టుకొనుచు వదనవత్తోబాహు దేశంబులం దగులఁ బొడుచుచు “మేలు హైసరి మా యన్న హేయిరే!” యని మెచ్చుచు బాహుబాహిఁ గచాక

చిం దొడరి ప్రాబల్యదౌర్బల్యంబులు లేక తుల్యంబుగా మెలంగిరి. అప్పుడు భీమసేనుండు సువేగునిం జొచ్చి పడ వైచి చరణంబు లొడిసి పట్టి బిఱబిఱఁ ద్రిప్పి వేసిన భూత లంబు సోకి సోఁకకమున్న బంతిచందంబున నెగసి వాయు తనూభవు నట్ల చొచ్చి పట్టి వ్రేసిన నవ్వడముడియు భూత లంబునం బడక నెగసి దట్టంబు లై పడియున్న ఘోటక గజకళేబరధట్టంబుల వైచిన నవ్వీరుండు ముంజేత నొడ్డుచు దండెవెట్టి కఠోరముష్టిఘాతంబుల నొప్పించిన సమీర కుమారుండు వానిపెట్టు తప్పించి కర్ణకంఠగండప్రదేశంబులం బిడుగులంబోని పిడికిళ్లం బొడిచిన వాఁడునుం బొలివోవని బంటుతనంబున నొడ్డుకొని యఱచేతిపెట్టులఁ బెడచేతి దెబ్బల ముష్టిప్రహారంబుల జానుఘాతంబుల నొప్పించిన నాజగజెట్టు లొండొరులపెట్లవలన మూర్ఛల మునింగి పు డమిం బడిరి.

అంత వృషకేతనుండు కొంతవడికిం దెప్పిటి వదలిన కేశపాశంబు బిగియించి యెప్పటియట్ల కిరీటంబు ఘటి యించి నుదుటిపయిం గనుపట్టు చెనుటబిందువులు చేలాంచ లంబున నార్చుకొని బలువిల్లు పిడికిటం బదిలంబుగాఁ బట్టి యెదుట నున్నవిరోధి నీక్షించి అక్కలతోడి పెనుఁబాముల చందంబునఁ గుందనంపుఁబింజల రంజిల్లు నైదుబాణంబు లొక్కపిడికిట నాకర్ణాంతంబుగాఁ దిగిచి యయిదుప్రాణం బులం గొనుతెఱంగున నమ్మండలేంద్రుని వక్షస్థలంబుఁ

దూఱనేసిన నతండు నెత్తురు గ్రక్కుచు మూర్ఛ మునింగి
 మరణంబు నొందినకరణి మేను మఱచి నిశ్చేష్టితుండై రథం
 బుమీఁద బోరగిలం బడుటయు వృష కేతుండు కరుణాకలి
 తమానసుం డై 'యక్కటా! క్షత్రధర్మం బింతక్రూరం
 బగునే' యని గర్హించుచు నతనిరథంబుమీఁది కరిగి గా
 యంబులం దొరఁగు నెత్తురు కేలం దుడుచుచు వృద్ధుం డైన
 యష్టహీధవుని శిరంబునకు దాపుగాఁ దనయూరుకాం
 డంబు నునిచి తనువున నాటియున్న బాణంబులు తివిచి
 వైచి యుత్తరీయంబున గాయంబు లొత్తి యొత్తి తనబంగరు
 దట్టి ముంగొంగుచే నెమ్మొగంబున వినరి యుచ్చావసని
 శ్శావసంబులును హృదయంబునుం బట్టి చూచి శ్రీహరీ!
 నిర్వాజకృపాలహరీ! ప్రత్యహంబును నీపాదారవిందంబులే
 భజియింపుచు దేవతాంతరంబు నెఱుంగ కుండితి నేని
 సుకృతశాలియుఁ బరాక్రమవిజితశూలియు సుగుణహరుం
 డును మహాశూరుండును నైనయీరాజేంద్రుండు బ్రదుకుం
 గాక! యని శ్రీకృష్ణచరణారవిందయుగళంబు మనంబునం
 దలంచి తలంచి యగ్గాయంబు లభిమంత్రించిన నెత్తురు
 లణంగి ప్రాణంబులు కుదురుపడి యుచ్చావసని శ్శావసం
 బులు యథాపూర్వంబుగా నిగుడ తెప్ప లల్లార్చి లోచనం
 బులు విచ్చి కర్ణసుతుని మొగంబు సూచి లేచి కూర్చుండుట
 యు వృష కేతుండు చివ్వన నతనిరథంబు డిగ్గ నుటికి తొంటి
 దిక్కునకు వచ్చి విల్లు కైకొని గుణధ్వని గావించిన యావ

నాశ్వమహీశ్వరుం డక్కుమారుని శౌర్యధైర్యంబులు గరు
ణాపరత్వంబునుం గాంచి సంజోషభరితమానసుం జై శరశ
రాసనంబులు వైచి రథంబు దిగి వచ్చి కౌగిలించికొని కర్ణ
నందనా! నందనందనుండు నరవిందసంభవుండు నిందుశేఖ
రుండును సాక్షిగా నన్ను రక్షించితివి. ప్రాణదానంబు సేసిన
నీతోడ సచురంబునకుం గడంగితి నేని నాకంటె వెట్టి యెవ్వఁ
డున్నాఁడు? మీతండ్రి యయినకర్ణుండు నిఖిలదానంబులు
సేసెఁ గాని పోయిన ప్రాణంబులం దెచ్చి యిచ్చినవాఁడు
కాఁడు. జయలక్ష్మీనల్లభుండ వైననీకు నాసామ్రాజ్యభా
గంబు లన్నియు నర్పించి కమలపత్రాక్షుండును గౌస్తుభ
వనమాలికాకలితవక్షుండును యాదవకులోత్తంసుండును వేద
శాస్త్ర కృతప్రశంసుండును వైనకంసారిం గొలుచుచు సం
సారబంధంబుల నిరసించెద నని పలుకుచు యాతనిన
ఖ్యంబు సేసికొని, సువేగుండును భీమసేనుండు నున్నచోటికి
వచ్చి సృషకేతనుండు తన్ను రక్షించినచందంబు వారలతో
వివరించి “యనిలనందనా! యీశిరంబు మీరిచ్చినయది.
ఈ క్రతుహయంబు వెంట నన్నుం బనుపుము. నేనె దిక్కు
లరాజుల నెల్ల జయించి ధర్మజనముఖంబునకు వచ్చెద.
అదియుంగాక యైరావతకులసంభవంబు లైన వదివేలయే
నుంగులు ధర్మజనకు నర్పించెద. దయాసముద్రుండు ననంత
కల్యాణగుణసమున్నిద్రుండును బురుషోత్తముండు వైనయ
దూతముని చరణారవిందంబుల నత్తమిల్లి పుత్రమిత్రకళత్రాది

బంధుసమేతంబుగా నా సర్వస్వంబు సమర్పణం బొనరించెద.
విశేషించి యును బ్రాణప్రదానంబు నేసినవారితోడి యు
ద్ధం బసంబద్ధంబు గావున మీకు నేను మాన్యుండను.”
అనియెడిరాజన్యుని సౌజన్యవాక్యంబులకుఁ బరితోషంబు
నొందినపవననందనుసమీపంబునకు మేఘవర్షుండును సవన
హయంబునుం గొని వచ్చె.

—* యావనాశ్వుడు భీమాదులతో భద్రానతికేగుట. *—

తదనంతరంబ చిత్రవర్ణంబులును రత్నపరిస్తీర్ణంబులు
నైనమెత్తలు ఘణంఘఃశితదిగంతరాశంబు లైనకాంచనఘంటి
కాజాలంబులును శరచ్చంద్రచంద్రికాడంబరంబు లైనకర్ణ
చామరంబులును జౌరసుందరీమందగమనసమానంబు లైన
గంభీరయానంబులును గ్రమ్ముతుమైవలకు సమ్మోదప్రదంబు
లైన యష్టమదంబులును వజ్రవలయప్రభాధవళితదిగంతంబు
లైనదంతంబులును గైరికాదిధాతురసకల్పితచిత్రతీలకంబు లై
నగంధఫలకంబులునుం గలిగి ధవళవర్ణబంధురంబు లైన
గంధసింధురంబుల మావంతులు బంతులుగాఁ దెచ్చి నిలిపిన
యావనాశ్వపృథివీశ్వరుండు భీముండుం దాను నొక్కొక్క
వేదంశంబును, రెండుశుండాంబుల మార్తాండపౌత్రుం
డును ఘటోత్కచపౌత్రుండు గా నెక్కి లెక్కింపరానిసేనలు
క్రిక్కిరిసి నలుదిక్కులం గొలువ వందిమాగధబృందంబులు
చిరుదావళులు వంశావళులుం జదువ భేరులు ధమాములు
ధక్కలు హుడుక్కలు దమ్మటలు గుమ్మెటలు మురజంబులు

నరగజంబులు కాహళంబులు జయదోహలంబు లైనశంఖంబులు నసంఖ్యంబులుగా మొరయఁ గదలికాస్తంభంబులు పోకమ్రాకులు చూతపల్లవసముల్లసితతోరణంబులు కాలాగురుసాంబ్రాణికాధూపంబులు మొదలైన యలంకారంబులం బాలుపారు గోపురద్వారంబు సొచ్చి యచ్చటఁ బచ్చవిలుకాని తేజీకూనలంబోని చానల వలకారిచూపులనియెడువలలం దలిగి యిట్టట్టు గదలనేరక జిట్టలచందంబునఁ జిట్టకంబులం బొదలు చిట్టివిటులచేత హరువులైన నెఱి తెరువులును మొత్తంబులైనముత్తయంబులు సొంపు లైనకెంపులు పచ్చికలం దచ్చన లాడుపచ్చలు నిగరాలమగతాలును జగడంబు లైనపగడంబులును ముంగిళ్ల నత్తమిల్లినయంగళ్ల నునిచిన మంగళద్రవ్యంబులును నంతరిక్షంబునఁ గాంతులు వింతలు పొంతలుగ సంచరించు వైజయంతికలును భూసురాశీర్వాదపురస్కరంబుగా సువాసినీజనంబులు చల్లు తెల్లనిపూవుల నక్షతలం దేజరిల్లురాజమార్గంబునం జని నవరత్నరచితం బైనహజారంబు సేరంబోయి మదదంతావళంబులు డిగ్గి హితులఁ బురోహితుల మంత్రుల సామంతుల నిండ్ల కనిచి యశావనాశ్వవిశ్వంభరాధీశ్వరుండు భీమ వృషకేతు మేఘనర్జులతోడంగూడ నంతిపురంబునకుం జని హాటకమయం బైనకొలుపుకూటంబున సింహాసనంబునందు సుఖాసీనులై యుండిరి. అప్పుడు యశావనాశ్వనిభార్య యైనప్రభావతి సఖిజనులుఁ దానును బంగరుమెఱుంగుంబల్లెరంబున

ముత్త్యయంబులు పగడంబులుఁ గూర్చిన రంగవల్లికలు రంగమరఁ గర్పారదీపంబులు వెలుంగఁ జెలంగుచుం జను దెంచి “సంగరంబునఁ దనదుమంగళసూత్రంబు సంగతిగ నిలిపినదయునకు జయమంగళం శుభమంగళ” మ్మనెడు పాటలు పాడుచుఁ గర్ణకుమారుని కీర్తి లోకవిఖ్యాతం బగుం గాక యని దీవించి వారలకు నివాళి దీసి యప్పరమసాధ్వీయంతిపురంబునకుం జనియె.

తరువాత వరుణకాంతలు జలకంబు లాడుచు సన్నె కంటిమీఁద నునిచిన పసుపుముద్ద చందంబున నరవింద మిత్రుం డస్తగిరిశిఖరంబు నలంకరింపఁ గాటుకపొడి చల్లిన తెఱంగునఁ జీకటులు నలుగడల నల్లుకొనియె. క్రేపులఁ దలంచి మందల నున్నయావులు తిరుగంబడియె. పక్షులు గూండ్లకుం బంతులుగట్టె. కమలవనంబులు సొగసె. కలువలు విరిసె. అవ్వేళ గబ్బిగుబ్బెతలు తెచ్చినబంగరుకుండల సలిలంబుల సంధ్యాసందనాదికృత్యంబులు నిర్వర్తించి యశావనాశ్వండు భీమసేన వృషకేతు మేఘనర్జునుల దక్కుంగలబాంధవులును బంతి గూర్చుండి బంగరుపల్లెరంబులు పటికపుఁగోరలు మగతాలగిన్నెలు కుందనంపుగిండ్లు నునిచి చలువపరకాళకుచ్చెల్ల పెళ పెళలు మగతాలకన్నుల ధళధళలు మొలనూలిచిఱుగంటలఘణంఘణలు కంకణంబుల ఝణంఝణలు కీలందియల ఝళంఝళలు మట్టియల గిలుకుగిలుకులం గులుకులు మెఱయఁ గొమరుఁబ్రాయంపుఁ

బశంతులు చతుర్విధాన్నంబులు నింపుతో వక్షింప రుచుల
 నుతియింపుచు భోజనంబు గావించి గంధోదకంబులఁ గర
 పదప్రత్యోశనంబు చేసి గంధపూర్ణం జేతు లార్చికొని యూ
 డిగంబులు కపురంపుపీడియంబు లందీయఁ గొలువునం గూ
 ర్చుండి పవననందనుని కోపప్రసాదంబులు వృషకేతను విక్ర
 మంబును మేఘవర్ణు నేర్పును వినుతించి ధర్మనందనవసుదేవ
 నందనుల సందర్శనంబు సేయఁ గలిగెఁ గదా .యని తన
 పూర్వపుణ్యపరిపాకంబునకు మెచ్చుచుఁ బట్టణంబునఁ జా
 తంబనిచి యగసాలె పట్టుసాలె కుచ్చరి కుచ్చరి చిత్రకార
 కలాదప్రముఖులు రజకతొరకశిల్పాచార్యప్రభృతులు నైన
 పదునెనిమిదిశాతులవారిం బయనముసేసి తనయొద్ద నున్న
 మన్నీల వజీరుల రాజులం జూచి మీమీయంతిపురంపుటిం
 తులతో దంతిపురంబునకుం జనుండు. కుంతీ ద్రౌపదీప్రము
 ఖకాంతాజనంబులం గనుంగొని ముకుందచరణారవిందంబు
 లకు మ్రొక్కి గంగాతరంగిణిలో నశ్వమేధానభృథస్నానం
 బులు సేసి పావనమూర్తులరై వత్తురుగాక యని యాజ్ఞా
 పించి సుతుం డగునువేగునిం జూచి నీవు సకలదళంబులఁ
 దోడ్కొని మున్నుగా హస్తినాపురంబునకు నీజనని యగు

—* ప్రభావతి హాశ్యము. *—

ప్రభావతితోడంగూడ నీప్లకుల మున్నిడుకొని పొమ్మని
 యాజ్ఞాపించిన నతఁ డంతిపురంబునకుం జని తల్లికి మ్రొక్కి
 “అమ్మా! ధర్మనందనుని యజ్ఞంబుఁ గనుఁగొనుటకుఁ గరినగ

రంబునకుం బోవలెఁ బయనంబు గ" మ్మనవుడు నవ్వనితఁ
 గోపించి "పుత్రకా! నీకేమిటికి వెట్టివట్టె. ఈధనంబులు
 నీధాన్యంబులు నీహాకలు నీకోకలు నీయిండ్లు మొదలగు
 సంపదలు వీటిఁబుచ్చి నన్నెందులకు వెడలి ర మ్మనియెడు,
 మదిమదినుండి రాజ్యంబు విడిచి పోవుటకు నీ కేల బుద్ధి
 పుట్టె? పురజనులు మీరలు నెచ్చటి కేనియుం బొండు నీ
 వేమి పెప్పిన నే వచ్చుదానం గాను." అనిన నువేగుఁ
 డమ్మా! యింతమూఢత్వంబు నింతసంసారభ్రాంతియు నీ
 కేల వచ్చె? ధర్మజుని యశ్వమేధంబున వేదవ్యాసప్రముఖు
 లైనమహామునులును నింద్రాదిదేవతలును దేవదేవుం డైన
 వాసుదేవుండును దుక్కిణీసత్యభామాప్రముఖు లైనయద్దేవుని
 పట్టమహిషులును జనుచెందురు. వారల సందర్శనంబువల
 నఁ బంచమహాపాతకంబులు పంచబంగాళంబు లై పాటిపో
 వుం గావున మఱుమాట లాడక లేచి ర" మ్మనిన "నోరి
 మాతాతతరంబున మాతంఁగ్రీతరంబున నాతరంబున నణ
 మాత్రం బేని పుణ్యంబు సేసి యెఱుంగము. ఈముదుసలి
 వయసున నీతోడునులు నాకు వలదు. ధర్మనందన వసుదేవ
 నందనులను దర్శింపకున్న నాకు గోరంత కొఱంత లేదు.
 ధర్మజునకు యాగంబుమీఁద విశ్వాసంబు శౌరికి ధర్మరక్షణం
 బునఁ బ్రేమ నాకు సంసారంబుమీఁద భ్రాంతి. ఇది యె
 వ్వరికిం దప్పింప శక్యంబుగాదు. వేయేటికి? నేను యాగం
 బునకు వచ్చుదానం గాను. వలయునేని మీరు సమంజసుఁ

అనిన సువేగుడు యశావనాశ్వ భీమసేనులకు నాయమ్మ పల్కులు పల్కరించి కొంతతడవు నవ్వించి యంతటం బరిచారికాజనంబులచే నయ్యంబం బట్టితెప్పించి మొట్టోయని కూతలువెట్టుచు నీడిగిలంబడ నెట్టకేలకుం దిగిచి యందలంబుపై నిడికొని కరిపురంబునకుం* బయనంబయ్యె. పల్లకు లందలంబులు భద్రగజంబులు కొలారుబండ్లు గుట్టపు మోటులు వేసడములు మహోష్ఠములు మొదలైనవాహనంబు లెక్కి పురంబులోనం గలుగు బ్రహ్మక్షత్రియవైశ్యశూద్రాది పౌరజనంబులు రాజకంఠె నయిదుదినంబులు మున్నుగా హస్తీపురంబునకుం జనిరి. కరితురగన్యందనంబులు వీరభటసమూహంబు లిరునంకలఁ గొలువఁ జలువలు వెదచల్లు వెల్లిగొడుగులనీడ యువనాశ్వపుషదశ్వతనూజులును గుట్టముతో వృషకేతు మేఘవర్ణులును గతిపయప్రయాణంబుల హస్తినాపురంబునకుఁ జేరవచ్చుచుండ నిరుపదియామడదూరంబున నిలిచి* భీముడు యశావనాశ్వం గాంచి “కాంచనాహార్యధైర్యా! మీరు విజయంబుచేయువిధంబు మున్నుగామాయన్నతో నెఱింగించి యెదురుగఁ దోడితెచ్చెద. వృషకేతుండు మిమ్ముం గొలిచి వచ్చు” ననిపలికి శీఘ్రుబుగఁ గరిపురంబునకుం జని యందు నవరత్నఖచితంబైనసభామందిరంబున బంగరు సింగంపుమోము గడ్డె

* మాతృకలోఁ దాఱుమాఱుగానున్న యీవాక్యము లిం దర్థచర్యోచితముగా నవరింపఁబడినవి.

యందుఁ దమ్ములు గొలువ రెండవయాఖండలుం డన
నిండోలగం బైనయగ్రజం గాంచి సవినయంబుగా సా
ష్టాంగనమస్కారము గావించిన నతండు దీవించి దిగ్గనలేచి
కౌఁగిటంజేర్చుడు నర్జునుండును మాద్రీనందనులును దనకు
వందనంబులు సేసిన వారల నభినందించె. అంతఁ గాంతే
యగ్రజుండు ‘సమీరకుమారకా! సేమమే, యని యడి
గినఁ గరకమలంబులు ఫాలతలంబునం గీలించి రాజోత్త
మా! య్తుతమం బైననీకరుణ గలిగి యుండ సేమంబు
నకుఁ గొఱంత యేమి! భద్రావతీశ్వరుం డగుయావనా
శ్వం డశ్వమేధాశ్వంబుం గొని వచ్చె. విశ్వంబున నీక్తిర్తి
శాశ్వతంబుగా వర్తించు. అతనిసతి ప్రభావతి సఖిసహస్రం
బుతోఁ బాంచాలిని గనుఁగొన వచ్చుచున్నయది. పృథ
కేతుండు భండనంబున నప్పుడమితేని మెప్పించె. మేఘు
వర్ణండు సావఘశంబుగా నధ్వరాశ్వంబుఁ బట్టికొని వచ్చె
ననిన ధర్మనందనుం డానందకందళితాంతరంగుడై మనవిజ
యంబు యాజ్ఞసేనికి నెఱిగించి రమ్మనిన నతండు నంతి
పురంబునకుఁ జనినఁ గనకవీరంబునం గమలకర్ణికాసీన
యగు కమలాదేవికరణిం గూర్చున్న ద్రాపది దిగ్గన
ద్రియ డిగ్గి యెదురు వచ్చి హయతనూభవుం గనక
శంబున నునిచి విజయంబు గలుగ విజయంచేసితిరె?
ర్జునందనుండును నామనుమండు మేఘవర్ణుండును సేమంబున
న్నవారె? యని యడుగుచు నతని కడిందిఱొమ్మునఁ

గనుపట్టు వెడందగాయంబులు కరకమలంబున నిమరుచుఁ
గుశలప్రశ్నంబు సేసిన “భద్రేభయానా! భద్రావతీశ్వరు
రాణి యగుప్రభావతీమంజువాణి వేపురుచెలులతోడంగూడ
నిన్నుఁ జూడవచ్చుచున్నయది. కావున నీవు నలంకరించు
కొని యమ్మించుఁబోఁడికి నెదురుగ రమ్ము. మనకు రక్షకుఁ
డైనపుండరీకాక్షుండు ద్వారకానగరంబునకు నరిగెనో యి
చ్చట నున్నవాఁడో” యని యడిగినఁ గృష్ణ యిట్లనియె.
ఆశ్రీకృష్ణుండు నల్లదె నీలంపుటుప్పరిగలో నున్నవాఁడనిన
సంతోషభరితాంతరంగుఁ డై నీమందిరంబున నిందిరా
కాంతుం డున్నవాఁడు గావున నీవు ధన్యవు. తామసింపక
శృంగారంబుసేసికొని యంగనాజనులు నీవునుం బ్రభావతికి
నెదురుగా రండని పలికి యనిలనందనుండు చనినఁ బాం
చాలియుఁ బన్నీట బలకంబులాడి వెన్నెల నిర్మిరసించు సన్న
హాన్నంచువలువ విన్నాణంబుగాఁ గట్టి నెఱికురులవిరులు
దుఱిమి సిస్తుగాఁ గస్తూరి నేఖి ఫాలతలమునం దీర్చి తార
హారంబులు హీరకంకణంబులును జారుకాంచీమంజీరంబులు
మొదలగుసొమ్ములు ధరించి యలంకృత లైనసఖీసహస్రంబు
లతోఁగూడ జీవరత్నంపు గుంపుల నుల్లసిల్లుపల్లకిపై నెక్కి
హల్లకపాణులు వింజామరంబులు వీవ నంతఃపురసంచారు
లగుకంచుకులు సందడి యెడగలుగం జడియ వెడలునపుడు
యుధిష్ఠిరుండును నచ్యుతండును శృంగారితంబు లైనయే
నుఁగలపై నెక్కి శంఖకాహళదుందుభిన్మదంగపటహము

రజర్గుల్లరీజర్గుడిండిమప్రముఖవాద్యంబులు భూనభోఽంతరమున బోరు కలంగ మ్రోయ నెదురు వచ్చిన యశావనాశ్వం డధ్వరాశ్వంబు గానుకగా నునిచి దండప్రణామంబు సేసినం బాండవగ్రజం డేనుంగు డిగ్గి యాన్మపాలునిం గాఁగిటం బొదివి నరవరేణ్య! భీమార్జుననకులసహదేవులట్ల నీవును నాకు నొక్కసహోదరుండవు. ద్రాపదితోఁ గూడఁ బ్రభావతి నంతిపురంబునకుఁ బంపు మనుటయు నతండు నట్లకావించె.

తదనంతరంబ యశావనాశ్వమహీశ్వరుండు గోవిందుని పదారవిందంబులు తనశిరంబున సోకం బ్రణమిల్లి “ముకుందా! నందనందనా! అరవిందనయనా! ఇంద్రాదివందితా! భవదీయపాదారవిందంబులు దర్శింపఁ గంటిఁ గావున నా జీవనంబు సఫలంబు. భవదీయభక్తు లైనభీమవృష కేతుమేఘ వర్ణులు మెట్టిరి గావున మాపురంబు సిరులకుం గాఁపురంబు. ధర్మజుని జన్నంబున కొదవెం గావున నీతురంగమంబును జనహృదయంగమంబు. ఇన్నిటికి శేఖరంబుగ నీకు జోడు కోడెయైన యర్జునునిం జూడఁ గలిగె” నని పలుకునవసరంబున సవ్యసాచి యవ్వీశ్వంభరాధీశ్వరుఁ బరిరంభణం బొనర్చి “నీవు నాకు ధర్మనందను నట్ల పూజ్యుండవు. నాచేసిన పురాకృతపుణ్యంబున నీసందర్శనము గలిగె” నని కొనియాడె. అప్పుడు పాంచాలికిఁ గుంతిదేవికిఁ బ్రభావతి చాఁగిలి మ్రొక్కిన వార లక్కోమలి నక్కునం గదియించి మిక్కిలి

గారవించిరి. అంత భద్రావతీశ్వరపుత్రుం డైన సువేగుండు ధర్మజప్రముఖులకు నందనంబు సేసి “కర్ణనందనునికతంబున శ్రీవాసు దేవచరణారవింశంబులు సేవింపం గలిగె. మాభాగ్యంబు నెంతని వినుతింతుము. ఇంక సర్వకాలంబులందును నద్దేవుని చరణకమలంబులు స్పరియింపుచు నుండఁగలవారము. శ్రీకృష్ణునకు నర్పితంబు గానిరాజ్యంబు ధనంబును వ్యర్థంబులు. మఖతురంగంబు వెంట నన్ను బనుపుము. ఎదిరించు మేదినీపతుల నెల్ల జెల్లాచెదరుగాఁ బాఱింద్రోలి నేన యశ్వంబు రక్షించుకొని వచ్చెద” నని పలికిన సువేగునిఁ గాఁగిటం జేర్చి శ్రీహరి కరుణాకటాక్షంబుల వీక్షించె. వృషకేతుండును నందనందనపురందరనందనులకు నందనంబు గావించిన నందఱుం బ్రమోదకందళితమానసులై కరినగరంబునకుం జనుడెంచిరి. అంత రుక్మిణీకాంతుండు దంతిపురంబున నొక్క నెలవసియించి ధర్మతనయునిం జూచి ‘యిందునకుఁ బదునొకండవనెల వైత్రశుద్ధిపౌర్ణమాసినాఁడు జన్మం బొనర్చుట ముఖ్యంబు గావున నిప్పు డుగ్ర సేనభూపాలకునిచే సంరక్షితంబైన ద్వారకాపురంబునకుం జనియెద. యావనాశ్వ, నర్జును, భీమునిం దక్కినయోధులను దురంగంబుఁ గావం బంపవలయు. నీవు ద్రావదీనమేతంబుగా యాగదీక్షఁ గైకొని సావధానంబుగా నుండందగినయది. యాగదీక్షాకాలంబున మమ్ముం బిలిపించితివేని బంధుమిత్ర సమేతంబుగా వచ్చెద’ మని పలికిన గోవిందునికందువ యె

ఊరికి కుంతీనందనుండు బహువిధము లగు బహుమానములు గావించి వీడ్కోలిపిన సంపత్పారంపరీనిర్జితాలకాపురం బైనద్వారకాపురంబునకు ననజాక్షుండు విజయంబు సేసె.

—* వ్యాసుండు మరలనచ్చుట. *—

తదనంతరంబ కృష్ణదైవపాయనమహామునీంద్రుండు సన్నిహితుం డగుటయు ధర్మతనయుండు వినయంబున వందనంబుసేసి యర్ఘ్యపాద్యాదివిధులం బూజించి నవరత్నపీఠమున నునిచి కృతాంజలి యై మహాత్మా! మున్ను మరుత్తుం డనుమహారాజు యాగం బెవ్విధమునం జేసె? నానతి యొసంగవలయు ననిన వ్యాసమునీంద్రుండు నరేంద్రునిం జూచి, “తొల్లి, హరిధ్యానసమాయత్తచిత్తుం డైనమరుత్తుం డశ్వమేధం బొనర్పం గోరి బృహస్పతి నాచార్యునిగా వరించిన నింద్రుం డసూయచే నతనిం బోవల దని నివారించ నతనితమ్ముండైన సంవర్తుని గురువుగా పరియించి యాగంబొనర్చునపు డింద్రాగ్నులు విఘ్నము సేయందలంచిన వారల నిరాకరించి యాగంబు నెఱవేర్చి యామరుత్తునకు వరంబులొసంగి సంవర్తుండు యథేచ్ఛంబుగాఁ జనియె. అన్నరేంద్రుండు సర్వభూతనివాసుం డైన శ్రీనివాసదేవునిసాయ జ్యంబు వడసె” ననిన విని యమతనయుం, “డేధర్మమువలననరుండు భవబంధంబులం దరించు నాధర్మంబొన తీయవలయు” ననుటయు సాత్యవతేయుండు, కాంతేయునింగాంచి “వేద

శాస్త్రంబులు నదివి తదర్థంబుల నెఱింగి తాను నాచరించిన
 బ్రాహ్మణుండును, నయమార్గంబున భూమండలిం బరిపాలిం
 చినక్షత్రియుండును, వంచన లేక క్రయవిక్రయాదులు గావించిన
 వైశ్యుండును, శ్రీమన్నారాయణస్మరణయు బ్రాహ్మణపూ
 జయుం గావించిన శూద్రుండును నైహికాముష్మికంబుల
 సుఖంబుం గాంతురు. ఇంక స్త్రీజనుల లక్షణంబులు వినుము.
 చక్కనిపురుషునిం గన్నఁ గూడఁ జనుటయు బిత్తరంపుఁ
 జూపుల తెప్ప లల్లార్చుటయు, సంకేతంబుగ మాట లాడుట
 యుఁ, జెలికత్తెం బిలుచువిధంబున నుచ్చైస్త్వసమునం గూ
 యుటయుఁ, బలుమాఱు నవ్వటయుఁ, బొరుగిరుగులకుఁ
 బోవుటయు, మేరమీఱి పలుకుటయు, సారెసారెకుం బైట
 జార్చుటయు, మిగుల సిగ్గరికత్తెయుం బలె మెలంగుటయుఁ,
 బరపురుషులచంక నున్నపసిబిడ్డల ముద్దాడుటయుఁ, గోడ
 నెక్కిచూచుటయుఁ, గొప్పు దిద్దికొనుటయు, నత్తమామ
 లకు మగలకు మాఱుమలయుటయు నివి మొదలగువికా
 రంబులు జారకాంతాలక్షణంబులు. నుఱియుఁ బువ్వులమ్ము
 పువ్వుఁబోఁడితోడ, దాసీజనులతోడ, సైరంధ్రులతోడ,
 దాదులతోడ, మగలు విడిచిన సతులతోడ, మంత్రసానుల
 తోడ, దూతికలతోడ, జోగురాలితోడ, నాకులమ్మెడి యం
 గనతోడ, వితంతువుతోడం గూడి చెలిమిచేయుదానిం గుల
 ట యని యెఱుంగవలయు. ఈచెప్పిన దుష్టసతులలో దూతి
 యు దాదియు ననునిరువురు జారిణికి సాహసనముద్రంబు

గడవం దెప్పులు. కావున మానధను లగుపురుషులు చానల కుంజనవీయంజనదు. జననంబు మొదలు మరణపర్యంతంబు వారల నమ్మంగూడదు గావున సత్తయు మామయు మగండునుం గత్తులబోనులనలె మత్తకాశినులం గదలమెదలకుండఁ గాపాడందగు. కొమరుఁబ్రాయంపుటింతులచిత్తము సదాపర పురుషభోగాయత్తం బై యుండు నని యెఱుంగుము. విధవయగు వెలంది యుపవాసంబులచే మేను గృశింపంజేయక పాలు పెరుఁగు ఘృతంబు మొదలగురసద్రవ్యంబులచే దేహంబుఁ బోషించుచు మలిననస్త్త్రంబులు గట్టక మడుంగులుగట్టుకొని మైపూతలు వెట్టుకొని దానధర్మంబులు సేయక వడ్డికిచ్చి కూడఁబెట్టుచు తలిదండ్రులక్రింద నడంగక పొగుగిరుగిండ్లం దిరుగుచు హరిస్తరణంబులేక దుర్భాషణంబులు గూయుచునుండెనేని పెనిమిటితోడంగూడ దానును గల్పాంతరంబులు నరకకూపంబునంగూలు. నాలుకయుం దాలుపులు సధరంబులు నీలవర్ణంబు లై యెవ్వతెకుండు నేతరుణిపాదములు నేల మోవకయుండు సత్తురుణి శీఘ్రంబుగ వైధవ్యంబు పహించు. విధవాసంగమంబు చేసినయధముండు దాను జేసిన పుణ్యంబులెల్లఁ గోల్పడి నరకంబునంబడు. బాల్యంబునఁ దల్లిదండ్రుల మఱుంగునఁ, బ్రాయంబున మగని యొద్ద వార్ధకమునఁ దనయునికడ నుండవలయుం గాని స్త్రీలకు సావీతంత్ర్యం బెన్నటికిఁ జెల్లదు. ఇది నీయడిగిన స్రశ్నంబునకు సుత్తరంబు. నీవు జూదరుల నాస్తికుల నసూ

యాపరులఁ గొండెంబుపలుకువారలం జెంతం జేర్చక ప్రజలం బాలింపుము. పోషింపఁబడిన జనులచేత ధనంబును ధనంబుచే ధర్మంబును ధర్మంబునఁ గీర్తియుఁ జేకుఱుఁ గావున రాజులకుం బ్రజాపరిపాలనం బనశ్యంబును జేయవలయు. తనకీర్తి మర్చ్యులకుఁ గీర్తనీయంబై యుండ నారాయణచరణారవింద సంస్థరణశీలుం, డైయున్న భూపాలుం డిహంబున భోగంబును గీర్తిని బరంబునఁ దైవల్యంబును గాంచు. శమవమనదాచార సంపన్నుం డైనబ్రాహ్మణుం డేనియు శ్రీవిష్ణుభక్తివిరహితుం డయ్యేనేని చండాలుం డని యెన్నుము. చండాలుం డేనియు శ్రీహరిపదాయత్తచిత్తుం డైనఁ ద్రైలోక్యపూజ్యుం డగుం గావున నీవు శ్రీ వాసుదేవచరణారవిందంబులు త్రికరణంబుగ నమ్మి సుఖంబుననుండు” మన ధర్మనందనుండు, మహానుభావా! ఆభక్తి యెవ్విధమున వచ్చు? లక్ష్మీవల్లభుం డెవ్వారల గృహంబుల నిలుచు నని యడిగిన, నమ్మనీంస్తుండు, “తనశక్తివంచన చేయక పితృదినంబులు నెఱవేర్చునతండును దీర్ఘయాత్రా పరుండును దానశీలుం డయ్య విసయపరుండగువాఁడును బరకాంతాసంగమంబు గోరనివాఁడును, శూరుండును సశ్యము శుచిత్వమునుం గలుగువాఁడును జననీజనకుల బాంధవులం బోషించువాఁడును బాపభీరువును స్తప్తసంతానములంబడసినవాఁడు, దయాపరుండు చేసిన మేలుమఱవని వాఁడు తక్కుంగల పుణ్యపురుషులగృహంబుల మహాలక్ష్మీ వాసంబుసేయు నచ్చటనే శ్రీమన్నారాయణుండు నెలకొని

యుండు. జూదగాని దుష్టుని దుర్వ్యసనశీలుని జోరునిం జూరుని సజ్జనదూషకుని దబ్బటకాని నిర్దయు గృహదాహకులుబ్ధుని స్వోదరపోషకుని గర్వోద్ధతుం బెడఁబాసి లక్ష్మీ, పరాన్నభోజనశీలుం డగుబ్రాహ్మణుని వేదాదివిద్యలువిడిచిన తెఱంగునఁ దొలంగిపోవు. ధర్మసందనా! తొల్లి నీవు దుర్వ్యసనాసక్తుండవై జూదంబాడితి వదికారణంబుగా నింత యనర్థంబు సంభవించె. ఇంక నెన్నం డట్టు లాచరింపకుము. కృష్ణపదభక్తిపరాయణుండ నయియుండుము. వ్యతీపాతవైద్రుతి సంక్రాంతి యమావాస్య మొదలగు పితృదినంబులఁ దీర్థయాత్రావ్రతచర్యాదినంబుల వనితాసమాగమం బొనర్చినవాని యొద్ద లక్ష్మీ సేరవెఱచు. నీకుం దెలియవలయు నర్థంబులు దేటపఱిచితి. ఇంకఁ దామసింపక జన్నం బొనర్పవలయు. కావున సకలశ్రేయంబులకు హేతు నయిన శ్రీకృష్ణదేవుం బిలిపింపు" మని యానతిచ్చె.

—* ధర్మజుషసుపున భీముండు ద్వారక కేగుట *—

అంత నజాతశత్రుండు వైరిసేనాభీముం డైన భీముం బిలిచి నీవు ద్వారవతికిం జని యాగయోగ్యంబైన వైత్రమానంబు సేరవచ్చెం గావున మంత్రిపురోహితసామంతదండనాథ బంధుమిత్రపుత్రకళత్ర సమేతంబుగా రుక్మిణీకాంతునిం దోడ్కొని రమ్మని పంచిన నన్నపాదంబులకు మ్రొక్కి వృకోదరుండు సత్వరంబుగా ద్వారకానగరంబునకుం జని దేదీప్యమానదిన్యరత్నప్రభాధగధగితనిజారరం బైనహజారంబు సా

చ్చి చిరత్నరత్నమయంబులును గాంచనసమంచితంబులును
గలధౌతన్త్రితంబులునైన జోడు పక్కెర పల్లంబు జానంబు నం

—* శ్రీకృష్ణుని భోజనసమయము *

కవన్నెలు మున్నగుముస్తీదులతోఁ గైజామోఱ లల్లార్చుచు
రాజిల్లు వేనవేలు పడివాగె తేజీలును నడగొండలు సెల
యేఱులం బొలుపొందుకైవడి మదధారాధూసరితగండస్థలం
బులైన వేదండతండంబులును వివిధాయుధసంపన్నం బైనవీ
రభటవ్రాతంబును బొలుపొందు కయ్యంతరంబులు గడచి
ఫణిహారిం గనుంగొని తనరాక లోకరక్షకుండైన పుండరీకా
క్షునితో విన్నవింపు మని పంచుటయు వాడునుం జని
దివ్యరత్నప్రభానికరంబులచే నంధకారంబు దూరంబునం
ద్రోయుచుఁ గాలాగరుసాంబ్రాణిగంధసారకర్పూరధూపం
బులపరిమళంబుచే భూనభోఽంతరంబులు వాసింపంజేయుచు
బంగరుచెఱంగుల రంగుమెఱయుచీనిచీనాంబరంబుల తెర
లును గ్రొత్తముత్తయంపుజల్లుల నుల్లసిల్లుచుఁ గందొవలకు
విందులుసేయు చెందొవలచందువలును రత్నప్రభాకంబరం
బులైనరత్నకంబళంబులును జిలుకలుఁ గోయిలలు గోరువంక
లుఁ జకోరంబులు (1) శతపత్రంబులుఁ బావురంబులు మ
యూరంబులు లేళ్లు దుప్పలు జింకలు మొదలగు సకలవిష
దోషపరిహారక్రియానిపుణచాతురీధుర్యంబు లగుమృగపక్షి
సమూహంబులచే నభిరామంబును మల్లెలు మొల్లలు జాజు

(1) శతపత్రము = బెల్లరుపిట్ట.

లు విరవాజులు పొన్నలు పొగడలు సంపంగులు గోరంటలు
 చేమంతులు చెందామరలు చెంగలువలు మొదలగుపూవు
 లతోరణంబులచే నేత్రానందకారణంబును వైసభోజనాగా
 రంబున మృగమదంబున నలికిన ఘనసారరజంబున రంగవల్లి
 కలం దీర్చిన చతురస్రవేదికయందు బాలభానుప్రభాభాన
 మానరత్నవీరమున సుఖాసీనుండై నవరత్నమయంబగుపల్లె
 రంబున దేవకీదేవి నడ్డింపఁ దుమ్మిపూవులచందంబునఁ దెల్ల
 నగురాజాన్నంబులును సువర్ణచ్ఛాయానూపంబు లగుసూపం
 బులును సద్యోఘృతంబులును నప్పకంబులు వడియంబులుఁ
 దాలింపులు సంభారపరిమళ గంభీరంబులై నులివెచ్చు నగు
 పడిడెంబులుఁ గలవంటకంబులుఁ దియ్యిచేరులు మోరుఁజే
 రులుఁ బంచదారలుఁ బానకంబు లానవాలుఁ జక్కెర పొం
 గలి దధ్యోదనంబు పులియోర యెల్లోగిరంబు నతిరసంబులు
 వడలు నప్పంబులు దోసె లిడ్డెనలు లడ్డుకంబులుఁ బేణీలు
 నుకియలుఁ గుడుములు మణుంగుఁబూలు సారెసత్తులు
 మనోహరంబులు నఱిసెలు నమ్మతఫలంబులు మండెగలు
 మొదలగుభక్ష్యవిశేషంబులును బాయసంబులు శిఖరి
 నీలు(2) ఫలరసాయనంబులుఁ బచ్చళ్లుఁ బెరుగు లూరుఁ
 గాయలు వరుగులు నాది యాభక్ష్యభోజ్యలేహ్యాచోష్య
 పానీయంబులును గుండేలు, ఉడుము, ఆళువ, లేడి, యడవి
 పంది మొదలైనభూచరంబులును గండె వాలుగ జెల్ల మలు

(2) శిఖరిణులు=సిగరులు, మజ్జిగవులును.

గు కొఱ్ఱ మారువాయి బోమ్మడాయ యిసుకదొందు ఉలచ
 తిటికి చేప తాఁబేలు మొదలగుజలచరంబులును గౌఁజు
 పూరేడు పొట్టిపిట్ట పొన్నంగి వెలిచె బెడిచె లావుక కేర
 జము బెళవ పొడబెళవ పచ్చబెళవ కాటిగాఁడు ఉల్లంకి
 చింతనంకలు లకుముకి నంగపండు మొదలగుభేచరంబు
 లునుం దెచ్చి లవణామ్లమరీచికాజీరకకర్పూరమ్మగమదాది
 పరిమళసంభారసంభృతంబులుగాఁ బాకం బొనర్చి బంగరు
 గిన్నెలఁ బటికంపుదొన్నెల నుంచి యమర్చియుండ రుక్మిణీ
 సత్యభామ లిరుకెలంకులఁ గంకణఝణఝణాత్కారంబులు
 తోరంబులుగా సురటులు వీవ జాంబవతీమిత్రవిందలు చేపా
 వడలువీవ లక్షణానుదంతలు బంగారుగిండ్లతో గంధోదకం
 బులు పూని యాయత్తముగా నిలువ భద్రయుఁ గాళిందియుఁ
 జెలికత్తెలం బంపి యయ్యెవస్తువులు వేవేగఁ దెచ్చుని తీవరిం
 చుచునుండ నారగించుచు నుండినసమయంబున నప్పుండరి
 కాక్షునితో దౌవారికుండు భీమసేనురాక నెఱింగించిన
 నవ్వి యవ్విరించిగురుండు వాకిట నిలువ నేల వేగంబ తోడు
 కొని రమ్మని పంచిన వాయునందనుండు నందనందనుని
 సన్నిధికిం జని సాష్టాంగదండప్రణామంబు సేసిన శ్రీవాసు

—* శ్రీకృష్ణభీముల సంభాషణము. *

దేవుండు, మందహాసభాసురవదనారవిందుం డై “బావా!
 నీభావంబుననున్న కార్యంబు లన్నియుఁ గుశలప్రశ్నంబును
 వెనుక నొడువుదువు. ఇంతియకాని మున్నగు బుద్ధిమత్కృ

త్యం బగుభోజనంబు నాకంతపరిపూర్తిగఁ గావింపుము. అట్లు గాక నీకెద్దియుం దోచదు. నాపలుకులకు శంక వలదు. నీకరణి బహుభక్షకు లగస్త్యకుంభకర్ణాదులు కొందఱు గలరు. నీ వేమిటికి సిగ్గువడియెదవు.” అనిన సనిలనందనుండు మంఽస్థితంబు వదనంబునం గనుపట్ట, యాదవేంద్రా! నీ వింత తెన్నెన్ని పల్కరింతు! కడుపారం దల్లి పాలు గ్రోలి యుఁ జాలకపురుటింటిలోనఁ బూతనచనుఁబ్రాలు గ్రోలి దానిం బిలుకుమార్చితివి. జనని వెట్టిన యుగ్గునం దృష్టి నొందక ప్రేపల్లెలో నున్నవెన్నలు పాలు నిచ్చ నిచ్చలు ముచ్చిలించితివి. యశోదమ్మపొత్తున భుజియించియు నాఁ కలి యడంగమి నింద్రయాగవిఘాతంబు సల్పి యతనికై యుంచిన యన్నరాసుల భక్షించితివి. మాత యొసంగు నేతికజ్జాయంబులు చాలక కుచేలుచేతియడుకులు నాఁచికొని మెనవితివి. యుగాంతకాలమునఁ జరాచరపరిపూర్ణంబు లైన బ్రహ్మాండకోలు లుదరంబులోఁ గూరుకొని యుండిన నఱి కొఱతయ గాని తృప్తుండవుంబోలే నుండలేదు. ఇట్టి నీపొత్తున భుజియింపు మనిన నాకుం బొసంగునె! నీవు మెం డైనదీపనంబు గలవాఁడవు. అని పరిహాసంబు లాడుచుండ వాయునందనుని గనకాసనంబునఁ గూరుచుండ నియమించి సరసాన్నపానంబులం దృష్టి నొందించి రైమిక్క రమ్యస్థలం బున వసీయించి యంగరాగంబులు కహ్పర తాంబూలం బులుఁ గుసుమమాలికలు నవరత్నఖచితభూషణంబులు

దుకూలంబులు వలయునస్తువాహనంబులు బహుమానంబు లొసఁగి, వచ్చినకార్యం బడిగి, యతనివచనంబు లాలకించి, కృతవర్తం బిలిపించి, “పౌరజనులనెల్ల నజాతశత్రుని యశ్వ మేధాధ్వరంబు గనుఁగొనుటకుఁ బయనంబు గండని చాటిం పఁబనుపుము. నగరసంరక్షణంబునకు మాతండ్రి యగు

—* శ్రీకృష్ణుడు సకలజనులతో హస్తినాపురమునకు వచ్చుట *—

వసుదేవుని నన్నయగు బలభద్రుని నియోగించువాడ” నని యానతిచ్చె. అపుడు భోజభూనాయకుండు కల్పాంత కాల తంతన్యమానధారాధరగర్జితానుకారి యైనప్రయాణ భేరి వేయించినఁ బురజను లాబాలగోపాలంబుగాఁ బయ నంబు వెడలిరి. అపుడు పుండరీకాక్షుండు వసుదేవునిచెంత కరుగుదెంచి నమస్కరించి తన పయనంబుం దెలుపుటయు నతండు కుమారుం జూచి, నీవు ధర్మజునశ్వమేధాధ్వరంబు ననలోకింపం బోవునప్పుడు హరికథావిముఖుండును నన్యాయవర్తనుండును ధర్తార్థకామరహితుండును దపోవర్జితుండును మిత్రవంచకుండు స్వామిద్రోహి పతితుండుఁ బందయుఁ బర దారనిరతుండు నల్లునిసొమ్ము భక్షించునధముండు ధర్మబా హుళ్యండు విదూషకుండు దుర్వ్యసనాసక్తుండు బహుభాషి యు విశ్వాసపాతకియు ఋతుకాలపరిత్యాగియుఁ గష్టలోభి యు ఖలుండు నాత్మస్తోత్రపరుండు గలహశీలుండును గృత ఘ్నుండు భృత్యవంచకుండును క్షేత్రవితృపహారకుండును నగువారలఁ దోడుకొని పోవలదు. నినుం బాసి నిమిష

మాత్రం బేనియు నోరువం జాల నని తానును బయనం
 బైనఁ గమలలోచనుండు నగరసంరక్షణార్థంబుగ మీ కుం
 డక తీర దని యొడంబడఁ బలికి స్రుశస్త్రముహూర్తంబున
 నాస్తమంత్రి యోధభృత్యవర్గము పరివేష్టించఁ బల్లకుల ముం
 దరం బనిచి యదువృష్టిభోజాంధకవీరులతో నిరాఘాట
 ధాటీపాటవంబునం బటుతరం బైనతురంగంబు నెక్కి పురంబు
 వెడలి గండస్థలంబులఁ దొరఁగు మదాంబుధారావాసనల
 కుం గ్రమ్ము తుమ్మెదలకై శిరంబులు గదల్చుచు ఘీంకారం
 బులు సేయుసింధురంబులును సింధురంబులఁ జూచి కెరలి
 రాహుత్తులు తత్తఱం బంద దాటుతురంగంబులును దురం
 గహేషారవంబులకు బెదరి గోనెలు దిగవైచి పాటువృష
 భంబులును వృషభమ్ముల సందడి దందడిగొని మోపులు
 క్రిందఁ బడవైచి దైవంబును దూఱుభారవాహకులును
 గలిగి తొమ్ము తొమ్ముఁ దొలఁగఁ ద్రోయరాని సందడిలో
 మందమందగమనమ్మున గోవిందుండు చనుచు, జనుపనార
 లంబోలు తలవెండ్రుకలు గాలి కల్లాడ వెలిచిన చెవ్వాకులు
 కర్ణంబుల వీడ రొంటిమీఁదఁ గట్టిన ముదుకచేలంబు లూడ
 నాడాడ నల్లుండ్రఁ జూచి యింటికి రావైతి మేమి? నాకూఁ
 తురు నిన్నుం జూడక రాతిరియెల్ల నిదురరాక విరహవేదనం
 బొరలుచుండఁ నని పలికి బెల్లించి విటులచేతుల నున్నవక్క
 లాకులు జల్లించి కోలయూనికొనుచు మెల్లమెల్లనం జని
 యెవ్వరినిఁ గన్న నవ్విధంబుననె పలుకుచుఁ బయనంబు

సనుచున్న వృద్ధవారకాంతలం గనుఁగొని చిటునగవు దళు
కొత్త భీమ సేనుదిక్కుమొగం బై, వాయునందనా! తొల్లి
వయసుకాలంబున నాటిన గోటిమీటులు మోవికాటులు
గాయలుకాచి, నీ మేని గాయంబులకరణిం గనుపట్టు. బొట్ట
లం బోని పొట్టలు నీపొట్టకు సమానంబై చూపట్టు. అతి
స్థూలాకారంబుల నీకు సమానలై యున్నయావృద్ధవేశ్యలం
బరిగ్రహింపు మనిన నవ్వి భీముఁడు, మున్ను మధురానగ
రంబున మున్వంగగూనిదాని నొక్కతెం జక్కఁబెట్టితివి
పాదపద్మపరాగంబులచేఁ బాపాణంబును యోపారత్నంబుఁ
జేసితివి. ఇట్టి కొఱమాలిన జంతువుల నెల్ల దిద్దికొనుట నీభా
రంబుకాని మాకుం దరం బానె! ఎంతపాటవేసినవార
లైనను నీకటాక్షంబున ధన్యలగుదు రని పలుకుచు నయ్యిరు
వురుఁ బరిహాసంబు లాడికొనుచుఁ గొంతదూరంబు చనిరి.

రుక్మిణీకాంతుఁ డందం బైనచెందోవలవలనం జెందిన
పుష్పాడులు గప్పి యొప్పులు గులుకు తరంగంబులం జెలంగు
రాజహంస చక్రవాక బక క్రౌంచాదిపక్షిగణంబుల కోలా
హలముచే మనోహరంబును బాపహరంబును మాధురీజిత
సుధాసారంబు నైన కాసారంబుఁ గాంచి దానితీరంబునఁ జం
దనమందారకుందకురవకాశోకకదళీప్రముఖతరువుల నీడలఁ
బాళెంబులు విడియ నియమించి బ్రాహ్మణక్షత్రియవైశ్యశూ
ద్రులును నటనర్తకగాయకవందిమాగధులును జిత్రకార
ఘటకార పటకార సూచీకారకులు మొదలైనజాతులవా

కను నయ్యెత్తావుల గుడారంబులు వైచికోని నిలిచి రంతఁ
 బ్రియకాంత యైనరుక్మిణీరమణిం జూచి రాజహంసములు మద
 పుటేనుంగులు గండుఁదుమ్మెదలు మధురసంబుల నాస్వాదింప
 సొంపు మెఱయునీపద్మినిం గంటివె! పురుషులకంటెఁ బొలఁ
 తులకుఁ గామం బెనిమిదింత లధికము గదా యనిన
 నక్కాంత తనకాంతునితో, దేవా! నీవు సర్వభూతాంత
 ర్యామివి, నీ వెఱుంగనియర్థం బేమి యున్నయది! నీకు
 మారుం డగుబ్రహ్మకు వాహనంబు రాజహంస. నీ వాహ
 నం బేనుంగు. తేఱులు దానియెడం బుట్టినవి. అన్నియుఁ
 దనూజులకు సమానం బగుటంజేసి యిట్లు పలుకందగ దని
 పరిహాసపల్లవితం బగుసల్లాపంబుఁ జేయుపల్లవాధరితో నా
 జగద్వల్లభుం డుల్లసిల్లు చున్నసమయంబునఁ దెల్లని పట్టె
 నామంబులును దీఁగెలయొడ్డాణంబులును బాదంబులం బెట్టి
 నబ్జిచెప్పులును జెవులం జెక్కిననెమలితెక్కలును గటిత
 టంబునం దాల్చినకంబళ్లును బెరుగు పాలు నేతులు నిం
 చినకావళ్లును నుల్లసిల్ల వేలకొలఁది గొల్లలచ్చటికివచ్చి తెచ్చిన
 ద్రవ్యంబులు కానుకగా నిచ్చి గ్రుచ్చి కౌఁగిలించుకొని
 యచ్యుతునింజూచి, “ఓరి కిసనా! నీయప్పటికంబళి యేడ నేసి
 తివి. కొండగోఁగు పువ్వులచాయకంబళి యెవ్వ రిచ్చిరి.
 చుక్కలందెచ్చిగ్రుచ్చిన ట్లున్నయది. ఈ తెల్లగురిగింజవేరు
 లేడ సంచాదించుకొంటివి? అప్పుపు! చండ్రనిప్పుల యొ
 ప్పన నొప్పులు గులుకు నీగాజుపూస లేడఁ దెచ్చుకొంటివి?

గబ్బుకంఘులం బొల్చిన నల్లనితరుణామం బేడ దొరకె? జల్లి
 తోకయేంది? మెడమీదిజడలేంది? నిక్కుచెవులేంది?
 అప్పుప్పు! ఈకోడెబోడియెద్దేడ సనరించుకొంటివి? వింతవింత
 వేసంబులతో నీచుట్టునుం జట్టుకొన్న యీగొల్ల తెచ్చట
 నుండువారలు?” అనిపలుక వారిమూఢవాక్యంబులకు సంత
 సించి విరించిజనకుండు వారల నాదరించె. అప్పు డొక్క
 కుంభస్తని నవనీతకుంభంబును నొక్కమెఱుఁగుఁబోడి
 పెరుఁగువంటకంబును నొక్కబాలిక ననమాలికయు, బంగ
 రుకుండయుఁ దెచ్చి శౌరిం బొడఁగనిరి. ఒక్కవాలుగంటి
 జుంటితేనియఁ గానుక యొసంగిన గోపాలచక్రవర్తి దాని
 యధరామృతంబు తొల్లి గ్రోలినవాఁ డగుటఁజేసి తలంచు
 కొని నవ్వె. ఒక్కవేదండయాన పూదండ దండ నుంచు
 టయుఁ దదీయభుజాలతాలింగనంబు స్థరించి కనుగీఁఁబె.
 ఒక్క చెల్వ బిల్వఫలంబులు ముందఱ నునిచిన దాని
 కుచంబుల దృష్టి నిలిపె. మఱి యొక్కతె నెమ్మిగరులకుంచె
 యెదుట నుంచిన నయ్యంతికుంతలంబులు మున్ను దాఁ బట్టి
 యీడ్చినది తలంచి కనుమొగిచె. ఇవ్వీధంబునం దొంటివల
 పులం దలఁపింప నాగోపకాంతలం జూచి గోపాలదేవుండు
 నర్హగర్భంబుగాఁ బలుకుచు వారల వీడుకొలిపి యారాత్రి
 యచట వసియించె. అని జైమినిమునీంద్రుం డానతిచ్చు
 టయు జనమేజయనరేంద్రుండు తదనంతరకథావృత్తాంత
 శ్రవణకౌతూహలాయత్తచిత్తుం డై యుండె.

చ. అవిరతదానశీల శరణాగతరక్షణలీల సత్కులా
 మనలయమిత్ర సూనశరకోటినునోహరగాత్ర సాహితీ
 నవరసభోజ నూత్నదిననాథవిడంబకజ్జేజ రాజమా
 స్య విజయరంగచొక్కనరనాయక సజ్జవభాగ్యదాయకా!

క. శ్రీరంగకృష్ణముద్దుల
 వీరేంద్రకుమార సమరవిభరణశూరా
 శ్రీరంగపతిపదాంబుజ
 సారంగా సమదక్షైలసమనారంగా!

మాలినీ. సవయహ్నపయపద్మా శాశ్వతైశ్వర్యసద్మా!
 మనసవిమలశౌర్యా మందరాహార్యధైర్యా!
 విదితవిభవసాంధ్రా విశ్వనాథాన్వయేంద్రా!
 ముదితకవినమాజా ముద్గహంబాతనూజా!

గద్య. ఇది శ్రీపాండ్యమండలాధీశ్వర శ్రీవిజయరంగచొక్క
 నాథమహీనాథకరుణాకటాక్షసంపాదిత గజతురంగ
 మాందోళికాప్రముఖనిఖిలసంసత్పారంపరీసమేధ
 మాన సముఖమీనాక్షీనాయకతనూభవ మీనాక్షీ
 దేవీకటాక్షలబ్ధకవితానాంప్రదాయ వేంకటకృష్ణప్ప
 నాయకప్రణీతం బైనజైమినిభారతంబున నశ్వమేధ
 పర్వ మ్మనువచనకాన్యంబునందుఁ బ్రథమాశ్వా
 సము.

శ్రీరస్తు.

జై మి ని భా ర త ము.

—o—o—o—

ద్వితీయాశ్వాసము.

క. శ్రీరాధాపరచరణాం

భోరుహభృంగాయమాన భుజకరవీరా

ధారాఖండితశాత్రున

శూరా శ్రీవిజయరంగచొక్కవజీరా!

అవధరింపుము జైమినిమునీంద్రుండు జనమేజయనరేం
ద్రుం గనుంగొని యిట్లనియె. అప్పుడునాటి వేకువజా
మున స్నానసంధ్యావందనాదినిత్యకర్తంబులు నిర్వర్తించి
నందయశోదాదులున్నతావునకుం బోయి కుంతీదేవి మా
మేనత్త గావున నద్దేవికి సమస్కరించి ధర్మజని యశ్వమేధంబు
గనుంగొని వత్తురుగాక మీరలు ప్రద్యుమ్నాదికుమారకులం
దోడ్కొని మెల్లన రండని యానతిచ్చి, కోడంద్రును దా
నును దేవకీదేవి కుంతీదేవియొద్దను, నుపాకవ్య సఖిజనంబుల
తోడఁ బాంచాలిసమీపంబునను, బ్రద్యుమ్నుని యాదవ
కుమారులతోడఁగూడ ధర్మజనిసమీపంబునఁ, దనతో
మున్ను బాల్యంబున నాటలాడినగోపాలకుల నెల్ల గాండీవి

చెంత, నుండునట్లుగా నియమించి యాభీరవరులం జూచి,
 సింహరాశియందు బృహస్పతి యుండునమయంబునఁ బ్రశస్త
 తరంబైన గోదావరీప్రభావంబు గాంచి సకలతీర్థంబులు విస్త
 యంబుఁ జెందినభంగి మీరలు కిరీటిపరాక్రమంబు గాంచి
 తీర్చునడి యుండక తోచినపాటి పరాక్రమంబు గావించి
 యతని మెప్పింపుఁ డని యాజ్ఞాపించి కృతవర్తభీమసేనులం
 గాంచి, మీరిరువురు సకలదళంబులం దోడ్కొని మెల్లన
 రండు నేను మున్నుగాఁ గరినగరంబునకుం దనియెడ నేని
 పలికి పవనజవం బైనతురంగంబు నెక్కి మితపరిజనసమేతం
 బుగా హస్తినాపురంబునకు వచ్చి ధృతరాష్ట్రవిదురకృష్ణం
 జయసమేతుం డైనధర్మనందనుం గదిసి కంసారి సంసారిచం
 దంబున సాష్టాంగదండప్రణామంబు గావించి తనకు మ్రొ

—* శ్రీకృష్ణుండు హస్తినాపురంబునకు వచ్చుట. *—

క్కిన యర్జుననకులసహదేవుల నుచితసంభాషణంబుల నా
 దరించి స్వర్ణపీఠంబునం గూరుచున్నసమయంబున యుద్ధిష్ఠి
 రుండు, దేవా! నీవుపుత్రమిత్రామాత్యసమేతంబుగా రాక
 యొంటిగ వచ్చిన దేమి యని యడిగిన నవ్వీ యవ్వాసుదే
 వుండు వసుదేవబలదేవు లిరువురుం దక్కఁ దక్కినవార
 లందఱు వచ్చిరి. రేపకడ నిచ్చటికి వత్తు రనిన, సంతసించి
 కౌంతేయగ్రజుండు పార్థునిం గాంచి సకలదళసమేతంబుగా
 రేపకడఁ గదలి యాగతురంగంబు నడుమ నునిచిఱిని
 వారల కెదురుగాఁ జనవలయు నని పలికి మఱునాఁ

డరుణోదయంబున వనజోదరుండు సోదరుండు యాననా
 శుష్పిండు మొదలగువారలు తోడ రా నధ్వరాశ్వంబు నలం
 కరించుకొని కుంతీ ద్రాపదీప్రభావతులం బైలుమెఱయుం డని
 నియమించుటయు వారలు రుటంపు సూర్యపటంపుఁగురా
 శంబులం దులకించు కుండనంపుటాందోళికల నెక్కి యు
 భయపార్శ్వంబుల ఘోటికాసహస్రంబులపైఁ జేటికాసహ
 స్రంబులు కాంచనదండమండితంబు లగుచుత్రచామరకలా
 చికాపాదుకేశస్రముఖ రాజచిహ్నంబులతోఁ గొలిచి నడువ
 దేవకీయశోదాదులకుం దగినకట్టనంబులు పెట్టియల నలవ
 రించి కట్టాయితంబై పట్టణంబువెడలి రెండవయాఖండలుం
 డునుంబలె నఖండితవైభవంబునం గదలి కాళిందీతీరంబుఁ
 జేరం జనియె. అంతకమున్న భీమకృతవర్తాదులు సకల
 సన్నాహంబులు మెఱయ నెదుర్కొనునప్పుడు గంభీరభేరి
 భాంకారంబులను గంచుకులహేంకారంబులను మదగజ
 ఘీంకారంబులను జామరింబులు వేయతోయజాక్షుల కంక
 ణక్రేంకారంబులను భూనభోఁతరంబులు ఘూర్ణిలై. ఆసమ
 యంబున శమననందనుండు సహోదరులుం దానును దేవకి
 కిం బ్రణమిలై. భీమసేనుం డేనుంగు డిగ్గి ప్రద్యుమ్నాది
 యాదవకుమారులుం దాను నన్నకు నమస్కరించె. దేవకి
 కోడండ్రతోఁగూడఁ గుంతికిఁ బ్రణామంబు సేసె. ద్రాపది
 ప్రభావతియుం దానును దేవకీదేవి పాదంబులకు మ్రొక్కి.
 మఱియుఁ దారతమ్యంబు లెఱింగి వారు వారు తగుతెఱం

గావించినం గర్జనందనుంసు వాయుపుత్రునిం జూచి కంఠీర
 వంబు మనగజంబు విడిచి నుటియొక్కఁడుప్రచ్యుగంబునకుఁ
 బోవునే? నీప్రతాపంబునకు నీమల్బలంబులు సరియగునే.
 ఇంతమాత్రంబునకు మీరు గదాదండంబుఁ బూసం దగదు.
 మరలుం డని పలుకునననరంబున ననుసాల్వండును మహో
 గ్రబాణంబు వింట సంధానంబు గావించి మారుతకుమారు
 మర్తంబులు లక్ష్యంబు గావించి యేయుటయు మంత్రించి
 పడవైచినకగణి మహీతలంబునం గూలె. అంత మురవైరి
 యనుసాల్వనిం గనుంగొని, యెందుఁ బోయెదవు నిలునిలు
 మని యదల్చిన నయ్యనుసాల్వండుఁ కమలనాభా! నీవు
 మాయగ్రజం డగుసాల్వనిఁ గొని గగనమార్గంబునకుం
 గొనిపోయి బావిలోనం బడవైచి మృతినొందించితివి కా
 వున నిన్ను గీటడఁగింపక మానను. నీకొడుకును మఱింది
 యును బడినపాటు గన్నారం గనుఁగొంటివి గదా? ఇంక
 నీవు పాతాళంబుసాచ్చితి వేనియు వశానిమానసంబునం
 డాఁగితి వేనియు నిన్నుఁ బోనిచ్చువాఁడను గాను. నీవు
 పురాణపురుషుండవు నేను బ్రాయంపువాఁడ నీకు నాకునం
 తరం బని భ్రాతృకుటీకుటిలంబును విశంకటంబు నగునాననం
 బునం గనుపట్టుచు నాలుగు తూపుల సంధించి రథస్థంబుల
 ప్రక్కలు ప్రక్కలించుటయు యుగ్యంబులు మ్రొగ్గిన దారు
 కుండు సగ్గంబులు పదిలంబుగాఁ బట్టి యరదంబు పిఱిందికిం
 దివియించి క్రస్తుఁ డురంగంబుల నేదదీర్చి యెట్టకేలకు

రథంబు ముంసఱకుం దెచ్చుటయు మురాంతకుఁ డతని
 నతుంబునఁ బదుమూఁడు బొణంబులు గ్రుచ్చిన నతండును
 జిచ్చులు రాల్పుమెఱుంగుఁదూపు శింజనిం గూర్చి యా
 కన్దాంతంబుగాఁ దివిచి మురవైరినతుంబు లత్యంబు సేసియే
 సిన నచ్యుతుండు పునుమూర్చి చేత ముచ్చముడింగి లీలా
 మానుషనటనంబున రథంబునయిం బడియె. అంత ము
 రాంతకునిపాటు గనుంగొని చతురంగబలంబులు పటాపం
 చలై తంక్రి బిక్ట యన్న తమ్ముఁ డనక విడిచి పాటుటయు
 పృషకేతనుం డనలించి విఠగివస్త్రైవ్యంబు మగిడించి యను
 సాల్వుని నిలు మని గగ్గించి సప్తసాయకంబులు నిగిడించిన
 వాఁడును నశని శాస బొణంబులు కర్ణకుమారునినతుంబు
 వీక్షించి యేముటయు సభ్యమపొల్తుండు తురంగంబులఁ
 ద్రుంచి సారథిం బడఁగఁగిరి రథంబు చెక్కలు సేసిన నుక్కు
 దక్కక యనుసాల్వుండు రథంబుమీఁదికి నుతికి కర్ణజుని
 వతుంబు తన్నినం బడక యశుండు వానికిరీటంబు వీడ నట్టి
 ముందలఁ బట్టి బిఱచిఱంద్రిప్పి పుడమిం బడవైచి తొ
 మ్మునం దుమికి తనవింటినారి వానికంతంబునం దగిలించినఁ
 గన్నుల ముక్కుల నెఱ్ఱునలు గ్రమ్మ ముచ్చరించిన మూర్ఖం
 ద్రు మే నెఱుంగక యున్నయెడ వేటకాఁడు లేడింబట్టి
 లూడ్చి తెచ్చిన తేఱంగునం బట్టి తెచ్చి “వీడ గుఱ్ఱపుదొంగ
 వచ్చెఁ గనుంగో ననధరింపుము” అని విన్నవించుటయు యా
 దవేంద్రుండు కర్ణకుమారునిం జూచి “ననా! కియ నుం

డవు వీరలోకమాన్యుండవు నీకుం దక్క నన్యులకు నిష్కహ రథునిం బట్టి తేఁగూడునే? యని గోపాలదేవుండు సూర్య పాత్రునిం గొనియాడ నతండును వానికంఠంబునం దగిలిం చినగుణంబు నదలించుటయు ననుసాల్వఁడు మూర్ఖుడె ప్పిటి శ్రీకృష్ణదేవునిం గనుంగొని శాంతచిత్తుండై సావ్విమి! మీపాదంబులకుం బ్రణామంబు. కర్ణనందనునిసామర్థ్యంబు వలన దేవరనందర్థనంబు లభించె నని యనేకప్రకారం బులం బ్రశంసించినయనుసాశ్వనిం గృపాతరంగితంబు లగు నపాంగవిలోకనంబులం గనుంగొని గారవించి. కౌఁగిలించి యతనికరంబు నవలంబించి తోడ్కొని పోయి ధర్మనందనుం గానిపించి దండప్రణామంబు సేయించినఁ బాండవాగ్రజుం డాదరించి నాకు నీవు వృకోదరాదినహోదరులట్ల గాదిలిసోద రుండవు. క్రతురక్షణంబున సావధానుండవై యుండు మని యానతిచ్చె.

అంత ధర్మనందనుం డయ్యధ్వరాశ్వంబునుం గొని తెచ్చినప్రద్యుమ్నస్పృషకేతనులం బ్రీతులం గావించి కరి పురంబునకు వచ్చి యాదవుల విడియించి కృష్ణానుసాశ్వ యావనాశ్వమహీపతుల సబహుమానంబుగా నిజనివాసం బులకుం బోవంబనిచి తా నభ్యంతరమందిరంబునకుం జని యజ్ఞరక్షాసమయంబుఁ బ్రతీక్షింపుచుఁ బుణ్యకథాప్రసం గంబులం బ్రొద్దులు గడపుచుండఁ జైత్రశుద్ధపౌర్ణమి నచ్చు టయు నప్పూజింపదనంబున ధర్మనందనుండు ద్రౌపదీసమేతఁ

బుగాఁ గృతస్నానంచై నిత్యకృత్యంబులు నిర్వృత్తించి యా-
 గదీక్ష నహించి తురంగంబు దెప్పించి గంధపుష్పధూపదీప
 నైవేద్యాదిపూజలుగావించి నిజబిరుదాక్షరసమేతంబుగా ను
 వర్ణపట్టంబు దానిలలాటంబునం గట్టించి రత్నఖచితమంజీ
 రంబులును గనత్కనకకింకిణీజాలంబులును బురుసాకురాళం
 బును ముత్యంబులజల్లులపైదండలు నీలాలదృష్టిదండలు హే-
 మస్తంబులమెచ్చులు మీఱుదుమ్మెచ్చులు బంగరుతంగుపట్టి
 యు వజ్రాలమోముట్టు సింగంపుమోముతలాటంబును జల
 చ్చాసురంబులు గబ్బి మీఱుహారబీజవికయుం జోకగావించి
 డవిణ మలహరి సాంబ్రాశి ధూపంబులు పచ్చపావడలు విరా-
 జ్జి వేనవేలు తేజీలు గంధసింధురంబులు స్వందనసందో-
 హంబులుం గూర్చి ధనంజయుని నశ్వేసంరక్షణార్థంబు గా
 నియమించి యాశీర్వదించి పంచిన నతండును ధర్మజునకు
 మ్రొక్కి శౌరిపాదాబ్జంబులకు వందనంబు గావించి దేవకీ
 దేవికిం దన్నుఁ గన్నతల్లికి గాంధారికి ధృతరాష్ట్రునకు నభివాద
 నంబులు గావించి కృష్ణానుచుతంబునఁ బ్రద్యుమ్నండును
 వృషకేతుండును యశావనాశ్వండు ననుసాల్వండును మొద
 లగుమహారథివరులు నిజచమూసమేతంబుగా వెంబడిం
 జనుదేర వెడలె. అత్తురంగంబు నభిజిన్ముహూర్తంబునం
 గదలి గ్రామంబులు పల్లెలు నగరంబులు పేటలు కోటలు
 నదులు నదంబులు శైలంబులు కాననంబులు తటాకంబులు
 చెరువులు దొరువులు గ్రమించుచు యథేచ్ఛవిహారంబు

గా నచ్చి పచ్చి వక్షిణదిశామండలమండనం బైనమాహిష్మతీ
పురంబు సేరం జనుడెంచె.

—* ప్రచీరుఁ డశ్వమును బట్టుట. *—

అవ్విధంబునఁ దురంగంబు మాహిష్మతిం జేరం జని
హృన్యంబు లైనయుద్యానంబులం బూచినపూవులతావుల
కుం దానలంబు లైనమందానిలంబులచే నందంద కడలెడు
చిఱుతరంగంబులవలనం బొడమినజలధూన్రుంపుసాంపు
నం దెరునరుల బడలిక లపనయింపుచుఁ ద్రిలోకశర్మదం బైన
నర్మదాతటంబు చేరం జని యం దొక్క శృంగారవనంబుఁ
జొచ్చి యయ్యశ్వరాజంబు జంబూకదంబాదివృక్షజాతంబుల
నీడ దూరంబు నడచివచ్చినబడలిక దీఱం జరియింపుచుఁ
గోమలంబు లైనదూర్వాదళంబులు మేయుచు జలంబులు
గ్రోలుటకై కొలంకుకడకుం డాయుచున్న సమయంబున
నద్దేశాధీశ్వరుం డగునీలధ్వజనికూర్చితనయుం డైనప్రవీరుం
డనువాఁడు నిజకళత్రం బైనమదనమంజరితోడంగూడ
నయ్యుద్యానంబున విహరింపుచుండి కుండచందనమందార
చంద్రశకలశరచ్చంద్రకిరణంబులంబలెఁ దెల్లినగుశరీరంబును
సంపెఁగపూవులచాయం బచ్చ నైనపుచ్చలబును నింద్రనీః
వర్ణం బైనకర్ణంబులును బాలసూర్యబింబంబునుంబోనియధ
రంబుచు బగడంబులవలె గోరోజనంబుకైవడిఁ గుంఠమపం
కంబుపోలిక నెఱ్ఱి నైనకంతంబునుం గలయత్తురంగరత్నంబు
గనుంగొని యయ్యంగన తననాథునితోఁ గోటానకోటి

ఘోటకంబులలో మేటి యైన గుఱాఘోటకంబు నీలానుం
బున నుండేనేని నీవు చేయురాజ్యంబు సఫలం బగు ననిన
విని నీలధ్వజకుమారుం డైనప్రవీగుండు చేరం జని దానిను
దుటం గట్టియున్నట్టి బిరుదుపట్టంబు గనుంగొని యందు
“రాజాధిరాజరాజసరమేశ్వరసకలసామంతరాజభయంకరవీ
రప్రతాపమూర్తియైన యుధిష్ఠిరమహారాజేంద్రుం డధ్వరంబు
నేయం బూని విహరింపంబంపిన గుఱాయశ్వరాజంబు నీశ్వ
రునిం బోరిలో గెలిచిన నెఱయోధు దుర్జనదండధరుం
డైనయద్ధునుండు రక్షింపం బూని వచ్చె ధారణీతలంబున
వీరుండు శూరుండునుం గలిగెనేని పట్టి కట్టుం”డని వ్రాసిన
వక్కణ చనివి యాచక్రైరబొమ్మం జూచి యిత్తురంగంబు
వెంబడి వచ్చినయద్ధునుం గెలిచి నే నీహయంబు దెచ్చెద.
నీవు సఖిజనంబులతోడం గూడఁ బట్టణంబునకుం బొమ్మని
పంచిన నన్నించుఁబోడి గడగడ వడంకుచు గుఱ్ఱంబుమీఁది
వాంఛ చాలించి తనతనునల్లికి సమానం డైనపువ్వుఁదీగె
లు నంచుట మాని కరస్లనంబులసౌరు గలిగినచివురు
గిల్లుట లుడిగి గబ్బిగుబ్బులవలె నుబ్బు మీఱుకుసుమగుచ్ఛం
బులు ద్రుంచుట వర్జించి పెనవితేనియలకుం బదులైన పు
వ్వుఁదేనియ లానుట విడిచి వనంబు వెడలి ప్రాణేశ్వరు
నెడఁబాయఁజూలక కాష్టాత్త్రంజ మెల్లనఁ బల్లకి నెక్కి
సఖిజనంబులతోడం గూడఁ బట్టణమార్గంబు పట్టి చనియె.

అంత నరాతిభయంకరుం డైనప్రవీరుండు నేనుంగులుఁ
దురంగంబులు నరదంబులు వీరభటపటలంబులు దృఢవ్రా
హంబు పన్ని వజ్రకవచంబును జగ్గుమీఱు తలగొగ్గియు
నుడుముచర్తంబునం బొదివిన కరతలత్రాణంబును మెఱయ
దివ్యబాణతూణీరంబులు మూఁపునం గట్టి కనకరేఖాలం
కృతం డైన కార్తుకంబు భూతలంబున నూఁది వింటికొప్పునం
దనకిరీటంబు సేర్చి సరకు సేయక పరదళంబులం గనుంగొను
చున్న సమయంబున నయ్యాజ్ఞకులు నెదురుగాఁ బఱచి పా
ర్థునిం గనుంగొని తురంగంబు పట్టువడినవృత్తాంతంబు పల్క
రించుటయు ముఖారవిందంబున మంఠస్థితంబు దళుకొత్తఁ
గయ్యంపువేడుక మొగంబునం జెంగలింప దిగ్గజంబులకర్ణ
పుటంబులకుం గఱోరంబుగా గాండీవగుణారావంబు నెగడ
నరదంబు త్వరితంబుగాఁ బోవని మ్మని వచ్చువివ్వచ్చుని ము

—* సృష్టకేతు ప్రవీరుంధము. *

న్నాడి సృష్టకేతుండు, పట్టినహాయంబుతో సడ్డపెట్టక దిట్ట
మై యున్నరాచపట్టిని విలోకించి, తురంగంబు విడిచెదో
మాతోడం బోరి ప్రాణంబులు విడిచెదో రెంటిలో నొ
క్కటి విడువక కర్ణసుతుండు నిన్ను విడువఁ డని పలికినం
ప్రవీరుండు మొగంబునం జిఱునగవు దొలఁకఁ జిన్నయ్య
కుం దలమీఱి వచ్చిన నిన్ను సురనగరంబున కలంకారం
బుగాఁ బంచి యాపిస్తుటోర్కబరాక్రమోపార్జనం డైనయర్థ
నిం దెగటార్చెన నని నాలుగుక్రొవ్వాఁడిబాణంబుల గుట్టఁ

బుల నొప్పించి యొక్కశిలీమృకలు ఛత్రంబులు నివులులై
 వుచ్చి యయిదుమెఱుంగుదూఱు గిరీలంబులం దాపినరత్నం
 చినఁ గర్ణకుమారుండు నేడువాఁడేహంబులతో నటునిటుం
 గంబుల గీ టండంగించి యొక్క బ కేడెంబులు జీరా గొన్ని
 ప్పించి నాలుగు వేటుబల్లెంబుల నారాది గమలి భస్మావశే
 డూయ నేసిన నాప్రవీరుండు కంపంబు నొలులతో బీనుం
 ఘంబులు పిడుగులు వర్షించునడువున నపారంబు లైనశర
 వర్షంబులు గురియించి కర్ణనందనుని స్రుక్కించి వేటొక్క
 తూవు వింటం గీలించి యాకర్ణాంతంబుగాఁ దీసి యనుసా
 ల్వుని మూఁపు నాటించి యుద్ధంబునకు నిలిచిన, వాఁడును
 సువర్ణపుంఖంబులు మనోమారుతరింఖంబులు నైసకంకపత్రం
 బులు నసంఖ్యాతంబులును బుంఖానుపుంఖంబులుగాఁ గురి
 సినఁ గాలు చే యాడక ప్రవీరుం డాహవంబున కోహటించి
 యుండునమయంబున నేనలుకలంగంబొటి యాహాకారంబు
 లొనర్చు నానుద్ది యాలకించి మాహిష్మతీపురాధీశ్వరుం డైన
 నీలధ్వజుండు మూఁ డఠోహిణులనైనయంబులతో దనయల్లుం
 డైనయగ్ని దేవుని మున్నిడుకొని కదనంబునకుం గదిసి తన

—* నీలధ్వజుండు పరాక్రమిండుట. *—

కుమారుం డగుప్రవీరునియరదంబునకుం దలకడచి చొచ్చి
 విచ్చలవిడి నస్త్రవృష్టిచే ననుసాల్వుని ముంచి వచ్చినయో
 ధవీరుల నెల్లం బదేసివిశిఖంబులం గ్రుచ్చుటయు, నేనాసం
 దోహంబులు పటాపంచలై నలుగడలకుం బఱచిన ధనగః

అంత నరాతిభయంకరమగుడం బురికొల్పికొని యా
దురంగంబులు నరదంబులు మబాణంబులు ప్రయోగించుట
హంబు పన్ని వజ్రకవచలు దొడిగి త్రోవనేయ నబ్బాణం
నుడుముచర్తంబునం బానాదంబు నేసిన యావనాశువండును
దివ్య బాణతూణీరంబాశువండును వృష కేతుండును మొదలు
కృతం బైన కావర్గంబు లనర్గళంబు లగుమార్గణాసారంబులు
గుంజన సులభ్యజండు వెఱవక యందఱ కన్నిదూపు లై
తూపులసోనలు గురియుచుఁ దన యల్లుఁ డైనయగ్ని దేవునిం
బిలిచిన నతండు నస్త్రుహాపం బై యెదుటం గనుపట్టిన
నయ్యాగ్నేయాస్త్రంబు కార్దుకంబునం గదియించి మావ్వీ
నానంబున దశదిశలు ఘూర్ణిల్లం జేయుచుఁ బ్రయోగించిన
నర్జునుండు వారుణాస్త్రంబు సంధించుటయు జలకణంబు
నుం బోలె నయ్యాస్త్రంబు నొక్కగుక్కగాఁ బీల్చి చటచ్చ
టాచ్చులు మింట నంట నొంటుకొను మంటలును మంటల
కంటె మున్నుగా మిణుంగులుబూచులకైవడి మీఱి నింగి
కెగయు మిణుంగులును మిణుంగులులం దలకడచి ప్రళ
యకాలంబున గబ్బిమెఱయునుబ్బులవలె నుబ్బుమెఱయు
పొగలును బొగలకంటె మున్నుగా గగనంబునం బఱచు
దివ్యవిమానంబుల ధగధగ మని రగులుకొనంజేయు సెగ
లునుం గలిగి సాక్షాత్కారంబుగా నగ్నిదేవుం డర్జునుని
పైస్యంబులం బొదివిన, భద్రగజకుంభంబులు పగిలి పెట
పెటం జటిలిన ముత్తైయంబులరాసులును యగ్ర్యంబుల

పగ్గంబులు కేతనంబులు సతాకలు ఛత్రంబులు నివులునై
పూదెలుగట్టిన కనకరథంబులును గిరీలంబులం దాపినరత్నం
బులు చిటిలి సడఁ బెట్టెలినదేహంబులతో నటునిటుం
బొరలాడు వీరియోధులును గత్తులు కేడంబులు జీరా గొగ్గి
ముస్తీదులు తరకనంబులు సింగిణులుం గమలి భస్మావశే
షంబులై గాలికిం బోవఁ గమలినదేహంబులతో బీనుం
గుపెంట లైసరిభటులును సూకలపెట్టకలు క్రిందం బడ
వైచి మంటలు వెంట నంటఁ గుంటుచుం బోలు నొంటె
లును నొంటెలకంటె మున్నగాఁ జంకెలు వైచుచు మోపులు
వైచి పరుగిడునృషభంబులునుం గలిగి పాండవబలంబులు
ధూళిపటలంబులై సఱచినం గని నీలధ్వజుండు నవ్వుచుం
దురంగంబుం బట్టికని యాలంబు చాలించి పురంబునకుం
జనియె.

—* అప్పుడొక డగ్గిదేవుని స్తుతించుట. *—

అప్పు డర్జునుండు ధనుర్ధనుండై వహ్ని నుద్దేశించి యం
జలి యొసర్చుచు “దేవా! వేదమయుండవు. శ్రుతిస్మృతిపురా
ణోత్తిహాసంబులు నిన్నుం గొనియాడు. నీవు సకలదేవతలకు
ముఖంబవు. ఆహారనీయంబును నక్షిణాగ్నియు నీయం దుద్భ
వించె. సర్వసాక్షి నగునీకుం బ్రియంబును శ్రీకృష్ణదేవునకు
నారాధనార్హకంబును బృందారకులు కానందకరంబునుం గా
ధర్మనందనుం డశ్వమేధంబు నేయ నుద్యోగించె. క్రతువీరౌ
సంగతుకుండ వైచనీవు దీనిం బట్టికరించి రక్షింపవలయుం

గాని యుపేక్షింపం దగు నె” యని ప్రస్తుతించినం దైకొనక
 మేరమీటి మామగారిమీఁది కనికరంబున శిఖానికరంబులు
 పరఁగించుచుఁ బొగలు సెగలు మిగుల రగులుకొన దిగదిగ
 మని తగులుకొని యెరగలిపగిది మించి చనుదెంచు నచ్చి
 చ్చుఁ గనుంగొని వివ్వచ్చుండు మనంబున నతనికామాతుర
 త్వంబు గర్హించుచు శ్రీమన్నారాయణునిచరణంబుల స్థర
 ణంబులు గావించి నారాయణాస్త్రంబు వేదోక్తప్రకారంబు
 గా వింట నొంటించి ప్రయోగింప నుద్యోగించుటయు
 సూర్యచంద్రాంగారకాదిగ్రహతారకాగణంబులు గతులు
 తప్పి. దిగ్గజంబులు మ్రొగ్గె. పంచభూతంబులు హాహాకా
 రంబు లొనర్చె. వేదంబు మఱచి మోదంబు మాని చతు
 ర్ముఖుండు తమ్మిగద్దెయ విడిచి దిగ్గన లేచె. స్తప్తనముద్రంబులు
 గలంగె. కులపర్వతంబులు నణంకె. భూమి పెటపెటం బగి
 లె. బ్రహ్మాండభాండంబు దిగఁబడియె. ఇంద్రాదిదిక్పాలకులు
 సింధసాధ్యకిన్నర కింపురుషగరుడోరగాదులు దిక్కామొకం
 బులై పాటం జొచ్చిరి. అపుడు హవ్యవాహనుండు భయం
 బొంది వేంశ్రంబు మాని యింద్రనందనునిచేంతకు బ్రా
 హ్మణరూపంబునఁ జనుదెంచి వినయంబున నిట్లనియె.
 “మహాత్మా! నాయెడం దయసేయుము. ఏదేవునిం దలంచి
 నంతమాత్రంబున నె నూఱు వేలయశ్వమేధంబులు పదిలక్షల
 షోడశమహాదానంబులు కోటితీర్థయాత్రలు ననేకకోటి
 వ్రతంబులుం జేసినఫలంబు లభించు నట్టి శ్రీవత్సాంకుం

డును నిష్కళంకుండును రమాకళత్రుండును బరమపవిత్రుండును బరంజ్యోతియుఁ బరబ్రహ్మంబును వేదాంతవేద్యంబు నైనపరతత్త్వంబు నీయింట నుండి' కంటికి టెప్ప గాచినచందంబున నిన్నుం గాచుచునుండ నాబోటులకుఁ దేజిచూడం గూడునే? శ్రీహరిని విసర్జించి దేవతాంతరంబులపేక్షించు నతండు పాలసముద్రంబు దొరకినను బాలకై మేఁకం బితుకువానిచందంబున సూర్యకిరణంబులం గా దని మిణుంగుఱుపురువుల కాసనడు నపస్తారివితంబునం బరిహాసయోగ్యుం డగుం గావున నంబుజోదరదివ్యపాదారవిందవందనానందంబునం బొదలునీకు నశ్వేమేధాదియాగంబులు సిద్ధించుట యెంతవిత! నాకు మామ ధైవమాహిష్టతీ పురాధినాథునిం దోడ్కొని నచ్చి నీకు సేవకునిం జేసెద. ఇస్తుహానారాయణాస్త్రం బుససంహరింపు" మని ప్రియవాక్యంబుల వేడుకొనుటయుఁ గ్రీడి పావకునియెడం బ్రసన్నచిత్తుండై యస్తుహాస్త్రంబు నుససంహారంబు గావించిన నగ్నిదేవుండు భండనంబునం బడినసేనల నెల్ల వైంశ్రజాలి కునిపగిది మగుడం బ్రతికించి యర్జునునకుం బ్రదక్షిణంబు గావించి పురంబునకుం జనియె. అనిన విని జనమేజయ నరేంద్రుండు జైమినిమునీంద్రుం గనుంగొని పావకుండు నీలకేతున కెవ్విధంబున నల్లుం డయ్యె నని యడిగిన నతఁ డిట్లనియె.

—* అగ్ని దేవుని వృత్తాంతము. *

రాజేంద్రా! నీలధ్వజుని పట్టంపురాణి జ్వాల యను
వహూటి గలదు. అప్పురంధ్రీమణికి నీరేడులోకంబుల నీడు
జోడు లేనిచక్కదనంబున నుతికెక్కిన స్వాహానామధేయ
యగుకన్యకారత్నంబు గలిగిన నాతరుణి జన్మనంబును సౌం
దర్యంబు గుణంబులు వీలావిలాసంబులును ద్రిభువనమోహ
నంబులు గావున దానికిం బెండ్లిసేయం దలంచి నీలధ్వ
జుండు గూపలావణ్యవంతులు కీర్తిమంతులు వైనరాజకుమ
రులం బెక్కండ్ర వ్రాసి తెచ్చినచిత్రపటంబులు సూపి యం
దొక్కని వరియింపు మనిన నగ్గజగమన సిగ్గునం దలవించి
మదాంధులు గర్వగ్రంధులు వసుంధరాధిపతులు. తక్కిన
మానవు లెల్ల దీనులు. వారలశరీరంబులు నిత్యంబులు
గావు గావున మర్త్యుల వరియించుట నాకు సమ్మతంబు
గాదు. అమర్త్యులందు నొక్కరుని వెదకు మనిన నీలకే
తుండు కూతుంజూచి మంచిది వాసవుని రప్పించెద వరి
యింపు మనిన నమ్మదిరాక్షి మదిలోన విచారించి “సురపతి
నాకుం దగినపతి యగుం గాని యతండు జూరుండు తపో
విఘ్నకరుండు కులగోత్రవిదారుండు సవికారుం డదియుం
గాక దేవాదిదేవుం డైనశ్రీవిష్ణుదేవునిం దనకుఁ దమ్మునిగా
నెంచి భక్తి గావింపఁడు గావున దేవేంద్రుండు సమ్మతుండు
గాఁ” డన, నతండు మఱియెవ్వరిం గోరుదు వంటని “యగ్ని
దేవుండు జగత్సృజ్యండు. దేవతలకెల్ల నగ్ని ముఖం బని

వేదవచనము గలదు. కావున సతనియెడ నాభావంబు నిలిచి యున్నయది. పతితోడం గూడ సనుగమనంబు సేయం దలంచినసతి తనశరీరం బాహుతి గావించె నేని దానిదురితంబుల నణంచి కైవల్యంబు నొసంగం జాలునట్టి దైవం బగ్ని దేవుండు దక్క వే ఊక్కరుండు లేడు. సురగ రుడోరగవిద్యాధరసిద్ధసాధ్యచారణగంధర్వాదులలో నొక్క రుండును నామనంబునకు సమ్మతుండు గాడు. వైశ్వానరుని యందు నాడెందంబు లగ్నం బయ్యె ననినఁ జేలులు నవ్వు చు నప్పవ్వఁబోడింజూచి యేమని కోరితివమ్మా! రాజు చుండెడుమొగం బేమి! నిప్పులు కుప్పలించు నడక లేమి! సర్వ భక్షకత్వం బేమి! యెచ్చటకు వచ్చినం గాల్పుట యేమి! పోయినమార్గం బెల్ల మలినం బగుట యేమి! యిట్టివానిం బెండ్లియాడు నాడువారుం గలరె! అదియునుంగాక రెండు తలలతోడి మూడు కాళ్లముదుసలిని వరియింపఁ దగ నగునే! అనిన సఖీజనంబులవాక్యంబులు నిరాకరించి తండ్రిచే నను జ్ఞగైకొని తపోవనంబునకుం బోయి నియమవ్రతంబు సంకల్పించి సమంత్రకంబుగా వైశ్వానరు నావాహనంబు సేసి కర్పూరంబు కుంకుమంబు కస్తూరియు నగరు చందనంబు మలయజంబును లవంగశర్కరాఘృతపాయసంబులు తేనె యు బిల్వఫలంబులు తెల్లచెఱకులు కదళీఫలంబులు తాంబూలంబులు మొదలైనపూజాద్రవ్యంబులు దెచ్చి హోమంబు నర్చనంబునుం జేయుచు బహుకాలంబు భజించు

టయుఁ జిచ్చుదొర మెచ్చి నృపాలునిపురంబునకు వచ్చి విప్రరూపంబున రాజమందిరంబు సొచ్చి సముచితోపచారంబులఁ బూజితుండై “మహీశ్వరా! నీకన్య యగుస్వాహవ ధూరత్నంబు నాకుం గన్యదానంబు సేయు” మనిన నీలధ్వజుండు ధూమధ్వజునిం జూచి “నాకన్యక యగ్నిదేవునిం దక్క నితరుల నొల్లదు గావున వే తొక్కకన్నియ నొసంగెద వివాహంబు గ” మ్మనిన, ననలుండు నిజరూపంబుఁ జూపిన రాజు ప్రమోదభరితుం డై స్వాహాకన్యకను జిత్రభానునకుం గన్యదానంబు సేసె. అది మొదలుగా వీతిహా త్రుండు వారియింట నిల్లంత్రపు టల్లుండై తత్పురంబు రక్షించుచు వైగులమీఁదం దార్కొనుచు నతనికి నస్తుంబై యుండె. ఇది జాతవేదుండు నీలధ్వజునకు నల్లుండైన తెఱింగని వివరింప జనమేజయుం డవ్వలికథ సెప్పు మనుటయు జైమిని యిట్లు సెప్పుం దొడంగె.

అవిధంబున ధూమకేతనుండు నీలకేతనుని సమ్ముఖంబునకుం బోయిన నతండు నల్లునిం జూచి శత్రుసైన్యంబు నిశ్చేషంబుగా దహించి వచ్చితివే యని యడిగిన ననలుం డతనిం జూచి “నరేంద్రా! నరనారాయణులమహత్త్వంబు తొల్లి వినలేదా! అర్జునుండు నారాయణపరాయణుండు గావున నాపూహంబు నాకు దురవగాహంబు. దాహంబు నొందింపం గూడదు. అదియునుంగాక తొల్లి జేవేంద్రుండు ప్రయోగించిన వజ్రాయుధంబు స్తంభింపం జేసి ఖాండవ

వనంబు నా కాహుతి సేసె నయ్యుపకారంబు దలంపక
 యతనితో నాచేత నైనయంత యుం బోరితి నింక నాకు
 నసాధ్యంబు. నీవు నిరర్థకవిరోధంబు వాటింపక యాహ
 యంబు రయంబునం గొనిపోయి పార్థున కొసంగి కృతార్థుం
 డవు గమ్ము.” అనిన రాజపుంగవుండు తనకులాంగన యగు
 జ్వాలాసతిం గనుంగొని యల్లుం డైనయగ్నిదేవుండు మనకు
 హితంబు సెప్పెఁ గావునఁ గ్రతుఘోటకంబు గొనిపోయి
 కిరీటికి నొప్పుగించి స్నేహంబు గావించుకొనియెడ ననిన
 దంట యగునావాలుగంటి తననాథునితో ముక్కంటివంటి
 వాఁడు పెనంగెనేనియుఁ జలపట్టి తనపట్టినకార్యంబు విడు
 వక కీర్తిఁ జేపట్టుట రాజధర్మంబు. సాహసంబు సేయక శ్రీయు
 ను గీర్తియుఁ గలుగనేరవు. పట్టినగుఱ్ఱంబు మగుడ నిచ్చి
 యతని వేఁడుకొనం బోయితివేని సరిరాజులు నవ్వరె!
 గెలిచితివేని సరలోకరాజ్యంబును మృతుండ వైతివేని సుర
 లోకరాజ్యంబును ననుభవించెదవు. పరునకుం బ్రియంబు
 సెప్పి బ్రతుకుటకంటె శుక్రియునకు మరణంబు మేలు.
 అనిన విని యమ్మనుజనాథుఁ డట్లే కావించెద నని యమ్మిం
 చుఁబోఁడితోఁ బంతంబులు పలికి రణధేరి భాంకారంబులును
 గజఘ్రింకారంబులును శింజినీటంకారంబులును నెసంగ
 నహంకారంబున సేసలం బురికొల్పికొని పురంబు వెడలి
 పురందరనందనునితోడం దలపడుటయు గాండీవి గాండీవ
 గుణధ్వని దిక్కులు గ్రక్కదలం జేయు ప్రలయకాలనీలజల

ధరంబు నర్పించిన తెఱంగున నంపఱల పరంపరల వెంపర
 లాడుటయుఁ బడిన యేనుంగులును మడిసిన గుఱ్ఱంబులును
 బాడి యగురథంబులును జడిసిన వీరభటులును దునుక
 లైన కేతనంబులును దుమురు లైన గొడుగులును ద్రుంగిన సే
 నాంగంబులును విఱిగిన కైదువులును విటతాటనంబు లైన
 మైనుఱువులును విశకలితంబు లైన కిరీట కేయూరహారాదిభూ
 షణంబులును వ్రేలెడు వ్రేవులును దుమ్ము లైన యమ్ములును
 గ్రమ్మిన గుధిరమ్ములును నాడెడు నట్టలును నందంద విహ
 రించు భూత బేతాళంబులును నానందంబు నొందుకంక కాక
 గృధ్రజంబుకంబులునుం గలిగి సంగరాంగణం బతిఘోరం
 బయ్యె. అంత నీలధ్వజండు కపిధ్వజునిం దాఁకి నిశితవిశి
 ఖంబుల నొప్పించిన గాండీవి మండలీకృతకోదండుం డై
 చండకాండంబులు తండోపతండంబులుగాఁ గురిసిన నొక్క
 తీక్షణభల్లంబున భుజమధ్యంబు పగుల నేయుటయు నెత్తు
 రులు గ్రక్కుచు మరణసమానం బైన మూర్ఛ నొందిన సా
 రథి యన్నీలధ్వజుని దుర్దశయును సైన్యంబులు సమయుట
 యును గాలు కాలుం బెనఁచుకొని పడిన సుతభ్రాతృబంధు
 యోధజాలంబులనుం గాంచి యరదంబు కడనరంగంబు
 నకుం దొలంగించి పట్టణంబునకుం దెచ్చుటయు నెట్టకే
 లకు మూర్ఛఁ దెప్పిటి యప్పుడమితేఁడు సారథిం జూచి
 మేలుసేసితి నని కొనియాడి మంత్రులం బిలిపించి మంత
 నంబు గావించి కృష్ణసహాయుం డైన జిష్ణుని మూర్కొనుటకు

నెవ్వరికిఁ దరంబు? పర్వతంబుపై సన్నపడినఁ జూచి నాశంబు
 నొచ్చుటయె కాని పర్వతంబునకుఁ గొఱంత యేమి? బలవ
 ద్విరోధంబు తగ దని యాలోచన నిశ్చయించి తనపట్టపు
 రాణికిం దెలుపుటయు నియ్యకొనక యయ్యతివ ప్రల్లదం
 బులు ప్రేలినఁ గినిసి నీదుర్నయంపుబోధనచే యుద్ధంబు
 నకుం బోయిన నాకుం గలవార లెల్లను సమసిపోయిరి.
 ‘స్త్రీబుద్ధిః ప్రళయాంతక’ యనెడు పలుకె యథార్థం బయ్యె
 నని యాగ్రహంబున “నిస్సీ యిటునంటిదంటతోడం గాఁ
 పురంబు సేసినఁ గులంబు సెడి మానప్రాణంబులకు హాని
 సంభవించు” నని యప్పుడె దానిం బట్టణంబు వెడల నడిచి
 చీనాంబరంబులును జిరత్నరత్నభూషణంబులును జిత్రంబు
 లైనచేకానుకలును జిన్నారినారీమణులునుం గూడ నయ్యధ్వ
 రాశ్వంబు దెచ్చి విజయున కొప్పగించి వినయపూర్వకంబు
 గా మ్రొక్కుటయు నర్జునుండు నతని నాలింగనంబు సేసి
 కొని “నీవు సహోదరసమానుండవు. ఈసంవత్సరంబును నా
 తోడం గూడ నశ్వరక్షణంబు సేసి యాగంబుం గనుంగొని
 ధర్మనందనవసుదేవనందనులకు నందనంబు సేసి వత్తువుగాక”
 యని ప్రార్థించి యస్తుహేధవునిం దోడ్కొని యధ్వరా
 శ్వంబునుం దరలించిన నది యు దక్షిణదిశాభాగంబునకై
 యతివేగంబునం జనియె.

గగగము నరిగి* జ్వాలాదేవి సోదరునికడ కేగుట. *—

అంత నీలధ్వజభార్య యైనజ్వాలాసతి మగనిచే నవమానంబు నొంది డెందంబునం బట్టరానిరోషవిషాదంబులం బొగులుచుఁ గాశీనగరంబునకుం జని యాదేశంబున కధీశ్వరుండు నవక్రపరాక్రమాటోపదీపితుండు నాత్మీయసహోదరుండు నైనయుల్లులునియొద్దకుం బోయి విషాదవేదనాదోదూయమానమానన యై పాదంబులపయిం బడి రోదనంబు గావించుటయు నతండును గరుణాయత్తచిత్తుం డై యూఱిడించి “నీ వొంటిగా వచ్చుటకుఁ గారణం బేమి? ఇంతవంత యేమిటికిం జెందెదవు? ఎంతకార్యం బయిన నిర్వహించెద” ననియడుగుటయు, నామె, యశ్వమేధాశ్వంబు వచ్చుటయుఁ దనతనయుండు పట్టుకొనుటయు నందువలన సమరంబగుటయు బహుజనక్షయంబును దనమగనిపరాజయంబును దాను మగుడ సమరంబునకుఁ బురికొల్పుటయు నతండు మంత్రులతో యోజనచేసి కయ్యంబున కియ్యకొనక తన్ను నవమానించి పురంబువెడల నడుచుటయు నాద్యంతంబును బూస గ్రుచ్చినవితంబునఁ దెలియఁబలికి మఱియునుం దద్విరోధంబు హఠమూలంబు సేయందలంచి యిట్లనియె. “అన్నా! నాబన్నంబు లె న్నని వివరించెద! నీమఱింది తానును బుత్తుండును దండనాయకులు దళసమేతంబుగా ధనంజయునిం దాఁకి దావాగ్నిజ్వాలలం బడినశలభంబులకైవడిఁ జచ్చియు నొచ్చియు వె న్నిచ్చియుఁ బాథునికోల్తులకుం జాలక

కలహకారిణి యగునన్నుం బురంబు వెడల నడిచి యతనిశరణంబునొందె. ఈయనమానంబు సహింపఁగూడక యేనిందువచ్చితి. నీవు దక్క నాకు రక్షకులు లేరు. ఎవ్వధంబున నైన నీయనమానంబు దీఱునట్లు గాఁ బౌధ్ధునితోడం బోరి సఠహరింపు” మనుటయు, నతండు సహోదరిం జూచి “యట్ల కానిమ్ము. రేపటికి హయం బిచ్చటికి వచ్చు. నేను బట్టి కట్టెద నతనికి నాకును సమరం బయ్యెడు నపు డద్దునుని నిర్జిం చెద నీవు వంతం బొందవల” దనుటయు నాజగజంత సహోదరుం జూచి యింద్రనందనుండు గుఱ్ఱంబు పోయినత్రోవనే పోవుఁ గాని యిచ్చటి కేలవచ్చు? గుఱ్ఱంబువెంబడి నతండు పోయిన నీవెవ్వరితోడఁ గవనంబు సేసెవవు? అని తీవరించుటయు సహోదరి! యింతలోన నేమి కార్యంబు దప్పె? ఎన్నటికేని యు నతనికి మనకు విరోధంబు పుట్టకపోవునే? నాటికి నీకొఱత దీర్చెద. ఈవేళ నూరకుండు మనుటయు నాదంట యతనిం జూచి యన్నా పుట్టినజగడంబు తోడుత నడుపవలయుఁ గాని యేండ్లు పూండ్లు చెల్లిన నేమిప్రయోజనం బనిన నుల్టులుండు నాగ్రహోదగ్రుండై “పాపాత్మరాలా! చొచ్చినయిల్లు చెఱిచినది యుం గాక పుట్టిన యిల్లు నుం జెఱుప వచ్చితివే” నీనంటి చెఱపనచేట మాయంట నుండం దగదు. పాతెడు బండ్లకుఁ బొదంబులు సాచు మనియెదు. నీవలసినయెడకుం బా” మ్మని విడనాడుటయుఁ బిడుగు నడినదానిం గొఱవిఁజూడిన తెఱంగున నయ్యంగన

కెరలి మనంబులో మిడుకుచు గంగాసమీపంబునకుం జని
యోడయెక్కి యల్పలిగట్టునకుఁ బోవువారలతోడం గూడఁ

—* గంగ యర్జును శపించుట. *—

బోవునెడఁ దనయెడనుకాలిమీఁద గంగాజలంబు తుంపుర
పడుటయు “శినశివా! యెంతపాపాత్మురాలి నంటితిని. ఇందు
కింక నేమిప్రాచుశ్చిత్తంబు నేసికొందు” నని పలికినఁ దీర్థ
వాసులయినజను లందఱు గువ్వకరి గొని త్రిలోకపావని
యగునీపుణ్యవాహిని దూషించిన నీనోరు పుచ్చవలదా?
కర్తవ్యండాని! నీవు మాతోడంగూడ నుండం దగ దని యేక
వాక్యంబుగాఁ దిట్టిన నాగంగానది నవ్వుచు నంగనాహూపం
బునఁ బ్రత్యక్షం బై “నీమాటి! నాయం దేమి యన్యాయంబు
గంటివి! నీవిట్లుదూషించుటకుఁ గారణం బేమి యె
ఱింగింపు” మనినఁ బుట్టినబిడ్డల నేడ్వరం దొట్టి తొట్టిన
మెకలు నులిమివేసిన పాతకినీ! నీకుఁ గడపట నుప్పురాయి
లె నొక్కండు నిలిచె. సత్యవ్రతుం డగునన్నహనుభావుని
ఖండిని మున్నిడుకొని యర్జునుండు వధించె. ఆసూడు
దీర్చికొనక యున్నదానవు. పుత్రహీనవు. నీమొగంబు సూ
డరాదు. అనిన నద్విన్యనది కోపశోకంబులు మనంబునం
బెనంగొన నేటి కాఱవనెలనాఁటికి నర్జునునిశిరంబు వాని
కుమారునిచేఁ ద్రెళ్లుంగాక యని శపియించి యంతర్ధా
నంబు నొందుటయు నాజ్వలయు సంతనంబు నొంది యాది
విజనదీతీరంబున దారువులచేతం జితి యమర్చికొని శివునుద్దే

—* బ్యాలాదేవి చనిపోవుట. *—

శించి తనశరీరం బాహుతి గావించి మృత్యుదంష్ట్రాకరాశం
బును జ్వాలామాలికాభీలంబు నర్జునప్రాణాపహారకంబు నగు
శరంబై జనియించి బభ్రువాహనుతూణీరంబునం దుండె.

—* అధ్వరాశ్వము తాతి నంటుకొనుట. *—

అంత నాసైంధవంబు జనంబున నయ్యైదేశంబులు
దాటి వింధ్యపర్వతసమీపంబునకు వచ్చి యచ్చటఁ దిలకం
బులు క్రముకంబులు కదంబంబులు కరవీరంబులు నర్జునం
బులు నామ్రంబులు కుటజంబులు కురంటకంబు లామలకంబు
లగురులు సాలంబులు రసాలంబులు పాటలంబులు వటం
బులు లవంగంబులు నారంగంబులు నీపంబులు ధూపవృక్షం
బులు మొదలగుతరువులచే బహుళంబు లైనగహనంబులు
సొచ్చి పోవునెడ మార్గచుధ్యంబున యోజనంబు నిడివియు
నరయోజనంబు వెడల్పును సంతియపొడవునుం గల యొ
క్కశిలంజూచి దేహంబు తీఁట దీటుటకై యాశిలతో నొ
రసికొను మాత్రంబునఁ జిగురుగండెలోనం దగిలిన పక్షి
కైవడి నాగుంటితో నంటికొని యవ్వ లివ్వలం గదలనేరక
కనకంబునం జెక్కినరత్నంబు కైవడి నిశ్చలంబై యుండుట
యు నాసాహిణు లాస హేనినాదంబుల నదల్చి కశాఘాతం
బున వైచి వాగె పట్టి సాఁగదీసిన రాక యూరకుండుటయు
నయ్యశ్వరక్షకులు భయభ్రాంతమానసు లై వడిగాఁ గవ్వడి
కడకు నచ్చి యాపృత్తాంతంబు విన్నవించుటయు నరుదండి

పురందరనందనుం డశ్వంబు దురవస్థఁ దప్పించునుపాయంబు
గానక తత్సమీపంబున నున్న సౌబరియాశ్రమంబునకుం జని

---* అష్టనుండు సౌబరియాశ్రమమునకుఁ బోవుట. *---

యందు శరభంబుపిల్లలం బ్రక్కలో నుంచుకొని చన్నుఁబా
లిచ్చి పాలించు గండభేరుండంబులును, బొదుగులం బాలు
దాఁచి సింహకిశోరంబుల కొసంగి నిదురవుచ్చు శరభంబు
లును నేనుంగుగున్నల కటంబులతీట దీట మెల్లమెల్లన గో
రులం గీటు సింగంబులును లేడిపిల్లలం జూచి చన్నులు
చేపి వానిమేనులు నాకుసివంగులును బాముపిల్లలకు నెండ
సోకకుండ టెక్కలం గప్పు నెమళ్లును నెలుకపిల్లల మెల్ల
నం గలుఁగు సేర్పుమాఝాలంబులునుం గలిగి జాతివైరంబులు
లేని జంతునివహంబులచే సకలభువనసంతోషకరం బైన
యాశ్రమంబునకు ననతిదూరంబున సైన్యంబును నిలువ
నియమించి ప్రద్యుమ్న వృషకేత నానుసాశ్వ యశావనాశ్వ
నీలధ్వజులం గూర్చికొని యాశ్రమప్రదేశంబున కరిగి వే
దాంతవిద్యావిశారదుండును దయారసవర్షనీరదుండును శ్రీమ
నప్రాక్షరీమంత్రలబ్ధమహత్త్వండును రుద్రాక్షమాలికా వి
భూతిజటావల్కులధారియు శమదమాదిగుణహరియు నగు
సౌబరిం గాంచి సాష్టాంగంబుగామ్రొక్కి నేవించి సన్యసాచి
నిటలంబునఁ గరకమలంబులు మొగించి “మానికులచంద్రా!
ధర్మనందనుండు జ్ఞాతివధం బొనర్చిన పశ్చాత్తాపంబునఁ
గృష్ణదైవపాయను ననుజ్ఞచే నశ్వమేధాధ్వరంబు నేయం

బూని చైత్రశుద్ధపౌర్ణమాసిదినంబున దీక్ష గైకొని బ్రాహ్మణులకు మణికనకాదిదానంబు లొసంగి మఘవాజిం బయనంబు నేసి పూజించి పంపుటయు నేను శ్రీకృష్ణయుధిష్ఠిరుల నమస్కరించి వారల యనుమతిఁ గైకొని యీయాశావనాశ్వాదులు వెంబడిం గదలి రా దేశంబులన్నియుం గడచి నచ్చి వింధ్యవనవాటిం జొచ్చి యయ్యశ్వంబు యోజనవిస్తారం బైనప్రస్తరంబుతో నొక్కటిగా నంటికొనియె. శిలానిబద్ధం బైనయీక్రతుహాయం బేవితంబున విడివడు నావితం బెఱిఁగింపవే దయానిధీ! నీకు నమస్కారం” బనిప్రార్థనంబు నేసె.

—* ఉద్దాలకమహర్షికథ. *—

అంత సౌబరి యింద్రతనూభవుం జూచి తొల్లి యుద్దాలకుం డనుమహామునీంద్రుండు యథోక్తంబుగా బ్రహ్మచర్యవ్రతంబు నెఱవేర్చి కర్మశభాషిణియుఁ గలహకారిణియుఁ బ్రతికూలాచారయు ననుదినకృతాపచారయు నైన చండిక యనుదానిం బెండ్లియాడి బాల్యంబుననుండి యశావనకాలపర్యంతంబు నానావిధంబుగా మనోరంజనంబు నేసి యు దానివలన గుణంబు గానకయే చింతించుచు నుండు. వేషచెట్టునకుం బాలుపోసి చక్కెరయెరువు వేసి పెంచిన నేనియుఁ చేదుగాక మాధుర్యంబు గలుగ నేర్చునె? అతండు సంధ్యవార్షఁ బాత్రంబు దెమ్మనిన నది రాతిమీఁదం బగు లఁగొట్టు. దాని నతికించికొనుట యతిప్రయాసం బగు. తడి

దోనతి యెత్తి యి మ్మనిన నడిమికి రెండుగాఁ జింపు, నది
 బ్రహ్మకమ్మి వైచి కట్టుకోవలయు. జపమాలిక దె మ్మనిన
 సూత్రంబు త్రొంచి పూసలు వెదచల్లు, నవి వెతకి యేటి
 తెచ్చుకోవలయు. సమిధలు దె మ్మనినఁ గుండం బార్చివైచు,
 నది యూఁది రగులుకొల్పుప్రయాసంబు దైవం బెఱుంగు.
 వంట వేగంబె కావలె ననినఁ గడవలు పగులఁగొట్టు.
 కోపంబు వలదే యనిన రోఁకలిచేఁ బ్రహరించు, నివ్విధం
 బునఁ బ్రతిదినంబుం బ్రతికూలవర్తన యగుభార్యచేతం బడ
 రానిపాటులం బడుచు బ్రహ్మచారియు గృహస్థుండును గాక
 రెంటికిఁ జెడ్డ రేవఁడై వంతం బొందుచు నున్నయెడ నతనికి
 గురుం డగుకౌండిన్యం డనుమునివర్యుండు శిష్యులు గొ
 లువఁ దీర్థయాత్ర పోవుచు ను ద్రోవ వచ్చి యుద్దాలకుని
 యాశ్రమంబునకుం జనుదెంచుటయు నతం డర్ఘ్యపాద్యాది
 విధానంబులం బూజించి కుశలం బడిగి కౌండిన్యతోఁ దన
 భార్యప్రతికూలవర్తనంబు లెల్ల సవిస్తరంబుగాఁ బలుకరించి
 దుఃఖించుటయుఁ గౌండిన్యం డుద్దాలకునిం జూచి “యయిన
 పనికి నేమి సేయం గలవారము. అగ్నిసాక్షికంబుగా వివా
 హం బైననతు లెటువంటివా రైనను విడుచుట యెట్లు? దీని
 కొకయుక్తిఁ బలుకరించెద. చేయవలసినకార్యంబు చేయవల
 దనుము. చేయ నొల్లనికార్యంబు చేయు మనుము. ఇట్లు
 చెప్పితి వేని యకృత్యంబులు మాని కృత్యంబులు సేయుచు
 నుండు. నీయభీష్టంబు సిద్ధించు” నని యానతిచ్చిన నయ్య

ద్వాలకుండు తనపత్నిం జూచి మనయింటినడవలో నెవ్వరో
 గొందఱు వచ్చియున్నారు. వారల నన్వేలికిం బొమ్మని
 తీర్థంబు మొదలుగ నీయక దుర్భాషలం దిట్టు మనిన నా
 చండి యక్కటా! యిట్లు సేయుదురె? అని వారలకు నమ
 స్కరించి తోడ్కొని వచ్చి వస్త్రసోపేతముగా నన్నపానంబు
 లొసంగి పూజించె. వారలు చనినయనంతరంబ యుద్దాల
 కుండు మఱునాఁడు భార్యం గనుంగొని రేసటికిఁ బైతృ
 కంబు నేను జేయంగలవాఁడను గాను. కాదని చేసితినేని
 యుఁ గుండగోళకుల దురాచారుల వేశ్యాపతుల బధిరుల
 నంధుల విష్ణుభక్తివర్జితులఁ బరదారద్రవ్యనిరతుల బ్రాహ్మ
 ణార్థంబునకు నియమింతు నింతియ కాని నిన్న మనయిం
 టికి వచ్చినవారు మగుడ వచ్చిరేని వారల నియమించు
 వాఁడం గాను. పైతృకంబు నేసితినేని యులవలు చామలు
 నాఁగులు కందులు నలసందెలు ననుములు సెసగలు తమిఁద
 లు జొన్నలు కంబు లుల్లి పుచ్చకాయ ముల్లంగి సొరకాయ
 పిండికూర నేతిబీటకాయ చిట్టికూర మేడికాయ పెంచలి
 కూర మొదలైన యభివ్యవస్థంబులు దెచ్చి వడ్డింతు నది
 గునుం గాక తెల్లవాఱిన జాముమీఁద బ్రాహ్మణులం
 జెప్పుదును గాని తొలినాఁటిరాత్రియే విజ్ఞాపనంబు సేయు
 వాఁడం గాను. సాయంకాలసమయంబున రాత్రియేనియు
 నర్చనంబు సేయుదుఁ గాని కుతపకాలంబున నిద్ర పోవం
 గలవాఁడ. నట్టివారిఁ గట్టుముకయుఁ దవుడు మంటిపెంటలు

నెఱుపుదు నింతియకాని గృహంబు నలంకరింప. బ్రాహ్మణుల వస్త్రంబులు దోచుకొని దక్షిణ లేదు పొమ్మని యవి శ్వాసంబుగా నాచరింతు ననిన విని చండి మండిపడి సదాచారసంపన్నులు వేదవేదాంగపారగులు నైనబ్రాహ్మణోత్తముల నాఁటిరాత్రియే నియమించి గృహంబు ముంగిలియు నడవయు గోమయానులేపనంబున రంగవల్లికలచే శృంగారంబు గావించి తానును నరుణోదయంబుననె స్నానంబుసేసి మినుములు పెసలు యవలు గోధుమలు మొదలగు ధాన్యంబులును దోసకాయ పససకాయ కాకరగాయ యూరు దొండకాయ బలుసుకూర మొదలైనశాకంబులు, నతిరసంబులు వడలు దోసె లిడ్డెనలు మొదలగు ప్రేక్ష్యంబు లైన భక్ష్యంబులును గమనీయంబు లైననూతనభాండంబులం దలవరించి దక్షిణలు హెచ్చువస్త్రంబులు మంచిగండంబులు సంపాదించి యుక్తకాలంబున యథావిధిగా శ్రాద్ధంబుఁ జేయించి మగనికి నిష్టబాంధవులకు వస్త్రసోపేతంబుగా భోజనంబులు పెట్టి తాంబూలాదు లొసంగి సంతోషంబు నొందించునమయంబున సూర్యమండలంబు బింబఫలడంబరవిడంబనం బై కాంతికదంబకంబులం గనుపట్ట నస్తగిరి శిఖరంబునఁ గనకకలశంబుకరణిం బ్రకాశించె నప్పు డుద్ధాలకుండు భార్య చేసినయుపచారంబులకుఁ సంతుష్టుండై మేను మఱచి తద్విపరీతంబుగాఁ బలుకక పార్వీణంబు గొని పోయి గంగాజలంబులో నైపు మనినం గోపించి యాపాత

కిని యింటిసమీపంబున నున్న పెంటమీఁద వైచుటయు నుద్దాలకుం డాగ్రహవ్యక్తుఁడై కనుఁగొలంకుల నిప్పులు పుత్రులం జూచుచు నిర్భాగ్యురాల! పవిత్రంబు లైనపార్వతీణంబులు పెంటమీఁద వైచి శ్రాన్ధంబు వ్యర్థంబు గావించితివి. ఈయకృత్యంబు లెన్నాళ్లు సహించంగలవాఁడ? గొంఁడారణ్యంబున గుండురాయి వై పెద్దకాలంబు పడియుండుమని శపియించి గడగడ వణంకుపడంతుకం జూచి కరుణాకలితమానసుం డై కొంతకాలంబునకు ధర్మనందనుని యశ్వమేధాశ్వసంరక్షణార్థంబుగా నర్జునుండు వచ్చు నతనికరంబు సోఁకినం గృతార్థ వయ్యెద నని శాపమోక్షంబు ననుగ్రహించెం గావున నీకరంబుచే నప్పాపాణంబు నంటుము. అశ్వమేధహయంబు వీడి వచ్చు. చండికయును శాపమోక్షంబు గాంచు ననిన నక్కిరీటి సౌబరిమహామునికి నాష్టాంగ నమస్కారంబు సేసి వాజిసమీపంబునకుం జని నిజకరారవిందంబుచే (రాత్రి) నంటుటయు (హయంబు దానితోడ నంటు వాసె) శ్రీరామునిచరణారవిందరేణువులు సోఁకిన యహల్యకైవడిఁ జండియు శాపమోక్షంబు నొందె. ఉద్దాలకుండును గ్రమ్ముట దానితోడం గాంపురంబు సేయనొల్లక సన్యసించె.

అంత నయ్యశ్వంబు వింధ్యకాననంబు దాటి యాదిభుజంగపుంగవుని ఫణాశృంగంబులు బరువుచేతం గ్రుంగఁబడునట్లుగాఁ జతురంగంబులు నడువ హంసధ్వజమహారాజ

ప్రతాపసంరక్షితంబును గోవురాగ్రపరిచుంబితగోవురం బైన
చంపకాపురంబు చేరంజనిన నాహవప్రవీణులును మహా
సాహసికులును బాహుబలభరితులు నైనయోధవీరులతో
నింద్రనందనుండు తోడనే వచ్చె. అప్పు డధ్వరఘోటకంబు
వచ్చుటయు నానాధ్వజినీసమేతంబుగా ధనంజయుండు కూ
డం జనుదెంచుటయు నుపలక్షించి వేగరులు వేగంబ చని
హంసధ్వజనితో నెఱింగించుటయు మంత్రులం బిలిపించి
యాలోచనంబు సేసి “ధర్మజనియశ్వమేధాశ్వంబు వచ్చె
నట! వివ్వచ్చుండు తోడనే వచ్చుచున్నవాఁ డట! నే
నత్తురంగంబుఁ బట్టి బెట్టుగా సమరంబు గావించెద. అపుడు

—* హంసధ్వజుఁ డశ్వమును బట్టవచ్చుట. *

భక్తసంకటమోచనుండును బద్ధలోచనుండును గరుణావర్ధిష్ఠుం
డును నైనశ్రీకృష్ణుం డతనికిఁ బ్రాప్తై వేంచేయఁగలండు.
నే నద్దేవదేవుని దివ్యపాదారవిందంబులు సందర్శించి కృతా
ర్థుండ నయ్యెద” నని నిశ్చయించి సన్నాహసముచితం బైన
రణభేరి మ్రోయించుటయుఁ గోలఁ గొట్టినభంగిఁ జతురంగ
బలంబులు వెలువడియె. అపుడు బలపరాక్రమధురీణు
లును రణకలాప్రవీణులును బరమాపులు నైనఢేబ్బదుండ్రు
సేనాపతులు నొక్కొక్కనికి ఢేబ్బదియొక్కవేయిభద్రగజం
బులును సవరత్నమయంబు లైన యన్నియరదంబులును జన
సత్త్వవంతంబు లైనలక్షలక్షగుఱ్ఱంబులును సందఱు వీరభటు
లునుం గలరు. ధనబలుండును సురభుండును సుధన్వుండును

సుబలుండును ధర్మబాహుండు ననం బరఁగిన కుమారు
 లేవురు గలరు. వార లందఱు ధర్మపరాయణులును శ్రీ విష్ణు
 భక్తినిష్ఠాగరిష్ఠులును నేకపత్నీవ్రతులును సత్యభాషణులును
 దాతలును శూరులును సంగరప్రియులు నై యొప్పుదురు.
 అట్టిసేనలతో హంసధ్వజుండు కయ్యంబునకు వెడలునపుడు
 నిజపురోహితు లైనశంఖలిఖితులం బిలిచి నాయాజ్ఞ నుల్లం
 ఘించి రణంబునకు రాక వెనుకఁజిక్కినవారిం గాఁగిన
 చమురుకొప్పెరలలో వైపుం డని యాజ్ఞాపించి భద్రగజంబు
 మీఁద. నెక్కి శ్వేతచ్ఛత్రచామరంబులు మెఱయ వెడలు
 నపుడు మేడ లుప్పరిగలు చంద్రశాలలు నెక్కి పౌరసతులు
 మహీపాలుని మీఁదం జల్లుకమలదళంబులు తత్కటాక్షం
 బులతోడంగూడ మేనం బడిన నమ్మేదినీనాథుం డర్జునునితోఁ
 దాఁకం దలంచినంతమాత్రంబున దేవేంద్రుం డయ్యెనో
 యనం జూపట్టె. అయ్యనసరంబున సుధన్వుం డనంబరఁగిన

—* సుధన్వుండు సంగరమునకు రాక జూగునేయుట. *—

యతని మూఁడవకుమారుం డాహుంబునకుం గట్టాయితం
 బై తల్లియొద్దకు వచ్చి నందనంబు చేసిన నయ్యంబ నెయ్యం
 బునఁ గాఁగింట జేర్చి కులంబునకుం గీర్తి తె మ్మని పంపినం
 దనకు సగ్రజ యగుకువలాదేవికి మ్రొక్కిన నాయమ్మయు
 నట్ల దీవించి తామసింపక తండ్రివెంటం జను మని పంచు
 టయు సంతసంబుతోఁ దనమోహంపుటింటి యగువ్రభా
 పతి చెంగటకు వచ్చి సంగరంబునకుం బోయి వచ్చెద ననిన

నయ్యంగన కన్నురసీరాజనంబుల నివాళిదీసి చెట్టఁ బట్టు
 కొని కేళీగృహంబునకుం దోడ్కొని పోయి వలపు దెలుపు
 కలికివాలుఁజూపులం జూచుచు జాటుపయ్యెద సవరించు
 చుఁ జెడరినముంగురులు కొనగోట దిద్దుచు రతికేళి కాతు
 కంబు తెలియంబడఁజేసిన నారాకుమారుండు బోఁటి! కిరీ
 టిం గెలునక నిన్నుంబొందునది లేదనిన నమ్మగువ చిటు
 నగవు మొగంబునకు వింతసాగను సంపాదింప నీవు సకల
 ధర్మంబులం దెలిసినవాడవు. నే విన్నవింపఁదగిన దే మున్న
 యది! ఋతుధర్మంబు దాఁటవు గావున విన్నపంబు గావించి
 తిని. నాకోర్కి నెఱవేర్చి పోవుట యుక్తం బని కౌఁగిలించి
 కొనిన సుధన్వండు నిజసతింజూచి దివాసురతంబు ధర్మంబు
 గాదు. రాజు మహాగ్రశాసనుండు. రణభేరినినాదంబు విని
 వినకమున్న పురంబునందలి సైన్యపతు లెల్లఁ గరితురగస్యం
 దన వీరభటులతోడఁ గూడఁ గదనంబునకుం జనిరి. నేను
 వెనుకఁ జిక్కిపోయితి నేని చండశాసనుం డైనమండలేశ్వ
 రుండు పురోహితులకు నొప్పగించు. వారలు నిర్దయాత్మకు
 లై తప్తతైల కటాహంబునం బడవైచెదరు. రమణీమణీ!
 నీఋతువాసరంబులు పెక్కు గలవు గాన నేటికిఁ గిరీటిం
 జయించి వచ్చెద. నేడు దక్క దినంబు లేకయున్నయది
 యె? అనిన నయ్యిందువదన కందర్పబాణబాధిత యై
 నేటితోడం బదియాటుదినంబులు నిండె నింక ముందర
 ఋతుదినంబులు లేవు. తండ్రి తిథి యైనను భార్యయే

ఋతుకాలగమనంబు సేసినదోషంబు లే దని శాస్త్రవచనంబులు గలవు. అదియునుంగాక యిది తెల్లవాటుజాముగాని సూర్యోదయంబు గాలేదు. కావున దివాసంగమదోషంబును లేదు. కయ్యంబునకుం బోక వెనుకఁ జిక్కిన, శంఖలిఖితులు కాఁగిననూనెతోట్టిలోనం బట్టి వైవుదు రని భయపడియెద వేని ఋతుకాలంబు తప్పిన భ్రూణహత్యాదోషంబు వచ్చు నందుచే యమలోకంబునఁ దప్తతైలకటాహంబునం గూలవలయు. కాకున్న నిప్పుడే మదనవేదనచే శరీరంబు నిలువదు. నామాట జవదాఁటి పోయితివేని యుక్త్రీహత్యయు భ్రూణహత్యయు రెండుదోషంబులును ప్రాపించుచున్నయవి” యని పలుకుచుఁ గులుకు బెళుకుఁ జూపుల జంకింపుచుఁ గరకంకణంబులు మొరయఁ జనుగుబ్బలందు హారంబులు మెఱయ నెఱికురులు విరియ రయంబున చింకంపుఁజనుగుబ్బ లురమ్మునం జేర్చి కౌఁగిటం బొదివి గందంపుఁజెట్టునం జుట్టిన చిలువచెలువ చందంబునఁ దల్పంబునం బడఁ గెడపుటయు రాజనందనుం డాకుందరదనమాట జవదాఁటఁజాలక రతికేళిం దనియించె.

తదనంతరంబ సుధన్వండు సత్వరంబుగా వెలువడి వచ్చుటయు నంతలో హంసధ్వజండు తనకుమారుం డైన సుధన్వండు తోడ రాకుండుటవలన మండిపడుచు దండధరకింకరులంబోని లంకెనాయకులవంకఁ గనుంగొని నాయాజ్ఞ నుల్లంఘించిన సుధన్వనిం బట్టుకపోయి మత్పురోహితు

లైనశంఖలిఖతుల కొప్పుగింపుడు. ఇంచుకయు శంకింప నలవ
 దని నిరుత్తరంబుగా నాజ్ఞాపించుటయు వారలు చంపకాపు
 రంబున కరుగుదెంచుచు ముందట సఫలీకృతమనోరథుండు
 నాహవోత్సవమున్నతుండు నై కవచకార్తుకుంబులు ధరి
 యించి కనదొనలు బిగియించి కరత్రాణంబు నంగుళిత్రా
 ణంబునుం బూని సింగంపుఁగొదమకైవడిం జనుదెంచు రాజ
 కుమారునిం గాంచి మ్రొక్కి- “సుధన్వా! నీవు రాజశాస
 నంబు మీఱి వెనుకం జక్కితివి గావున నీయెడ మిగులం
 గోపించి భూనాయకుండు నిన్నుం గట్టుకపోయి ధర్మశాస్త్ర
 గురువు లైనశంఖలిఖతుల కొప్పుగించి రం” డనె ననవుడు
 సుధన్వుండు తండ్రియాజ్ఞ దాఁటినకుమారు, నేలినవాని
 యానతి మీఱినబంటు నేమిచేసినం జెల్లు. తండ్రియు ధర
 ణీవల్లభుండు నైనయమ్మహారాజునానతిఁ జేయుటయె జన్మ
 ఫలం బని రథంబు డిగ్గుటయు నధిజ్యోకార్తుకుండు నాబద్ధ
 కవచతూణీరుండు నఖిలభూషణభూషితుండు నంగజాకా
 రుండు నైనయక్కుమారునిం బెడకేలుగట్టి పట్టి కొనిపోయి
 బ్రాహ్మణోత్తము లైనశంఖలిఖతులముందరఁ బెట్టి “యితండు
 రాజాజ్ఞ మీఱి వలరాజునాజ్ఞకు లోఁబడి కృష్ణపాదకమలం
 బులఁ జూడవలయు ననెడివేడుక లేక తనచేడియతోఁ
 గ్రీడారతుం డై వెనుకఁ జిక్కెం గావున నితనిఁ దప్తతైల
 కటాహంబున వైపుం” డనిపలుకుటయు లిఖతుం డగ్రజం
 డైనశంఖునిం జూచి భూమిలోన నేమనుజుండు తనపలికిన

పలుకు నిజంబుసేయక తప్పించు నప్పునుజనకు శౌరవాది
 నరకంబులు సిద్ధించు. తొల్లి సత్యంబు నిర్వహించుటకు నై
 తనరాజ్యం బంతయు విశ్వామిత్రున కొసంగి కుమారుని
 భార్యను గాశిలో విక్రయించి తానును జండాలునిచే విలు
 వబడి సత్యంబు ప్రతిష్ఠించిన హరిశ్చంద్రున రేంద్రుని విన
 లేదా? యట్లే రామచంద్రుండును సత్యపరిపాలనంబునకై
 రాజ్యంబు త్యజించి వనంబునకుం జనియె. దశరథుండు
 కైక కిచ్చినవరంబులు దప్పక సత్యంబు నిమిత్తంబుగాఁ దనువు
 దొఱంగె. సత్యంబు దప్పిన రాజసేనవలనఁ గోటివేలు
 వచ్చినం గాదు. సజ్జననిందితం బైనయసత్యంబున కొగ్గు
 నట్టిరాజు చేసినపాతకంబులు పురోహితుం జెందు. పతి
 యాజ్ఞ మీఱినయెడ మిత్రుం డైనను బుత్తుండైనను దల్లి
 యైనను దండ్రి యైనను బాంధవు లైనం దండనార్హు లగు
 దురు:

—* సుధన్వుఁడు తప్తతైలకటాహమన దిగుట. * —

అని చెప్పిన విని శఙ్ఖుండు “నట్ల చేయం దగినయది.
 రాజకుమారకా! నీమనంబున కెట్లు తోచుచున్నది” య
 నిన సుధన్వుండు చిఱునగ నంకురింప ధనుర్బాణంబులు
 క్రింద వైచి కవచంబు సడలించి కవదానలు నడలించి తొల్లి
 పరవీరులం జయించి తెచ్చినరత్న భూషణంబు లుజ్జగించి
 శ్రీకృష్ణపాదారవిందసమర్పితంబు లైనతులసిమాలికలు పద్మా
 క్షమాలికలు కంఠంబునం గదియించి శ్రీహరిపాదతీర్థంబులు

క్రొలి కమలాక్షుండును ద్రిలోకాధ్యక్షుండును గనకాంబర
 ధారియు యోగిజనహృదయపద్మవిహారియు నగుశౌరిం జే
 ర్కొని యుపనిషద్వచనంబులచే నద్వైపునిం బ్రస్తుతించుచు
 నీలమేఘశ్యామలంబును గోటిమన్నథోపమానంబును బూర్ణ
 చంద్రవదనంబును నాశ్చర్యకరంబు వైనశ్రీమన్నారాయణ
 మూర్తిని హృదయపంకజంబునం గుదురుకొలిపి సోపానం
 బులు గట్టినయట్టి నూనియతోట్టియొద్దకుం బోయి సెగలచే
 నలుదిక్కులం గప్పుచుఁ బొగ లెగయ నడుకునట్టి తైలంబు
 కేలంద్రోయుచు మదగజంబు సరోవరంబు సొచ్చుచందం
 బున మొదటిమెట్టునకుం దిగి రెండవమెట్టునకు నడుగుపెట్టి
 మూడవమెట్టునకుం బోయి నాలనమెట్టున నిలుచుటయు
 నగ్నినుయం బైనయతైలంబు కుత్తుకబంటి యయ్యె. అప్పు
 డతనివదనంబు యమునాజలంబునం గనుపట్టు కమలంబు
 కరణి నతిమనోహరం బై యొప్పె. ప్రే లెత్తి చూపఁగూడని
 యాస్నేహంబును శ్రీవిష్ణుభక్తుం డగురాజకుమారునితో
 స్నేహంబు సేసిన చందంబునఁ జంద్రకిరణంబులకైనడిఁ బన్నీ
 టిధారతెఱంగునఁ జందనరసంబుచందంబున నతిశీతలం బై
 యుండె. జనమేజయనరేంద్రా! హరిదాసుల కసాధ్యం
 బేదియుం గలదె!

—* దేవతలు సుధన్వనిపైఁ బూలవాన గురియుట. *—

అవ్వీధంబు గాంచి శంఖలిఖితు లాశ్చర్యంబు నొంది
 యిక్కుమారుం డిట్లుండుట యంద్రజాలంబుగాఁ దోచు

చున్నయది. లెస్సగాఁ బరీక్షింపవలయు నని నారికేళఫలంబు లతైలంబులోన వైచుటయుఁ బెటాలునం "బెటిలియించించుక చిద్రుపలై యెగసి చుట్టు నున్నజనులపయిం బడిన బొబ్బ లెగసి బొబ్బరించుచుం బరువైతిరి. అంతయుం గాంచి యస్తుహామునులు హరిభక్తియుక్తుం డైనరాకుమారుని నుహత్త్వం బెఱుంగక యనమానించినమహాపాపం బేమిటందీటు? జ్వాలామాలికాభీలం బైనయాతైలంబులోనం బడుటయె ప్రాయచిత్తం బని యయ్యిరువురుఁ దోడనె యాతైలకటాహంబునం దుమికిరి. అపు డమ్ముచ్చరిమిఁద దేవతలు పుష్పనర్సంబులు కురియించిరి. ఆసమయంబున నింద్రాది దిక్పాలకులు సుధన్వనిం జూచి “కుమారకా! నీవు ప్రహ్లాదు నంతవాఁడవు. నీస్వహాసం బెఱుంగక యనమానంబు సేసినయమ్మునులకు నీపాదారవిందంబులు సోకిన యాతైలంబులో మునుంగుటయె గంగాస్నానంబు సేసినగతిం బ్రాయశ్చిత్తం బయ్యె నింక బయలువెడలుం” డనుటయు రాజపుత్రునితోడంగూడ నమ్మునులు బయలుదేఱి ధౌతవస్త్రంబులు ధరియించి హంసధ్వజునిచెంతకు వచ్చి యతనిసృతాంతంబు వినరించుటయు నతండు సంతోషభరితమానసం డై త్తప్తతైలకటాహంబున నవగాహనంబు సేసిననిన్ను శ్రీహరిరక్షించెం గావున నీవు ధన్యుండవు. నాయాజ్ఞాఁ చెల్లించి నత్యంబు నిర్వహించి వచ్చితివి. కావునఁ గులోద్ధారకుండవు సేనాధిపత్యం బొనంగెద నని యాలింగనంబు సేసినఁ

దంత్రికిఁ జూగిలి మ్రొక్కి కరంబులు మోడ్చి తొంటికరణి
సముజ్జ్వలభూషణంబులు ధరియించి నిజతేజంబునం దశని
శాభాగంబులు ప్రకాశింపజేయుచుఁ దన్ను దండించిన
శంఖలిఖితులుం దక్కినజనంబులు బహువిధంబులం గొని
యాడ రథంబు నధిరోహించె.

—* హంసధ్వజుఁ డధ్వరాశ్వమును బట్టించుట. *—

అవిధంబున సుధన్వండు తంత్రిచే సేనాధిపత్యంబు
గైకొని రథచక్రసముష్పనంబు లగుదువ్వలచే సప్తసాగరంబు
లిట్టింకు లింకంజేయుచు భేరిపటహండిమిశంఖకాహళాది
వాద్యధ్వనులచే దిగ్గజంబులఁ జెవుడువడంజేయుచు బాల
సూర్యకిరణప్రకాశంబు లైనమణిమయధ్వజంబుల యాన్న
త్యంబుచే నాకాశంబు తూంట్లుపడంజేయుచుఁ గైదువులు
సారింతునలనం బొడముమిణుంగులులచే సూర్యనకు
వేడిమి సేయుచుఁ జటులధాటీనిరాఘాటంబు లైనచతురంగ
బలంబులు నలుదిక్కులం గ్రమ్మి చనుదేఱ విలునారి మ్రొ
యించుచు నాహవోత్సాహంబున వెడలునగ్గలికఁ గనుం
గొని హంసధ్వజుండు సంతనంబున నయ్యధ్వరాశ్వంబు
పట్టి తెప్పించి పల్లవ్యూహమధ్యంబున నుంచి తాను ముం
దుగాఁ గయ్యంబువేడుక మొగంబునం జెంగలింపఁ గదలి
వచ్చి ధ్వజంబు లనియెడివృక్షంబులును బతాక లనియెడి
తీఁగెగుంపులును వీరభటు లనియెడి సింహశార్దూలంబు
లునుం గలిగి ప్రవేశింపఁ గూడనికతంబున మహారణ్యం

బునుం బోలె రాజాధిరాజకిరీటంబులం దాపినదన్యరత్నంబు
 లనియెడిగ్రహంబులును గజకదంబకంబు లనియెడిమేఘంబు
 లు నర్జునురథం బనియెడిమార్తాండమండలంబునుం గలిగి
 గగనంబునుంబలె నంటం దరంబుగాక వెలిగొడుగు లని
 యెడి తెల్లతామరలును జామరంబు లనియెడిరాజహంసంబు
 లును ఖడ్గకాంతు లనియెడివారిపూరంబులును యోధవీరు
 లనియెడిబలుమొసళ్లునుం గలిగి మహాతటాకంబుచందంబున
 దురవగాహం బగుచుఁ జతురంగంబు లనియెడితరంగంబు
 లును గజంబు లనుచర్యతంబులును రథంబు లనుద్వీపంబు
 లును విజయుజయభుజప్రతాపం బనియెడిబడబాసలంబు
 నుం గలిగి సముద్రంబుకరణి నపారం బగుచు వృషకేతనుం
 డును బ్రద్యుమ్నుండును యశావనాశ్వుండు ననుసాశ్వుండును
 నీలధ్వజుండును సువేగుండును మేఘవర్ణుండును మొదలైన
 మహారథులచే దుర్నిరీక్ష్యంబును నై వచ్చువివ్వచ్చుపైన్యంబు
 నాలోకించె.

అపుడు సన్యసాచి ప్రద్యుమ్నునిం జూచి “కృష్ణనంద
 నా! నాపరాక్రమంబు మీర లందఱు గనుంగొనుండు
 దురవగాహం బైనఋషత్సవ్యూహంబు చొచ్చి చెండాడి
 తత్సధ్యంబున నున్నమఘాశ్వంబు గొని తెచ్చెద ననినఁ
 బ్రద్యుమ్నుండు పార్థునితో నిట్లను “మాతండ్రియగు వాసు
 దేవుండు నేనాసమేతంబుగా నన్నుంగూర్చి మీ వెంట నంపు
 ఎకుఁ బ్రయోజనం బేమి? ఎదుటిదళంబు లెల్ల నాపాలు

సేసి మీరు కనుంగొనుచు నుండుం డనుటయు వృషకేత నుండు శ్రీడి నవలోకించి పుడిసెడునీళ్లు చల్లిన నడంగిపో యెడుధూళికొ గాలమేఘంబులు వర్షింప వలెనె? తొప్పవేసినం బడి పోవుదోమలమీఁద గరుత్మంతుం డైత్తి రావలయునె? ఈరాజు మీకు సమానుండు గాఁడు మీ రీతనిమీఁదఁ జేయిచేసికొనం బనిలేదు. నేనె యీతనిం గెల్చి యధ్వ రాశ్వంబు దెచ్చెన.

—* వృషకేతుసుధన్వలయుధము *—

అని పలికి యర్జునుని వీడ్కొని యరదంబు నధిరో పించి కిఱకిఱం దిరుగురథచక్రంబులవలనం బొడమిన మిణు గులు లంబరంబున కెగయ గుణంబు నారించుచు వచ్చునా వృషకేతనుం జూచి సుధన్వండు, ధ్వజంబునందు వృషభాం కం బున్నయది గాన నితం డర్జునుండు గాఁడు. ‘అని తలం చుచు నాతనిం జూచి, ఓయీ! నీ కులగోత్రనామధేయంబు లెఱుంగక నీతోడం గదనంబు సేయ నొల్ల’ ననిన, వృష కేతనుండు కశ్యపమహాముని మాకుం గూటస్థుండు. నాచేత నిహతుండవై యెవ్వనిబింబంబు భేదింపం గోరెద వాసూ ర్యుండు మాతాత త్రిలోకాధిపతి యైనదేవేంద్రుం డెవ్వ నికడకు యాచకుం డై వచ్చి యాచించె నట్టిదాతలదా తయు శౌర్యసముద్దీర్ఘుండు నగుకర్ణుండు మాతండ్రి. నా పేరు వృషకేతుం డనిన విని సుధన్వం డిట్లనియె. మధు చ్ఛందసుం డనుమహాముని మాకుం గులగురుండు. హంస

ధ్వజండు మాకుం దండ్రీ. నాపేరు సుధన్వుండు. మన
యిరువురకు జోడు తగి యున్నయది. అనిన విని రోషా
వేశంబునం గన్నులు జేవుటింపఁ గోదండంబు మండలా
కారంబుగాఁ దిగిచి సానలం దీక్షిస మెఱుంగువాలమ్ముల
వానలు గురియించి చుట్టు నున్ననైన్యంబులం జెల్లాచెదరు
గాఁ గొట్టి యయిదువిశిఖంబులు చాపంబునం గూర్చి విల్లు
ఖండించి కేతనంబు దునిమి సూతుని ప్రాణంబులు గొని
తురంగంబులం గూల్చి రథంబు చక్కాడుటయు, సుధ
న్వుండు వేటొండు రథం బెక్కి విల్లు గైకొని యయిదు
బాణంబులచే వృషకేతురథంబు దూరంబునం ద్రోచి విల్లు
తునియలు సేసి సేనలకుం జేయి వీచుటయుఁ జుట్టుముట్టి
పరిఘంబులు పట్టనంబులు గదలు గుదియలు ముసలంబులు
చంద్రహాసంబులు మొదలగు కైదువులవానలు గురియుట
యుఁ జిక్కువడియునుం జేవచెడక సూర్యపౌత్రుండు మధు
సూదనుని పాదారవిందంబు డైందంబునం దలంచుచు నొక్క
రథికునిచేతివి ల్లాడిసి తీసికొని దురం బొనరించుటయు సుధ
న్వుం డతనిసాహసంబునకు సంతసించుచు వజ్రాయుధంబు
చందంబున జ్వాలామాలికా భీలం బైనయొక్కబాణంబు
శరాసనంబున సంధించి యాకర్ణాంతంబుగాఁ దిగిచి యేయు
టయు నడుతొమ్మునం దాఁకి వెన్నున వెడలి భూతలంబున
మునింగినం గర్జనందనుండు కీ లెడలినజంత్రంపుబొమ్మ చం
దంబున రథంబుమీఁదఁ బడి బలుమూర్ఛనొందె.

—* ప్రద్యుమ్నండు సుధన్వనిం దాకి మూర్ఖిల్లుట. *—

అంతః బ్రద్యుమ్నండు దుర్వారభుజాగర్వంబునం దేరు
దోలించి నిలు నిలు మని యదల్చి యయిదునారసంబుల
నొప్పించి నాల్గుసాయయకంబుల నాలుగశ్వంబుల నిరువది
తునుకలు గావించి మూడు బౌణంబుల నొగలు ఖండం
బులు చేసి యొక్కకాండంబునఁ గోదండంబు రెండుఖం
డంబు లొనర్చి యార్చుటయు సుధన్వండు ప్రద్యుమ్నని
కరకౌశలంబునకు మెచ్చుచుఁ బదాఱుబౌణంబు లొక్కపిడి
కిటం బట్టి విల్లు దునిమి సారథిం గూల్చి ధ్వజంబు చక్కడిచి
తురంగంబులం గీటడఁగించి బలుపిడుగులంబోని మూడు
తూపులు నడుతొమ్మనం గ్రుచ్చి యచ్యుతునిపట్టిని నొ
ప్పించి సింహనాదంబు సేసె. ఇవిధంబునఁ బక్షులగతి గగ
నంబున కెగయుచు సర్పంబులవలెం బెనఁగొనుచుఁ బొట్టెళ్ల
కైవడి గిట్టతోడనె చండించుచు నిరువురు నొక్కుమ్మడిఁ గర
లాఘవశరలాఘవంబులును లక్ష్మశుద్ధి దృఢత్వచిత్రత్వంబు
లును మెఱయ విలువిద్య నేర్పులు చూపుచుఁ బెద్దయుండ
డవు పోరిపోరి మూర్ఖాపరవశులై వ్రాలిరి.

—* కృతవర్తాదులు సుధన్వనిం దాచుట. *—

అంత సుధన్వండు శీఘ్రంబునం దెప్పిటి వేఁ తొక్క
యరదం బెక్కి సేనం గనుపుగొట్టుచు నున్నఁ గృతవర్త
యెడదాకి తొమ్మిదితూపులు నిగిడించిన సుధన్వండు నడు
మనె ఖండించిన పెండియుఁ గృతవర్త మూడువాడితూ

పులు మఱియు నైదుసాయకంబులు నించిన హంసధ్వజనం
దనుం డది గణింపక కృష్ణసర్పంబులంబోని తోమ్మిదివాలమ్ము
ల నిగిడించిన సహింపంజాలక తేరు డిగ్గి పలాయనంబు గా
వించె.

అనంతరంబ యనుసాశ్వం డెదిరించి యదలించి నిజ
బాహుబలంబు గాన్పించి శరవర్షంబులు గురియించి మఱియు
సవ్వీరాగ్రేసరుం డుభయదళంబులు గొనియాడ 'నేనుబ్ర
హ్మోగించు నీయస్త్రంబు సైరింతు వేని నిన్ను మెచ్చెద'నని
యెచ్చరించి బడబానలజ్వలికయుం బోలె మృత్యుజిహ్వ
యుం బోలె వాఁడి మిగులువాలికతూపు నడుఱొమ్మునం
గ్రుచ్చుటయు, సుధన్వండు ధైర్యంబు వదలక నిలిచిన నను
సాశ్వండు వెండియుఁ బ్రచండకాండంబు లొండొండ నిగి
డించి యట్టహాసంబు సేసి మూఁడువాఁడితూపులు ఱొమ్మున
నాటించుటయు సుధన్వండు మూర్ఖిల్లి తోడనె తెప్పిటి
యయ్యనుసాశ్వనిపయి శరవర్షంబులు గురియించి మూర్ఖ
నొందించి సేనల విరియించి యంతకునిచందంబునఁ గోటి
సైన్యంబులం గనుపుగొట్టుచు నక్కజంబుగఁ బెక్కునారసం
బులు పఱపిన దొర్లినమావంతులును ద్రెల్లినమత్తవారణంబు
లును జెక్కచెక్క లైనచక్రకూబరాదులును విశ్లేధంబు లైన
రథంబులును విదారితంబు లగు కేతనంబులును విధ్వస్తంబు
లగుకాదుకంబులును గూలినరథకులును గొఱప్రాణంబుల
తోడం బొరలుమహారథులును శిరింబులు దెగి చడినరాహు

త్తులకబంధంబులు మోచుకొని నలుదిక్కులం బఱచుచుఁ
దెగినమోరలు విఱిగినఱొమ్ములు పగలినప్రక్కలు తెగిన
తోఱలు ఖండితంబు లైనపాదంబులు శిథిలీకృతంబు లగు
సంధిబంధంబులుం గలిగి పొరలుసైంధవంబులును శిరం
బులు నురంబులు జానువులు జంఘలు కర్ణంబులు కపోలం
బులు వెన్నులు కన్నులు పచ్చడికిం దఱిగినచందంబున శక
లంబులు లైననెత్తురులు గురియ వీరమార్గంబు గైకొని
కాలు గాలుం బెనచుక పడ్డవీరభటులును విఱిగినయీ
ఱులు విటతాటనంబు లగుకేడెంబులును ఖండంబు లైన
కోదండంబులును దుత్తుమురు లైనకత్తళంబులును జందంబు
మాలినచిందంబులును జూర్ణంబు లైనశూలంబులును భం
గంబు లైనప్రాణంబులును నింతింత లైనకుంతంబులును
జక్కు లైనచక్రంబులునుం గలిగి యాభీలం బైనసమరభూ
భాగంబునఁ దెట్టువలు గట్టునట్టలతోడం గూడ గట్టు పొర
లినట్టు మట్టు మీఱిననెత్తురులును గైరికాదిధాతురంజితంబు
లగుహిమశైలకటకభాగంబుల బహువిధంబులు గాఁ బ్రవ
హించుభాగీరథీప్రవాహంబులకరణిం గనుపట్టె. ఆనమయం
బున సాత్యకి సుధన్వనిం దాఁకి నిశితాస్త్రవర్షంబులు గురి
సిన వాఁడునుం దోడ్తోన మరలించిన శైనేయుం డెనుబడి
నారసంబులు స్రయోగించి యతనియరదం బట్ల కావించె.

అవ్విధంబున విరఘులై సాత్యకిసుధన్వులు వేతె యర
దంబు లెక్కి చలంబు డింపక యొండొరుల మైమఱువు

లఱువుల్లు సేసి నెత్తుటం జొత్తిల్లుచుఁ జూచినమోదుగుల
చందంబునఁ బాలు పొందిరి. అంత సుధన్వుండు సాత్యకి
నదల్చి మృత్యుదంష్ట్రాకరాశంబును జ్వలత్పావకసంకాశం
బును గనకమాలికాలంకృతంబు నైనశక్తి కేలం గైకొని ప్రే
యటయు సాత్యకి చేష్ట లుడిగి వసుధాతలంబున వ్రాలె.
అంతఁ గౌం తేయమధ్యముండు శత్రుభీకరం బైనయాకారం
బునం గనుపట్టుచు సుధన్వునిం జూచి నృపాలకుమారకా!
ద్రోణభీష్మకర్ణాదిమహాయోధవీరులతోడం బెనంగి వారల
బలపరాక్రమంబు లెఱింగి యున్నవాఁడ. నీవిక్రమం బంత
కంటె నతిశయించి యున్నయది యనుటయు నధిజ్యధన్వుం
డగుసుధన్వుండు 'కిరీటీ! నీబోఁటిమేటివీరునకుఁ బెక్కుమాట
లేమిటికి? తొల్లి కృష్ణసారథ్యంబున జయంబు చేకొంటివి.
ఇప్పుడొంటిగా వచ్చినాఁడవు. చక్రంబు కేలం బూని చక్రి
నీకు సహాయం డయ్యెనేనియు హయంబు విడువం గలవా
రము గాము. శ్రీకృష్ణ దేవునకుం బ్రియంబుగా మాతండ్రి
హయమేధంబు సేయుంగాక'.

—* అర్జునసుధన్వులయుద్ధము. *—

అనిన విని ఫల్గునుండు క్రోధారుణలోచనుండై నూఱు
నారాచంబులు నిగిడించిన నతండు నన్నియ బాణంబుల
వానిం ద్రుంచి పదితూపులు మేనం గీలించి నవ్విన నవ్వీ
రుండును గాలమేఘంబుచందంబున శరవర్షంబు లపారంబు
గాఁ గురిసిన సుధన్వుండు మండలీకృతశరాసనుండై మిన్ను

నేలయు దిక్కులు విదిక్కులు శరపరంపరలచే ముంచె. అంతః గుంతీనందనుండు ను గాలకూటవిషాగ్నిజ్వాలలం బో నికీలాజాలంబులం బాలుపొందు నాగ్నేయాస్త్రంబు ప్రయోగించిన హంసధ్వజకుమారుండు సప్తకులమహామేఘంబులు పుట్టింపం జాలునట్టి వర్షన్యాస్త్రంబు ప్రయోగించుటయు ధళధళాయమానంబు లైనమెఱుపులు పెళపెళ మని యుఱుమునుఱుములును బెనుగుండ్రం బోనివడగండ్లును మిక్కుటంబుగా దిక్కులు క్రీక్కిఁ జీయం బాఱుమహాప్రవాహంబులును నెడ నెడం బడుబలుపిడుగులునుం గలుగుటయుఁ దురంగంబులు మాతంగంబులు శతాంగంబులు పదాతిసంఘంబులును బక్కెరలు పల్లంబులు జోళ్లు ఛత్రంబులు చామరంబులు వెల్లిం బడి పోవ మిఱ్ఱుపల్లంబును నొక్కటిగా బహుప్రవాహంబు పాఱం దొడంగిన నిన్ద్రనందనుండు వాయవ్యాస్త్రంబుచే నయ్యస్త్రంబు మాయించిన హంసధ్వజకుమారుం డర్ధచంద్రబాణంబున నర్జునుని సారథి శిరంబు ఖండించి దీప్తపావకసదృశంబు లైననిశితవిశిఖంబుల నాపాద మస్తకము గ్రుచ్చి యార్పుటయు రథవాహంబులు కలంగం బడి నలుదిక్కులు పఱచుచుఁ జీకాకుపడుటయు నర్జునుండు

—* శ్రీకృష్ణఁ డర్జునునకుఁ బ్రత్యక్షమగుట. *—

దుస్తరం బైనయాసంకటంబు నిస్తరింపం జాలక, 'ఆపదుద్ధారకా! ఆదిదేవా! అనంతా! అనంతశయనా! అంబుజనాభా! అచ్యుతా! హరీ! శ్రీకృష్ణా! నిన్ను నమ్మినవాడ.

లక్ష్మయింటం జిక్కు నడకుండఁ గౌరవసభాస్థలంబున ద్రౌపదికి మానభంగంబు గాకుండ నడవుల నిడుమలం బడునపు డాపదలం బొరయకుండ భీష్మద్రోణకృపాశ్వత్థామకర్ణాది యోధవీరులయస్త్రాగ్నిజ్వాలలం గ్రాంగకుండ సైంధవవధంబునఁ బ్రతిజ్ఞాభంగంబు గాకుండ రక్షించి సకలసంకటంబులు నెడఁబొపితివి. త్రిలోకాధ్యక్షా పంకజాక్షా! యిప్పుడీసంకటంబు తొలంగించి రక్షింపవే రక్షింపవే' యని ప్రార్థించుటయు భక్తరక్షణవిచక్షణుం డగుకమలాక్షుండు తెలిదమ్మిరేకులం దెగడుచుఁ గరుణామృతంబు నెదచల్లు చల్లనిచూపులఁ జెన్ను మెఱయుకన్నులును బున్నమచందురుం బురుడించునెమ్మొగంబున నందంబుమీఱుమందహాసంబును గలుములజవరాలికి నిజనివాసం బైన నెడందయు రంబున బాలసూర్యబింబవిడంబకం బైనకౌస్తుభంబును నద్భుతంబు లైనపరిమళంబులం గుప్పళించువనమాలికయు శార్ఙ్గకోదండమార్వీకిణాంకంబులును, ఆజానుదీర్ఘంబులు కంకణ కేయూరకటకాంగుళీయ కాదినానాభూషణవిభూషితంబులును సర్వాభీష్టప్రదాయకంబులును లోకరక్షాదీక్షితంబులును శుభలక్షణలక్షితకరాంగుళీవిలసితంబులు నైనచతుర్భుజంబులును జిగురుటాకులం బోలి మానిమానసధ్యానయోగ్యంబులును వేదాంతవీధీసంచారయోగ్యంబులు నగు మృదులపాదంబులును గనుపట్ట నీలమేఘశ్యామలుండును బ్రీతాంబరధరుండును గోటికందర్పలావణ్యానిధియును బ్రస

న్నముఖారవిందుండు నైనగోవిందుండు తత్క్షణంబ ప్రత్యక్షంబయ్యె.

అంత ఫల్గునుండు సాష్టాంగవందనంబు గావించి కరంబులు మొగిచి కరుణారసంబు వెదచల్లుచల్లనిచూపులంగటాక్షించి యాదరంబున నిటలతటంబున ఘటియించి యానందబాష్పంబులు తెప్పల నుప్పతిల్ల రోమాంచకంచు కితగాత్రుండై గద్గదకంతంబున నేమియుఁ బలుక నేరక యూరక యున్నయయ్యద్భునుని గాఢాలింగనంబు గావించి సారథ్యంబునకుం బూని యాముకుందుండు పగ్గంబులు బిగియం బట్టి మునికోలం గేలం గైకొని తురంగంబులకందంబు లప్పళించి తేరు మరలించి యద్భునునిం జూచి యవక్రపరాక్రమశాలి యైసశత్రునిం జయింపుము శీఘ్రంబు లెమ్ము జయంబు చేకొను మనుటయు గాండీవి మ్రొక్కి గాండీనంబు సజ్యంబు గావించి జ్యోనాదంబుచే రోదనీకుహరంబు పూరింపుచు దేవదత్తం బొత్తుటయుఁ గమలాక్షుండును బ్రళయ

—* అర్జునసుధన్వల ప్రతిజ్ఞలు. *—

సమయ జలధరగంభీరనిస్స్వినం బైనపాంచజన్యంబు పూరించె. ఇవ్విధంబున యుద్ధసన్నద్ధులును రథికసారథులు నై వచ్చు నాకృష్ణుల నిరువుర నుపలక్షించి సుధన్వండు వదనారవిందంబున మందస్థితంబు దళుకొత్త 'శక్రనందనా! చక్రపాణి నీకు సహాయుండై యుండఁ బరాక్రమించుట కేమి భయంబు? ఉభయదళంబులు వృథా సమయ నేటికి? రిత్త

యంపపోకడకయ్యం బెంతతడవు? ఇన్ని బాణంబులలో నిన్ను జయించెద నని ప్రతిన గావింపు మనినఁ బురందర నందనుండు రాజనందనా! మూఁడుబాణంబులచేత నీశిరంబు పడఁ గెడపెద నటు చేయం జాల నైతినేని తండ్రియుం దాతయు మొదలైనమాపూర్వులు పుణ్యవిహీనులై నరక కూపంబునఁ గూలుదురు గాక యని ప్రతిన గావించుటయు నీ వేయుమూఁడు బాణంబులు నే నడుమ ఖండించెద. ఇట్లు సేయ నైతి నేని నేనును మాపెద్దలును నాచరించిన సుకృతంబులు రాక్షసులపా లగుంగాక పూజావిరహితుం డైనదురాత్ముండును, వసిష్ఠసమానుం డైనబ్రాహ్మణునిం జంపిన బ్రహ్మఘాతుకుండును బొందుదుర్గతిఁ బొందం గలవాఁడ నని త్రివాచకంబుగాఁ బ్రతిన గావించి సుధన్వుండు సువర్ణ పుంఖంబులును గంకపత్రవిచిత్రితంబులు నగునూ ఊమ్ము లొక్కముష్టిం బట్టి విల్లాకర్ణాంతంబు గాఁ దిగిచి యదుకు లాధ్యక్షునివక్షస్థలం బుపలక్షించి యేయుటయు నాబాణంబునకుం గట్టినబలుఁకెక్కగాడ్పుల నయ్యరదంబు నన్నూ ఊమూరలకొలఁది పిఱిందికిం జని భూనభోఁంతరాళంబు లేకంబు గా దువ్వ గ్రమ్ముటవలన రథరథ్యకపిధ్వజంబుల తోడం గూడఁ గృష్ణార్జునులు గానంబడరైరి. అప్పుడా సుడిగాలి బినలోనం దగిలి యారథంబు బొంగరంబు చందంబునఁ గుమ్మరిసారెతెఱంగునం దిరుగుచు నుండఁ గాని నిలువ దయ్యె. అప్పుడు విశ్వంభరుండైన శ్రీకృష్ణదేవుండు

తనయుదరంబునందు నున్న బ్రహ్మాండకోటులబరువుతోడం
 గూడ నయ్యరదంబు చిక్కం ద్రొక్కి యెట్టకేలకుఁ గదల
 కుండఁగ నిలిపి 'యద్భుతా! పెక్కుబవరంబులుం గని యు
 న్నారము. ఇంత కడింది వీరు నెక్కడం గానము. ఇతండు
 సత్యవ్రతుండు. పితృభక్తుండు. అదియునుం గాక యేకప
 త్నివ్రతుండు. అత్యంతకాముకులమై బహుస్త్రిలోలుర మైన
 నీకు నాకును వీనిం జయింపం గూడునే. నీప్రతిన యెట్లు
 నెఱవేఱం గలయది. చిత్తం బుత్తలంబగుచు నున్నయది?
 యనిన విని కిరీటి నవ్వుచు శ్రీకృష్ణా! నీకటాక్షంబు గలిగె
 నేని యసాధ్యం బేమి యున్నయది? అని పలికి గాండీవి
 జ్యానినాదంబు దిక్కులు వ్రక్కతిలం జేయఁ గాంచనపుం
 ఖంబును గాలదండోపమానంబును నైనసాయకం బొక్కటి
 వింట సంధించి వానికంతం బుపలక్షించి యేయునవసరం
 బున గోపాలదేవుండు మున్ను దాను గోవర్ధనాచలం బైతి
 గోగోపసంఘంబులం గాచిననుకృతఫలంబు నయ్యుత్రంబున
 కొసంగిన నదియును గాండీవికోదండవినిర్దుక్తంబు ప్రళయ
 కాలదండధరదండోపమానంబును నై దిక్కువిదిక్కులు
 ఘూర్ణిల్లం జేయుచు మెఱుంగుమొత్తంబులు నుమియుచుఁ
 గాలదండంబు కరణిఁ బఱతెంచిన నయ్యేకపత్నివ్రతుండు
 నంతకంటె మిన్నైనతూ పొక్కటి వింట సంధించి ప్రయో
 గించిన నదియును బక్షింద్రుఁ డురగంబు ఖండించిన తెఱం
 గున దాని ఖండించె. తోడనే సుధన్వుండును నిప్పులు గుప్ప

శ్రించుశరంబు లపారంబుగాఁ గృష్ణార్జునులపయిం గప్పినఁ గిరీటి హాటకపుంఖంబును గోటిసూర్యప్రకాశంబు నగువే తొక్కసాయకంబు గాండీవంబునం బూన్చి యేయుటయు నచ్యుతుండు దాను మున్ను పరశురామావతారంబున నకల క్షత్రియుల జయించి చతుస్సముద్రముద్రితం బైనభూవల యంబు కశ్యపునకు ధార వోసినఫలం బయ్యింబకంబున కొసంగిన నదియును బ్రశయకాలానలంబుచందంబున జ్వలింపుచు దుర్వారవేగంబునం జనుదెంచుతఱి హంసధ్వజ కుమారుండు తాదృశం బైనబాణం బాకర్ణాంతంబుగాఁ దిగిచి యేసిన గాండీవికాండంబు రెండుఖండంబులై భూ మండలంబునం బడియె.

—* అర్జునుండు సుధన్వనితల ద్రుంచుట. *—

ఇవిధంబున శరద్యయంబు వమ్మగుటయుఁ బురుహూత నందనుండు డెందంబునం గ్రందుకొనుచలంబును మచ్చరం బును విచ్చలవిడిం బెచ్చుపెరుఁగఁ గల్పాంతమార్తాండమండ లంబువేడిమిం గ్రేణి సేయు మూఁడనబాణంబు ధనుర్గుణంబునం బూన్చుటయు నప్పురుషోత్తముండు నక్కాండం బునకుఁ బుంఖదేశంబున హిరణ్యగర్భుని మధ్యప్రదేశంబున సమవర్తిసహితుం డగురుద్రుని బాణాగ్రంబునం దనతేజో విశేషంబు నశేషంబు నునిచి తొల్లి శ్రీరామావతారంబునఁ బితృవాక్యపరిపాలనంబును సత్యవ్రతంబును నేకపత్నీ వ్రతం బును శరణాగతసంరక్షణంబును నశ్వమేధాదియాగంబులును

జేసినఫలంబు తత్సాయకంబునం దునిచె. అంతక మున్న
రంభోర్వశీప్రముఖు లైనయచ్చరమచ్చైకంటు లమృహవీరుఁ
డగుసుధన్వ నెదురుకొనుటకై కానుకలు గైకొని వచ్చిరి. ఇం
ద్రాదిదిక్పాలకులు విమానానూఢులై యతివేగంబున వచ్చి
సుధన్వాంజ్ఞనులప్రతినలు నిరువురజయసం దేహసమరవిజృం
భణంబును హర్షాద్భుతభయంబులం బొర్లలునంతరంగం
బులం బొగడుచుఁ గనుంగొనుచు నుండిరి.

ఆసమయంబునఁ బార్థుండు లయకాలశిఖిశిఖాసంకాశం
బైనయాశిలీముఖంబు సంధానక్రియాచాతుర్యంబున సం
ధించి యేయుటయు మంటికి మింటికి నేకంబుగా మంట
లెగయ మిణుంగులులకుప్పల గుప్పగుప్పనం గుప్పచు
ఛటచ్చటశబ్దంబుల భూసభోఽంతరాశంబులం గ్రక్కతిలం
బఱతెంచు నయ్యస్త్రంబు నురవడిం గనుంగొని సుధన్వండు
చండమార్తాండకిరణప్రకాశంబును దంభోళినంకాశంబు నగు
బాణం బొక్కటి వింట సంధించి ప్రయోగించుటయు
నక్కండం బతిరయంబునం బఱతెంచి యర్జునుం జేసిన
బాణంబు నడిమికి రెండుతుండంబులు సేసిన నాశరంబు
నగంబు తెగి పడియును వేడిమియును వేగంబును జెడక
శ్రీవాసు దేవునిసంకల్పంబువలన నతిత్వరితంబుగాఁ బఱ
తెంచి చంద్రబింబోపమానంబును గిరీటకుండలాభిరామం
బును వీరరసోన్నిద్రంబును విజృంభితసింహనాదంబు నైన
సుధన్వనిశిరంబు ఖండించె.

తదనంతరంబ తత్కబంధంబు బిటబిటం దిరిగి రథగజ
తురగపదాతిబృందంబులు చాపకట్టుపడం జేయుచు ధరాత
లంబునం బడియె. ఫల్గునశరభండితం బగునతనిశిరంబు గగ
నంబున కెగసి గజేంద్రవరదా! గరుడవాహనా! నీరజాతా! ని
ఖిలలోకాధ్యతా! దేవకీనందనా! దీనజనాభినందనా! నారా
యణా! భక్తత్రాణపరాయణా! 'నమోనమో'యని దివ్య
నామసంకీర్తనంబుసేయుచు సతివేగంబున వచ్చి శ్రీగోపాలదే
వుని చరణపద్మంబులఁ దుమ్మెద కైవడి వ్రాలె. అప్పు డతనిదివ్య
తేజంబు దశదిశలు ప్రకాశింపఁజేయుచుఁ గేశవునిదివ్యదే
హంబునం గలసె. కంసమర్దనుండును దన్తస్తకంబు కేలం
గైకొని హంసభజనిమ్రోల వైచుటయు నమ్మహీధవుండు
పుత్రశోకార్తుండై పెద్దయుం బ్రొద్దు పగచి యాశిరంబు గ్ర
హితి రుక్మిణీవల్లభునిపాదాబ్జంబులం గదియ వైచుటయు నద్దే
వుండు దాని నెత్తి గగనంబున కెగుర వైచుటయుఁ దోడ నె
యంతర్ధానంబు నొందె.

అంత సుధన్వునిపాటు గనుంగొని చింతావ్యాకులిత
మానసుండై హాకుమారకా హాకులోద్ధారకా! మహాగుణ
భూషణా మాతాపితృసంతోషణా! మేరునగధీరా వీరాది
పరా! హాసుకుమారశరీరా సుజనాధారా! బుధవిధేయా
వానరాధేయా! నందనందనచరణారవిందవందనా! దీనజనా
నందనా! అయ్యయ్యో! నన్నును మీతల్లి (1)నగతికులం

జేసి వాసుదేవుని సాయుజ్యంబు పెందితివే! నీ వృత్తమోత్త
 మంబైన దివ్యపదంబున కేగితివి గావున నీకు వగవం బని
 లేదు. నన్నుఁగన్నతంఁద్రీ! పరాక్రమోపార్జనం డగునర్జు
 నుని నిర్జించి వత్తు వని నీరాక కెదురుచూచుచునుండుమీ
 తల్లితో నే మనం గలవాఁడ. నీరాణి యగుప్రభావతి ముఖం
 బేమని చూడం గలవాఁడ. కుమారా! యనాథుల మగు
 మాజీవనంబునకు వగచెద మని ఫలవించు హంసధ్వజుని
 చెంతకుఁ జనుదెంచి సుధన్వున కగ్రజం డైనసురభుండు
 తంఁద్రీ నూరార్చుచు రాజేంద్రా! శూరుల కాహవమరణం
 బు మోదకరంబు గాని భేదకరంబు గాదు. నీనంటిధీరుం
 డిట్లు దైన్యంబు నొంద నగునే. నన్ననికిఁ బంపుము. వైరి
 సేనలం జుట్టుముట్టి కనుపుగొట్టెద. మాధవుని ప్రాపున
 సుధన్వుని వధించినవాసనతనూజునిం బాఱఁ దోలెద.
 కాక యెదిరించెనేని నాతమ్మునికి సహాయంబుగాఁ బనిచెద.
 నిక్కులఁ గీర్తి నించెద. అని యనేకవిధంబుల హంసధ్వజు
 నూరార్చి సురభుండు కైదువులు మెఱుంగు లీన జోడు లిరు
 గెలంకులం బలసి చనుదేర నరదంబు నెక్కి ద్వీరదంబులు
 తురంగంబులు భటసంఘంబులు నసంఖ్యాతంబులు గాఁ జ
 నుదేరఁ గుహనాన్యసింహుని కహాకహాచ్ఛటులచందంబుగా
 నందంబు మీఱుచిందంబు పూరింపుచు సింహనాదమేదుర
 రోదోఁంతరాళుండ్లై బయలుమెఱయుసుధన్వుని రాకఁ
 జూచి మధుసూదనుండు పార్థు నుద్దేశించి యర్జునా! దుర్జయ

—* సురభుండస్థునునితో యుద్ధమునేయుట. *—

కాలభైరవుండునుం బలె మండుచు సుధన్వాగ్రజుండైన
సురభుండు సర్వసన్నాహం బగునైననంబులతోడం గూడ
నిదె నచ్చె. వీని నీకె కాదు. బ్రహ్మవిష్ణురుద్రాదుల కైన
నెదుర్కొనం గూడదు. తమ్ముని యుమ్మలికమ్మున రోషమ్మునం
జనుదెంచువీనిధాటికిం బ్రథమకబళంబుగా నేమిటికి? మన
మీవేళనుం దొలంగి యుండుదము. పురుషహంబు గై
కొన్న సత్యంబుకైవడి నరాకృతి నహించినధర్మంబుకరణి నా
కారం బైనసదాచారంబుచందింబున సద్గుణాభిరాముం డైన
యారాజకుమారుండు నీకు నసాధ్యుం డగుటకతనఁ బ్రద్య
మ్ననృప కేతనమేఘవర్ణయావనాశ్వనీలధ్వజాదియోధుల ని
చ్చట నిలిపి మనము కొంతతడవునకు మగిడి నత్త మనిపలు
కుచుఁ బరబలంబుల మీఁదఁ దమబలంబులం బురికొల్పెడు
చందంబున నరదంబు తేజీమికొని మూఁడు యోజనంబు
తెడ గలుగం జనియె.

అప్పుడు సురభుండు రసణ మెఱయ నేగుదెంచి పిడు
గులు పడునడువున బెడిదంబు లైనశరంబులు జడిగొనం
గురియుచు నద్దున్మసైననంబు సొచ్చి మారి మనంగిన భంగి
మంత్రించి పడవైనగలి లయకాలచండధరుండు తాండవిం
చినదారి విజృంభించి గంభీరగుణారానంబుచే సంభోని
ధులు గలంగ భద్రగజసమూహంబులఁ గించి చెండాడుచు
వాయువేగమనోవేగంబు లగుతురంగంబుల గుదులుగ్గు

చ్చిన చందంబునం గూల నేయుచుఁ తేరులఁ దిలమాత్రశక
 లంబులు సేయుచు భటకదంబంబుల నంబకంబులం బడఁగె
 డపుచు ఖండంబు లైనశస్త్రాస్త్రకాడంబులును దుత్తుమురు
 లైనకత్తశంబులును దుమ్ము లైనకోలెమ్ములును బ్రోవు లైన
 ప్రేవులును బంకంబు లైనమాంసమజ్జమస్తిష్కంబులునుం
 గలిగి రణాంగణంబు ఘోరంబు గాఁ గనుపట్టం బరాక్ర
 మింపుచు యోజనత్రయవిస్తారంబుగాఁ బన్నిన సైన్యంబుల
 నెల్లఁ జించి చెండాడి శ్రీకృష్ణునిఁ బార్థునిం గనుంగొని సుర
 ఘం డిట్లనియె. కృష్ణా! నీవు మూఁడవతారంబులం జేసిన
 సుకృతంబు నీబలంబును బార్థున కొనంగి సుధన్వునిం జం
 పింప నగునె? పురాణపురుషుండ వయ్యుఁ బడుచుఁదనంబు
 మాన నైతివి. రేనుపంక్ల నిమిత్తంబు గా ముత్తియంబులు
 వేలములు వేయచందంబున గోవిందా! నీ విట్లు చేయం
 దగునే. నిన్ను ధర్మదయాసాంద్రుం డని మహామునులు గొ
 నియాడ విందు. నీ విందు సుధన్వుని మఱిందిచేతం జంపించి
 పోవం జూచినం బోనిత్తునే? యని పలికి యలుక మొగం
 బునం దొలుక వేలకొలందు లగుకడిందిబాణంబులు పురంద
 రనందనునిపయి నిగిడించిన నతండు వాని నన్నిటిని ఖం
 డించి శ్రావాడిబాణంబులచేఁ గోదండంబు ఖండించి
 గుఱ్ఱంబులం బడఁగెడపి సారథిని నధించి రథంబు వితథంబు
 గావించిన వాడునుం బొలివో ననిబంటుతనంబున వేఱొండు
 రథం బెక్కి సముజ్జ్వలం బైనకార్ముకంబు సజ్యంబు గావించి

కమలాక్షపార్థుల రథాశ్వకేతనసమేతంబుగా బాణవారా
శిలోనం జిక్కుపడం జేసినం గ్రీడి వేడుక మెఱయ వాని
తూపులు రూపఱం జేసి యొక్క మెఱుంగు నారసంబు నభి
మంత్రించి వేయుటయు వానిరథంబు తెక్కలతోడి మేరు
శిఖరంబుచందంబున సూర్యమండలంబుదాకం గొని పో
యె. అన్నరునిధనుర్విద్యాకౌశలంబు వర్ణింపం దరంబె?
సురధునీతీరపర్యంతంబు సురధు నీతీరునం గొని పోయిన
సురపథంబున నిల్చి వాఁడు భువనభయంకరంబుగా నట్టహా
సంబు నేసి భీకరం బయినసాయకంబు వింట నరిఁబోసి పార్థు
నరదంబు గుఱిసేసి యేసిన నది బిఱబిఱం దిరిగి భూమి
లోనం బూడుకొనుటయు మురభంజనుండు ధనంజయుని
తోడం గూడ దుమికి తనబాహుదండంబులు చాచి య
య్యరదంబు నుబుకనెత్తం జాలక తొల్లి వరాహావతారం
బున శైలకాననసమేతం బైనవసుంధరావలయంబు దంష్ట్రా
గ్రంబున నుద్ధరించితి నప్పుడు నింత బరువు తోచ లే దని
పార్థునితోఁ బలుకునవసరంబున నాంజనేయుండు తత్కేత
నంబున నుండి డిగ్గ నుఱికి మహామేరుశైలసమానంబుగాఁ
బెరిగి దీర్ఘతరం బైనవాలంబునం జుట్టి పట్టి యిడిగిలంబడ
నీడ్చి యు నత్తేరు నెత్తం జాలఁ డయ్యె.

అంత సురధుండును గరుడవాహన శ్వేతవాహనుల
హాద నర్బుదనృర్బుదఖర్వమహాఖర్వశంఖసంఖ్యాతంబులు
గుబుంఖానుపుంఖంబు లైనమార్గణంబులం గుప్పుటయు నా

జనార్దనుండు దాని సైరింపం జాలక యర్జునుం జూచి కిరీటీ!
 నీమేటితనం బెక్కడికిఁబోయె. అనిమొనలం గను చెదరని
 వీరాదివీరుండ వనికదా నిన్ను నమ్మి మాయన్న సమ్మతిలే
 కుండియు నాచెలియలి నొసంగితి? ఇంకనైనఁ దెలివొంది
 కయ్యంబు సేయుము. (అనియె.)

* అదియునుం గాక సాటి లేనిమేటిపోలుబంటు వని
 సరిబావమఱింది వనియును లాఘవం బెన్నక నీరథంబు
 గడప నొడఁబడి పార్థుని సారథి యను నామధేయంబు జగ
 ద్విఖ్యాతంబుగా ధరించితి. అయిన నేమయ్యె? ఇప్పు డవక్ర
 పరాక్రమం బగుచక్రంబు నొసంగుదునో? లేక నేను రథి
 కుండ నై శార్ఙ్గకోదండంబు మండలాకారంబుగా గుడుసు
 పడం దిగిచి యాశీవిషోపమానంబు లగునిశితవిశిఖపరంపరల
 వెంపర లాడి వైరిచమూనమూహంబులం గనువుగొట్టెద.
 నీవు సారథ్యంబునకు నాయితంబు గమ్ము లెమ్ము లెమ్ము పగ్గం
 బులు గైకొమ్మనియె.*

అంత ఘల్లునుండు రోషారుణలోచనండ్లై బాణాసుర
 మర్దనుం గనుంగొని దేవా! నాపరాక్రమంబు చూడుము.
 అని పలికి నూలులకొలందులు వేలసంఖ్యలు నయుతనియు
 తగణంబులు నైనయంబులం బ్రయోగించి వానితేరు తిల
 మాత్రంబులు నణుమాత్రంబులు బరమాణుకల్పంబులును

* * ఈపువ్వులనడుమ నున్నవాక్యము లొక్కప్రతిలోమాత్రమే
 కలవు.

దుష్టుభూళియుం జేసి భూతలస్థునిం జేయుటయు సురభుండు
విరభుండై మాధవాంజనేయులచేతఁ దెనులింపం గూడని
పాదునిరథంబు పెల్లగించి సంగడంబుచందంబునం బొడవుగా
నెత్తి కంసకర్ణభంజనులం జూచి “శృష్టులారా! మీయరదంబు
భూమిం బడవైచి చూర్ణంబుగాఁ జేయుదునో” సప్తసాగరంబుల
కన్వలితరంబునఁ బడవైతునో హస్తినాపురంబున ధర్మజుని
సన్నిధానంబునఁ బడఁ జిమ్ముదునో” యని పలుకుచు ఘాత
చేసిన నాఖండలనందనుండు దంభోళిసంకాశంబు లైనయ
యిదుబౌణంబులు గాండీనంబునం దొడిగి సురభునివక్షంబు
భేదించిన వాఁడును వినంజ్ఞుండై చే వదలి ధరణీతలంబునం
బడియె. అంతలో రమాకాంతుం డెప్పటితెఱంగునఁ దే
రాయత్తంబు నేసి పాదుండును దాను నెక్కి దేవదత్తపాంచ
జన్యంబులు పూరించుటయు సురభుండు సారథి తెచ్చినవే
టొక్కతేరిమీఁదఁ దాను నవలీల నెక్కి నిరర్గళమార్గణా
సారంబులు గురియుచుఁ బోటుచుంతంబుమాట లాడం దొ
డంగిన ధనంజయుండు సురభునిం జూచి యవశ్యంబును

—* అట్లునుండు సురభునివంపుట. *

భవదీయమస్తకంబు ఖండింతు నట్లు చేయ నైలినేని నాపూ
ర్వజులకు ద్రోహంబు నేసినవాఁడ సగుదు ననిన సురభుండు
పాదునిం గనుం గొని నీశరీరం బవశ్యంబు ధరణీతలంబునం
బడఁద్రోయుదు నట్లు చేయనైలినేని నీచెప్పిన శపథంబు
నాకును సరియనుచుఁ గిరీట్కను సనేకకోటిబౌణంబులు నిగి

డించిన వానిం ద్రుంచి యతండు సురభునిపై శతసహస్ర సంఖ్యాతంబు లైనవిశిఖంబులు సంధించె. అంత నాసురభుండు రోషాచుణలోచనుండై వివ్వచ్చువింటినారి ద్రైవ్య నేయుట యుఁ బార్థుండు వే తొక్కనారి సవరించి రథంబు చెక్కలు గావించిన నతండు వే తొక్కశతాంగంబుపై నెక్కి యుద్ధతి మోహరించుటయుఁ బార్థుండు దాని బహుశకలంబులు గావించె. క్రమ్ము నొక్కరథం బెక్కినం దునిమె. మఱియు నొక్కశతాంగంబు నధిరోహించిన ఖండించె. ఇవ్విధంబున నూటయెనిమిది రథంబులు పొడిచేసిన సురభుండు విరథుం డ్యయుఁ గార్తుకంబు సారింపుచుఁ దూణీరంబునకుం గేలు సాచి బాణంబు నందుకొనునంతలో నర్థచంద్రాశుగంబున నతని బాహువు ఖండించె. అట్లు ఖండితబాహుఁ డ్యు శౌర్యంబు వదలక సురభుండు కేలం గద యమర్చికొని త్రిప్పుచుం బఱతెంచి కిరీటి తేరిగుఱ్ఱంబులం జదియ మోడి రెండు వేలయేనుంగులం బీనుంగులు గావించి యన్నియ రథంబుల మర్దనం బొనర్చి పదివేలవీరయోధుల మడియించి యన్నియ తురంగంబుల గీటడంగించి సింహనాదంబు నేసి నం గిరీటి కృష్ణసర్పపమానం బైనక్రవావ్విడి మెఱుంగుఁ దూపు వింటం దొడిగి గదతోడం గూడ వామభుజంబు ఖండించిన రెండు భుజంబులు లే కుండియుం గొమ్ములు లేనియేనుంగుకైవడి నౌద్ధత్యంబునఁ బాదఘాతంబులచే రథ రథ్యసారథి మాతంగతురంగంబుల మర్దింపుచు వచ్చు నెడఁ

బాండనమధ్యముండు రెండు బాణంబులచే రెండుపాదంబులు
ఖండించిన, సురభుండు డొల్లివచ్చుట కనుంగొని యింద్ర
నందనుండు కనకపుంఖవిభ్రాజితంబును మయూరపత్రచిత్ర
తంబును ననేకసూర్యప్రకాశంబు నైనసాయకంబు సంధించి
యభిమంత్రించి యేసిన, నది యతిరయంబునం బోయి సుర
భునిశిరంబు ఖండించిన, నాశిరంబు రాతిమీఁదం బడిన
చందంబున బెట్టుగా మిట్టిపడి పాథుని మస్తకంబు మీఁదం
బడుటయు, బిడుగుపడుచందంబున రిమ్మవట్టి కిరీటి వినశుండై
భూతలంబునం బడియె. సురభుని మొండెంబు కరితురగరథ
సమూహంబుల నుగ్గునూచము చేయుచుఁ జేగుఱుకొండచం
దంబునఁ గుంభినీతలంబునం గూలె. అంత మూర్ఖు నొంది
పుడమిపయిం బడినకొంతేయునిం గనుంగొని, దనుజాంత
కుండు నిజపాణిపల్లవంబుచే మేను నిమిరి నేదదేర్చినం, గిరీటి
స్వస్థుండై నిలిచె.

—* శ్రీకృష్ణుండు గరుత్మంతునిఁ నలఁచుట. *

అంత సురభుని శిరంబు నెత్తామరలమీఁద వ్రాలు
మధుకరంబు తెఱంగున శ్రీహరిచరణారవిందంబుల మీఁద
వ్రాలె. అప్పురుషోత్తముండు నయ్యుత్తమాంగంబు కేలం
గైకొని పాథునకుం జూపి “యితండు వ్రాణావసానసమయం
బునందును సత్యంబు దప్పండు. శీలవంతుండును దాంతుం
డును సమరదుర్దాంతుండు నయినయీయుత్తమశ్లోకుండు
నిఖిలలోకవందనీయుం” డనుటయు, సంక్రందననందనుండు

పరమానందంబున నందుకొని తచ్చిరంబునకు నందనంబు
 గావించె. అంత మురాంతకుండును రాజతనూజుఁ గృతా
 థ్యం జేయ నూహించి వైనతేయునిం దలంచిన నిబ్బరంపు
 మబ్బులోనం గబ్బి మీఱువిద్యుల్లత తెఱంగున విద్యోత
 మానంబు లైనతెక్కలనలనఁ మిక్కుటంబుగాఁ బొడమిన
 యుంఘామారుతంబుచేఁ గులపర్వతంబు లొడ్డగిల్లు నట్లు
 గా నెగసి నచ్చి సన్నిధానంబున నిలిచి దేనదాసుంక నగు
 నేను నచ్చితి; నేమి కార్యంబున నియమించెద; నని పలుకు
 టయు, నువేంద్రుండు ఖశేంద్రునిం జూచి నీ వీశిరంబు
 గైకొని శీఘ్రంబుగా నరిగి ప్రయాగలోఁ ద్రివేణిమధ్యం
 బున వైపుము. సురభం డుత్తమలోకంబు గాంచుఁ గాక య
 నిన నాగాంతకుండు నరకాంతకుని యానతి శిరసానహించి
 'దేవా! భవదీయ దివ్యపాదారవిందంబు లొక్కసారి మదిం
 దలంచినంతనే యెట్టిమానవుం డైన ను గృతార్థుండై పర
 పదంబు సెందు. అట్టి మీభక్తునిం దలంచినవారికిఁ దీర్థ
 యాత్రాఫలంబు సేకూరు నను నెడ భవదీయభక్తులకుఁ దీర్థ
 యాత్ర లేమిటికి? అయినను మీయానతి యలంఘనీయం
 బు గావున నట్లే కావించెద' నని పలికి, యమ్మస్తకంబు గై
 కొని గరుత్మంతుడు నిజపక్షవిక్షేపంబులచే గిరుల నూటా
 డం జేయుచు నచ్చునెడ, సదాశివుండు పార్వతీసమేతంబుగా
 వృషభాఘాఘండా యంబరంబునం జనువాఁడు, తనయొద్ది
 భృంగిరిటిం జూచి నీవు జనంబునం జని గరుడుం డెత్తుక

పోవు శిరంబుఁదీసికొని రమ్మని పంపుటయు భృంగిరిటి వైన
 తేయునిం జేర వచ్చి యతనిఁజెక్కలగాడ్పులో నుడివడి నుర
 గాలిలోనం దవిలినచొక్కాకుచందంబునఁ బెద్దయుం బ్రొద్దు
 తిరుగుడువడి యెట్టకేలకు విడివడి యతిరయంబునం బఱ
 తెంచి 'దేవా మహాదేవ! యిక్కార్యంబు నా కశక్యం' బను
 టయుఁ బార్వతీదేవి నాథుని విలోకించి నవ్వుచు నిట్లనియె.
 అత్యంతవికారంబు లైనయంగంబులం గనుపట్టుభృంగి పగ
 మభృత్యుండు. పిశాచంబులు సఖులు. మంచంబుకోడు కై
 దువు. ఇంటింటబిచ్చంబె కూడు. పునుకలే పేరుహారంబు.
 ముదియెద్దు పడివాగెతేజి. ఇన్ని మంగళంబులు గలమీకు
 సంగరజయం బబ్బుట కేమియాశ్చర్యం' బని పరిహాసంబు
 లాడుశైలరాజకన్యకం గనుంగొని నవ్వి యవ్వృషభాం
 కుండు తారకాసురవైరి నవలోకించి షష్టుఖా! నీవు పోయి
 తచ్చిరంబు గొనిర మ్మనుటయు నతండును గరుడుని వెనుకం
 బఱచి కూడం జాలక తదీయపక్షవిఘ్నేపహతంబు లైనవా
 తులంబులచేఁ ద్రిలోకంబులం దిరుగుచు నెట్టకేలకు గరు
 డునిఁ గూడె. అంతలో భాగ్యవశంబునఁ బ్రయాగదోఁ
 చుటయు వినతానందనుండు త్రివేణికామధ్యంబున నుర
 ఘునిశిరంబు వైచిన నీటిలోనం బడక మున్నె కుమార
 స్వామి తూఱి యెత్తుకొని నచ్చి మహాదేవునినన్నిధి నునిచె.
 అతండు దానిం గరాంబుజంబునం బట్టుకొని హిమశైల
 బాలికకుం జూపి దానశూరులు దయాపరులు సత్యవ్రత

పరాయణులు జితేంద్రియులు జితక్రోధులు మాతాపితృ
భక్తులు నైన వారల శిరఃకపాలంబులు నేను హారంబుగా ధరి
యింతు. ఈయుత్తమశ్లోకునియుత్తమాంగంబు తన్మధ్యంబున
నాయకరత్నంబుగాఁ దాల్చెడ నని ధరియించె. అంత నా
గాంతకుండు సత్వీరంబుగాఁ జని మురాంతకున కన్వృత్తాం
తం బెఱింగించి తదనుమతంబున యథేచ్ఛముగాఁ జనియె
ననిన విని జనమేజయుండు జైమినిం గనుంగొని తరువాతి
నృత్తాంతంబు వినవలయు ననుటయు.

గద్య. ఇది శ్రీపాండ్యమండలాధీశ్వర శ్రీవిజయరంగచోక్క
నాథమహీనాథకరుణాకటాక్షసంపాదితగజతురంగ
మాందోళికాప్రముఖనిఖిలసంపత్పారంపరీసమేధ
మాన సముఖమీనాక్షీనాయకతనూభవ మీనాక్షీ
దేవీకటాక్షలబ్ధకవితాసాంప్రదాయ వేంకటకృష్ణప్ప
నాయకప్రణీతం బైనజైమినిభారతంబున నశ్వమేధ
పర్వ మ్మనువచన కావ్యంబునందు ద్వితీయాశ్వాసము.

శ్రీరస్తు.

జై మి ని భా ర త ము.

తృతీయాశ్వాసము.

క. శ్రీపాండ్యధరాభరణా!

భూపాలకమకుటరత్నపూజితచరణా!

రూపరత్నస్థర నిర్వాహ్య

జోపకృతీ! విజయరంగచొక్కనరపతీ!

అవధరింపుము జైమినిమునీంద్రుండు జనమేజయనరేం
ద్రునిం గనుంగొని, తదనంతరంబ హంసధ్వజిండు బలపరా
క్రమసంపన్ను లయినకొడుకు లిరువురు సమరంబునం గూ
లుటయు సైన్యంబులు పరాజయంబు నొందుటయు నాక
ర్ణించి కోపాటోపదీపితుడై చెదరినబలంబుల నెల్లం గలయం
గూర్చి సమరసముత్సాహదోహలంబు లైనవీరకాహళంబు
లును నిస్సాణంబులును భూనభోఁతరంబుల బూరటిలం
జేయ నిజభుజాపరాక్రమంబుచే మాధవు నారాధింపం దలం
చి సింహనాదంబులు నట్టహాసంబులు నార్పులు పెడబొబ్బలు
జంకెనలు గజఘీంకారంబులు శింజినీలంకారంబులు వీర
హుంకారంబులు భుజాస్ఫూలనంబులు ధ్వజపటపటాత్కా
రంబులు రథచక్రఘోషంబులు హయహేషారవంబులు

రత్నభూషణంబులధగధగలు కైదువలధశధశలు నీఁటెల
నిగనిగలు నొక్కు-మ్మడిం గ్రన్ను సాగరంబు పొరలిన
తెఱంగున నాహవయజ్ఞంబునఁ బ్రాణంబు లాహుతులు
సేయం దలంచి నాహసంబున మోహరించి నచ్చునాహంస
ధ్వజం గనుంగొని కంసనైరి కరుణాకలితమానసుండై దిగ్గ
సం దేరు డిగ్గి పీతాంబరంబు నలెవాటు జాట ననమాలికా
పరిమళంబులు మీఱ గంధసింధురగంభీరగమనంబున నె
దురు నచ్చుటయు నమ్మహీనాథుండును దోడనే యరవంబు
దుమికి భక్తివినయసంభ్రమంబులు మనంబునం బెనంగొనం
జనుదెంచి పాదారవిందంబుల వ్రాలిన శ్రీవల్లభుండు శుభ
లక్షణలక్ష్మీతంబులును శార్ఙ్గవశారీర్వాకిణాంకితంబులును లక్ష్మీ
విరచితమకరికాపత్రాభిరామంబులును గరికరోపమానంబు
లు నైనతనభుజంబులం జూచి లేస నెత్తి యాఘండ లేశ్వరుని
నిండుకౌఁగిటం జేర్చి భక్తవాత్సల్యంబునం గన్నుల బా
ష్పంబు లొలుక నూఱుడించుచు 'రాజచంద్రా' జననమర
ణాదిసుఖదుఃఖంబులు బ్రహ్మాదుల కైనం దప్పవు. నీకుమారు
లిరువురు సమరయజ్ఞంబు సాంగంబుగా నేఱవేర్చి ప్రాణా
హుతులు గావించి మమ్ముం దృష్టి నొందించి మాసాయు
జ్యంబు నొందిరి. వారికై వగవం బని లేదు' అనిన విని
హంసధ్వజుండు "కంసాంతకా! దేవరపాదసద్దంబులు సే
వింపం గోరి కయ్యంబునకుఁ బూనితి. నామనోరథంబు ఫలి
యించె. ఇహపరసౌఖ్యంబులకు నిదానం బైనతావక.

దర్శనంబు లభించె. ఇక నాకు దుఃఖంబు గలుగదు” అనిన
విని గోవిందుండు ‘నరాధిపా! నీసఖ్యంబు మాకు దొరకె’ నీ
వాస్తబంధుండవు, పాండవులు నాకుం బ్రియు లగుట నీకు
నుండెలిసి యుండుఁగావున నిఖిలసేనాసమన్వితుండవై య
శ్వంబు రక్షించుచు నర్జునునితోఁ గూడ నచ్చిధర్మనందనుని
యాగంబు నిర్వహించి యాతనిచేఁ బూజితుండవై వచ్చుట
మాకుం బ్రియం’ బని సన్యసాచిసమేతంబుగాఁ దత్పురం
బునకుం జని యతనిచేఁ బూజలు గాంచుచు నయిదు రా
త్రులు వసియించి యంబుజనాభుండు హస్తినాపురంబునకుం
జనియె. తదనంతరంబ విజయుండు హంసకేతనునితోడం
గూడఁ దురంగంబు దరలించుకొని చనుటయు నయ్యశ్వంబు
పననజనంబున నుత్తరాభిముఖంబుగాఁ జని చని యెండతాఁ
కునం గొట్టుచడి యొకననాంతరంబు చొచ్చి నవరత్నఖచిత
సోపానంబులును నమృతోపమానంబు లైనతేటనీళ్లును జెం
గలునట తెలిగలునట తెలివమ్ములు జెందమ్ములు నందంబు
మీఱ నొక్కసరోవరంబు సొచ్చి కంఠదఘ్నజలంబుల

—* సననాశ్వము గోడిగయై పులియగుట. *—

నిలిచి నలిలంబు గ్రోలి తనిసి వెలుసలికి వచ్చి యందఱు
నరు దంది కనుంగొన గోడిగ యయ్యె. క్రీడి యది కనుం
గొని విచారంబు నొందునెడ నయ్యశ్వాంగన వేటొక్క
కొలనికిం జని జలంబులు గ్రోలి తోడనె బెబ్బలి యయ్యె

ననిన విని 'మునీంద్రా! య ట్లగుటకుం గారణం బేమి' యని యడిగిన జనమేజయునకు జైమిని యి ట్లనియె.

—* శ్రీమండలస్సత్తంతము. *—

'తొల్లి దాక్షాయణి శంభు నుద్దేశించి నియమంబుతోఁ దపం బాచరించుచుండ దుర్బదాంధుఁ డైనయొక్కరక్కసుం డద్దేవిని జెనకం జూచిన హుంకారంబుచే వాని భస్మంబు గావించి యిది మొద లేజంతువు లీజలజాకరంబు సొచ్చినఁ దోడనే యాఁడుజన్మంబుఁ జెందుఁ గాక యని శపియించెఁ గావున నీగుఱ్ఱంబు గోడిగ యయ్యె. అది యట్లుండె మున్ను కృతయుగంబున నకృతవర్ణం డనుమునినరుండు తీర్థయాత్ర సేయుచుఁ బుణ్యస్థలంబులు నదులు నదంబులు తటాకంబులు నవలోకించుచుఁ తత్సరోవరంబునకు వచ్చి యఘమర్షణస్నానంబు గావించునెడ నొక్కమొసలి యతనిపాదంబులు పట్టుకొని తివియుటయుఁ బెనంగి విడిపించుకొని నేఁడుమొద లేజంతువు లిందుఁ జొచ్చిన వ్యాఘ్రంబు లగుంగాక యని శాపం బొసంగె. అది కారణంబుగాఁ బెద్దపులి యయ్యె.' అవ్వీధంబు గనుంగొని పార్థుండు ముందు తోఁచక శ్రీకృష్ణ దేవుని మనంబున ధ్యానంబు సేయుటయు నాహారికరుణా కటాక్షంబుచే వ్యాఘ్రం బెప్పటిఘోటకంబ య్యె. అంత భేరీపటహాదివాద్యంబులు మ్రోయ రయంబున ననేకదేశం బులు క్రమించుచుం జని యాఁడుమండలంబునకుం జనియె.

తద్దేశంబునకు రాణి నీలనిభవేణియు రాకేందుబింబ
 వదనయుఁ గుండకోరకసమానరదనయుఁ బల్లవాధరయుఁ
 గంబుకంధరయుఁ బర్వతోపమానవత్సోరుహయు మల్లికా
 మృదుశబ్దహయు నణుమధ్యయు సతిపుణ్యసాధ్వీయు జల
 జనిభవాణియు సైకతశ్రోణియు రంభాసమోరుకాండయు
రాజీవరక్తచరణయు రత్నమయసర్వాభర
 ణయునై హావభావవిలాసవిభ్రమంబుల నింపుమీఱుచు
పురుషునిమనంబెఱింగి శృం
 గారవిలాసంబులం బ్రౌద్ధులుపుచ్చుచు.....
సరసవాగ్విలాసంబులు నెరపుచుఁ బ్రమీల యను
 నామధేయంబు గాంచి నరులకు సురల కసురులకు సిద్ధులకు
 సాధ్యులకు ససాధ్య మైనధనుర్విద్యాకౌశలంబునం బోలు
 పొందుచు ధైర్యవీర్యసాహసంబు లుగ్రశాసనంబు లుక్కు
 మెఱయ లక్షయేనుంగులు నన్నియ గుఱ్ఱంబులు నన్నియ
 రథంబులును విషకన్యక లనం బరఁగినపదిలక్షల కన్నెలు
 గదాముసలముద్గరభిండిపాలతోమరశక్తిముసుండిశరశరాసన
 ఖడ్గఖేటకాద్యాయుధములతో గరిడిసాధనల నెప్పుడుఁ
 జరించుచుండ నఖండితవైభవంబున రాజ్యం బేలుచు
 నుండు. తద్దేశంబునకు మార్గవశంబునం బోయిన పురు
 షులను జేరం బిలిచి యందలియిందుముఖు లమృతమధు
 రాలాపంబుల.....
నాహ్లాదంబు పుట్టించి వశీకరించి యొక్కొక్కపురుషుని

తోఁ బెక్కండ్రు ననితలు.....
గ్రీడించుచుండ నొక్కమాసంబులో
 నాపురుషుండు.....పరలోకంబున
 కరుగు. వానితోఁగూడ రమించినయక్కాంత లందఱు
 నన్నిప్రవేశంబు సేయుదురు. అందొక్కయువతికి గర్భంబు
 నిలుచు, అది కనియెనేని యాఁడుఁబడుచుం గాంచుఁ గాని
 పుత్రునిం గాంచదు. ఇది యాదేశంబునందలి నడవడి.
 జనమేజయన రేంద్రా! విజయభుజ విక్రమరక్షితం బైన
 యశ్వరత్నం బవ్వీటినమీపంబునకుంజని పచ్చిక మేయుచు
 నుండునెడఁ గఱినకకనుబొమ్మలవంకలకుఁ గొంకిన చందం
 బున గుడునువడం దిగించినసింగాణివిండ్లును, గలికిచూపుల
 కలికి వెనుక దాఁగినవితంబున నంపనాదులలోనం బొదలుల
 కోరికోలలును, నట్టునగబ్బిగుబ్బలు గనుంగొని భ్రమ
 పడినచందంబున బిఱబిఱఁ దిరుగుచక్రంబులును, బెడంగుజ
 డలయందంబునకు వణంకెడు చందంబునఁ దళతళ మని
 కత్తులు మెఱయ వీరశృంగారరసంబు లంగనానూపంబు గైకొ
 న్నకైవడి వీఁక మీఱురాకేందుముఖులు తేజీలు దువాచింపు
 చుఁ గోకిల లొక్కుమ్మడిఁ గాకలీస్వనంబు లొనరించుకరణి
 వీరాలాపంబులు నార్పులు నట్టహాసంబులు పంతంబులు
 మెఱయం బొరు దీరుటయు నందొక్కకుందరదన గుఱ్ఱంబు
 మీటి యధ్వరహరిం బట్టికొని నచ్చి తమయేలికసానిసమ్ము
 ఖంబున (1) నిలిపి రాజరాజేశ్వరీ! యీహయంబు ధర్మజునిచే

విడువఁబడినది. హయరక్షణార్థంబుగాఁ బరాక్రమోపార్జనం జగు నర్జునుండు చనుదెంచి యున్నవాఁడని పలుకరించిన, నయ్యంగనాచుణి బంగరుగంగులం దుఱంగలించు తురంగశాలలోనఁ గట్టుటకు నియమించి, యంతరంగంబున సంతయు సంతసం బెసంగ 'నేటితో నాకోరికలు నెఱవేఱె. సుఖంబులు సమకూరె. సందియంబు లేదు. ఇందుకొటకా పురందరనందనుం డిచ్చటికి వచ్చు?.....

.....ఇది మొదలనుదినంబును.....వానితోడఁ గూడెద. నాపాల్పిదైనంబులకొ వేడెద' నని యెడవీడని కోరికలు పొడను, నప్పడఁతుక పదినన్నియ బంగారునకు మెఱుంగుపెట్టినహారంగునఁ బైగోజవావిదికిఁ బువ్వుదావి గట్టినరీతిఁ జిన్నారిజాబిల్లిమీఁద సుధారసంబు చిలికించిన విధంబున రంగైనయంగంబున శృంగారింసఁ దొడంగి, యంగజునిచక్రంబులం బోలెఁ దళుకుతళుక్కునఁ జెక్కులఁ గుల్లు కళ్ళురతనంబులకమ్మలు పెట్టి, చివురాకుఁగెమ్మోవి కెంపుల సొంపు మీఱునుపాణిముత్యపుముంగర ధరియించి, వింత వింతముఱుకంతసరములు కంటెయు నేవళంబును ముత్యాల దండలు సందిటికడెంబులు ప్రత్తికాయతాయెతులు కంకణంబులు రవలగాజులు కడెంబులు మొలనూలు నొడ్డా

ణంబు నందెలు పాదగంబులు పాదసరములు మెట్టెలుఁ
 బిల్లాణులు వీరముద్రికలు మొదలగునానావిధభూషణం
 బులఁ గైవేసి, తనయనురాగరసంబు వెల్లువ గట్టెనో? యన నం
 దం బగుచందురకావిపావడపైఁ దన (మనో) మాలిన్యంబు
 వెలి కుటికినతెఱంగున మన్వంపుఁ జున్వ నిన్వటిల్లు గాయం
 చయంచుల మించుపైతాణిదున్వటంబు గట్టి, మట్టుమీఱిన
 మదనానలంబుతన్నజుట్టికొనిన తెఱంగున నిండు తగటి
 అవిక కుంకుమపూతపొంకంపుసిబ్బెంపుగుబ్బలగుబ్బు మీఱ
 నిండుముస్తీదు చేసి, చిలుక తేజనజీరుని తేజ తెఱంగునఁ గను
 పట్టుచురకతంపుఁబిడెంపు బాఁకు చేపట్టి, విరవాజనరుల
 తావియుఁ బైగోజవాజిపట్టెలవాసనయు దిక్కులగుమ్ము
 గుచ్చునిక్రచ్చు గిలుకుపావలు మెట్టి, నెమ్మిమై మేఘమండ
 లంబు వెలువడుక్రొక్కారుమెఱుంగు తీవియంబోలె నంతి
 పురంబు వెలునడి యాప్త లైనచెలికత్తెలు వెంట రా బం
 గరుగు....చ్చలం బోలునండజయానలు దండలం జేరి
 కైదండ లొసంగ, నవరత్నఖచితం బగుబంగరు బెత్తంబుల
 మొత్తంబులు చెలంగఁ, గటికవారలు 'రాజరాజేశ్వరీ! రాజ
 పరమేశ్వరీ! అష్టదిగ్రాజమనోభయంకరీ! కేరళదేశాధీశ్వరీ!
 స్వామినీ! పరాకు, హెచ్చరిక, జతను, సావధానత' అని హె
 చ్చరికలు దెలుప, నల్లనల్లన వచ్చి డాలు మీఱుపగడాలకం
 బంబులు దారవజ్రంబులబోదెలు జీవదంతంపుదంతెలు, ఈ
 శంపునీశంపుదూలంబులు కెంపుటోడుబిల్బలవైకపుడంబును

నానారత్నవిచిత్రంబులు బాలభానుప్రభాభాసమానంబులు
 గగనలక్ష్మీనివాసంబులు నైనతమ్మిరేకులఁ బాలుపొందుకనక
 కలశంబుల విలసిల్లుద్వారంబులును జంద్రకాంతమయంబు
 లైనవజ్రచుణిమయగజరాజశోభితంబు లైనపార్శ్వంబులం
 గనుపట్టుసోపానంబులు హెచ్చురతులసచ్చరాదిన్నెయుఁ గల
 శంబులు తుండంబులఁ గైకొని యభిషేకంబు లొనర్చుదార
 వజ్రంపుటేనుంగు లిరుగడలం గడలుకొన మూర్తీభవించిన
 సామ్రాజ్యలక్ష్మీవలె నొప్పుచు లక్ష్మీవిగ్రహంబులం బాలు
 పొందుద్వారదేశంబులం గలిగి జాళువాసరిగకుట్టుపని హరు
 వుల ప్రతినులం బ్రతి లేనితెరలును, క్రొత్తముతైంబుల
 జల్లులమేలుకట్లును, నెమిలితెక్కల ఛాయలం బ్రతిక్షణం
 బును వింత లైనకాంతులు మంతు మీఱ రత్నగర్భ యైన
 పుడమి కన్నకరణి నున్నతివాసుల నొప్పుచు సుధర్మాస్థానంబు
 కరణిఁ బ్రభాశోభితం బైనవాటంబును, ప్రభావిజితమేరుకూ
 టంబును నగుకొలువుకూటంబున.... బాలభానుకిరణంబుల
 తో వాదంబులు సేయువాదంబులును, బసిఁడిగట్టు పైతృట్టు
 వలెఁ గనుపట్టువిస్తారంబును గలిగి.... గోమేధికపుష్కరాగమ
 రకతముక్తాప్రముఖనిఖిలరత్నవిరాజితంబై గ్రహనక్షత్రనికర
 తారకానికరకోరకితం బైనయాకసంబుతెఱంగున (రమ్యంబు)
 ను నఖిలనురాసురపూజితంబు నైనసింహాసనంబునం గూ
 ర్చుండి సామదానభేదదండచతురోపాయలగుమందయానలు
 సందడించి కొలువ నొక్కచక్కఁ జక్కెరబొమ్మలు చక్కెరయు

క్లృతకన్య మిక్కుటం జైనచౌకాటంబులు నైనదండకతా
రానలీప్రముఖప్రబంధంబులు విన్నపంబు సేయ మఱియొక్క
దిక్కున రాకేందువదనలు మీమాంసావ్యాకరణాదిశాస్త్రం
బు లనర్గళప్రవాహంబులు గా నుపన్యసింప, వేటొక్క
చాయఁ బల్లవాధరలు బ్రహ్మాండపురాణంబు విష్ణుపురా
ణంబు పద్మపురాణంబు మొద లగునష్టాదశపురాణంబుల
కథలు వినిపింప, మఱొక్క దిక్కున నీలవేణులు చిత్తరుబొమ్మ
లనలె శిరఃకంఠంబు సేయుచు జంత్రగాత్రంబులతాయి గీత
ప్రబంధంబులు ఘననయదేశీయంబులు వినికిసేయ నొక
వంక మకరాంకవిజయపతాకలం బోలె రంభోర్వశీమేనకా
దుల నెంత లేదనుబిరుదుపాత్రలు చర్చరి చారి మొద లగు
పదియాఱునాట్యంబులు, నభినయంబులు గనుఁగొనిపింప
నొక్క ప్రదేశంబునఁ గలకంఠకంఠులు పరిహాసంబులు వినో
దంబులు గాఁ బ్రసంగంబులు సేయ నిరువంకల రవలకంక
ణంబులు ఘల్లుఘల్లునఁ బంకజాక్షులు కనకదండమండితంబు
లైనధవళచామరంబులు వీవఁ గత్తి కేడెంబు సురిచి కటారి
సిడెము వంకి పట్టనబొణముసలముద్గరభిందిపాలములు బరిచి
నేజా మొద లగుముప్పుదిరెం డాయుధంబులును గుంచె
కాళంజయుఁ జేయిపావడ యడపంబును గింటి సురటి యు
నిలువుటద్దంబులు మొద లగుమహారాజచిహ్నంబులఁ బూని
యూడిగంపుఁ జెలువ లూడిగంబులు సేయ సాక్షాత్కరించిన
వీరమోహినిచందంబున నిండోలగంబున నుండె.* (2)

(1) (2) నడుమనున్న గ్రంథ మొక్క ప్రతిలో మాత్రమే యున్నది.

అంతః గుంతీసుతమధ్యముండు కాంతాజనులు మఘ
వాజిం గొనిపోయి రని చారులు పలుకరించిన నవ్వీ తగిన
రాయ బారులం బనిచి గుట్టంబు విడువు మని మందలించిన
యెడ, నమ్మండలేశ్వరి ముఖచంద్రమండలంబున వెన్నెల
యునుంబోలె మందహాసంబు గందళింపఁ “గిరీటి మేటివీరుం
డని వింటిమి. అతనిరణకలాకౌశలంబు పరీక్షింపకయె
కవ్వడిం గడవ నీయము. నే నిదె సమరసన్నాహంబుగా
నరుగుదెంచెద. పార్థుని రమ్మనుండు. పొం” డని బహుమా
నంబులు చేసి పంపిన, నియోగులు వేగంబె యరుగుదెంచి
యవ్వీజయునకు వివరించిరి. అంతః దురంగమాతంగశతాం
గవీరభటమహార్భటీనమేతంబుగాఁ బ్రమీల మోహరించి

—* ప్రమీలావిజయాలయుద్ధము. *—

రథచక్రఘోషంబును గేతనపటాత్కారంబును గార్తుకజ్వ
నాదంబును లలితమధురసింహనాదంబును భూసభోఽంతరం
బు దీటుకొన శతమఖతనయునిం గాంచి తనకులుకుఁజూపు
లంబోనివాలుతూపులు వింట సంధించి రథరథ్యకేతనసమే
తంబుగా నిండుటయుఁ, బార్థుండును నంగనతోడికయ్యంబు
నకు రోయుచుఁ దీఱనికతంబున మూఁడువాఁడితూపులు
సంధించి యేయుటయు, నది తోడనే ఖండించి తీవ్రముఖంబు
లైనశిలీముఖంబులచే దశదిశాముఖంబులు గప్పి తక్కినబో
టులు ఘోటకంబులు మీటి సామజంబులఁ బురికొల్పి రథం
బులం దోలి చిలుకుటమ్ములచే గ్రుచ్చియు నీఁటెలం బొడి

చియుఁ బట్టనంబుల నఱికియు శూలమ్ములం శ్రుమ్మియు
వంకులం జిమ్మియు జముదాళ్లం బొడిచియు గవల నడిచియు
ముసలంబుల మోఁదియు ముగ్ధరంబులఁ జిదిమియుఁ గిరుసు
కత్తుల విదళించియుఁ జఱుతకడ్డియలం గొట్టియుఁ దార
సిల్లిన నయ్యిరువాఁగును బూర్వపశ్చిమసముద్రంబులవలెం
దాఁకి తుములంబుగా సమరంబు గావించు నెడఁ, బ్రమిల
యింద్రనందనుం జూచి “కిరీటీ! నుమ్ము నీబోఁటికిం గెలువఁ
గూడదు. నీకె కాదు. అనిమిషసిద్ధసాధ్యగరుడోరగాదు
లేనియు నన్ను గెలువలేరు. నీకు గుఱ్ఱంబు గావలయునేని
దురభిమానంబు మాని ప్రియంబున నన్ను వరియించిన

—* ప్రమిల యన్బును మోహించుట. *

హయంబు నిత్తుం గాక లేక యన్న నిన్నుం బోనిత్తునే?
నీయగ్రజం దైనయుధిష్ఠిరుండు సోమపానంబు సేయ నిమ్ము.
నీవు నాయథరామృతపానంబు సేయుము. అతండుకురుదే
శం బేల నిమ్ము. నీవు నా....దేశం బేలుము. ఈదేశంబునకు
నీవె యొడయఁడ నయ్యెదవు.” అనిన ధనంజయుండు దరహా
సంబు నెమ్మొగమ్మునం గనుపట్ట “జన్వనీ!.....
నిన్నుం గూడిననరుండు మాసమాత్రంబునఁ బంచత్వంబు
నొంది యథోగతికిం జను. అంతట యువతిమండలం బేలు
వాఁ డెవ్వండు? ధర్మజునకు మరల హయంబు సేర్పువా రెవ్వ
రు?” అనినం బ్రమిల వాలారుమెఱుంగుఁజూపులం జూచు
చు “నీవు దైవయోగంబున మాదేశంబునకు వచ్చినవాఁడవు.

ఇంక నెచ్చటికిఁ బోనం గలవు? ఎట్లమున నీప్రాణంబు లపహరింపక మాన. నానుహోగ్ర బాణంబులచే నీమేను జల్లెడ స్త్రంతలుగా గాయంబులం బడి వేరనం బొగలుచు నృథా ప్రాణంబు లప్పుగింప నేల? అనినఁ గన్నులుఁ గెంపు నింపుచు నిలిచిపతివంశనుండు నారి నాజమ్ములు సంధించి యేసివ, నవ్వెలాసిని యన్నియ నారసమ్ములు వానిని సూపణం జేసి వెండియు నేడువాఁడీ బాణంబులు మేనం గీలించి మఱియు వేలకొలంది తూపులనాన గురిసిన, సురపతితనూభవుండు నమ్మోహనాంగిపై నమ్మోహనాస్త్రంబు వింట సంధించిన నవ్వాలుఁగింటి యయ్యస్త్రంబుతోడఁ గూడ గాండీనగుణంబు ఖండించిన, సరుండు కోదంశంబున నేటొండు నారిం గూర్చి యిన్నారెం బరమాన్నక మాన నని కట్టలుకం గనుబొమ ముడిపాటు గదియించుటయు, నాకాశవాణి “అర్జునా! నిర్జనుల కైన దీనిం గెలువ శక్యంబు గాదు. నీవు పదివేలయేడలు పోరినం జయంబు చేకూరదు. రిత్తయాయాసం బేమిటికి? ఒక్కనాటిరాత్రి దీని.....ధనియించి హయంబు గొని యభేచ్ఛంబుగాఁ” జను మనిన నర్జునుండు

—* ప్రభు! దుష్టుల నందఱులను గొనిపోవుట. *

నవ్వులు పిల్లుల నరచంబున మునుచుటయు నయ్యంగన యతి త్వరితంబుగా నచ్చి యొలింగనంబు నేసి పుగంబునకుం దోడుక పోయి యంతపునెందున ఒంగుచుండకటింటం బువ్వులు పాన్పున.....లేలానినోదంబునం ప్రస్తుగడపి మఱునాఁడు

మత్తమాతంగతురంగ మణిభూషణావళులతోడం గూడ మఖ
వాజి నర్పించి మ్రొక్కుటయు నయ్యర్జునుండు సాదరం
బుగా వీడ్కొని చనియె. అని చెప్పి మఱియు జైమినిమునీం
ద్రుండు జనమేజయన రేంద్రునిం గనుంగొని యిట్లనియె.

—* పృథ్వీదేశసృష్టాంతము. *—

తదనంతరంబ యత్తురంగంబు పృథ్వీదేశంబునకుం జని
యె. అందలివిశేషంబులు వినుము. అచ్చటి మానవపశు
పక్షిపృథ్వీసంఘంబులు ప్రాతఃకాలంబునం బుట్టి తోడనే
యావనంబు నొంది మధ్యాహ్నకాలంబునం గాఁపురంబు
నేసి సాయంకాలంబున మరణంబు నొందు. అనుదినంబు
నివ్వధంబున జననమరణంబు లొందుచునుండు. ఇది యద్దే
శాచారంబు. పార్థం డవ్వీశేషంబులు గని యచ్చెరు వొం
దుచుఁ బోవు నెడ స్వకర్తానుసూపంబుగాఁ బుట్టిన యేకపా
దులు ద్విపాదులు త్రిపాదులు ననేకపాదులు వికటపాదులు
నైనజనులును, గుండేలు, ఎద్దు, ఎలుఁగు, వారనంబు, ఏనుఁ
గు, జింక, గుఱ్ఱంబు, పంది, పశువు, పులి, మార్జాలము
మొదలగు జంతువులనలెం గనుపట్టి ముఖంబులు గలిగిన
ప్రజలును, ఒంటికొమ్ము రెండుకొమ్ములు మూడుకొమ్ములు
నాలుగుకొమ్ములు వంకరకొమ్ములు నిడుదకొమ్ములు గలిగిన
మానవులును గూబ కోకిల ఎండ్రకాయ మొదలగువాని
వలె వికృతంబులు కపిలవర్ణంబులు విషమంబులు నైనకన్ను
లం గనుపట్టు జనులునుం గలిగి వింతవింత లైనదేశంబు లతి

క్రమించి పోవుచు నత్తురంగం బగ్రభాగంబునఁ బిశాచని
 శాచరశాకినీడాకినీబేతాళాదుల కాలయంబును సింహ శర
 భశాహ్వలగండభేరుండవేదంక్షగండకశశవరాహాది నానా
 మృగసమూహంబులకు శరణ్యం బైనయరణ్యంబు ప్రవే
 శించె. అందుఁ బాపంబులు కాఁపురము సేయతావును
 నశుభంబుల కాలయంబును జనలోకభయంకరంబు నగు
 దనుజపురం బొక్కటి గలదు. అప్పట్టణంబున మూఁడుకోట్ల
 దానవులు పార్శ్వంబులం గొలువ నిర్దయచిత్తుండును దం
 ష్ట్రాకరాశవదనుండును సూరకర్తుండును గీలునకుఁ బదివేల
 దిగ్గజంబుల నత్తువుగలవాఁడును భీషణాకారుండును నైన
 బకాసురతనయుండు భీషణుం డనునామధేయంబు గల
 వాఁడు రా జై యుండు. తత్సమీపంబునం దొక్కపర్వత
 గుహలోఁ బ్రాణిహింసాదీక్షితుండును భీషణాసురునకుఁ
 బురోహితుఁడును నైనబ్రహ్మరాక్షసుం డుండు. వాఁడు
 నిడుద లైనప్రేవులజందెంబులును నెత్తుటిపట్టెవర్ణసములును
 గపాలజపమాలికయుఁ బచ్చిచర్మం బనియెడి కాషాయవస్త్రం
 బును నేనుంగుతలకమండలువును గర్ణపవిత్రంబులును వెన్నె
 ముకయూతకోలయుం గలిగి మేదోహోత యనునామధే
 యంబున వర్తించువాఁడు నర్జునుని యశ్వమేధాశ్వంబు
 వచ్చుటంజూచి భీషణాసురునిచెంగటికి నచ్చి దీవించి యి
 ట్లని విన్నవించె. “దానవేంద్రా! మీతండ్రి యగుబకా
 సురుని బలాతిశయంబున భీముఁడు చంపె. వానితమ్ముం

డగునర్జునుం డశ్వమేధాశ్వంబు నెంబడి మనవీటిచెంగటికి వచ్చె. తండ్రినిజంపినపగ దీర్చికొనుట కిదియే సమయంబు. నీవు నరమేధం బనుయాగంబుసేయుము. నేనౌద్ధాత్రంబు ననరించెద. నేజేయువ్రతంబులు వినుము. ఆషాఢమాసంబునఁ బార్థమాసియందు సన్యాసుల రక్తంబు లనుజలంబులే యాహారంబుగాఁ జనంబుసేసితి. శ్రావణమాసంబున విధవలం దలదీయకయే పండుటకులకరణి మ్రొంగి వ్రతంబు నలిపితి. భాద్రపదమాసంబునఁ బాశుపత వ్రతదీక్షాపరుల గుండెకాయలు కంఠమూలఫలంబులం బోలె నశనంబు సేయుచు నియమంబు నెఱవేర్చితి. ఆశ్వయుజమాసంబున బ్రహ్మచారులను ఫలాహారంబు సేయుచు నిష్ఠాసమన్వితుడనై యుంటిని. ఇవిధంబునఁ జాతుర్తాస్యవ్రతంబు నలిపి కార్తిక మాసంబునఁ గన్నియల భక్షించిపారణసేసితి. ఈపురంబునఁ బెక్కండ్రు బ్రహ్మరాక్షసులు గలరు. వార లిత్తెఱంగున నియమంబు నడుపం జాలరు. పుణ్యకాలంబు వీటింబుత్తురు. అది యట్లుండె నిష్ఠుడు బ్రహ్మరాక్షససహస్రభోజనంబుసేయ సంకల్పించి నరునిబలంబుల నెల్లదారవోయుము. అనిన విని భీషణుండు కొద్దిగా నవ్వచు నీకుం గానల సినభోజనం బెద్ది. ఏమాత్రంబు భక్షింపఁ జాలుదువు. తెలియం బలుకు” మనియె.

తననంతరంబ యాబ్రహ్మరాక్షసుండు బలపరాక్రమవంతు లున్నతాకారు లాజానుబాహులును మూర్ధాభిషి.

క్తులునైన రాజకుమారుల వేయిమందిని గజతురగవీరయోధుల తలమెదల్లు కూరలుగా మెసవంగలవాడ నింతమాత్రంబు దయసేయవలయు ననిన దనుజనాయకుండు నవ్విచేతం జేయప్పలించి “బ్రహ్మరాక్షసోత్తమా! ప్రాణిహింసాయజ్ఞంబు నేఁ జేయం బూనితి. తగినయాగోపకరణంబులు సంపాదింపుము. పొ” మ్మని యనిపి భూమి గ్రక్కవల దిక్కులు పిక్కటిల్లి రణభేరిచఱవం బనిచి హలంకారాట్టహాససింహనాదభుజాస్ఫూలనభేరిభాంకారభయంకరంబుగా నాప్తబలంబులతోఁ బురంబు వెలువడి శాత్రువశోషణం జైనభీషణుండు భండనంబునకుం గడంగునప్పుడు జగడంబు సూచువేడుక మీఱ పొలదిండిపడంతులు బంతులుగా వెడలిరెండుయోజనంబులు మూడుయోజనంబులు నాల్గుయోజనంబులు నిడివి యైనచన్నులును, దావాగ్నిదగ్ధంబు లైనకొండచఱులంబోలె భీకరంబు లగు మొగంబులును, బ్రళయకాలమేఘమాలికలం బోనియాకారంబులునుం గలిగి భువనభయంకరంబుగా ముచ్చట లాడుచు నచ్చి పర్వతశిఖరంబులెక్కి పాండవసైన్యంబుఁ జూచి యర్జునురథధ్వజంబున మంతుమెఱయు హనుమంతునిం జూచి “వీఁడుగదా తోఁకచిచ్చున లంక నివుఱు సేసినమర్కటంబు. సప్తమంత్రికుమారులఁ బంచసేనాగ్రగుల జంబుమాలి నక్షయకుమారుని మారిమసంగినక్రొత్తి. వీఁ డేమిటి కీడ నచ్చినాఁడు? వీఁడు దానవులవేరువిత్తు” అని కలంగంబడు సమయంబున నొక్కబలు

రక్కసి వారల నోడకుం డనిభయంబు దీర్చి తానొక్కతె
యు నాకసంబున కెగసి నల్లమబ్బుకరణి మైపెంచి హుంక
రింపుచు వేడెంబులువాటుటయు మూడుయోజనంబుల
నిడివి యైనదానిచన్నులచేతం గొట్టువడి యడ్డునునైన్యం
బులు దైన్యంబునొందె; నంతఁ దక్కినరాక్షసవనితలు నవ్వి
ధంబున నె కుచతాడనంబులఁ జతురంగబలంబులం గీ టడం
గించుటయుఁ గేతనస్థితుం డైన వాయుపుత్రుండు మహాగ్ర
కోపంబున గర్జించి వాలంబు పెంచి వారలకంతంబులు బిగి
యించి పర్వతశిఖరంబులం గొట్టియుఁ బయోరాశిలోన
వైచియుఁ బదిదిక్కులం ద్రిప్పి వైచియు ముష్టిఘాతంబుల
మోఁకాటిపోటుల మోఁచేతికుమ్ముల నఱచేతిపెట్టులఁ బెడ
చేతిదెబ్బలఁ జెంపకొట్టులఁ బాదఘాతంబులం గెడపి య
ద్దాననభామలం దెగటార్చుచునుండె.

—* అష్టమండు భీషణుం జంపుట. *—

అంత భీషణాసురుండు రథచక్రఘోషంబును ధను
ర్గుణరాసంబును దుందుభిధణంధణాత్కారంబులును రోదసీ
గహ్వరంబునం బ్రతిధ్వనులుసంపాదించ బిరుదకేతనప్రభలు
రవించుండలంబు గబళింప నమ రేంద్రనందనుం దాఁకుటయు
నుభయబలంబులు రథసంబుగాఁ దారసంబయ్యె; నప్పుడు
దానవేంద్రుం డింద్రనందనుమీఁద నైదుశరంబు లేయుట
యుఁ గిరీటి మూడుబాణంబులు నాటించె. అసుర యూ
లు తోమరంబు లడరించుటయు సురేంద్రనూనుం డయిదు

నారసంబులం గ్రుచ్చి యొక్కయర్థచంప్రబాణంబునఁ గో
దండంబు ఖండించిన, దైతేయుండు వేటొక్కకార్తుకంబు
సభ్యంబుగావించిన, సన్యపాచి దానిగుణంబుతోఁ ద్రుంచె.
రాత్రించుండు చక్రంబుం బ్రయోగించిన, నరుండు నడు
మన తునుమాడె. ఒకతనూభవుండు ఖడ్గంబు జడిపించిన,
ఒకవైరితమ్ముండు మొసలివాకొలందికి ఖండించె. భీషణుండు
భీకరశక్తి వైచుటయు, ఫల్గునుండు వానిం బదితునియలు
గావించె. రాక్షసేశ్వరుండు సర్వతం బై చనుడెంచిన, నరుండు
వజ్రాస్త్రంబేసె. పుణ్యజనుండు మహారణ్యం బై క్రమిస,
విస్వచ్ఛుండు చిచ్ఛుబాణం బేసె. క్రవ్యాదుండు నీల
జీమూతం బగుటయు, భీమానుజుండు వాయవాస్త్రం
బేసె. మఱియు నసుర సింహ శాద్దూల మృగ సృశ్చికాది
నూపంబులం జనుడెంచిన, ధనంజయుండు సయ్యోబాణంబు
లం జదిపె. అవ్వేశ నొక్కమునీంద్రుండు పార్థకడకుం జేరి
బహువిధంబు లగుకథాప్రసంగంబులు గార్యకలాపంబులం
బలుకుదు మోసంబు సేయం జూచిన, దానిం దానవమా
యగాఁ జెలిసి విజయుండు గపటమౌనిం బరిమార్చె. అంత
నప్పులదిండి గదానండంబు కేలం దైతొని కదియ వచ్చుట
యుఁ, బాండు తనూభవుండు గల్పగ్నికీలాకల్పంబును గనక
పుంఖవిరాజితంబును గంకసత్రవిచిత్రతంబును నగుబాణం
బొక్కటి యేర్పఱిచి, గాండీవంబు గుడునుపడం దిగిచి, యే
యుటయు వజ్రాయుధంబుచే ఖండితం బైన శైలశృంగంబు

కరణి దైత్యునిశిరంబు పుడిమిం గూలె. అవ్వధంబున దను
జుని వధియించి తత్పురంబునం గలసమస్తవస్తువులుఁ జేకొని
యవ్వలం బోవు నెడఁ, నయ్యశ్వంబు మణిపురంబుచాయకుం
జనియె.

అంతఁ బక్షరాగమణిమయాకారంబు లైనప్రాకారం
బులును బాతాళంబు నంటినయగడ్డలును నమరావతీ
పురంబున కంతటంతటం గనుపట్టుగోపురంబులును నింద్ర
సౌధం జైనవైజయంతంబుతోఁ బంతంబు లాడుసౌధంబు
లును నిజధర్మంబు దప్పనిచాతుర్వీర్యజనంబులును శత్రు
చమూభయంకరంబు లగుచతురంగబలంబులును వివిధ
వస్తుసమృద్ధంబు లైనయంగడివీడులును బల్లవకుసుమఫలభరి
తంబు లైనయారామంబులును నానావాద్యఘోషితంబు
లైనదేవాలయంబులును గలిగి, యలకాపురంబు నదలిం
చుచు నమరావతి నెదిరించుచు నతులితైశ్వర్యధుర్యంబును
నాశ్చర్యకరంబును బభ్రువాహనభుజాపరిపాలిశంబును నైన
మణిపురంబు గనుపట్టిన, నింద్రునిముద్దుపట్టి హంసధ్వజునిం
జూచి ముందఱిపట్టణం బెవ్వరి దనుటయు నతండు “భవదీయ
కుమారుండును బాలభానుసమాన తేజుండును నగుబభ్రు
వాహనుం డేలుపట్టణం బిది. వైరివీరనరపాలకులకంతంబు
లనియెడుకదళీకాండంబులకు అంపం బనం బ్రసిద్ధిగాంచి
బలపరాక్రమసంపన్నుం జైనయీకుమారునికి మానంటి
రాజులు వేవురు సహస్రహాటకభరితంబు లైనశకటంబులు

కానుకగా నిచ్చి పొడగన వత్తురు. నీవు తండ్రివని తాను
గుమారుం డనియు మేర దప్పక యితం డూర కున్న లెస్స
గాక యెదిరించి తురంగంబు పట్టించెనేని యెటువంటి వారి
కేనియు నెదిరింప శక్యంబుగాదు.” అనిపలుకు ననసరంబున,
సుబుద్ధి యనం బరఁగిన బభ్రువాహనుని సేనాపతి వేడుకగా
సర్వాశంబుగా వచ్చి మగుడునప్పు డత్తురంగంబు గాంచి
పట్టుకొని వచ్చె. అప్పుడు సామవేదమయం బైనబింబం
బునం గనుపట్టుచు నాదిత్యుండు సశ్చిమసముద్రంబునం
గ్రుంకె. పక్షు లంతరిక్షంబున వివిధనాదంబులుసేయుచు
గూండ్లుచేరం జనియె. తారకానికరంబు లింతంతటం దోఁచె.
దిగంతంబు లంతంతకుం గొంచెంబు లయ్యె. చీకటులు
వేకటు లయినకరణిం బెరిఁగె. ఇవ్విధంబున నర్కుం డస్త
మించు సమయంబున సుబుద్ధి పురంబునకు వచ్చె. కెంపు
గోడలు మగతాల నెలకట్లు పగడాలకంబంబులు దంతపుఁ
దలుపులు బంగారుసోపానంబులు ముత్యాలచూరుమొగ్గలు
కుండనంపుబొమ్మలు, చీనాంబరంబులమేలుకట్లు, నగరుసాం
ప్రాశిధూపంబులు గలిగి, పెంపొందుకొలుపుకూటంబున
మూర్ధాభిషిక్తు లైనమండలాధీశ్వరులు కొలువునకై సంద
డింప, రెండవయాఖండలుండునుంబలె బభ్రువాహనుండు
కనకరత్నమయంబు లైనకరదీపికాసహస్రంబులు పగలు
వత్తులు విచుత్తలంబు పట్టపగలింటికరణిం జేయ నిండ్లోల
గంబున నుండె.

ఆనమయంబున బంగరుపల్లంబులు పక్కెరలు మోముట్టు సింహపుండలాటంబు చామరంబులు కనకమయంబులైనకల్లెంబులుం గలిగి శకసింధ్వాపట్టకాంభోజాదిహయంబులం దెప్పించి కనుంగొనుచుండు నవనరంబున సుబుద్ధి భూజానికి మ్రొక్కి యత్తురంగమశ్రేష్ఠంబు కానుకగా నర్పించె. అవ్వభుండు దానియూకార రేఖలక్షణంబుల కాశ్చర్యంబు నొంది సమీపంబునకుఁ దెప్పించి మొగంబు నిమిరి లలాటంబునం గనుపట్టు కనకపట్టిక తీసి, రాజాధిరాజచరమేశ్వరాష్టది గ్రాజమనోభయంకర రాజమార్తాండుం ప్రేనయుధిస్థిరునిచే విసృష్టం బయ్యె. నిటలాక్షునెక్కటికయ్యంబునఁ గెలిచిన కిరీటి యిత్తురంగంబున కంగరక్షగాఁ జనుదెంచె. ధారుణి శూరులు గలరేని పట్టుదురుగాక. అనియెడుబిరుదుగ ద్యంబు చదువుకొని బభ్రువాహనుండు సుబుద్ధినిం జూచి సాదరంబుగా “మా పెద్దతండ్రియు నమానుషసరాక్రముండు నైనయుధిస్థిరుం డశ్వమేధంబు సేయ దీక్షించి విజయం జనుదెంచిన దీహయంబు. దీనికి మాతండ్రి సహాయంబుగానచ్చె. ముక్కంటి నొంటి పోట్లాటం గెలిచిన నెఱజోదు. ఇంద్రుని యర్థాసనం బెక్కినమహామహుండు. కాలకేయాది దానవులం గీటజంగించిన త్రైలోక్యమల్లుండు. చిత్రాంగ దానాయకుం డిచ్చటికి విజయంబు సేసె; ననిన నాభాగ్యం బెంతని వర్ణింతు! ప్రభాతకాలంబున మాతండ్రి సమ్ముఖంబునకుం బోనలయు. వలయు నస్తువ్రాతంబులు సమకూ

ర్షుము.” అని యానతిచ్చి మంత్రుల నిజనివాసంబుల కనిచి
 బ్రభ్రువాహనమహీకాంతుం డంతిపురంబునకుం జనియె.
 అంతః బ్రభాతకాలం బగుటయు, మణిపురాధీశ్వరుండు
 నిదుర మేల్కొంచి కాల్యకరణీయంబులు నిర్వర్తించి మణి
 భూషణాంబరగంధమాల్యాబంధకృతుండై సామంతమంత్రీపు
 రోహితదండనాయకులు గొలువ, శుభలక్షణవిరాజి క్షయన
 తేజ నెక్కి కంచుకులు సాహోనినాదంబుల హెచ్చరికలు
 దెలుపఁ, జారపురంద్రీనివహంబులు గునుమాక్షతలు సల్ల,
 వందిమాగధవైతాళికులు పాతకులు బిరుదుగద్యంబులం
 గైవారంబులు సేయ, శంఖ భేరీమృదంగ బిరుద కాహళంబు
 లులియఁ, జతురంగవాహినీసరిస్పతుం డై మేరుశైలంబు కైలా
 సగిరియుఁ, బెల్లగించి తేనిమాత్రంబెకాని యంతకంటె
 దక్కువకాని బంగారు వెండి రాసులును, మలయశైలంబు
 తేనిదోషంబకాని యంతకంటె గణనకు మించిన గంధ
 సారంబులును, గంధమానసగిరి తేలేదనినమాత్రంబె కాని
 యంతకుఁ గడమలేని కప్పురంపుఁ బాతకలును, రోహిణి
 చలంబు తేకున్న మాత్రమె కాని యంతకంటె వెలితినడని
 రత్ననికరంబులును, వంద్రీకిం గానుకలు బెచ్చె. మేలుమేలుని
 సకలరాజులం గొనియాడ బ్రభ్రువాహనుం డధ్వరాశ్వంబు
 గొనుచు వచ్చి యెక్కినగుఱ్ఱంబు డిగ్గి వివ్వచ్చుచెంతకుఁజేరి,
 శ్రొత్తముత్తియంబులు పాదంబులవయిం బోసి సాష్టాంగ
 దండస్రణామంబుసేసి నిన్న తప్పివంబుగా మావాఁడు హ

యంబుఁ బట్టితెచ్చె; నీయపరాధంబు సహింపుము. బిడ్డ
లెంత నేరక నడిచినం దంక్రికి సహించు టుచితంబెకద.
అని వెండియుఁ బాదంబులపయిం బడియె.

అంతఁ బాండవమధ్యముండు గంగానదీశాసంబునలన
విసరీతకాలం బగుటంజేసి బుద్ధిభ్రంశంబు నొంది యాగ్ర
హంబుడుపలేక రత్నమయం బగునతని కిరీటంబు వీడినడం
దన్నుటయు నందలిరాజులందఱు నాహాకారంబులు చేసిరి.
అప్పుడు బభ్రువాహనుండు మొగంబున వికారంబు నొందక
చేతులు గట్టుక యూరకున్న సాత్యకి తనయునిం గృపజూడు
మనియె. కర్ణనందనుం డింత కోపంబేమిటి కనియె. హంస
కేతనుం డింతగర్విం బేమిటి కనియె. నీలధ్వజుం డింక నైన
మన్నింపు మనియె. ప్రద్యుమ్నుం డిది యేమి రిత్తగొడన
లనియె. కృతస్తర్శ యిది తగవు గా నపక్తీర్తి యనియె. అను
సాల్వం డయ్యుక్తం బనియె. యకావనాశ్వం డీచందంబు
నీనంటివాని కర్పంబు గా ననియె. తక్కినరాజు లందఱు వేన
వేలభంగుల విన్నవించినఁ బాంధుం డంతకంతకు నగ్గలం బగు
కోపంబునఁ జుటచుట జూచుచు “నోరి పందా! ముందఱు
బఱ తెంచు గుఱ్ఱంబు వట్టికొని యాపిలుందన వచ్చునీదళం
బులం గనుంగొని ప్రాణభీతిచే గుండులనునకుం బ్రాలు
మాలి కాల్లమిందం బడియెదవు. నీవు నాకు జనియించుట
కల్ల. చి త్రాంగదావధూటికిం గోమటివానికిం బుట్టినవాఁ
డవు. నా కెదురుగా నుండక పొమ్మనిన నారాచకొన ముందు

పొక్కిపడుచు నన్ను నే నున్న నేమి నేనినం గొఱంత
 లేదు. పరమపతివ్రతాతిలకంబును సీతాసమానచారిశ్రయు
 నుభయకులపవిత్రయు నైనమాతల్లిని దూషించితివి గావున
 నే వినం జాల; నీ వేమి నేతువు, నావినయం బింతకుఁ
 దెచ్చె; బెక్కు మాట వేమిటికి? ఎక్కటిపోరి న్న జయించె
 దో. దళంబులు సహాయంబుగాఁ గొని పోరెదో. ఆయత్తమ్ము
 గమ్ము, లెమ్ము. నేను క్షత్రియకుమారుండ నగుటయు, నైశ్య
 పుత్రుండ నగుటయుఁ, జూచెదవు. అని తెచ్చిన కానుకలు
 పురంబునకు నుగుడ ననిచి, యశ్వంబు లాయంబునకుం గొని
 పొమ్మని మొగంబున గంటు వెట్టుకొని గిలుక్కున నురలి
 రెండుగడియలదూరం బుచ్చలికిం జని, నుబుద్ధి యనుసేనా
 పతిం జూచి సైన్యబుల నొక్కముఖంబుగా మోహరింపం
 జేయు మనుటయు, సైన్యపతియుఁ గనకకింకిణిగుటికా కేతన
 పతాకాలంకృతంబు లైనయేడుకోటులరథంబులును, గీలు
 మదంబునం బొదలు భద్రగజంబు లర్బుదంబులును, జటుల
 ధాటీనిరాఘాటంబులును, మనోహరంబులును నైఝిల్లగుట్టం
 బులు రెండర్బుదంబులును, సమరకర్కశులు బాహుబలధురీ
 ణులు నైనవీరభటులు మూడర్బుదంబులును, గ్రందుకొనఁ
 గాలచక్రాశ్రాగంబును నాహవభయంకరంబును నగుమోహ
 రంబు సంఘటించె. అప్పుడు కపి కేశననునిచాలికిం దోచు
 ధూమకేతువందంబున నీలమణివంశమంశితం లైనమహార
 థపిష్ఠుని గనకమయనిర్వక్రంబు లైనచక్రంబులును దిర

స్మృతవజ్రాయుధంబు తైనయాయుధంబులును మరకతమణి నిభాంగంబు తైనతురంగంబులునుం గలిగి సఫలితమనో రథం తైనరథంబు నెక్కి బభ్రువాహనుండు బాణబాణాసన తూణీరకరవాల ఘటకకవచతలత్రాణశిరస్తానిణంబులు మెఱయ భద్రగజంబులమీఁదం గమకించు సింగంపుఁగొదమఁజెఱంగున నెదురుగా మోహరించి నిలిచె.

తదనంతరంబ యుభయబలంబు లొండొరులం దా ర్కొని పూర్వపశ్చిమసముద్రంబులతెఱంగున నేనుంగు లేనుంగు లశ్వంబు లశ్వంబులును రథంబులు రథంబులు కాల్యంట్లు కాలుబంట్లును సేనాపతులు సేనాపతులును దొరలు దొరలునుం గాఁ దలపడి నెత్తురుటేఱులు మాంస పర్వతంబులు మేదోమస్తిష్కపంకంబునుం గలుగునట్లుగా ఖడ్గాఖడ్గి దండాదండి బాహుబాహి కచాకచి యుం గాఁ బెనంగునెడ బభ్రువాహనుండు తేరు కటయం దోలించి క్రీడి నుద్దేశించి “తండ్రివి గావున వందనంబు సేసెద. నేను వచ్చినయెడ మేర మీఁతినమాట లాడితివి. నాపరాక్రమంబు చూడం గోరి యవ్విధంబునఁ బలికిన నేమి. నీతలంపు నెఱవేర్చెద. ఇంక శంకింపఁ బని లేదు. కార్త్యకంబుఁ గైకొనుము. నీవు గురుండవు గావున మున్నగు బాణంబులు నాపయిం బ్రయోగించుము.” అని పలుకు నవసరమున ననుసాల్పిం డక్కుమారు నెదిరించి కార్త్యకంబు గుడు నుపడం దిగిచి తొమ్మిదియమ్ములు నిగిడించుటయు ముది సర

కుగౌనక చిత్రాంగదానందనుండు చిలుకతెక్కలు గీలు
 కొలిపిన వాలికలకోరికోలలు నూలు ప్రయోగించిన, వాఁ
 డవి నడిత్రోవ నేతునియలు గావించి శతసహస్రసంఖ్యాకంబు
 లగుకంకపత్రంబు లేసె. ఈచందంబున సింహవిక్రము
 తైసయయ్యిరువురు శిలీముఖనఖంబుల మేనులం గ్రుచ్చుచుఁ
 బూచిన మోదుగుల తెఱంగున దురంబు సేయునవసరంబునఁ
 బాండుపౌత్రుండు నాలుగునారాచంబుల నశ్వంబులను
 నయిదుప్రదరంబుల సారథిశిరోధియు నేడువాఁడతూపులఁ
 గార్తుకంబును నెనిమిదివిశిఖంబుల రథంబునుం దుత్తుమురు
 గావించిన, ననుసాల్వండు నూతనశతాంగాహుండును
 సజ్జీకృతకార్తుకుండు నై చండకాండంబులం బాండుపౌత్రు
 నిం దూలించుటయు, నతండు రోషావేశంబున శస్త్రవర్షం
 బులు గురిసి క్రన్తుట విరభునిం గావించిన, ననుసాల్వండు
 గద కరంబునం గైకొని యెదురుగా నడిచినఁ, దొమ్మిదిచిలుకు
 టమ్ము లురంబున నాటించిన, నతండు రిమ్ము వట్టి భూతల
 మ్మున వ్రాలె. అంతఁ బ్రద్యుమ్నండు విద్యుల్లతాసంకాశం
 బైన బాణాసనంబు మండలాకారంబుగాఁ దిగిచి ప్రదరవర్షం
 బులు గురియుచు ననుసాల్వనకుం బ్రాప్తై యెదిరించిన,
 బభ్రువాహనుండు బాహువిజృంభణంబున లక్షలకొలందు
 లగుతీక్షణబాణంబులు ప్రయోగించిన, శ్రీకృష్ణకుమారుం
 డనంగుం డనుపేరు యథార్థంబుగా నానరింపంబడి యేదు
 వెరిగినచందంబునం గనునట్టి సమగ్రవ్యాపారంబులు మఱచి

ముందు వెనుక దోచక తిరుగుడుపడుచు నుండుసమయం
 బునఁ బౌర్ణమిమాసండు చతురంగబలంబులం గసిమసంగు
 టయుఁ, బ్రద్యుమ్నండు గొంతతడవునకుం డెలివిఁజెంది
 బభ్రువాహనుదేహంబును దనయట్ల శరమయంబు గా
 వించి యతనిస్సైన్యంబులలోనం జొచ్చి, కఠోరంబులును
 గాలదండోపమానంబులును గనకపుంఖపుంఖతంబులును
 నైనకాంశంబు లకాండప్రళయజలధరంబుగతం గురిసిన,
 మ్రుగ్గుమదావళంబులును, బడుమావతులును, గెడయురౌతు
 లును, దన్నుకొనుగుఱ్ఱంబులును, నటనటలైన యరదంబు
 లును, జచ్చినరథికసారథులును, బొలిసినవీరయోధులును,
 దుమురు లైనచక్రగదాకుంతతోమరముసలమునగ్గరపట్టసాది
 సాధనంబులును, జినిఁగినమైమఱువులును, ఛిద్రంబు లైన
 శిరస్త్రాణంబులును, బొడి యైనచిందములును గాలికిం బోవు
 చామరంబులును, జూర్ణంబు లైనభూషణంబులునుం గలిగి
 మృత్యువిహారస్థానంబునుం బోలె రణాంగణంబు దుర్నిరీక్ష్యం
 బయ్యె. అప్పుడు శాకినీధాకినీభూతబేతాళకూష్మాండబ్రహ్మ
 రాక్షసప్రేతసంఘంబులు చొరఁబడి గజకళేబరంబుల హయ
 కంకాశంబుల వీరభటశరీరంబుల మంచిదిగా నేర్పఱిచి, చర్మ
 ములం దిత్తులుగా నొలిచి, జానుజఘనపార్శ్వకంఠాదిస్థానం
 బులం గలపలలంబు కపాలపాత్రంబుల వడ్డించి, పునుకగిన్ని
 యలఁ గ్రొత్త నెత్తురులు నించి, చుట్టంబులుం దామును బం
 తులుదీటి యాకంఠపూర్తిగా మెసవి చిట్టెముకలు చప్ప

అనిచి లో నుఁ న్నమెవడు పీల్చి, రక్తపూరంబులు గళగళ
 గ్రోలి తృష్టిఁ జేసి'ంది యాడందోడంగె. అం దొక్కఁ థాకిని
 కిరీటకుండలాభిరామకుసుంబు లైనరాజులశిరంబులు పదియుఁ
 బదియు నైదు మిదనిసటి కెగుర్చెచి యచ్చనగం డ్లాడె. ఒక్క
 శాక్తిని ~~చేయమి~~ గుండంతంబు బిటబిటఁ ద్రిప్పుచుఁ జోపదంబుల
 నటింపం దొడంగె. వే ఊక్కప్రేతం బేనుఁగుచర్మంబు
 ముసుంగుచెఱఁగుగా నిడి యభినయింపుచు దేశీయనాట్యం
 బు సేసె. ఒక్కబేతాళుండు భుజంబులమేనిచట్టంబులు దగి
 లించికొని సరిబేసియాట లాడం దొడంగె. భూతగణంబులు
 కరతాళంబులు ఘటియింపఁ బూతనాగ్రహంబులు కపాల
 కుండలంబులు నదల శల్యహారంబులు పొదలఁ జకచకఝం
 కృతులతోఁ జిందులుద్రొక్కం దొడంగె. ఒక్కభైరవుండు
 గండు మిగిలి.....దశదిశలు గగ్గోలుగా నా
 ఝుచు దువాళింపం దొడంగె. ఇవిధంబున సతిభయంకరం
 బగురణాంగణంబున నవక్రపరాక్రముం డగుచక్రికుమా
 రుండు విజృంభించె.

అయ్యనసరంబున బభ్రువాహనుండు తెప్పిటి రుక్మిణీనంద
 నునకు నత్తంబుగా రథంబు నఱిమించి లెక్కకు మిక్కుటంబు
 లైనయుక్కుటలుఁగులు చెక్కుటయు గూఁటిలో నొదిగిన
 గువ్వలచందంబునఁ గొంతతడ వుండి రాక్తిణే యుండు తన్నుం
 గప్పినయట్ల తీవ్రవిశిఖంబులచేఁ జిత్రాంగదాసుతునింగప్పిన
 నతండు గమకించి కృష్ణతనూభపురథంబుఁ బెక్కుశకలంబు

లుగా ఖండించిన జనార్దనతనూజుండు వేటినుండునవ భగవంతుని
 రోహించిన నదియును ఖండించె. ఇవిధిధ.లం గసిః నరగడియ
 లో నిరుపదియరదంబులు ద్రుంచిన మీసం దెలిసేమందు కపికే
 తనకుమారకునికరలాఘవంబుఁ గొనియాదమయంబున నతం జెప్పిన
 రథంబు తునుకలు సేసినఁ, బాంక్ష్యపతి వేటొక్కరథం బెక్కిన
 నదియునుం ద్రుంచిన మఱియొక్కస్యందనం బధిరోహించె.
 ఇతైఱంగున యాదవకుమారుండు త్రుంచినయరదంబులు
 లెక్కపెట్టెం దరంబు గా దయ్యె. అంత నయ్యిరువురు
 దివ్యాస్త్రయుద్ధంబు సేసి తనివిననక చక్రంబు గదయుఁ
 గత్తి కేడెంబు గండగొడ్డలియుం బ్రాసంబు ముసలంబునుం
 గైకొని యురువల్లు మీఱుపరువల్లు మెఱయ సాదనమెలఁకు
 నలు చూపఱకు నయనానందంబు సేయఁ ద్రాసునం దూఁ
 చినచందంబున నెక్కువతక్కువలు లేక పెనంగుచు మనో
 గతంబు లైనక్రొధాగ్నిజ్వాలలు వెలి కుఱికెనో యనుతెఱం
 గున గాయమ్ములం గ్రమ్మురుధిరమ్ములు కుంకుమరసమ్ములకరణి
 నెమ్మేను లలంకరింపఁ గోదండంబు లూఁదికొని వింటికోపు
 లం దమమోములు చేర్చికొని సొమ్ముసిలి యుండిరి. అపుడు
 బభ్రువాహనుండు గాండీవగుణధ్వని చెవులం బడుటయు
 మూర్ఛ తెప్పిటి శరశరాసనంబులు గైకొని తొల్లి కుశుండు
 శ్రీరామచంద్రునితో నెదిరింపం గడంగినచందంబున గాండీ
 వితో భండనంబు సేయం జనుడెంచె.

యుండితి. ఇప్పుడు జలధిబంధనంబును దశముఖసంహారంబును జేసి బ్రహ్మరుద్రాదిదేవతాపూజతుండవై యేతెంచుట కతనఁ దదావృక్యంబులు నిజంబు లని తోఁచె” ననిపలుకునంబ పలుకులకు శ్రీరఘువీరుండు సంతసించుచుఁ బురందరవైభవంబున నయోధ్యకు వేంచేసి పట్టాభిషిక్తుండై రాజ్యపరిపాలనంబు సేయుచునుండ, వృక్షంబులు సర్వకాలంబులందును గిసలయకుసుమఫలభరితంబు లయ్యె. ధేనువు లపారంబుగా క్షీరంబు లీయం దొడంగె. తగినపతి దొరకుట వలన ధరణీతరుణి నిశ్చలత్వంబు నొందె. తస్కరభయంబులు సున్న యయ్యె. పుత్రశోకంబులు లే నయ్యె. వైధవ్యంబులు రావయ్యె. ప్రాణులు రోగంబు లెఱుంగ రైరి. నెల మూఁడువానలు గురియ సాగె. ధాత్రీతలంబు దున్నకయె పండె. ధారణ పోకకుఁ బుట్టెడయ్యె. ఈలిబాధ లొక్కటి లేవయ్యె. ఇవిధంబున శ్రీరామచంద్రుండు గుణత్రయంబు తోడం గూడినపరతత్త్వంబుచందంబున ననుజత్రితయంబు తోఁ గూడ జలధివలయవేల్లితం బైనజగతీతలంబు నేలుచు నీతాసమేతంబుగా నిష్టోపభోగంబు లనుభవించుచుఁ దొమ్మిదివేలసంవత్సరంబులు ధాత్రీపాలనంబు సేసి “యపుత్రులకు లోకంబు లేదుగదా” యని యూహించి మనుజమాత్రునిచందంబునఁ బితౄణంబు దీఱునుపాయంబు యోజన సేయుచుఁ బుత్రార్థియై సంతాపంబునం గుందుచుండ, జానకి శ్రవణానక్షత్రచతుర్థపాదంబునఁ జరమలగ్నంబున జన

నిం బట్టణంబు నెడలింపం జాలుముహూర్తంబునఁ బ్రథమ గర్భంబు దాల్చె. అంత నాలవమాసంబునఁ గడపటిదినంబు ప్రభాతకాలంబున బ్రహ్మణుండు సీతాదేవిం గొనిపోయి యడ విలో విడిచి నచ్చునట్లుగాఁ గల గని దిగ్గన లేచి మనంబునం గలంగుచు సంధ్యాదివిధులు నిర్వృత్తించి గురుం జైన వసిష్ఠమహామునితో నిశాచతుర్థయామంబునం గన్నకల తెఱుం గెఱింగించిన నమ్మనీదుండ్రు రఘూద్వహుం జూచి “భావికార్యంబు గాక మానదు. శీఘ్రంబుగా జనకపుత్రికిఁ బుంసననాదికర్తంబు లాచరించి గర్భసంరక్షణంబు సేయం దగు. తమ్మునిం బంపి సత్వరంబుగా జనకుని రప్పింపుము. ఐదవమాసంబునందు శుక్లసక్షసప్తమిదినంబున నిరువురకుఁ జంద్రతారాబలంబులు సౌసంగి యున్నయవి. నాఁటికి ధనుర్లగ్నంబున సీమంతపుంసననంబులు సేయం దగినయవి.” అని ముహూర్తనిర్ణయంబు సేసిన రఘువీరుండు జనకునిం దోడ్కొని నచ్చుటకు సౌమిత్రిం బనిచి వసిష్ఠవామదేవాదులునిచినలగ్నంబునఁ బండ్రెండుగడియలదూరంబు చౌకంబుగా నిండ్రనీలమయంబులును వజ్రఖచితంబులును వైదూర్యనిర్మితంబులును దస్తకాంచనఘటితంబులు వైన స్తంభంబులు నిలిపి పెండ్లిచవికె వేయించె.

తదనంతరంబ జనకమహీపతియు యుధాజిత్తు మొకలయినబంధువులు నచ్చుటంజేసి సప్తమిదినంబున వసిష్ఠమహాముని వామదేవాదులతోడం గూడ నాజ్యతిలచరు

హోనుంబులు గావించి నీతాదేవికొప్పున ములుపందిముం
 డ్లతోఁ గూడ సూత్రవేష్టనంబు నేసి, గోదునుపూసలపేరు
 నత్తికాయపూసలపేరు నాగమోక్షవిధానంబున నాజగదంబ
 గళంబున నిలిపి, శంఖభేరీమృదంగపూర్ణకీమురజగంభీరధ్వ
 నులు దిశానుండలంబు నిండ బ్రాహ్మణులకుఁ గనకరత్నం
 బరగజతురగాదిదానంబులు గావించి, మహీసురులతోడం
 గూడ బౌంధవులం బంతులు తీర్చి బంగరుపల్లెరంబులం
 బహువిధాన్నంబులు భుజియింపం జేసి భూసురాశీర్వాదం
 బులు గైకొని మహోత్సవంబు నేయుటయు జనకమహారాజు
 తనకోరిక నెఱవేఱుటనలన నానందభరితమానసుండై య
 మ్మహోత్సవంబు చూచి తనయోలురాజ్యంబు నెల్ల నల్లన
 కొనంగి విశ్వామిత్రునితోఁ గూడఁ నపోనసంబునకుం
 జనినఁ, గాకుత్స్థుండు సర్వసర్వంసహాయంబు నేకాతపత్రం
 బుగా నేలుచున్నయెడ నొక్కనాఁ డేకాంతంబున జానకీ
 కాంత కాంతునితో నిల్లనియె. “యల్లభా! నాయుల్లంబున
 నొక్కకాంక్ష యున్నది. నీవు నెఱవేర్చవలయు. గంగా
 తీరంబునం నసంబు నేయుతపసియల్లంప్రతోషం గూడ
 ననంబు విహరింపుచు నుండం గోరెన.” అనిన రావణాంత
 కుండు గుండె జల్లన నీయొప్పుకున్న యింత యొప్పునికోరిక
 గోరు నే? యని వగలం బొగులుచుఁ దొల్లి పదునాల్గొనంవత్స
 రంబు లడవులలో నిడుములు పడినదియునుం జూలక యి
 ప్పుడు నదియ కోరె. నేను దొలుతఁ గన్నదుస్స్వప్నం బను

అత్యంత కీడి ఫలం బయ్యె నని నిశ్చయించి “కొమ్మా! యటల
కానిమ్ము, రేపటికి నిన్ను వనంబునకుం బనిచెడ” నని యభ్యంత
తరచుందిరంబున కయ్యింతి ననిచి యున్న సమయంబునఁ
బ్రతిహరి యడుగుదెంచి ‘పౌరసృత్తాంతంబులు దెలుపు
టకుఁ జారులు వచ్చి యున్ననా’ రనిన రఘువీరుండు వా
రలం బిలిపించిన నంచలు నంచనంబులు సేసి కేలు మోడ్చి
నరుసగా నిలుచుటయు, “నేటి కెవ్వ యేనియు వింతలు గల
వేసి దెలుపుడు. నన్ను నాతోబుట్టుగుల జనకనందన
నుద్దేశించి జరు లేమనియెడను? వెఱుకక పలుకుం” డనినఁ
జారులు భయకంపితు లయి “దేవా! తారకమంత్రంబునకు
నీనర్థము. సంచమహాపాతకంబు లనియెడిచీకట్లకు దేవర
నామాక్షరంబులు చండభానుకిరణంబులు. శ్రీలోకపావనుండ
వైననిన్నుం నలంచినయంత పాపంబులె పుణ్యంబు లగు.
అట్టిదేవరతోడ దుష్టచిత్తు లైనపౌరులమాటలు పలుక నలి
కెవము. అయినను న్యాయవార లడుగుటంజేసి వినినమాట
దానక తెలిపెనము. “ఈపురంబున నొక్కచాకిత, మగండు
తిరస్కారంబు సేసె నని యలిగి పుట్టినింటికిం బోయినం,
దానితండ్రి ‘కూతురా! జనంబుల దేహంబులు సోకి మ
యిలనడినకోకలు శుద్ధి సేసి ధారణయోగ్యంబులు సేయు
నట్టియైతనుకులంబునకు మయిల గల్పించితివి ఇంటిజగడం
బింటిలోన నె యడంపక యింతదూరంబు వచ్చుట తగవు
కాదు!—అనికూతుం దోడ్కొని యల్లునికడకు వచ్చిన

వాఁడు నెయ్యి వోసినయగ్నిచందంబున భగ్గున మండుచు
 “నిల్లు వెడలి నాలుగుదినంబులు వే టొకచోట నుండి
 మగుడ నాకడకు వచ్చినపడంతి నేలుటకు రక్కసుండు
 గొనిపోయినసీతం దెచ్చికొనినరాఘవుండను గాను” అని
 యన్నీచుండు దుర్భాషలు పలికినఁ, జెవులు మూసికొని
 వానిమామ కొమరితం దోడుకొని యింటికిం బోయె.
 మలినాంబరంబులకు నిడఁగా మిగిలిన యెంగిలిగంజ
 ద్రావుచుఁ బొట్టపోసికొనునీచునియందు నిట్టిదుర్గుణంబులె
 కాని మంచిమాట లేమిటికిం బొడము! ఐన నీనృత్తాం
 తంబు దేవర కెఱింగింప వచ్చితే” మనిన మనుకులతలకుండు
 మనంబు జల్లిన మేను మ్రాన్పడఁ గొంతతడ వుండి ధైర్యం
 బనలంబించి చారులం బొమ్మని యారాత్రి నాలవజాము
 బ్రహ్మకల్పంబు గడపినకరణం గడపె.

అనంతరంబ వేగుటయు భరతలక్ష్మణశత్రుస్సములు
 సత్వరంబుగా రామభూమిశ్వరుసమ్ముఖంబునకు వచ్చి చిం
 తాక్రాంతుండును వినర్ణవదనులడును బాష్పకులితనేత్రుం
 డును నై రాహుగ్రస్తుం డైనపూర్ణచంద్రుండునుం బోలె
 కాంతివిరహితుండై యున్నయన్న నవలోకించినమాత్రం
 బున ఖిన్నులై తత్పాదంబులకు మ్రొక్కి పలుక వెఱచి
 మెల్లమెల్లన “జగద్వ్యభా! దేవరపాదసేవయె సకలపురు
 షార్థంబులకుఁ గారణంబు.” అని యంచు నట్టే ‘మా
 యెడం దయచూడ కుండుటకుఁ గారణం బేమి’ యనిన

రఘునరుండు చారులవాక్యంబులు పలుకరించి దుష్టపురు
షునిచే నిందితం బగువేదంబుకరణి త్సుద్రజనులచేఁ బరమ
సాధ్వీ యగుసీత నిందం జెండె. అశనిపాతసంకాశం బైన
లోకాపవాదంబునం గలుగుభయంబు డెందంబు న్రక్క
లింపం దొడంగె. జన్మనురణభయభీతుం డగుయోగిపురు
షుండు మాయనుం బలె పరమసాధ్వీ యైనసీతను బరిత్య
జించెవ. అనిన వినిభరతుండుభయకంపితస్వాంతుం డయి
“అయ్యా! సీవంటివివేకి యిట్లానతీయం దగునె. కపిలధే
నువును సంపాదించి యంటునడె ననుచు నడవిలో విడువ
నడచువాఁడునుం గలఁడె. తోలుత లంకాపురంబున దశ
ముఖుని సంహరించినపిచ్చుట ననలంబులోనం జొచ్చి బ్రహ్మ
పురందరబృగదారకబృంహంబులు వినుతిపం, గండకుండ
నున్నయిన్నారీమణిం జూచి యాపతిస్త్రతాతిలకంబు తనకుం
గోడ త్రైకతంబునం బుణ్యలోకంబులు గలిగె. కాకున్నం
బుత్రశోకంబున మృతిం బొందినవారలకు గతి గలుగ
నేర్చునె! అని దేవదాననరాక్షసవానరవీరులు వినుచునుండ
మనతండ్రి యగుదశరథమహారాజు కొనియాడినట్టిశుభచరి
త్రయు నియ్యోకుకుంబవిత్రయు సౌజన్యపాత్రయు నగుజనక
పుత్రికను ఘోరమృగపక్షిగణాకీర్ణంబును నిశాచరవిహార
స్థానం బైనకాశనంబునఁ ద్యజించుటకంటె బాపంబు
లేదు. కావున నిట్లుచేయుట యనుచితం” బనిన లక్ష్మణుండు
రోషారుణలోచనుం డై “లోకమాత యగుసీత నిట్లాడిన

నరాధమునిం బరిమొండెంబులు సేయనలయుం గాని యా
యంబఁ బరిత్యజింప నగునే యనుటయు శత్రుఘ్నుండును
నట్లన పలికిన రాఘవుండు భరతాదులం జూచి “జానకి
లోకపావని యగుట నేనెఱుంగుదు; నైన లోకాపవాదంబు
పుట్టినయెడ నర్థంబు నైన ననుజల నైన హితుల నైన
దేహంబు నైనం దృఢంబుగాఁ ద్యజంతు ననినయెడ నిది
యేమి యెచ్చు. మనుసంశసంభవులును మానధనులు నైన
హరిశ్చంద్రాదులు తొల్లి కీర్తికొఱకుఁగా సర్వస్వంబునుం బరి
త్యజించిరి. వారల వర్తనం బిప్పుడుం గొనియాడం బడుచు
నున్నయది. కీర్తిహీనులు జీవన్మృతులుగా నెఱుంగుదు.
తొంటి రాజులు తనువు లైనం బరిత్యజించి కీర్తిసంపాదిం
చిరి. అట్లగుటకతనఁ బావనచరిత్ర యైనసీత నుజ్జగించి
కుష్మం బూడ్చినసర్పంబు తెఱుంగునఁ బ్రకాశించెద.”
అనినరఘువీరునితెగువ గనుంగొని భయంబున మాత్రాడ
వెఱచి భరతశత్రుఘ్ను లప్పటికిం వలంకి చనిరి.

తదనంతరంబ దుఃఖంబునం జిక్కినయన్నయొద్ద లక్ష్మ
ణుం డొక్కరుండు నిలిచె. అప్పుడు కాకుత్స్థుండు లక్ష్మణునిఁ
జేరంబిలిచి “సీతను గంగాతీరంబున నడవిలో విడిచి గమ్ము.
కాదేని యుఖిక్షంబుచే నాశిరంబుఁ దెగవ్రేయుము. జాన
కిం గానలో విడిచిన పాతకంబు నాకుం గాని నీకుం బని
లేదు.” అనిన విని భుజగంబుకరణి నిట్టూర్పులు నిగిడిం
చుచు గమనోన్ముఖుండై యన్నకు మ్రొక్కి యరదంబు

నెక్కి య నేకంబు లైనయనశకుచంబులు గనుచు సీతాంగన
 యుండు నంతఃపుకంబునకుం జనుడెంచి యయ్యంబ పాదా
 రవిందంబులకుం బ్రణమిల్లి “శల్లీ! నీనల్లభుండు నీకోర్కి
 చెల్లించం దలంచె. విచ్చేయు” మనుటయు నాచున్న తా
 నొక్కసారి వేడినఁ జన విచ్చి పంపె. పెనిమిటికిం నన
 మీఁద నెంత ప్రేమయో యని సంతసించుచు శ్రీరాముని
 పాదకలు మున్నగాఁ గైకొని రత్నభూషణంబులును రజత
 కనకంబులు నంబరంబులు సుగంధంబులు నానావిధంబు
 లగుభక్త్యంబులు హవించి రథంబుమీఁద నునిచి యుత్త
 రకు మ్రొక్కి కాసల్యతో నిట్లనియె. “నాదుకోరికి నను
 కూర్పుటకు సుమిత్రాసూనునిం గూడఁ బయనంబు నేసి
 గంగాతీరవాసిను లయిననువాసినులం జూచి రమ్మని మీ
 కుమారుండు పనిచె” ననినఁ గోసలరాజతనూజ భూమిజం
 జూచి - “అమ్మా! కోమలాంగివి. ఘోరననంబుల కెట్లు చని
 యెరవు. ఎండచే నెమ్మొగంబు గలదు. తనులత వాడు. ఇ
 దేమి కోరిక. మానుము” - అనుటయు సనుస్తభయనివారకుం
 డైన శ్రీరఘువీరుండు నామనంబున నుండుటకతన నంత రనం
 తయును రాదు. మీకరుణ గలిగి యుండ నశుభంబు
 లేశంబును లేదు. నుననుకోదనలు మాని నన్నుం బంపు”
 మనుటయు నయ్యెన్న యేమియు ననక యూరకుండినఁ
 దక్కినవారల వీడ్కొని యవ్వొంది యుత్తరీయంబుఁ దక్కి
 జెక్కి చచ్చనిగుఱ్ఱంబులు పూన్చిన రథంబు నెక్కి కదలు

టయు సుమిత్రా సూనుండు గన్దవస్వరంబుతో నారథిం
జూచి “యశ్వంబులు కన్నీరు నించి తలలు నంచుచున్న

—* బ్రహ్మణ్యం ము సీతాదేవిని నమంబునకుం గొనిపోవుట. *

యవి. ఇది యేమి యనుటయు “దేవా! నేనశ్వహృదయంబు
చక్కగా నెఱుంగుదు. సమరంబుల యందు నిరాఘాటం
బుగా సంచరించు నీఘోటకంబు లిట్లుండుటచే నెద్దియేని
యు నొకదుర్దశ రాఁగల దనితోచుచున్నయది. అయిన
నానేర్పుఁ జూడు” మని గుఱ్ఱంబుల గండంబులు దట్టి ధే
యని వాగె సడలించిన వాయువేగంబున నరసంబు పోవు
నెడ వాయసంబును బాల భరద్వాజంబును గరుడుండును
గగనంబునం గట్టె. కుందేలు నక్క మొదలగుమృగంబులు
రథంబునకు నడ్డంబుగాఁ బఱసం దొడంగె. అమృతముకు
వక్షిణనేత్రం బదరె. అప్పుడు సీతాదేవి రామానుజం
గనుంగొని “బెట్టుగా దుర్నిమిత్తంబులు దోచుచున్నయవి.
చేనెట్టి కలంచినగతి నాయుల్లంబు దురపిల్లుచున్నయది’
కరుణాసముద్రుండును శౌర్యసముద్బిఱ్ఱుండును నగుశ్రీరామ
భద్రునకు శుభంబు గలుగుం గాక. ఏవీరుండు ఖరదూష
ణాదిరాక్షసులం బదునాల్గువేల నొకముహూర్తంబున నుక్క
డంచె; నేమేటి యలయించికొని పోవుమారీచమృగంబు
మృస్తకంబు ఖండించె; నేమహానుభావుండు గొండలు పఱ
పించి సముద్రంబున నేతువు గట్టించె; నేజగజెట్టి రావణ
కుంభకర్ణాదుల నధియించి లోకత్రయంబున సౌఖ్యంబు

సంపాదించె; నేదయానిధి విభీషణునకు శాశ్వతంబుగా
 లంకాసామ్రాజ్యం బొసంగె. శరణాగతసంరక్షణప్రతుం
 డును రాజేంద్రుండును ననంతకల్యాణగుణసాంద్రుండు
 నైనయాశ్రీరామచంద్రుండయోధ్యానగరంబు నేలుచు నా
 చంద్రతారకంబుగా సుఖంబున నుండుఁగాక.” అని పలు
 కుచుఁ గొంత దవ్వు చని జానకీదేవి యుభయతీరంబులం
 బాడమినతరులతానికరంబుల పుష్పవాసనలం బరిమళితంబు
 లును బూర్వసముద్రపరిచూచితంబులు ను నై స్తప్తశతప్రవా
 హముఖంబులం గనుపట్టుచుఁ జక్రవాకపక్షమారుతసంచర
 ద్వీచీకలాప యైనదివ్యాసగం గనుంగొని నకుళతిలకసహ
 కారనమేరుప్రియకమేదురం బైనతటంబున జనకతనూజయు
 సుమిత్రాసుతుండును రథంబు డిగ్గి కువలయమనోహరం
 బును సత్కవిసేవితంబును సుధాప్రకాశంబు నై రాఘవుని
 కీర్తిం బోలుచున్నగంగం గనుంగొని సంతసంబునం గొనియా
 డుచు నావికుండు దెచ్చినయోడ నెక్కి యవ్వలిగట్టునకుం
 బోయి స్నానంబులు సేసి ధౌతపరిధానంబులు ధరియించి
 పాదచారంబునఁ జీమలకుందూఱఁగూడనికాఱడవి తెరువుఁ
 బట్టి యకుంతితంబు తైనకంఠీరవకఠోరఘోషంబులం ఘూ
 ర్ణిలు మదగజంబులు జంబుకంబులు వృకంబులు వాలుమె
 కంబులు మొదలగుమెకంబుల భయంకరఘోషంబులును
 నడవిఝూఁగలఝుంకృతులును నిలకోళ్లజీంకృతులును నన
 మహిషంబులభాంకృతులునుం జెవులు వ్రక్కలుసేయ భీక

రం వైనయక్కాననంబు నవలోకించి భూపుత్రి సుమిత్రా పుత్రునితో నిట్లను. “జీర్ణంబులు నీరసంబులు ఛామూనర్జితంబులు వైనవృక్షపండంబులచేఁ బ్రవేశింపంగూడనియరణ్యంబు గనుపట్టుచున్నయది గాని పావనంబు లైనతపోవనంబులు గానరావు. వికటంబులు తీక్ష్ణకంటకంబులు వైన బలును, తున్ను, చంద్ర, వెణుతురు, కోరింద మొదలగు పొదలు గనుపట్టుచున్నవి గాని పుణ్యవేటికలయిన యతివరమతవాటికలు గానరావు. కాటుచిచ్చునలనం బెచ్చు పెరిగిన పొగ లెగయుచున్నయవి గాని హోమధూమంబులు గానరావు. (1)సినంగులు చిటుతపులులుం గనుపడుచున్నయవి గాని మునిబొలకులు గానరారు. పాషాణకర్కశంబులైనకాపథంబులు గనుపట్టుచున్నయవి గాని నడయాడు మార్గంబు గానరాదు. దశరథరాజనందను నెడఁబాయ నోర్చిన ననుబోఁటిపాపకర్తురాలికి మంచిది యేల కానవచ్చు” నని సంతాపంబు నొందుసీతాసతి నవలోకించి సౌమిత్రి మొగంబు వాంచి బాష్పపూరంబులు రాల్చుచుఁ “దల్లీ! లోకాపవాదనిమిత్తంబుగా నిన్నుఁ గాంతారంబు నొందించి రమ్మని రాఘవుండు కృపావిహీనుండ నగు నన్నుం బనిచె” ననియెడి తీవ్రభాషణంబు లశనిపాతంబు రీతిఁ గర్ణరంధ్రంబులు సోఁకుటయు సురగాలిచేత వ్రాలిన కుసుమనల్లియుంబోలె మూర్ఛ జెంది పుడమిం బడి యొడలెఱుంగక యున్నజనకపుత్రిఁ జూచి సౌమిత్రి పటాంచలఁ

బున విసరి యుపచారంబులు సేయఁ దెలివి నొందక యుండు
టయుఁ “ద్రికరణంబుగ శ్రీరామచంద్రుని చరణారవిందం
బులయందు నిజభక్తి గలవాఁడ నేని జనకనందన బ్రతుకుం
గాక” యని ప్రతినసేయుటయుఁ గన్నులు తెఱచి యాయ

—* లక్ష్మణునియొద్ద సీతదూఱింపట. *—

న్నలమిన్న యన్నవపక్షి యుంబలె విలపించుచు ‘నన్నా!
నీయన్నయు నీవును బదునాలుగేండ్లు సరణ్యంబునఁ గాపా
డితిరి. ఇప్పు డిట్లు నట్టడవిలో దిగ విడువం దగునే? మఱ
దులలో నీవు నాయెడ భక్తివిశ్వాసంబులు గలవాఁడవు.
తొల్లి దండకావనంబున నేఁ దెచ్చునినపువ్వులు దెచ్చి
యిచ్చి తనూభవునికైవడిం గాపాడినదయాపరుండ వగునీ
విట్టినిర్దయత్వంబున కొడిగట్టితివే! అపకీర్తికి వెఱవనిసుగ్రీ
వునకు విభీషణునకు నిట్టిచెయిదంబులు సెల్లుం గాని నీకుం
జెల్లునే? తండ్రి! యే మనంగలదాన! నాపాపక్షర్థంబు నాకు
వనవాసంబునం గోరికగాఁ బరిణమించెఁ, గాకున్న నెల్ల
కార్యంబులు పరామర్శించి చేయుమీయన్న నిష్కారణం
బుగా నన్నుఁ గాఱడవిలోన విడిచి రమ్మనునె! మున్ను
నానిమిత్తంబుగాఁ గొండవిల్కానికోదండంబు బెండునలె
విఱచివైచె. నాకొఱకుఁగా మారీచమృగంబు మస్తకంబు
ఖండించె. నన్నుఁ దెచ్చుటకై పాథోనిధిం గపులచే బంధిం
పించి సేనలం దాఱించె. నన్నుం జెందుటకై పదిమొగం
బులరక్తస్పృశునిశిరంబులు ఖండించె. అట్టిగుణాభిరామం

దును దయారసధాముండు నైన శ్రీరామచంద్రుండు కాకులు
 దూఱనికాఱడవిలో నన్ను విడిచి రమ్మనియెనే! ఇది నానో
 ముఫలంబు గాని నీ వేమిచేయుదువు! మీయన్న యానతి
 సేసితివి. మీప్రతినలు నెఱవేఱ. వేగంబు సాకేతనగ
 రంబునకుఁ బోమ్ము. (2) అని మఱియు జనకనందిని సుమి
 త్రానందనుం గనుంగొని “తమ్ముడా! వసిష్ఠవిశ్వామిత్రులు
 జనకదశరథులుం జూచుచునుండ నాఁడు వివాహసమయం
 బునఁ జిప్పకూడకటి యొప్పు మీఱుచు రత్నఖచితంబు లైన
 కర్ణభూషణంబులం బొలుపొందుచుఁ, దెలిదప్తిరేకులం దెగ
 డుకనుఁగవయు బింబాధరంబును మందహాసంబునం జెలు
 వొందఁ, బూర్ణేందుసన్నిభంబైనరామదేవునిముఖంబుజంబు
 ధ్యానంబు సేయుచు నుండంగలదాన; నన్నెడఁబాసిన విర
 హవేదన సైరింపం జాలక రాఘవుం డేతీవియలం గాఁగి
 లించుకొనియెనో యయ్యడవితీఁగలలో నన్నుం ద్రోసి
 రమ్మనె; నాదురదృష్టంబు నేమందు? అత్తల కెల్లం గేలుమో
 డ్చితి ననుము. పూర్ణగర్భయు నిరపరాధయు నైనజానకిని
 నిష్కారణంబుగా నట్టడవిలో విడిచి నచ్చితి ననుము.
 వత్సా! నీకు మే లగుంగాక! శ్రీరామభద్రునకు భద్రం
 బగుంగాక! భరత శత్రుఘ్నుల నడిగితి ననుము.” అని పల
 వించుభూమినందనం గనుంగొని లక్ష్మణుండు “సాధ్వీశిరో
 మణీ! దైవయోగం బిటు లుండె. ఏల వగచెదవు? అల్లవే

తాపసాశ్రమంబులు గనిపించుచున్నయవి. భాగీరథియు భూమిదేవియు వనదేవతలు నిన్ను రక్షించుచుందురుగాక! నీయోర్పును నీపాతివ్రత్యంబును నిన్నుం గాపాడు" నని యూహకం బలికి కన్నీరు తెప్పల నప్పళించుచుఁ బ్రదక్షిణంబు సేసి లక్ష్మణుం డలంఘనీయం బైనరాఘవుని శాసనంబునకుం దలంకుచుఁ దిరిగి తిరిగి చూచుచుఁ బశుబాలకుండు దోలుకొనిపోవ నంబారవంబు సేయుచు నత్సంబు విడువ నోపనిధేనువుతెఱంగునఁ బలవరించుచు జనకరాజనందిని చూచుచు నుండ, హుటాహుటి రథంబుఁ దోలుకొని రామానుజుండు దవ్వుగా నరిగి యదృష్టిగోచరం డగుచు నయోధ్యకుం జనియె. ధరణిపుత్రియు నరణ్యరోదనంబు సేయుచు మూర్ఛ నొంది పుడమిపై వ్రాలినం బక్షులు తెక్కలచే నీడ గల్పించుచు నంబరంబునం దిరిగె. చమరీమృగంబులు వాలంబుల నల్లనల్లన వినరె. సింహశరభ శార్దూలాదులు చుట్టునుం బరివేష్టించి కాపాడుచు నుండె. మదపుటేనుంగులు కరళీకరంబులచే జలధూమ్రంబులు నించె. భానుండు కిరణంబులవేడిమి సోకకుండ వెన్నెలకరణి నెండ గాసె. వాయుదేవుండు శైత్యమాండ్య సౌరభ్యంబులతో మెల్లమెల్లన విసరుచు సేదదేర్చె

—* వాల్మీకి సీతను దనయాశ్రమమునకుఁ గొనిపోవుట. *—

నయ్యవనరంబున వేదవేదాంగకోవిదుండును దత్త్వవిశారదుండును నైనవాల్మీకి నిఖిలవిద్యారహస్యంబులు దెలిసిన

శిష్యులు పెక్కండ్రు పరివేష్టించి యాగార్థంబుగా సమీధ
లును యూపంబులును దర్భలు కుసుమంబులు కంఠమూ
లంబులు సంపాదించుటకై యయ్యడవికిం జనుడెంచి యప్పు
రమపావనిం గనుంగొని “అమ్మా! నీ వెవ్వతెవు? ఏకతం
బున నేకతంబ యివ్వనంబున శోకించెడు.” అను నమ్ముని
యాదరణవాక్యంబులకు వేసవియెరిడం గొట్టువడినమ
యూరి మేఘగర్జితంబునకుం బలె నాహ్లాదంబు నొంది వీడి
యున్నధమ్మిల్లంబు చక్క నొత్తి గేదగదస్వనంబున “నయ్యా!
యేను మిథిలాపతిపుత్రికను, నావల్లభుం డగుశ్రీరాముండు
లోకాపవాదభయంబునఁ గల్గనిజంబులు విచారింపక కాన
లకు వెడల నడిచె. ప్రాణంబులు త్యజింపఁ జూచిన భూ
ణహత్యాదోషంబు నచ్చుచున్నయది గాఢున సాహసంబు
సేయ నెంచినదానం గాను. ఏను జేసినపురాకృతకర్తంబున
నిటువంటిదుర్దశ ప్రాప్తం బయ్యె. నిన్నుం జూచిన మజ్జన
కునిం బోలె నున్నది. నన్నుఁ బరక్షింపు” మని చరణంబుల
పయి వ్రాలిన వాల్మీకి దయాకులితమానసుగ డై “సాఫీ!
శోకింపకుము. మితండ్రి యగుజనకునకు నేను సఖుండ.
నీవు శీఘ్రంబ బలపరాక్రమసంపన్నులు నుత్తమచరితులు
నైనపుత్రుల నిరువురం గనియెదవు. గర్భక్షోభంబుగాఁ
డెగువ సేయం దలంతురే!” అని యూరాచ్ఛి జానకిం దో
డ్కొని యాశ్రమంబునకుం జనియె.

—* కుశలపుల జన్మవృత్తాంతము. *—

తదనంతరంబ యావాల్తీకిమునీంద్రుండు మునిభామల
రావించి యాసతీమణిగర్భంబునకు హోని రాకుండం గాపా
డుండని యాజ్ఞాపించిన వారలు జానకిని బర్హశాలలోనికిం
దోడ్కొని పోయి నివాతస్థలంబున దర్భలపయిం బఱచిన
కృష్ణాజనంబుపై నుద్దించి పాదపద్మంబులం గాఁడినముండ్లం
మెల్లనఁ దివిచివెచ్చనికరంబులఁ బాదంబులం గాఁచి కొం
చెంబుగాఁ గారనూనె పంకించి తలచిక్కు వాపి ముడిచి
చెక్కుటద్దంబులం గాఱుకన్నీరు పయ్యెనచెఱంగున నొత్తి
మొగంబు పుడికి పుడమిపయిం బొరలాడినకతంబున దుస్వ
యైన నలున పరిహరించి పలుచనినారచీరలు గట్టి కంఠమూ
లంబులు నడవికూరలు లఘుతరంబుగా నారగింపంజేసి
పూటపూటకు నుపచారంబు లొనరించుచుఁ బోషింప
ననుదినంబును బుణ్యకథాప్రసంగంబులఁ బ్రొద్దులు గడపఁ
దొమ్మిది నెల లతిక్రమించుటయు సౌమ్యగ్రహంబులైదు సూ
ర్యునిం గూడక యుచ్చ కేంద్రస్థానంబుల వెల్గుంగుచు నున్న
శుభలగ్నంబున జనకపుత్రిక యేరువురు కొమరులం గనియె.
అప్పుడు చిక్కులు ప్రసన్నంబు లయ్యె. పరిమళమారుతం
బులు వీచె. దివ్యదుందుభులు మొరసె. పుష్పసృష్టి గురిసె.
అగ్ని ప్రదక్షిణార్చులం గనుపట్టె. అప్పుడు తాపసాంగనల
వ్యృత్తాంతంబెఱింగింప నటువులం బనుచుటయు వార
“లక్క యమడబిడ్డలం గనియె” నని చెప్పిన వాల్తీకి వేగంబ

వచ్చి సీతాసుతులం జూచి సంతసంబున నుప్పొంగి సూర్యునై
 శావనర తేజస్సు లైనకవలకుఁ గుశలవంబులచే నభిమంత్రించి
 రక్ష యొనర్చి జాతకర్తంబు నిర్విర్తించి కుశలవు లనునామకర
 ణంబు సీసి పెనిచిన వారలును ననుదినప్రవర్ధమానులై
 పెరిగి కరికలభంబులభంగి నొప్పుటయు, పొచ్చయమశ్రే
 ష్ఠం డైనవాల్కికి చొలంబుసేసి యుపనయనమ్ముఁ గావించి య
 మ్మహోత్సవంబునకుఁ గామధేనువుం దలంచుటయుఁ, దోడ నె
 వచ్చి జీలకఱ్ఱ సన్నబియ్యంపుటన్నంబులరాసులు నొలుపుఁ
 బప్పులతిప్పలు నేతిదొరువులు పిండివంటలకొండలు కూ
 రలరాసులు నానవాలకాలువలు పనసరసాలకదళీఖమ్మారాది
 ఫలసమూహంబులును నిర్తించిన బంగరు పల్లెరంబుల నునిచి
 బంతులు సాగించి మునిసతులు వడ్డింప షడ్రసోపేతంబుగా
 నారగించి మునీంద్రు లాశీర్వాదంబులు గావించి కర్పూర
 తాంబూలంబులు బహుమానంబులు గైకొని పోవుటయు,
 సూర్యచంద్రులం బోలెఁ దేజోవిరాజితు లైనయక్కునూ
 రులకు నాలుగువేదంబులు షడంగంబులు నానాపురాణం
 బులు నాగమంబులు నధికరింపఁ జేసి ధనుర్వేదంబు సొం
 గంబుగా నేర్పి దివ్యాస్త్రసంధానంబునాకర్షణంబు నుపసం
 హారంబును లాఘవలక్ష్మ్యశుద్ధిం జిత్రత్వదృఢత్వంబులును
 దెలియంజేసి సంగీతశాస్త్రంబు సమర్థంబుగాఁ దెలిపి శ్రీమ
 ద్రామాయణం బుపదేశించుటయు, నేకసంధాగ్రహణం
 బున గ్రహియించి కుశలవులు వీణయుఁ దాళంబునుం

గైకొని నానారాగంబుల స్వరమైత్రియు విన్యాసవిశేషంబులు నారోహణావరోహణక్రమంబులు లయకాలంబునుం దెలిసి వీనులవిందుగా నమృతంపుసోనలు గురియ నెండిన మ్రాకులు చిగిరింప జ్ఞాల్లు కరంగ రామాయణంబు గా నంబు సేయుచు మునికుమారులతో నడవులకుం జని కంద మూలఫలంబులు తేనియలు కుసుమంబులు మధురోదకంబులు దెచ్చి యొసంగఁ గొడుకులం జూచి శోకంబు మాని సీతాంగన యాశ్రమంబున సుఖంబుండె.

—* శ్రీరాముఁ డశ్వమేధముచేయ హయంబును విడుచుట. *—

తదనంతరంబ శ్రీతామభద్రుం డయోధ్యానగరంబున రాజ్యపరిపాలనంబుసేయుచు బ్రహ్మకు నాలవమనుమఁ డైన రావణునిం జంపుటవలన వైనబ్రహ్మహత్యాదోషంబు నివారింపం దలంచి హయమేధంబు సేయుతలంపున ననుజపురోహితమిత్రామాత్యసామంతరాజులు గొల్తువ నిండ్లోగంబునం గూర్చుండి వసిష్ఠవామ దేవగాలవగాధేయాదులం జూచి యశ్వమేధంబువలన బ్రహ్మహత్యాదోషంబు తొలంగు ననుశ్రుతివచనంబు వినంబడుచున్నయది. ఆయాగంబు సేయవిధానంబు సవిస్తరంబుగా నెఱింగింపుఁ డనిన వసిష్ఠుండు “నరేంద్రా! అశ్వమేధంబు సేయుట బహుప్రయాసంబు. గోక్షీరవర్ణంబైన శరీరంబును గుంగుమంబునుం బలెఁ గెంపుఁజాయ గులుకుకంతంబును గనకవర్ణం బైనవాలంబును నల్లనిచెవియునుం గలయశ్వంబును శౌర్యనిధు లైనయో

ధులం గూర్చి యథేచ్ఛముగా విహరింప విడువవలయు. విద్యాతపోధనులైన ఋత్విజులు గావలయు. వారలకు నొక్కొక్కనికే యొక్కగజంబు నొక్కయరదంబు నలుగురు కాలు బంట్లు నూఱుగుఱ్ఱంబులు నన్నిధేనువులు వేయిబారువుల ధనంబు నలుతుము ముత్యాలును దక్షిణలుగా నొసంగం దగు. భార్య లేనివారలకు యాగంబున నధికారంబు లేదు. పత్నీనమేతంబుగా దీక్షించి యసిధారావ్రతంబుగా హయ మేధంబు నెఱవేర్పవలయు.” అనిన నినకులశిలకుండు బంగారుచే సీతానూపంబు గావించి మునులయనునుతి గైకొని యీచెప్పిన లక్షణంబులు గలహయంబును దనలాయంబున నెరకి తెప్పించి విహితదక్షిణ లొసంగి వేపురుఋత్విజులం గూర్చి జాతనూపసీతానమేతుండై దీక్ష నహించి చామరరత్న కింకిణీచిత్రమాల్య పరిధానగంధకస్తూరికాద్యను లేపనపూజ తం బైనవాజినిటలంబున “మిత్రకులాగ్రణియు, దివిజస్తుత్య పరాక్రముండును, వీరమాత యగుకౌసల్యాదేవికిం బు త్రుండు, నైనరఘువీరుండు విడిచిన యాగీయతురంగంబు నుర్రీతలంబులో శౌర్యసాహససమానులైనరాజకుమారులు గలరేని పట్టి కట్టుం” డని లిఖించిన కాంచనపట్టంబు గట్టి వాద్యఘోషంబులతోఁ బ్రదక్షిణంబు సేసి మ్రొక్కునమ యంబున, నిత్యశత్రుఘ్నం డైనశత్రుఘ్నం డతౌహిణీత్ర యంబుతోఁ వచ్చి యన్నకు మ్రొక్కిన దీవించి కౌగిటం గదియించి హయసంరక్షణంబు సేయుము. అష్టదిక్పాల

కులు హరిహరబ్రహ్మదులు విరోధించిరేనియు నిరోధించి జయంబు సేకొను” మని పంపుటయుఁ, గ్రతుఁ ఘోటంబు నిరాఘాటంబుగా నిఖిలదేశంబులు దాటిపోవునెడఁ గొందఱు నరేంద్రులెడసాచ్చి తదీయఫాలస్థితం బైన పత్రికం జూచి చేతులు మొగిడ్చి కొలిచి రా నయ్యశ్వంబు వాల్మీక్యాశ్రమ సమీపకాననంబునం బ్రవేశించె.

—* యాగీయాశ్వమునకై లశత్రుఘ్నులు పోరాడుట. *—

ఆసమయంబున వల్లీకభవుండు వరుణపురంబున యాఁగంబు సేయించుటకై చనియుండె. అపుడు వేల్పుటేటి తటంబున శ్యామలంబులు కోమలంబులు నైనదూర్వాదళంబులు మేయుచు దర్శనీయం బైనయాగీయహయంబు సంచరింపం జూచినబ్రహ్మచారులును సజ్జీకృతకార్ముకుండై యయ్యాశ్రమకాననంబు రేనగలు రక్షించుచుండులవునకుం జూపుటయు సతండును దానినిటలంబునం గట్టినహేమపట్టి కను లిఖించిన బిరుదాక్షరంబులు చదివికొని “బళిబళీ! రాఘవునిం గన్నతల్లి కౌసల్య వీరమాత యట. కుశలవులం గన్నసీతాంగన గొడ్డువోయెఁ గాఁబోలు” నని పకపక నవ్వి యత్తురంగంబుపయిం దనయుత్తరీయంబు వైచి యిడ్చి తెచ్చి యాశ్రమసమీపంబున నున్నకదళీతరువునం గట్టి వేయుటయు, విప్రకుమారు లతనిం జూచి నిరర్థకవైరంబు లేమిటికి? దీనివెంబడి సైన్యంబు లల్లవె కనుంగొనుము. నావుడు సీతా తనయుండు మునితనయులం జూచి మీకు

రాజధర్మంబు తెలియదు. అనిమొనం గినిసి పగఱం బరి
 మార్పుట యొండె లేకయున్న సమరహతుండనై కైవల్యంబు
 గాంచుటయొండె గాక వేతె కలదా? యని పలుకునంతలో
 నశ్వరక్షకు లైనభటవీరులు కొందఱు వేగంబ పఱతెంచి
 “యెవ్వండురా! ఘోటకంబుఁ బట్టినదుండగీ” డనిన, విని
 సీతాకుమారుండు యజ్ఞతురంగంబును బట్టినవాఁడు లవుం
 డేమిటికి రిత్త నొచ్చెదరు? పొండు పొం డనిన, నవ్వి యవ్వీ
 రులు, బాలకా! పొమ్ము పొమ్మని యనాదరణంబుగా సైంధ
 వబంధమోక్షణంబు నేయ, లవుం డుండుం డనుచు వారల
 కరంబులు శరంబులఁ దునియ నేసిన, నబ్బలంబులు మెరయ
 ముద్గరచక్రతోమరంబులు ప్రయోగించిన (నతండు) గోదా
 వరిలోఁ గ్రుంకినజనుండు పాపంబుల రూపణంచుచందంబు
 నం జూర్ణంబులు చేసిన, నవ్వృత్తాంతంబు విని శత్రుఘ్నుండు
 తేరుగదియం దోలించిన, లవుండు నిశ్చంకుండై మాహేశ్వ
 రాస్త్రంబు వింటం దొడిగి శరపరంపరలచే విపక్షువక్షంబు
 గవాక్షంబులుగాఁ జేయుటయు, మూర్ఛజెంది లవణాసు
 రాంతకుండు క్రమ్మఱం దెలిసి లవునిఘాలతలంబున మూఁడు
 వాడితూపులు సొనుపుటయు, దామరమొగ్గలు వైచిన
 చందంబున నొవ్వక నవ్వుచు నయ్యమ్ములు దివిచివైచి కుశా
 నుజుండు పినతండ్రింజూచి రోషభీషణాకారుండై ధనుర్గుణా
 రావంబున దిగంతరాశంబులు పగులం జేయుచు నొక్కవిశి
 ఖింబునఁ కేతనంబును సూతుని నాలుగుసాయకంబులఁ

జక్రరక్షకుల నన్నియ బాణంబుల రథ్యంబులం ద్రుంచి
యొక్కభల్లంబున హృదయంబు భేదించి యార్చుటయు, లక్ష్మ
ణానుజండు కన్నులం గెంపు గులుక నేయస్త్రంబుచే లన
ణానురుం దునిమె నయ్య స్త్రంబు వింట సంధించి “వత్సా!
యిది యమోఘం బైన బాణంబు. సంగ్రామంబునకుం
దొలంగిపోమ్ము నీమీఁది యంతఃకరణంబునం బలికితి” ననిన
నీతాకుమారుండు తన మనంబున మాయన్న కుశుం డుండె
నేని యీయస్త్రంబు చూర్ణంబుసేయు; నైనను మాతల్లి
యగునీతాదేవి పాతివ్రత్యధర్మంబువలన నిబ్బాణంబు ఖండిం
చెద నని ప్రతిన సేసి యెదురు నిలిచి శత్రుఘ్నం డేసిన
యస్త్రంబుపై వేటొక్కయస్త్రంబు ప్రయోగించి ఖండిం
చిన, సగంబు ఖండితంబై పుడమిం బడియె. మిగిలినసగంబు
నెగసిచని విల్లు ఖండించి వక్షస్థలంబు దూఱి భూమిం
గాడిన నిశ్చేష్టితుండు రక్తసిక్తాంగుండునై లవుండు పుడమిం
బడిన, భేరీశంఖమృదంగపటహఢక్కారావంబులు చెలంగ
సింహనాదంబులు సేయుచు హతశేషు లైనసైనికులు తురం
గంబు గొని పోయిన, శౌర్యనిధానుం డైనశత్రుఘ్నండు
కుశానుజం గాంచి బాణఘాత సంతాపంబు మాన మేనం
బొదివి యెత్తికొని యిక్కుమారుండు రాఘవప్రతిబింబంబు
క్షరణి నున్నవాఁడు. అతనికిం జూపవలయు, నని పురంబు
నకుం దోడ్కొని పోవలయు నని తనువునం దొరఁగురుధి

రంబులు సలిలపూరంబులం గడిగి రథంబున నబ్బలు నిడి
కొని నుఘాశ్వం బేగుడెనకుం జనియె.

—* సీత లవునిఁ దలఁచి విచారించుట. *

అంత నక్కడ భూపుత్రి తనయాత్మగతంబున, “నక్కటా!
లవుం డాఁగొనియె నీవేశకువచ్చినవాఁడు కాఁ డని శోకంబు
నంబొక్కుచునుండ, మునికుమారులు పఱతెంచి “అమ్మా!
నీకొడుకు మఘతురంగంబును బట్టి మార్చొను సరిబలంబులం
గనుపుగొట్టి యొక్కనుహారధికు నెదిరించిన నతండు విలు
ద్రుంచి మూర్ఛ నొందించి పట్టికొని పోవుచు నున్న
వాఁ” డనిన మేఘగర్జితంబునకుం భయపడుమరాళబాలిక
పోలికఁ దనయునిం బేర్కొని బహువిధంబుల నడలు
చునుండం, గుళుం డంతకమున్న మూలఫలంబులు సమి
త్కుశపత్రపుష్పంబులునుం దెచ్చుటకై వనంబునకుం జనిన
యెడ నెడమక న్నదరెం గావున మనంబున భయంబు నొంది
తోడనె సమరవిజయసూచకంబు లగునిమిత్తంబులు గను
పట్టిన నెద్దియేనియు నొక్కయుద్ధంబును దాన జయంబునుం
గలుగు; నని సంభ్రమించుచు వచ్చి ధనంబు గోలుపోయిన
చందంబునఁ జిన్నబోయినముఖంబుతోఁ జెన్ను దొఱంగి
యున్నతల్లికి వందనంబుసేసి ‘అమ్మా! నీమనంబున నింత
యుష్మలిక యేమిటికి? లవునిం గాన; నెందుఁబోయె నెఱిం
గింపు” మనిన “నెచ్చట నుండియో యధ్వరాశ్వంబు
వచ్చినం బట్టి కదలీతరువునం గట్టి పెక్కండ్రు వీరులతోడం

జనంగి చతురంగంబులు సమయించినయెడ నొక్కపాత
కుండు బిడ్డనివిల్లు ఖండించి పట్టుకొనిపోయె నట. అతని
చేటు పాటు తెలియక పొగిలెడ. శాత్రువుని జయించి
యనుజుని మరలించి నాదుఃఖం బార్పు” మనిన “నంబా!
శోకంబు మానుము వైరిబలంబులం దునిమి తమ్మునిం దో
డ్కొని వచ్చెడ. బాణబాణాసనతూణీరచక్రగదాకుంత
ముసలముస్తరకవచంబులు దీవించి యొసంగు” మనినం
“గుమారకా! కుశలంబుతో నిరంకుశంబుగా రిపులం గెలిచి
గమ్ము. కుశకుమారకా! యెల్ల దేవతలు నిన్నురక్షింపుదురు.”
అని దీవించినఁ దల్లిచరణపద్మంబులకుం బ్రణమిల్లి యాజగ.
దంబ యొసంగినశరశరాసనకవచాదులు గైకొని సన్నా
హంబై సమరకౌతూహలంబున భుజంబు లప్పళించుచుఁ
గల్పాంతమేఘంబుకరణిం గర్జించుచు గమనవేగంబున వృ
క్షంబులు వేల్గతోడం బెల్లగిల్ల శైలంబులు చూర్ణంబుగాఁ
బదఘట్టనంబులం బుడమి గడగడ వడంక దిగంతంబులం
జీకటులు గ్రమ్మ సజ్జీకృతకార్తుకుండును సంకీకృతబాణుం
డును సంభృతకవచండును సమరిసన్నద్ధండు నై సరభసం
బుగా సింగంపుఁగొదమతెఱంగున వచ్చునవ్వీరునిం జూచి
సైనికులు నిలునంజాలక నలుదిక్కులకుం బఱచిరి.

అంత శత్రుఘ్నుండు చెదరినసైనికులఁ గ్రమ్మఱం బురి
కొల్పి సారథిం గనుంగొని యుగాంతకాలంబున సంహారో
న్ముఖుండై వచ్చుకాలరుద్రనిచంచంబున నిక్కుమారుం డస

హాయశూరుంధై మనపయి న్వచ్చుచున్నవాఁడు. వీనిం
జూచి సైన్యంబులు దైన్యంబు నొంది కలంగంబొత్తె. దిశావ
కాశంబులు ధూళిధూసరితంబు లయ్యె. కాకఘూకకంక
గృధ్రంబులు రథికులశిరంబులమీఁద వ్రాలె. ధ్వజపతా
కలు పొగయు చున్నయవి. ఉటుమకయె యశనిపాతంబులు
గలిగె. నక్కలు సేనాముఖంబునం బోవం దొడంగె. ఒఱలఁ
గైదువులు డుస్సిన విఱిగి పడియెడు. ఇది మొదలుగాఁ గల
విపరీతనిమిత్తంబులు గలిగె. కావున మనము పదిలంబుగాఁ
గదనంబు సేయవలయు; నని సేనావాహుం డను సేనాపతిం
జూచి నీదుచాపవిద్యాకౌశలంబున నిక్కుమారుఁ జీకాకు
పఱిచి వేయుము. చంప వల నని యాజ్ఞాపించుటయుఁ గఱకు
మీఱిన సేనతోడం గూడ దారసిల్లి ములుకుటమ్ము లనేకం
బులుగాఁ గురిసినఁ గుశుండు ప్రతిశరంబుల వెంబడించి
సారథితురంగ కేతనపతాకాఛత్రచామర బాణ బాణాసన
సమేతంబుగా రథంబు పొడి సేసి వానిహస్తంబులు మస్తకం
బును భేదించి సింహనాదంబు సేసిన, నగుం డనువాఁడు
తనయన్నపాటు గనుంగొని దిగ్గజోపమానం బైనగజంబు
నెక్కి డీకొలుపుచుఁ గనకఘంటాఘణాఘణితం బైనశక్తిం
బ్రయోగించుటయుఁ గుశుండు నైదు విశిఖంబులచే దానిం
చునియలు సేసి పెచ్చుపెరుఁగు మచ్చరంబున నాలు గమ్ములు
కార్తుకంబునం దొడిగి పంతానశంబు నాలుగుసాదంబులం
దెగ సేసిన సేనుఁగు పడుటకు మున్న నగుండు భీకరగదా

దండహస్తుంధై పుడమికిం దుమికి యెదురు నడుచుటయు,
 గదాదండమండితం బైనవానిభుజాదండంబు ఖండించిన
 నతండు వేటొక్కకరంబునఁ జక్రంబు సారింపుచుఁ జేర
 వచ్చుటయుఁ గుశుండు సూరనారాచంబున నాచక్రంబు
 తోడంగూడ బాహువు ద్రుంచిన భానునిం బట్టఁ దివురు
 స్వోర్భానునిచందంబునఁ గలియవచ్చుటయు, లవాగ్రజం కర్ణ
 చంద్రబాణంబున వానిశిరఃకపాలంబు ఖండించిన (దాని)
 భండవంబునఁ దాండవంబు సలుపుభైరవుండు పానపాత్రం
 బుగాఁ గైకొనియె. అవిధింబున నగుండు పడుటయుఁ, గల
 గుండుపడి సైన్యంబులు పఱచిన వెనుదగిలి సీతాసుతుండు
 శతశరంబుల గజతురగస్యందనవీరభటుకదంబకంబులఁ జిత్త
 వధం బొనర్చ, లక్ష్మణానుజుండు వాయువేగంబు లైనయాశు
 గంబుల నడరించినఁ, గుశుండు క్రోధకషాయితాక్షుండ్డై
 సన్నతపర్వంబులును గనకపుంఖంబులును గంకపత్రంబులు
 నైనయంబకంబులు శతసహస్రసంఖ్యలు నిగిడించి రథస్యంబు
 లం జంపి సారథిం గీటడఁగించి కేతనంబు ఖండించి ఛత్రంబు
 దునుమాడి తేరు చక్కడిచి వక్షస్థలం బగల్చుటయు, శత్రు
 ఘ్నుండు గిరిశిఖరంబుననుండి జాతీ పడినభద్రదంతావళంబు
 తెఱంగున నేలం బడుటయు, హతశేషంబు లైనసైన్యం
 బులు దైన్యంబు నొంది నలుదిక్కులకుం బఱచె.

అంతలో లవుండు మూర్ఖు దెప్పిటి యన్నకడకు వచ్చి
 మ్రొక్కి తదనుమతంబున యాగీయాశ్వంబు నొక్కమహీ

—* మకలపులపాటనము రామునకు భటు లెఱింగించుట. *

రుహంబునం గట్టినఁ బెనుగాలితోడం గూడినకార్చిచ్చుకైవడి
 సోదరునితోడం గుళుండు రణంగణనిరంకుళుండై ప్రకాశిం
 చె. అంత హతాసశిష్టులైనభటులు కొందఱ యోధ్యాపురం
 బునకుం బఱచి హయమేధదీక్షితుండును యజ్ఞవేదికాసమా
 సీనుండును మునిజనపరివేష్టితుండును భరతలక్ష్మణసేవ్యమా
 నుండును గురంగశృంగపాణియుఁ గృష్ణాజినాంబరధరుం
 డును దంషమేఖలాభరణుండును గనకసీతాసమేతుండును
 దిలసమిదాజ్యహోమధూమారుణలోచనుండు నైనశ్రీరామ
 చంద్రునిం గాంచి ప్రణమిల్లి ‘దేవా! నీయధ్వరాశ్వంబు
 నానాదిక్కులుం దిరిగి యడవిలో నొక్కబ్రహ్మచారి యగు
 బాలకునిచేఁ గదళికాతరువునం గట్టఁ బడియె. అక్కుమా
 రుని యాకారంబు మీయట్ల యున్నయది. వాఁడు మనసేన
 లం గనుపుగొట్టి మీకూర్చితమ్మునితో నెదిరించి పెద్దయుం
 బ్రొద్దు కదనంబు గావించి ఖండితకార్తుకుండై మూర్ఛ జెంది
 పట్టువడియె. అనంతరంబ యతనిపోలికగానుండు బాలకుం
 డొక్కఁడు కవచకార్తుకఖడ్గధరుండై లేడిగుంపులపై దుము
 కు బెబ్బులింబోలెఁ జేతులు కసి తీఱ సేనలం గసిమసంగి
 శత్రుఘ్నునిం గూల్చె” ననిన విని రఘువీరుండు “మీకు
 వెట్టి పట్టెనో భూతంబు సోకెనో? నాతమ్ముండు పగఱచేఁ
 బడుట యేమి?” యనుటయు “దేవా! నీపదసేవకులకు భ్ర
 మకలుగునే? యీమాట నిక్కం” బనుటయు రామభూమి

శ్వరుండు మనంబునం గళవళం బందుచు 'నాయెదుట నిలిచి యెన్నఁడు మా ఋత్తరం బీయఁడు. లవణాసురుం దాఁకి యొక్కఁడె కయ్యంబునం గెలిచె. ఇట్టి నాతమ్ముం డాజిలో నొక్కనడుగున కెదిరింపం జాలక పడియెనట! దైనం బెంత సేసె' ననుచు భానుకులతలకుండు తొప్పల నుప్పటిల్లుపా

—* రాముండు సౌమిత్రిని మున్దమునకుం బంపుట. *

ష్పంబులు కరవల్లనంబుల నప్పలించుచు లక్ష్మణుడెసమొగం బై 'యాగదీక్షితుండ నైన నేను వరలరాదు. కావున హయం బుఁ బట్టిన బాలకులం గెలిచి శత్రుస్సూనిం దోడ్కొని రమ్ము పొ' న్నునుటయుఁ బూచినతరువులం బొలుపొందుగిరులచం దంబునఁ గనక కేతనసమేతంబులును మదధారాబంధురం బులు నగుసింధురంబులును జలనిధితరంగంబుల తేజంగునం గెరలు తురంగంబులును శరవభ్రవిభ్రమంబులును గల్పిత మనోరథంబులుంబలె నమందశౌర్యవిశంకటు లైనవీరభటు లును బ్రశయభైరవహుంకారశంకారనంబు లైనపటహభౌంకారంబులును మెఱయ రఘువీరునకుం బ్రణామంబు సేసి కల్పాంతకాలంబునం గట్టు దాఁటి మట్టుమీఱిననీరధులం బలె నిరవధికంబు లైన సేనాబృందంబులతో వచ్చి వాల్మీకి వనంబు సొచ్చి రణాంగణంబున విరిసిననీల కేశపాశంబును విధ్వస్తం బైనకవచంబును విఱిగినశరాసనంబును వీడిన ముం పపొదులునుం గలిగి ధూళిధూసరితగాత్ముఁడై పడియున్న శత్రుస్సూనిం జూచి బాహ్వాకులితబోచనుం డై సౌమిత్రి

సమరసముద్యుక్తుం డయ్యె; నని జైమినిమునీంద్రుం డాన
తిచ్చుటయు, జనమేజయన రేంద్రుండు తదనంతరకథావృ
త్తాంతశ్రవణకౌతూహలాయత్తచిత్తుం డై యుండె.

ఉ. వారణఘోటవీరభటువర్ణనిరర్థభూలిపాలిసం

పూరితవార్ధి! (ధావి)తరిపువ్రజసాధ్వసహేతుచక్రవా

ళోరుగుహాంతరాళబహుళోజ్జ్వలదోఃపరిఘప్రతాపవి

ద్యారవిమండలప్రకరధామధురా మధురాధినాయకా!

క. మంగొంగుఁబసిఁడి చెంగటి

బంగరుమల యొద్దియమరపాదప మింటక

రంగైనకామధేను న

సంగ నిజాశ్రీతులఁ బ్రోచునవ్యకృపాభీ!

భుజంగప్రయాతము. మదేభేంద్రయానాసమాజ్ఞాబాణా

సదానంద(స)న్నీతిశాస్త్రప్రవీణా

ప్రదానాంబుసంపూర్ణఘాలాక్షతూణా

సదాయత్తవిద్యత్పశస్త్రప్రఘాణా!

గద్య. ఇది శ్రీపాండ్యమండలాధీశ్వర శ్రీవిజయరంగచొక్క
నాథమహీనాథకరుణాకటాక్షసంపాదితగజతురంగ
మాందోళికాప్రముఖనిఖిలసంపత్పారంపరీసమేధ
మాన సముఖమీనాక్షీనాయకతనూభవ మీనాక్షీ
దేవీకటాక్షలబ్ధకవితాసాంప్రదాయ వేంకటకృష్ణప్ప
నాయకప్రణీతం బైనజైమినిభారతంబున నశ్వమేధ
పర్వస్తునువచనకావ్యంబునందుఁ దృతీయాశ్వాసము.

శ్రీరస్తు.

జై మి ని భా ర త ము.

—ॐ॥—

చతుర్థా శ్వాసము.

క. శ్రీధరచరణాంబురుహం

సాధారణభక్తియుక్త! శరణాగతర

క్షాణ్ణా రేయన్త్రతరఘు

నాథ! విజయరంగచొక్కనాథ మహీశా!

ప్రసవధరింపుము జైమినిమునీంద్రుండు జనమేజయ
నరేంద్రున కిట్లనియె. అట్లు సమరసన్నద్ధుం డైనసామిత్రి
నవలోకించి నీతాకుమారుం డైనకుశుండు నిజానుజుం డైన
లవు నవలోకించి లెక్కకు మిక్కుటం బైనచతురంగబలం
బులతో మహారథుం డెవ్వఁడో మనమింద వచ్చె నింకం
జేయందగినకార్యం బేమి? యన, లవుం “డన్నా! చెప్ప
దగిన దేమియున్నది. శరపరంపరలచే బరబలంబుల వెం
పరలాడి వచ్చెద; నీవును రణంబునకుం దొడంగు” మని
పలికి మున్ను శత్రుఘ్నునిచేతఁ దనధనువు విడిగిపోవుట
కతన నియమపురస్కరంబుగా నిటలంబున నంజలి ఘట
యించి సూర్యు నుద్దేశించి “సవితయుఁ ద్రిమూర్తిస్వరూపం
బును సప్తసప్తయుఁ జండభానుండును బూషుండును సదా

—* సూర్యుడు లవునకు విల్లొంగుట. *—

ప్రకాశుండును జలజమిత్రుండును ఋగ్వేదమయుండును
మేషశృషభాద్యధీశ్వరుండును ద్యుమణియు హిరణ్మయుం
డును భాస్కరుండును గర్లసాక్షియు భవరోగవైద్యుండును
భక్తశుభంకరుండును సహస్రకరుండును సురనికరపూజితుం
డును యతిజనప్రియుండును దివాకరుండును సంవత్సరకరుం
డును ననూరుసారథియు వంధకారభేదనుండును గిరీటమా
లికాధరుండును నిశాకరసహాయుండును జగదాశ్రయుం
డును నయినసూర్యునకు వందనంబులు సేసెద” నని మం
త్రంబు లుచ్చరించుచుఁ బ్రార్థించిన, సూర్యుండు ప్రత్యక్షం
బై కనకరేఖావిరాజితంబును దివ్యరత్నఖచితంబును జయ
ప్రదంబు నభేద్యంబును ద్రిభువనభయంకరజ్యోనానమేదు
రంబును నగునొక్కధనువు దయచేసి దీవించి వేంచేయు
టయు, భాస్కరుం డిచ్చినవిల్లు గైకొని లవుం డగ్రజునిం
జూచి యాధన్వర్తహత్త్వంబుఁ దెలిపె.

అత్తటి సీతాకుమారకులు సుమిత్రాకుమారునిం దాఁ
కుటయు, గజఘటలు తురంగబృందంబులు రథసమూహం
బులు భటవ్రాతంబులు లెక్కకు మిక్కుటంబుగాఁ బ్రళయ
కాలసముద్రంబుకరణి నపారం బైనసైన్యంబుఁ జొచ్చి శర
వర్షంబులు వర్షించుటయు, ముహూర్తమాత్రంబులో నొక్కటి
యనరయోజనంబు దూరంబులోపలం దగిలినసైన్యంబులు
తోలుకోల్తలం గీటడంగెఁ నయ్యద్భుతపరాక్రమంబు సూచి

లక్ష్మణుని సేనాపతి యగు కాలజితుండు పెక్కువేల * భ్రముల తోడం గూడఁ గుశునిం జుట్టుముట్టె. ఇవ్విధంబున సేన లవ వోధించుటయు లవుండు ప్రలయకాలకాలునిచందంబునం గనలుచు ననర్గళమార్గణాసారంబులచే నలువదిభ్రములపై న్యంబులం దెగటార్చి కత్తి కేడెంబును గదయుఁ జక్రంబును బ్రాసంబును సురియముఁ బట్టసంబును గుంతంబును దోమ రంబును శూలంబు మొదలైనకైదువులం బోరిపోరి పగ తురు ప్రయోగించినయస్త్రశస్త్రంబులచే జర్జరభూతంబును రక్తసిక్తంబు నగుగాత్రంబుతోఁ గుశునిం గానక నలుదిక్కులుం జూచుచు నున్నయపుడు రుధిరాక్షుం డనురాక్షసుండు లవణాసురునిమేనమామ యగువాఁడు లవణాసురసంహారానంతరంబ శత్రుఘ్నుని శరణుసొచ్చి రాఘవునకు సేవకుం డై వర్తించువాఁ డెడసొచ్చి పరాకుగాఁ జూచుచునుండులవుని చేతికార్తుకం బొడిసికొని యాకసంబునకుం బఱచె.

—* లవుండు రుధిరాక్షునిఁ జంపుట. *

అంత నక్కుశానుజుండు చాపంబు లేక చక్రంబు కేలర బూని చక్రపాణిచందంబున గురుకృపాలబ్ధం డైనవాయుమంత్రజపంబువలన గగనంబున కెగసి కొద్దిపక్షిపయిం

* నూఱువేలయేనుంగులు నొక్కయేనుంగునకు వేయేసిరథంబులు నొక్కరథంబునకు నూతేసిగుఱ్ఱంబులు నొక్కగుఱ్ఱంబునకు నూర్గురు పదాతులుఁ గూడినసంఖ్య భ్రమి యనం బరఁగు. (ఈభ్రమిలక్షణముగూడ మూలమునందే వ్రాయఁబడియున్నది.)

బాటు జాలెడేగతెఱంగున దైత్యునిం దఱుముటయు, సైన్యంబులు వెగ్గలంబు లంది బాణరంధ్రంబులవెంబడి గజ కళేబరంబులు సొచ్చి యందుండి యాకాశంబు చూచు వారును, భగ్నంబు లైనరథంబులలోనం జొగఁబడి చప్పుడు సేయ కుండువారును, హయకబంధంబులమీఁదిపక్కెరలు తమమీఁదంద్రోచుకొని యవల నుండువారును, వీరభట శరీరంబులు మీఁద వైచికొని యరిగలమఱుంగున నణంగి యుండువారును, నై యితం డెవ్వరిమీఁద నుఱుకునో యెవ్వరిశిరంబు ద్రుంచునో యని కళవళపడుచు నుండు నపుడు దశరథరాజమంత్రి యగుసుమంత్రునికొడుకులు సింహుండును, జంద్రకాలుండును, ధార్మికుండును, మదనుండును, శత్రుసూదనుండును, శరద్వీతుండును, జితశ్రముండును, నదుండును, సువేగుండు, నతులుండు, ననువారలు పదుగురు జ్యాఘోషణంబులు భీషణంబులుగా నొకము హూర్తంబునఁ బదిబాణంబు లేసి లవునిచేతిచక్రంబు తుత్తు నుకలు సేసిన, నీతాతనూభవుండు భూతలంబునకు లంఘించి పరిఘాయుధంబులు గేలం గైకొని చిత్రంబుగాఁ ద్రిప్పుచుఁ జటిక వేసినమాత్రంబులో దశరథరాజమంత్రికుమారు లైన దశమహారథుల గీటడఁగించె. అంతలో మదోద్ధతుం డైన రుధిరాక్షుండు గ్రమ్ముటం బాటుతెంచి గదాదండంబుచే శిరంబు పగుల నడుచుటయు, లవుండు మూర్ఛ గ్రమ్మి విసం జ్ఞుండై కొంతతడ వుండి యంతటం దెలిసి కుంతంబు ద్రిప్పు

చు సర్పంబుపయిం దారుశకుంతాధీశ్వరుండు గరుడుని
తెఱంగున దైత్యునిం జేరి కుత్తుక ద్రుంచి వాఁడు మ్రుచ్చి
లించి కొనిపోయినచాపంబు గ్రమ్మఱం బుచ్చికొని కడంగు
టయుఁ, బ్రసవానంతరంబున బాలకుని మోహజాలంబు
చుట్టుకొనిన తెఱంగునఁ జతురంగబలంబులు సీతాకుమా
రునిం జుట్టుకొనిన, నణంగినచంద్రనిప్పు తనయొద్దిమద్దిచెట్టు
నాద్యంతంబును గొల్చి పేర్చి కాఱడవిం దహించురీతిఁ
బెక్కుభంగుల సేనలం జక్కఁడుచు నుండె. అప్పుడు
కుశుండు సింహనాదంబు సేసి లక్ష్మణునెదుర్కొనిన, నతం

—* కుశలక్ష్మణులయుద్ధము. *

డైదుతూపులచేఁ బేరురంబు ప్రక్కలించిన, స్రుక్కక యక్కు
మారుండు వాయవ్యాస్త్రంబు సంధించి నిలు నిలు మని
యదల్చి యేయుటయు, లక్ష్మణునియరదంబు సుడిగాలిలోనం
దవిలి కుమ్మరసారెగతి ముహూర్తమాత్రంబు తిరుగుచు
నుండఁ దద్వేగంబున నాలుగురథ్యంబులు నాలుగుదిక్కులం
బడి పంచత్వంబు నొందిన, లక్ష్మణుండు వేటొక్కతే రెక్కి
కక్కసంబు లైనయుక్కుటలుగు లైదు ప్రయోగించి కుశుని
కవచంబును గిరీటంబును దునుముటయుఁ, గుబుసంబు వీడిన
నాగేంద్రుని తెఱంగున మెఱయుచు లక్ష్మణు నుద్దేశించి
“రిత్రమోపుగా నున్నకిరీటకవచంబులు తీయించి భారంబు
మాన్పిననీవు పరమోపకారివి. నీసైన్యభారం బంతయుఁ
బోనం జేసి ప్రత్యుపకారంబు సేసెద” నని పలుకుచు నాథ

ర్వణశిరోమంత్రంబుల నాగ్నేయాస్త్రంబు నభిమంత్రించి
 ప్రయోగించుటయు, దగ్ధంబు లైనరథంబులును మండేడు
 నేనుంగులును గాలెడుతురంగంబులును నివులు లైనపదాతి
 వర్గంబులును బొగలతోడం గలసి యెగసినఛత్రచామరా
 భరణంబులునుం గలిగి చమూసమూహంబులు దావాన
 లంబులోఁ నవిలినమెకంబులరకంబున నలుదిక్కులకుం
 బఱచుటయు, దాశఁధి వారుణాస్త్రంబున నివారణం బొన
 రించినం, గుశుండు వాయవాస్త్రంబు వింట నొంటించి
 చాపవిద్యాకౌశలంబు మెఱయ నేయుటయుఁ, జంఘమా
 రుతవేగంబునఁ బండుటాకు లెగయునడువున నాయోధనం
 బునం గలయాయోధనరు లాకసంబున కెగసి వీరలక్ష్య విహ
 రించుమణిమం డపంబునకు మంజుష్ఠపట్టు మేలుకట్టు లెఱుం
 గునం గనుపట్టుటయు, సేనలదురనన్ధ గనుంగొని సేనాధీశ్వ
 రుం డగుకాలజిత్తు కుఱుచకనుపులకోరికోలచేఁ గుశును,
 రంబు నాటించి నవ్వుచు “నాబలపరాక్రమంబు లెఱుం
 గవు. బాలుండవు. నీ కేల యాలంబు? తొలంగు” మని
 పలుకునంతలోఁ గుశుం డలుక దొలక నొక్కవాలికతూ
 పుచే వానినాలిక ద్రుంచి తోడన మహోగ్రనారాచం
 బున శిరంబు ఖండించె.

—* లక్ష్యబంధు మార్చితం డగుట. *—

అంతఁ గాలజిత్తుపాటు గనుంగొని సౌమిత్రి వేలకొ
 లందు లాశుగంబులు నిగిడించిన నక్కుమారుం డన్నియుం

జూర్ణంబులు సేసి చక్రంబు వైచిన ఖండించి, శూలంబు
 ప్రయోగించినం ద్రుంచి, ముసలంబు వినరినం గసిమసంగి,
 భిందివాలంబు నిగిడించినం దునుమాడి, వాలును బలుక
 యుం బూనినఁ జిద్రుసలు సేసి, యెన్నికైదువు లెత్తిన నన్ని
 యు సఱికి, వాల్మీకి యొసంగినయైదుబాణంబులు గార్చుకం
 బునం గూర్చి యార్చుచు వైచిన, తెక్కలతోడిపెనుబాము
 లుంబలె బఱతెంచి యురస్థిలంబునం దూటుటయు స్వల్ప
 కిరణంబులతో నస్తమించునర్కబింబంబునుంబలె లక్ష్మణుండు
 మధిరధారాభిషిక్తుం డై చుడమివయిం బడినఁ, గుళుండు కర
 వాలంబు పలుకయుం గైకొని, కరినికరంబుల కుఱికి, యిం
 ద్రుండు నజ్రధారచేఁ గులగిరులం గూల్చుచందంబునం
 గూల్చి, రణాంగణంబు బయలుపఱిచి తమ్మునిం గాంచి
 యిరువురుం గూడి చిచ్చుఁ గరువలియుం గలిసినట్లు
 సైన్యంబు నిరవశేషంబుగాఁ జలపట్టి మాట్టంబు సేసి హర్షం
 బున నాశ్రమంబునకుం జనుదెంచిరి.

అంతక మున్న గంగాతీరంబున యాగశాలలో దీక్షుఁ
 బూని వసిష్ఠాదిమునులతోఁ గూర్చున్నరఘూధ్వహుండు
 భరణునిం జూచి 'అనఘా! శత్రుఘ్ను ననిలోనం గూల్చిన
 హయచోరకునిఁ ద్రుంచి లక్ష్మణుం డిదివఱకు నేమిటికి రాఁ
 డయ్యెనో! ఏవీరుండు విరోధించినయెడ ముల్లోకంబులు
 నొక్కమొత్తంబుగా నెత్తినచ్చిన నెదిరింపం జాల; నట్టిసుమి
 త్రతోలుపట్టితోఁ జలపట్టి పోరువారలుం గలరె! బుద్ధి తెలి

యక యత్తురంగంబుఁ బట్టిన బాలకులు చలంబునం బోరి
 దురంబునం గూలిరో! కాక వారలతల్లి శోకంబునం బొగు
 లుచుఁ బుత్రభిక్ష వేడికొనియెనో! యాగంబు నుపక్ర
 మింప నింక మూఁడుదినంబు లున్నయది. నన్నును సుగ్రీవ
 విభీషణాదులను దలంపక లక్ష్మణబాహుశౌర్యంబు నూ
 హింపక సాహసంబున నాడింభకు లిట్టిదుండగంబులు
 సేయం దగునె! అచ్చటి నృతాంతంబు తెలియలేదు. వేగ
 వంతులు బుద్ధిమంతులు నైన వేగరులం బంపి శీఘ్రంబుగా
 నచ్చటివార్త దెప్పింపు” మనుటయు భరతుండు లావు వెర
 పునుం గలదూతల నేవురం బయనంబుసేసి సముఖంబు
 నకుం దోడితెచ్చిన, రాజేంద్రుండు చారుల నుపలక్షించి
 “బాలకులు నేరక యపరాధంబు సేసిరి, గావున వారల కభ
 యం బొసంగి తోడ్కొని రమ్మనుఁడు. కాక చలపాదితనం
 బునం బోరిరేని సమ్మాహనాస్త్రంబున మోహింపఁ జేసి
 యిచ్చటికిం బట్టికొని తెమ్మనుఁడు. ఆచిన్న బాలకులు నన్నుం
 బోలియున్నారని వేగరులచే వింటి; నదియునుంగాక సీత
 ముఖలక్షణంబు లవ్వటువుల మొగంబులం గల వని వింటిని.
 మీరును గలయం జూచి తెలిసి యడవి నేలతిరిగెదరు?
 మీయంబవేరేమి? యని తెలియ నడిగి సౌమిత్రిం గూర్చు

—* సౌమిత్రింగూర్చి రాముఁడు దుఃఖించుట. *—

కొని వారలం దోడ్కొని రం” డని పలుకుచునుండునంతలో
 గాయంబులం దొరఁగునెత్తురులు వెల్లువలు గట్ట హతశేష

సైనికులు పఱతెంచి దీక్షితుం డైనరామునిపాదంబుల
 వ్రాలి “ఓరఘుకులావతంసా! శత్రుఘ్నునిచందంబున లక్ష్మ
 ణుండును గుశునినిశితవిశిఖంబులఁ బంచత్వంబు నొందె.
 సమరతలంబునం గాలజితుండును సుమంత్రునికుమారులు
 పదుగురును సౌమిత్రికన్న మున్న కుశునిసాయకంబులచే
 రక్తధారలు గుబులుకొన గైరికధారారంజితంబు లైనశైలం
 బులమాడ్కిఁ బూచినమోదుగులకైపడి జగతీతలంబునం
 గూలిరి. కోపావేశంబుఁ జూచునెడలం గుశుం డిచ్చటికి
 వచ్చువాఁ డని తోచుచున్నయది. ఇంక నేటియాగంబు!
 ఆహవంబునకు నాయత్తంబుగ విచ్చేయుఁడు. చిచ్చంటి
 కొనినపిన్నటఁ జేటలం గ్రమ్మ శక్యంబు గాదు. తగినయు
 పాయం బిప్పుడు చేయవలయు” నని పలికినఘటకు లాల
 కించి రఘువీరుండు వెన్ను విఱిగినచందంబునఁ బరశుఖం
 డితం బైనభూజంబుపోలిక మూర్ఛితుం డై భరతునిసమీపం
 బునఁ బడుటయు, నతండు విన్ననై యున్నయన్న నీక్షించి
 హిమాంబుపూరంబులచేఁ గన్న లొత్తి కర్ణంబులం గంబు
 రాదుమారంబు లూఁది శైత్యోపచారంబులొనర్చుటయుఁ,
 ఔద్దయుంబ్రాద్దునకు నొక్కింత తెప్పిటి కాకుత్స్థుండు జల
 ధరగంభీరస్వనంబున వావిడిచి యేడ్చుచు “నకటా! పదు
 నాలుగేం డ్లాహారనిద్రలు మాని పెక్కుభంగుల నన్నుం
 గాపాడి దేవదాసవు లాశ్చర్యంబు నొంద సమరంబున
 నింద్రజిత్తుం ద్రుంచి మహారథశ్రేష్ఠుండును గార్తవీర్యునికన్న

మిన్న యని పొగడతఁ గనిననిన్ను మాణవకమాత్రుం డెట్లు నిర్జించె! నుహావీరా! హాప్రియానుజా! హాసుమిత్రాపుత్రా! నీవు లేనిజన్మం బేల! ఈరాజ్యం బేమిటికి! ప్రాణంబు వలనం బ్రయోజనం బేమి! తమ్ముల నెడఁబాసి యుండం జాల. వారలసమీపంబునకుం జనియెద. కార్ముకంబు నస్త్రంబులుం దెమ్ము తమ్ముడా! తామసంబు సేయవల'దని పలికినం, గేలు మొగిచి భరితుండు “దేవా! సంగ్రామరం గంబున భయభ్రాంతు లై చారులు పఱతెంచి విన్నవిం చినగతిం దోచుచున్నయది గాని యిమ్మాట నిక్కంబు గాదు. లక్ష్మణశత్రుఘ్నులు మూర్ఖుల బొందిరి గాఁబోలు! అచ్చుహాభుజులకు నురణం బెక్కడిది! ఏను వారలకు సహాయంబుగాఁ జని దేవరస్రతాపాతిశయంబుచేఁ దురంగచోరి కులం బట్టి బంధించికొని యశ్వంబునుం దెచ్చెన. నన్నుం బనుపు” మనిన, నినకులతీలకుండు నీకుం దోడుగాఁ బేరు గల వానరవీరులం బనిచెద. సుగ్రీవుండు విభీషణుండు నిరు వుర మాయొద్ద నుండనిమ్ము. నరవానరరాక్షసబలసమన్వి తుండ నై కదనంబునకుం జను మనియె.

—* క్షితాదులు యుద్ధమునకు వెచ్చుట. *

అంత భరితుండు రఘుపతికిం బ్రణమిల్లి ధనుర్బాణ తూణీరకవచశిరస్త్రాణంబులు ధరియించి రథం బెక్కి సేనా సమేతంబుగా నెడిలె. అప్పుడు కైకేయీపుత్రుండు పవననం దనుం బిలిచి నీవు ముందరిం జని సుమిత్రాతనయులచం

దంబు తెలిసి ర మ్మని పంచినం, బఱచి హనుమతుండు వార
లం గని తననందిటం బొదివికొని నచ్చి భరతునిసన్నిధిం
బెట్టి కుశవిశిఖసంఘట్టనంబులం గడు నొచ్చిపడియున్న
లక్ష్మణుం జూచితే! ఇతండు తోలుత నిం ప్రజిత్తునియన్త్రుం
బుల నింత నొప్పం, డని పలికిన హనుమతునిపలుకులు
విని భరతుండు శోకవ్యాకులమానసుం డై యివ్వీరుల నింత
సరిభవించినవారలు బృందారకులు గాని దారకులు గా రని
యయ్యిరువురం దనయరనంబున నునిచికొని నచ్చుచున్నం
తలో, సైనికవీరులసింహనాదంబులు నట్టహాసంబులు పటహ
భాంకారంబులు నాలకించి కుశుండు కోపనకుం డై కోదండ
హస్తావ్రిముంటారనంబులు సెలంగ నెదురు నడుచుననుయం
బున, వారలయుద్ధంబు చూడ శక్యంబు గా దనుభంగి సూ
ర్యుం డస్తమించె. పక్షికులంబులు కలకలంబులు సేయుచు
గూండ్లకు బారులు దీరె. మృగంబులు పల్వలంబులు నుద
కంబులు గ్రోలుటకు వెడలె. కాటుకరాసులకరణేఁ జీక
టులు దిక్కటాహంబులఁ గప్పె. అప్పు డొకరొకరిమొ
గంబు గాననియంధకారంబున భరితసైన్యంబులు కుశల
వులం జుట్టుముట్టి గదాకుంతముసలతో మరమున్గరభిందివాల
క్షురి కాదిసాధనంబులు ఎరించిన, లవుండు నన్నకు నహా
యంబుగా బౌలభానుకిరణప్రకాశంబు లైనవారిసంబులు
ప్రయోగించి తమిరంబులు విరియించుచు వాఁడిగొడ్డలిచేఁ
గాఢంబులు నఱికినకరణి ఖడ్గంబుచే నంతనంజంబులు తెగ

ప్రేయనప్పుడు మిణుంగులు పుడమికి మింటికి నొక్కటిగా నెగసి దళంబుల దశింపం దొడంగె. కుశుండును గార్తుకజ్యనాదంబు రోదనీకుహరంబునం బర్వ జ్వలింపఁ గలక్రోధానలంబునకు సూచకంబుగా భూమరేఖ పర్వననంబోలుచు భృకుటీమండలంబు ముఖచంద్రమండలంబునకు నలంకారంబుగాఁ జండమార్తాండకిరణంబులం శ్రేణిసేయుచు బౌణంబులు సపారంబుగాఁ గురియుచు సైన్యంబు దైన్యంబు నొందించిన, వారింప శక్యంబు గాక చింతించు నవసరంబున హనుమంతుండు రామానుజునిం జూచి, వీరల యాకారంబులు రామునియట్ల యున్నయవి గావున సీతాతనూభవులు గావలయు. కాదేని యాదికూర్తంబునకు శేషునకు దిగ్గజంబులకుఁ గులూచలంబులకు భారంబు దోచు నట్లుగాఁ బీనుంగుపెంటలు నేసి బలంబులం దునుముట యెట్లని పలుకుచునుండఁ, కుశుండు లవునిం జూచి వీరలు పొంచు తెఱంగు గనుంగొనిన యుద్ధసరణిగాఁ దోచలేదు మ్రుచ్చులనలఁ గనఁబడుచునున్నవారు. సీవు హయంబు నేమఱక యుండుము. సైన్యంబుల నెల్ల నే నుక్కణఁగించెద; నని పలికి భరతున కభిముఖుండై నీసోదరులు పడినచోటికి నిన్ను దైవంబు దెచ్చె. లవాగ్రజునిముంనటం బడి యెందుఁ బోగల నని కైకేయీనందను నేడుకాండంబుల సుషేణు నన్నియతూపుల సంగదుని వేయిబౌణంబుల నాంజనేయుని నూలుసాయకంబుల నీలుని నేనూలుమెఱుంగు

టమ్ముల గవయు నిన్నూఱుశరంబులఁ బనసుఁ దొంబదినార
సంబులఁ గుముదుని నన్నూఱుప్రదరంబుల జాంబవంతుని
మూఁడువేలకంకపత్రంబుల నొప్పించి, హతుల మూర్ఛితులఁ
బరాజితులం జేసి సింహనాదంబు సేయుటయు, దేవతలు
పుష్పనర్దంబులు గురియించిరి. ఘోరతరం బైనసీతాకుమార
ునిసమరంబుఁ జూచు వేడుకచేఁ బొడవుగా నెక్కినో
యనఁ బొడుపుగుబ్బలియుత్తమాంగంబునకు మణిమయకిరీ
టంబుకరణిం బ్రకాశించుచు మార్తాండమండలంబు తూ
ర్పుదెసఁ జూపఁజె.

అప్పుడు భరతుని శాసనంబునఁ జతురంగబలంబు లో
క్తమొగిం జుట్టుముట్టిన, లవుం డాబలంబుల విరియించి యా
ఱునారసంబుల భరతునికోదండంబు ఖండించినం, గుళుం
డుగ్రమార్గణాసారంబు లనర్గళంబుగాఁ బ్రయోగించిన, భర
తుండు మూర్ఛితుం డై యరదంబుమీఁద నొఱగంబడుట
యు మారుతకుమారుండు కట్టలుకం బెట్టుగా నట్టహాసంబు
సేసి యొక్కమహీధరంబు పెకలించి వైచుటయు, దానిశక
లంబులం సేసి కుళుండు బలప్రకరంబులు వికలంబులుగాఁ

* భరతుండు మూర్ఛిల్లుట విని రాముఁ డరుచెంచుట. * —

బరింగూర్చుటయు, హతశేషులు పఱతెంచి తద్వృత్తాంతంబు
శ్రీరామభద్రునితోఁ దెలియంజెప్పిన, నమ్మహారథుండు విభీ
షణసుగ్రీవులతోడంగూడఁ జతురంగబలసమేతంబుగా నరు
గుచెంచి యాహవరంగంబున సాహసధురీణులు సౌందర్య

రేఖాలంకృతులును శరచాపతూణీరధరులును నంగజస్త్రై
 మానులు నాత్మప్రతిబింబంబులు నైనయర్భకులం గనుంగొని
 “మీకు జాతకర్తనామకరణాదు లెవ్వరు గావించిరి? ధను
 శ్రేష్ఠం బెవ్వరిచే నభ్యసించితిరి? యుద్ధకౌశలం బెవ్వరు
 నేర్పిరి? మీకుం దలిపండ్లు లెవ్వరు? ఎఱింగింపుం” డను
 టయు లవాగ్రజుండు “సమరంబునకు నచ్చి మాపుట్టుపూ
 ర్వంబు లేల యడిగెదరు? మీతేటమాటలకు లోబడి హ
 యంబు నిచ్చువారము గాము. అయిన మీయంతవార
 లడిగినఁ జెప్పకుండుటయుం దగవు గాదు. మాకు జాత
 కర్తంబు నామకరణంబుఁ జౌలంబు నుపనయనంబును వేద
 శాస్త్రరహస్యంబులు విలువిద్యయు దివ్యాస్త్రసంపదయు
 గదాఖిక్షకుంతతో మరాధ్యా యుధనైపుణంబును, నఖిలపాప
 హరంబును సకలమనోరథసాధనంబును శైవల్యప్రదంబును
 నైనశ్రీరామాయణంబును, వాల్మీకిమునీంద్రుండు నిర్వాజ
 కృపాకటాక్షంబున నెఱింగించె. మాతల్లి సీతాదేవి యిక్తా
 నలో మమ్ముఁ గాంచె; నని సీతానామస్తరణంబు నేయు
 టయు, రఘునాథుండు రథంబుమీఁద నొఱిగి ముహూర్త
 మాత్రంబునకుఁ దెలివి సెంది సుగ్రీవునిం జూచి వీర బ్రావ్వురు
 తెలియంజూడు మనిన, నిననందనుం డిక్కు మారుల్యుడైరా
 ణపూరుషునిపోలికి నున్నారు. మీకుమారు లగుటకు జ్ఞుండి
 యంబు లేదు. కాకున్న నిట్టికౌర్యధైర్యసాహసంబులు
 వుట్టునె? యని పలుకుచుండునంతలో నీలుం డొక్కమహా

శైలంబు పెకలించి వైచుటయు వార లన్నగంబు చూర్ణంబు
 సేసి కాలానలశిఖాసంకాశం బైనశరం బరిఁబోసి యేసిన
 నీలుండు గూఁతె. తోడన తద్రక్తబిందువు లెన్ని గల నన్ని
 యు నీలు రై మార్కొనుటయు జానకీకుమారుం డందఱు
 నన్నిశరంబుల దూపుమాపి నరవానరరాక్షససైన్యంబుల
 నానాశస్త్రాస్త్రజాలంబులం గుదులు గ్రుచ్చిన, రాఘవుండు
 భ్రాతృజనులసాటును సైనికులచేటు నక్కుమారులపోటునుం
 జూచి హాలాహలకీలాకరాళంబు లైనమెఱుంగుటమ్ములు
 వింట సంధించి ప్రయోగించిన నది యక్కుమారులపయిం
 దాఁకక కేడించి చనుటయు, రఘువీరుండు మరల దివ్యబా
 ణంబు లనేకంబు లేసినఁ, గవలు వాని నన్నింటి నాలుగేసి
 తునుకలు గావించిన రాఘవుండు వారలకరలాఘవంబు
 తనకు సమానం బని తెలిసి యుద్ధంబు సేయ నొల్లక యూ
 రక యుండినఁ గుఱుండు నిశితవిశిఖంబులచే మర్తంబులు

—* శ్రీరాముఁడు మార్చిట్లుట. *

నొప్పించిన మరణసమానం బైనమూర్ఛ నొంది రథంబుపై
 నొఱగంబడుటయు లవుండు లాఘవంబున నయ్యరదంబున
 కుఱికి యతనిం బొరలించి కిరీటకుండలహారకేయూరకట
 కాంగదాదిభూషణంబులును బీతాంబరంబు నొడిసికొని
 భరతలక్ష్మణశత్రుఘ్నులభూషణాంబరాదులు గైకొని రఘువీ
 రుని ధరాతలంబున దొర్లించి యాదివ్యరథంబుపై నధివ
 సించి యన్నయుం దమ్ముండునుం బోవునెడ నొక్కచోట

మిక్కుటమ్ము లైనయుక్కుటమ్ములచే జాల నొచ్చి పడియున్న జాంబవంతుని హనుమంతునిం జూచి లవుండు నవ్వుచూ మనయమ్మకు ముదంబుగా నీభల్లూకంబును వానరంబునుం గొనిపోవుద మని పలికిన నాంజనేయుండు భల్లూకవల్లభుం జూచి మెల్లన “కంటివే రామలక్ష్మణభరతశత్రుఘ్నులదుర నస్థ! మనమెంతవారము! బ్రహ్మాదులకేనియు శుభాశుభంబు లనుభవింపక తీరదు. వీరలం గికురువెట్టి పోవుద మంటిమేని లవుండు మిక్కిలి మొక్కలీడు. కావున మనకుఁ బ్రాణ హాని యగుం గాని ప్రయోజనంబు లేదు. దైవానుకూల్యం బును జాలదు. జీవంబు లుండిన వలసినశుభంబులు పడయ వచ్చు. పట్టుకొనిపోయినం బోవని” మ్మని యూరకుండుట యు, బాలభానుప్రభాభాసమానంబును సముజ్జ్వలకేతనం బును సమీరసంచలత్పతాకంబును దిన్యనైంధవబంధురం బును నవరత్నఖచితంబును జలధరగంభీరస్వనంబును వా యువేగంబు నైన దాశరథిరథంబున జాంబవంతు హనుమం తునిం దీవియలఁ గట్టి యీడ్చికొని పర్ణశాలకుం జని యెదురు సూచుచున్న తల్లికి మ్రొక్కి “అమ్మా! నీకు వేడుకగా నీ భల్లూకంబును వానరంబునుం బట్టికొని వచ్చితి మని ముంక రం బెట్టి రామలక్ష్మణులు మొదలగు నన్నలువు రన్నదమ్ము లపాటును విన్నవించుటయు జానకీదేవి విస్తయాక్రాంత యై “రఘువీరుని మీరలు జయించుట జంకపిల్లలు సింహంబును జయించిన తెఱంగుగా నున్నది. దీని నమ్మఁ గూడదు. అయి

నను దైవయోగంబు బెన్వరికి నెఱుంగవగు! అక్కటా!
యే నజ్ఞాతవాసంబు సేయుచు నాయునికి యొరు లెఱుంగ
కుండఁగఁ దపంబు సేయుచు నుంటి. నన్ను బయలుపఱచి
తిరి", అని లవునిం జూచి వాల్మీకి యిచ్చటికి రాకమునై
యభిమానధను లైనఘోజాంబనంతు హనుమంతుని నచ్చ
టనే విడిచి ర" మ్మనుటయు నతం డట్లు కావించె.

—* వాల్మీకి శ్రీరామాదుల మూర్ఖదేర్పుట. *

అంత నారదునలన నావృత్తాంతం బంతయు నెఱింగి
వరుణలోకంబుననుండి వాల్మీకి సత్వరంబుగా నిజతపోవనం
బునకు వచ్చి యాశ్రమద్వారంబున మూర్తిమంతంబు లైన
దివ్యాస్త్రమంత్రంబులకైనడి నతులతేజోవిరాజమాను లైన
జానకీసుతులం గాంచి దీవించి కౌగిలించికొని “మీకుఁ
గయ్యంబు సంఘటిల్లె నని వింటి. రాఘవులదివ్యాస్త్రఘా
తంబులచే గాయంబులు లేవు గదా!” యని పాణితలంబున
మేనులు నిమరుచు “మీకేల యాలం బయ్యె? సవిస్తరం
బుగా నెఱింగింపు” డనినం గుశుండు హయంబుఁ బట్టుట
యును, సౌమిత్రిభరతశత్రుఘ్నులపాటును, నరవానరరాక్షస
వధంబును, రామవిభునినిధనంబునుం దెలిపిన, విని వాల్మీకి
“యక్కటా! యిట్లు చేయుదురే! ఏమియు నెఱుంగని బాల
కులు మీర” అని పలుకుచు రక్తమాంసమేదోమస్తిష్కమ
యంబును భూతబేతాళపిశాచసంకులంబు నై దాననమాన
నవానరదేహఖండంబులచేతం గనుపట్టుచు ఘోరతరం బైన

రణాంగణంబునకుం జని రఘువీరుల నలుపురం జూచి
 కమండలూదకంబు కరంబునంగొని యభిమంత్రించి చల్లు
 టయు, వారలు సుఖనిద్రం జెంది మేల్కొంచినతేఱంగున
 మూర్ఛలు దొఱంగి యుదయార్కబింబంబులచందంబునం
 బ్రకాశించుటయు, దివ్యదుందుభిధావనంబులు నప్పరోనా
 ట్యంబులుఁ బుష్పనృప్తియుం గలిగె. దేవత లమృతవర్షంబు
 వర్షించుటచే నరవానరయాతుధానబలంబు లన్నియు నెఱు
 టియట్ల బ్రదికె. అంత మునిజనసేవ్యమానుం డైనవాల్కి
 మహామునికి రాఘవుండు తమ్ములుం దాను నమస్కారంబు

—* వాల్కి రాముని స్తుతించుట. *—

గావించిన సత్తపోధనుం డాశీర్వాదంబు సేసి “మహాత్మా!
 నీవు జగన్నాయకుండవు, సృష్టిస్థితిసంహారంబులు నీలీలావిహారంబులు;
 కులాలుండు చిఱుతకలశంబులు, గరగలు, కటా
 హంబులుం జేసినకరణి నీవు కొందఱ నధికులను గొందఱ
 నల్పులనుం గా సృజించినాఁడవు; నీవు శ్రీమన్నారాయ
 ãుండవు; సీతాదేవి శ్రీమహాలక్ష్మి; మీలీలావిన్దంబులు
 వేదసన్నతంబులు; కొడుకు లెఱుంగక తప్పు సేసినం దండ్రీ
 సహింపవలయుం గాని నిగ్రహింపజనదు. పుత్రులశౌర్యం
 బును దేజంబును విద్యయు జనకులకు సంతోషకరంబులు
 గదా! అతిబాల్యంబునఁ దాటక పధించి హరునికోదం
 డంబు ఖండించి భార్గవుగర్వంబు మాన్చి విరాధు వధించి
 ఖరదూషణమారీచకబంధాదులఁ దెగటార్చి వాలి నొక్క

కోలం గూల్చి లవణజలనిధిం బంధించి రావణకుంభకర్ణ ప్రముఖనిఖిలరాక్షససంఘంబుల నంతంబు నొందించి బ్రహ్మ దుద్రాదులు నుతింపఁ జటిలవ్రతాపదీపితుండ వైననీయెదుటఁ బద్మగర్భాదు లైన నిలువం జాల రనినయెడఁ జెక్కుగీటిన నేడువ నేరరు; ఉగ్రుద్రావుప్రాయంపుశిశువు లెదిరింపం జాలుదురె! నేను బాతాళంబునకు వరుణుని యాగంబు నెఱవేర్పం బోయియుండుటకతన నీతనూభవులు ని న్నెఱుంగనికతంబున నింత యపఖ్యాతి సంభవించె.”

అనిన విని శ్రీరామచంద్రుండు సంతుష్టాంతరంగుండై యబ్బాలకులం జూడవలెఁ బిలిపింపుం డనుటయు, స్త్రీక సంభవుండు శిష్యులం బనిచి పిలిపించినఁ గుశలవులు గవదొనలు బిగియించి ఖడ్గంబులు వట్టి శరచాపంబులు వీణీయలుం బూని వచ్చి గురుసమక్షంబున నిల్చి నమస్కరించి తదనుమతంబునఁ బంచపాతకహారంబును గాయత్రీమయంబును భుక్తిముక్తిఫలప్రదంబును సీతాచరిత్రంబును బవిత్రంబునైన శ్రీరామాయణంబు నానారాగంబుల వర్ణవిన్యాసవిశేషంబులఁ దానమానంబులం దుంబురునారదులకరణి గానంబు సేయుటయు, రఘువంశాగ్రగణ్యుండు వారలం బునఃపునరాలింగనంబులు సేయుచు సీతావియోగసంతాపంబుమాని హర్షభాష్పంబులు గురియ గడ్గదకంఠంబున సౌమిత్రితో “వీరలముఖసౌందర్యం బవయవసౌకుమార్యంబుఁ జూచిన జానకియట్ల యున్నయది కంటివే!” యనుట యు,

సామిత్రి “మిత్రకులాగ్రణీ! నీశాసనంబున నిర్భరగర్భపరి పూర్ణ యైనజానకీదేవిని గాఢజ్వలలోన నిర్దయత్వంబున విడిచి వచ్చిన నయ్యెన్ను యప్పుడే మూర్ఖిల్లి సంచత్వంబు నొందిన ట్లుండె” ననుటయు, వాల్మీకి “రఘునందనా! ఆసమయంబున నేను యాగయూపదారుహారణార్థంబుగా నావనంబునకుం జని యబలావిలాపంబు నాలకించి చేరం జని శోకాక్రాంతయు ధూళిధూసరితకేశభారవివర్ణవదనయు నైన వధూమణిం గనుంగొని నీ వెవ్వరిదానపు? ఏల శోకించెదవనిన, “నేను జనకరాజతనూజను (1)రఘూధ్వజులం డను మశ్చర్త లోకాపవాదనిమిత్తంబుగా నన్ను నడవులం ద్రోయించె” ననిన నూటడించి యాశ్రమంబునకుం గొనిపోయి తపస్వినుల నియమించుటయు, వారలు గర్భసంరక్షణంబు నేయుచునుండఁ గతిపయదినంబులకు నొక్కశుభలగ్నంబున నిక్కుమారులం గనిన, నేను జాతకర్తాదివిధానంబు లాచరించి వేదవేదాంగంబులు ధనుర్వేదంబు చాపవిద్యాకౌశలంబును శ్రీమద్రామాయణంబును నేర్పితి;” ననిన రాఘవుండు “మహాత్మా! నీకృప యెవ్వరియందుఁ గలిగె వారలు కృతకృత్యులై నీయనుగ్రహంబున నభివృద్ధిం బొందుదురు. మాబోటులం బేర్కొన నేల”యనియె. అప్పుడు వాల్మీకి

—* శ్రీరాముండు పుత్రులం గొని యయోధ్యకుఁ జనుట. *—

యర్భకులం జూచి కనుసన్న నేయుటయు వారలు తండ్రి పాదంబులకు మ్రొక్కి ధండప్రణామంబులు గావించి “య

జ్ఞానులము, అపరాధులము, ఊహాపోహాపరిజ్ఞానంబు లెఱుంగని మూఢబుద్ధులము, ఆత్మద్రోహులము మమ్ముం గటాక్షింపుము! మీము వైదేహీనందనులము.” అనిపలికి వెండియుం దండప్రణామంబు సేసి లేవకుండిన, శ్రీరామభద్రుండు కరుణాకలితహృదయం దై తనదీర్ఘభుజంబులచే వారల లేవ నెత్తి, శిరంబులు మూర్ఛొని, యంకంబున నునిచి, సంతసంబున మన్నించి యధ్వరాశ్వంబుఁ దోడ్కొని సేనాసమేతంబుగా నయోధ్యకు వచ్చి వాల్మీకి నవలోకించి, సభామధ్యంబున నిట్లనియె. “మునీంద్రా! నీపుత్రిక యగునీత పరమసాధ్వీ. నాఁడు దేవతలు రాక్షసులు వానరులుం జూడ నగ్నిప్రవేశంబు సేసె. అది ప్రజ లెఱుంగరు. కావున సందియంబు నొందెదరు. వీరలసం దేహానినృత్తి సేయం గోరెద. ధరిత్రీ సందినిం బిలిపింపు. మనిన మహర్షిషర్యుండు నిజాశ్రమంబు నకు వచ్చి యందుఁ దపఃకృశశరీరయు విక్రీర్ణవేణికాభారయు బాష్పాకులితనేత్రయు నైనజనకపుత్రికం గాంచిన, నద్దేవి మునీంద్రునిపాదంబుల కెఱిగి, “మహాత్మా! నాతనయు లెప్పుట నున్నారు? శాత్రువులబారిం బడిరో? పతి నెడఁబాయుట యుం గాక పుత్రశోకంబు నొందవలసియున్నదో? నన్ను బ్రహ్మదేవుండు శోకంబునకై సృజించెనో?” యని విలపింప నూరార్చి యమ్మునీంద్రుఁడు వత్సంబు నెడఁబాసినధేనువు కరణి “నేల యడలెదవు, దుఃఖార్త వైననీ వేమి పల్కిన మాకు నెగ్గు గాదు, నీకుమారు లిరువురు నయోధ్యాపురంబునం

దంక్రిచెంగట సుఖంబుగ నున్నవారలు; కాకుత్స్థుండు నిన్నుం దోడ్కొని ర మ్మని పంచె" ననిపలికి యరుగుదె మ్మని యమ్మానవతీమణిం దోడ్కొని యయోధ్యాపురంబునకు వచ్చుటయు, రఘూద్వహుండు పరమానందకందళితమాన సుం జై పుత్రులు గొలువ, భార్యాసమేతంబుగా హయమే ధంబు సాంగంబుగా నెఱవేర్చి సంపూర్ణదక్షిణల ఋత్వి జులం బ్రీతి నొందించి ధనకనకరత్నభూషణాంబరాదుల చేత నాశ్రితుల మిత్రుల భృత్యుల భూసురుల నృపుల నం దఱం దనియించి రాజ్యపరిపాలనంబు సేయుచు సుఖంబున నుండె. ఏసరవిం గుశలవులతో శ్రీరామభద్రుండు రణంబు సేసె, నానీతి నర్జునుండు బభ్రువాహనునితో యుద్ధంబు సేసెను.

ఇవిధంబున బభ్రువాహనుం డర్జునునితోడం దార సిల్లునవసరంబున హంసకేతనుండు తనతనూభవులు గయ్యం బునం బడినయప్పుడు శ్రీకృష్ణుండు తనయందుఁ జేసిన సన్తానంబు మనంబునం దలంచి శౌరికిం బ్రియసఖుం జైన కిరీటికార్యంబునఁ బ్రాణంబు లీయ నిశ్చయించి, బభ్రువా హనునిం దాఁకి యతనిచక్రరక్షకు లగుయోధవరులవే యింటిని వేయిబాణంబుల ఖండించి వెండియుఁ గాలదం డోపమానంబు లగుకాండంబులు నిగిడించి యరదంబు చక్కడిచి ప్రతివీరుండు ప్రయోగించుశిలీముఖంబులు విము ఖంబులు గావించి తోడనే తనుఁ జట్టుకొనిన యయిదఱ్ఱ

హిణులసైన్యంబు రథగజతురగపదాతిబృందంబులతోడం
దెగటార్చి(2) ప్రళయకాలరుద్రుండునుంబలె మండుటయు,
బభ్రువాహనుండు సత్వరంబుగా వేటొక్కరథం బెక్కి
హంసధ్వజుని మార్కొని, వేయిబాణంబులచే నరదంబు
వేయితునుకలు గావించి, మఱియు నిశితవిశిఖంబులు పర
గించి యారాజును మూర్ఛితుం జేసి మూర్ధాభిషిక్తు లైన
రాజేంద్రుల రథరథ్యసూతసమేతంబుగా వేయిమంది నొక్క
నిమిషంబునం దెగటార్చి యార్చుటయు, యావనాశ్వకు
మారుం డైననువేగుం డడ్డపడి తొమ్మిది బాణంబులఁ గిరీటి
నందనునియురంబును మూఁడునారసంబుల నాతపత్రంబు
ధనువును బతాకయుఁ దునిమి యతనియొద్ది వీరయోధుల
వేయింటిని, వేయిబాణంబులం దెగటార్చి వెండియుం బడి
నూలులప్రదరంబులు నిగిడించి బభ్రువాహనుని దేహంబు

—* సువేగబభ్రువాహనులయధము.*—

నిరంతరంబుగా గ్రుచ్చె. ఇవిధంబున సువేగుని శరవేగం
బుఁ జూచిన దేవేంద్రపౌత్రుండు దావపావకంబునుంబలె
విజృంభించి వానిబాహుగర్వంబు వారించుచుఁ బ్రచండకాం
డంబులు ప్రయోగించి తెల్లయేనుంగుతండంబులం ద్రుంచి
మాతంగతురంగశతాంగభటకశేబరంబులచే రణభూభా
గంబు గప్పి వెండియుం గ్రోధావేశంబునఁ గోదండంబునం
దొక్కపాటవాతయమ్ము దొడిగి యాకర్ణాతంబుగాఁ దిగిచి

(1) (2) నడుమ నున్న గ్రంథ మొకప్రతిలో నట్టమైనది.

నువేగుని నడిమికి రెండుగా ఖండింపం దలంచి యేసినఁ,
 గత్తెరచేఁ గత్తిరించినచందంబునఁ బూర్వాధఃకాయంబులు
 సమంబుగాఁ తూచినట్లు తెగి తత్ఫండంబులు క్రిందం బడు
 సంతలో నువేగునికరలాఘవం బే మని వర్ణింప! నాల్గుబాణం
 బులు వింట సంధించి బభ్రువాహనువక్షస్థలంబు దుయ్య
 నేసిన మూర్ఛాకలితుం డై కవ్వడిపట్టి ధరాతలంబునం బడి
 యె. అవ్వధంబుఁ జూచి సిద్ధసాధ్యచారణసంఘంబులు
 వినుతించె. అనంతరంబు, యతిశీఘ్రంబుగా మూర్ఛ దెలిసి
 చిత్రాంగదాకుమారుండు ప్రలయకౌలరుద్రుండునుంబలె
 రౌద్రరసోల్లాసభాసురుం డై కిరీటిచుట్టు నున్న యోధవీరులం
 బెక్కండ్ర నుక్కణఁగించె. అప్పుడు బభ్రువాహనునిచే భం
 డనంబునం బడినరాజులం దత్పురంబునకుం గొనిపోయి
 చిత్రాంగదాసపత్ని యగునులూచి విశల్యకరణీప్రముఖంబు
 లైనయాషధంబులచేఁ జికిత్స లొనరించి కాపాడుచు నుండె.
 అప్పుడు ధనంజయుండు కర్ణకుమారునిం జూచి మనసైన్యం
 బు నిరవశేషంబుగా సమయింపంబడియె, హంసధ్వజండును
 యావనాశ్వుండును నువేగుండును నీలధ్వజండును మొద
 లైనదొరలు పెక్కండ్రు పడిరి. ప్రద్యుమ్నండు పట్టువడి
 యె. అనుసాత్వం డే మయ్యెనో యెఱుంగము. కుమార
 కా! కాలంబు విపరీతంబుగాఁ దోచుచున్నయది. నాదే
 హచ్చాయ శిరోవిహీనంబుగాఁ గనంబడియెడు. కన్నులఁ
 గోపాగ్నిజ్వాలలు మట్టుపడియె. మఱియును దుర్నిమిత్తంబు

లనేకంబులుగాఁ గనఁబడుచున్నవి. ఏ మయిన నేమి, చావు
నకుం దలంకం బనిలేదు. నీవును బాణసహస్రంబులచే
జర్జరితాంగుండ నై మిగుల నొచ్చి యున్నవాఁడవు. నేను
జీవితుండ నై యుండునప్పుడే నీవు దప్పి పొమ్ము; తిలోదకంబు
తైన నిత్తువు. అకటకటా! యసిధారావ్రతంబుగాఁ బొండ
వాగ్రజుండు యోగంబునకు దీక్షించి నాభుజావిక్రమంబు
నమ్మి, మహాక్రతువు నుపక్రమించినయత్నంబు విఫలం
బయ్యె. ఖదిరబదరీపలాశబిఱ్ఱియాపకలాపంబు లోపంబు
నొందె. చమాలకల్పనంబు మృష యయ్యె. అఱువదినలు
గురు విప్రదంపతులు యజమానునకుఁ జేయం బూనిన
కనకకలశపాత్రాభిషేచనవిధానంబు వృథ యయ్యె. కనక
మయం బైనశలాకాశతంబుచే విరచితంబును శాస్త్రాలచర్తో
పయోజితంబును నైనధవళచ్ఛత్రసముల్లాసంబు హ్రాసంబ
య్యె. యోగమండపాభ్యంతరంబున హర్షమాణు తైన
బ్రహ్మర్షిమహర్షిపుంగవులమంగళాశీర్వాదంబులయర్థంబులు
వ్యర్థంబు లయ్యె. అవభృథస్నానసమయంబున బంగరు
శలాకలకరణి శృంగారంబులు దనర సర్వాభరణభూషిత తై
యమూల్యంబు తైనగంధమాల్యాంబరంబులు ధరియించి
పదేసియేండ్ల బాలికలు కనకదండమండితంబు. తైనచామ
రంబులు వినరువైభవమ్ము నమ్మయ్యె. రుక్మిణీసమేతుండైనపుండ
రీ కాక్షునకు నగ్రపూజ సేయవలయు ననుప్రసంగంబు భం
గం బయ్యె. ఇంక నెంత వగచిన నేమికార్యంబు! నా

జన్మంబు వ్యర్థం బయ్యె. సంగరాంగణంబునం బగతుని తోడం దలపడి నాయోపినంతయుం బోరి మరణంబు నొందుట మేలు. నీవు కృష్ణయుధిష్ఠిరులపాలికిం జని యీన్యత్తాంతంబు పలుకరింపు మనిన వృషధ్వజుండు కపిధ్వజుని తో నిట్లనియె. “అయ్యా! బహుభాషలు నేను బలుక నోడుదు. రవిబింబంబు ధరణీతలంబున వ్రాలిన సముద్రంబు లింకిన ధరణీతలంబు తలక్రిందైన మేరు వొఱగిన నేనియు వైరవీరులకు వెన్ను సూపువాఁడఁ గాను. దేవేంద్రాదిదేవతలెదిరించిరేనియు జయింపంగలయట్టి నాముందట నీశాత్రువు లేమాత్రంబు? నీప్రాపున నుండుటంజేసి నా కసాధ్యంబు లేదు. “ఏలినవాని కార్యంబున మిత్రకార్యంబున గోబ్రాహ్మణకార్యంబున నెవ్వఁడు దేహంబు పరిత్యజించునతనికిఁ గైవల్యం బెదురుగా వచ్చునని ధర్మకోవిదులు పలుకరింతురు. నాపరాక్రమంబు గనుంగొను” మని మ్రొక్కిరథానూఘం డై దుర్వారభుజాగర్వంబు నిర్వహింపం బూని యుభయస్నేహంబులు వినుతింప వృషకేతనుండు మలయకేతనునిం దాఁకె.

—* వృషకేతనబ్రహ్మచారిమలయుద్ధము. *

అంతఁ గిరీటినందనుండు వృషకేతను వీక్షించి యతని వక్షంబునందు మూఁడుబాణంబు లేసిన నది వెన్నున డుస్సి పాతాళగంగాజలంబులు గ్రోలం బోవుచందంబునఁ బుడమిలోనం దూఱిన సూర్యపాత్రుం డీడఁజనక మూఁడుశిలీ

ముఖంబు లురంబునం గ్రుచ్చిన బభ్రువాహనుండు సారథి
 రథరథ్యకేతనచ్చత్రసమేతంబుగా రథంబు దునుమాడినం
 గర్జపుత్రుండు వేటొక్కశతాంగంబు నెక్కి పరాక్రమించి
 నం బార్థనందచుండు దానిం జక్కడిచె. వెండియు నొండు
 రథంబుమీఁద నెక్కిన, నవ్వీరుండు దాని ఖండించె. అవ్వీ
 థంబున వేయురథంబులు ఖండించిన రాధేయతనూభ
 వుండు వేటొక్కయరదంబునెక్కి నానావిధశస్త్రాస్త్రంబులు
 గురిసిన సరసందనుండు సరిపోరు నెడ వృషకేతనుం డాగ్నే
 యపార్జన్యయామ్యసౌరాదిబాణపరంపరలు ప్రయోగించి
 నం జిత్రాంగదాకుమారుండు నారాయణాస్త్రంబున నన్ని
 యు ఖండించి కర్ణసూనునిం జూచి “మద్బాహాపరాక్రమం
 బునం బాలిసిన నీసేనలచందంబు గనుఁగొంటివె! వృత్రా
 సురుం డమరేంద్రు నెదిరించుచందంబున నీవు నాయెదుటం
 బడితివి. ఎందుఁ బోయెదవు.” అని చిఱునగవు నెమ్మొగ
 మ్మున నివ్వటిల్ల నాయవ్యాస్త్రంబు వింట సంధించి వృషకే
 తనునియురంబు డుయ్యనేయుటయు నతం డెగసి బ్రహ్మాండ
 కటాహంబునం గొట్టువడి భూమిపయిం బడక జీర్ణపర్ణంబు
 నుడిగాలిలోనం దవిలినయట్లు ప్రాకృశ్చేమదక్షిణోత్తరదిశా
 భాగంబులం జుట్టుముట్టి మూఁడుముహూర్తంబులలోఁ గ్ర
 మ్మొఱి యుద్ధరంగంబునకు వచ్చి వ్రాలి కర్ణపుత్రుండు కుదురు
 కొని, బభ్రువాహన్మనిషయి నుద్ధరాస్త్రంబు ప్రయోగించు
 తుయు నతండు రథంబుతోడంగూడ రవిమండలపర్యంతంబు

నెగసి భగ్నరథుం డై దగ్ధపక్షుం డైనసంపాతిపక్షియుంబలె
పుడమిపయిం బడిన నతని ననలోకించి వృష కేతనుండు
“హంసధ్వజాదినృపాలురం బలువురం బొలియించితివి, మదీ
యశరాగ్ని దగ్ధుండ నై యస్పాతకంబుఁ బాపికొను” మని శిఖ
శిఖాసంకాశంబు లైన శిలీముఖంబు లనేకంబులు ప్రయోగిం
చినం గవ్వడితనయుండు నవ్వుచు వాని ఖండించి గగనం
బున కెగసి మందరనగంబుచందంబున వృష కేతనునరదంబు
పయిం దుముకుటయు నయ్యరదంబు భూతలంబున నణంగి
కనంబడ దయ్యె. వృష కేతుండు లాఘవంబున నవ్వలికిం
దుమికినఁ గీరితితనయుండు శరపంచకంబున నతనిమర్దం
బులు నాటించి యార్చినం దరణిపాత్రుండు పినతండ్రిం
జూచి “మున్ను మీతోడం బోరునప్పు డరదంబు పుడమిలో
నణంగిన రాధేయునంతయోధు నిన్నుం జూచి నిలువు
మని వేడె; నే నట్లు పలికినవాఁడఁ గాను; నాప్రతాపంబు
గనుఁగొన నవధరింపు” మని పలుకునంతలో బభ్రువాహ
నుం డొక్కశరంబునఁ గర్ణజునిశిరంబు పగుల నేసిన సరకు
గొనక, యతండు పెక్కుశరంబు లొక్కుమ్మడిం గురిసె.
ఇవ్విధంబున నొకరి నొకరు చీరికింగొనక కొంతతడ నంబ
రంబునం, గొంతసేపు భూతలంబునం, గొంతవడి దిగంతం
బులయందును రథంబు లెక్కియు విరఘులయ్యను నిమిష
మాత్రంబు నిలువక తమశరీరంబులం జూడిపాఱినకాండం
బులై ఖండితంబు లైనమాంసఖండంబుల కై కాకకంకగ్న.

శ్రంబు లాకసంబున గుంపులుగూడ నయిదహోరాత్రం
బులు నిరంతరసమరంబు సేసిరి. అంత నాబభ్రువాహనుం
డర్బుదన్యర్బుదసంఖ్య లైనబాణంబులచే నొప్పించి “కర్ణ
నందనా! యిన్నిదినంబులు నాతోడ నెదిరించి పోరినయపు
డే మెచ్చుకొనవచ్చు; నింక నిన్నుం బారిగొనక విడువ.
ముకుందచరణారవింసంబులు డెందంబునం బాదుకొలుపు”
మని పలుకుచు మెఱుంగులు దుఱంగలించు నర్థచంద్రబా
ణంబు నిగిడించినఁ గర్ణతనయుం డాబాణంబు మూఁడు
తునుకలుగా ఖండించి యట్టహాసంబు సేయునంతలోఁ బాద
సూనుండు గనక రేఖావిరాజితంబును గంకపత్రచిత్రితంబును
గాలాగ్నికీలాసంకాశంబు నైనకాండంబు నానృషకేతను
కంతంబు లక్ష్మ్యంబుగాఁ బ్రయోగించినఁ గుండలాలంకృతం
బును జంద్రమండలసన్నిభంబు నైన యాతనిముఖమండలం
బెగసి పుండరీకాక్షునిఁ బేర్కొనుచు గాండీవిపదంబుల
వ్రాలినం, ధత్తబంధంబు చతురంగబలంబుల మడియించు
చుఁ బుడమిమీఁదం బడియె.

అంతఁ గుంతీనందనుండు పూర్ణచంద్రోపమానంబును
గిరీటకుండలాలంకృతంబు నైనకర్ణజనిశిరంబు కరంబులం బూ
ని “హా! వీరమూర్ధన్య! హా! యుధిష్ఠిరసన్తాన్య! హా! కుమార
కంతీరవ! హా! నైరిభయంకరజ్యోరావ! నిన్ను రిత్త చంపికొంటి.
ప్రియనందనుండవు నర్కుని మనుమండవు నైననిన్నుఁ గైదు
వులపాలు సేసి లోకబాంధవునితోడివిరోధంబు సంపాదించి

కొంటిని. అభిమన్యుననంతరంబున నన్వయంబు నీవలన నిల్చు నని నమ్మియుంటి. గుణనిధానుండ వైననిన్నుం గోలుపోయి కృష్ణయుధిష్ఠిరులచిత్తం బుత్తలంబు నొందించితి. మున్ను హయమేధాశ్వంబు సాధించి తెచ్చునప్పుడు భీమ సేనునకు సహాయంబుగాఁ జని వైరుల జయించి వాజిని హరించిననీ విప్పుడు నాకు సహాయంబుగా వచ్చి విపత్తుల చేతం బాలిసి యటవిత్తుపలపా లయితివే! కుమారకా! దిన మణి లేనిదినంబుకరణి, దీపంబు లేనియంధకారమందిరంబు చందంబున, లింగంబు లేనిపీఠంబుకరణి, నీవు లేనిజయంబు నిష్ఫలం” బని బహుప్రకారంబులం బలవించి తనయురం బున నతని శిరంబు నునిచికొని మూర్ఛితుండై పెద్దయుం బ్రొద్దనకుఁ దెలిసి వెండియుం బరిదేవనంబు సేయుధనం జయుం గనుంగొని బభ్రువాహనుం డిట్లనియె. ఏను వైశ్య నకుం బుట్టినవాఁడఁ గావున సంగరం బనుసముద్రంబులో నరదం బనునావనెక్కి వీరయోధశిరోరత్నంబులు బేరంబు లాడుచుఁ గర్ణసూనునిశిరం బనియెడియనర్థం బైనరత్నంబు వెలకుం గైకొని నీకు నిచ్చితి. దీనిం బశుపతికి నర్పించి పాశుపతాస్త్రంబు గైకొని నన్ను మార్కొనం జూడు” మనిన విని, కిరీటి, కర్ణసూతిమస్తకంబు రథంబుపై నునిచి కన్నుల నిప్పు లుప్పుతిలం జూచుచు, సగభనంబుగాఁ జూపం బు సజ్యంబు గావించి గుణంబు మ్రోయించుచు “నోరీ దుర హంకారీ! పెక్కుమాట లేమిటికిం బ్రేలెదవు. శూరుండ

—* అర్జునబ్రహ్మవాహనులయుద్ధము *

వైతివేని నాయెదుటం బారుషంబు సూపు” మని పలికి చిత్తజల్లుగా భల్లంబులు గురియుచుఁ గాలసర్వోపమానంబులును గనకపుంఖంబులును నై కుఱుచకనుపులం గనుపట్టు శిలీముఖంబులు బహుముఖంబులం బ్రయోగించుటయు బ్రహ్మవాహనుండు తూలె. బలంబులు నలుగడలకుం బఱచె. అప్పుడు శిరంబులు లేనిమొండెంబు లీడ్చికొని దెసలకుం బఱచువాహనంబులును నుగ్గునూచంబునుం బొడిపొడియు నై గగనంబున గాలికిం బోవురథంబులును దుండంబులు, గండంబులు, పాదంబులు, రదంబులుం దెగి రక్తసిక్తాంగంబులై సమీరతాడితంబులైనసాంధ్యమేఘంబులకైనడి దెసలకుం బరువెత్తు నేనుంగులును, భిన్నభిన్నంబులై శిరఃపాణిపాదవత్తోమధ్యజంఘాజాన్వాద్యవయవంబులతోడం బొరలువీరభటులునుం గలిగి సంగరాంగణంబు రక్తమాంసకర్దమంబులం దుర్దమం బయ్యె. మఱియు, సక్కంతేయు దివ్యాస్త్రజావీలలు కాలానలంబు కైనడిం గెరలి బ్రహ్మవాహనునిమణిపురంబునం దరికొని ప్రాకారంబుల నిరాకారంబులను, నట్టాలకంబుల నేలమట్టంబులను, నగారంబుల నిగుఱులను, వీదుల బూదులను గావించుచు విజృంభించుటయుఁ, జిత్రాంగదానందనుండు నిజబాహుశక్తిచే జంభారిసుతుని సంరంభంబు స్తంభింపంజేసి మూఁడుబాణంబుల సారథి నొప్పించి, నాల్గుమార్గణంబుల ఘోటకంబుల గీటుడఁగించి,

యేషమ్ములఁ గపిధ్వజంబు నాటించి, ఫాలాక్షఫాలాగ్నికీలా
కరాళంబు లైనబాణజాలంబుల మర్తంబులు నొప్పించు
టయు, గాసిం జెంది గంగాశాపంబు సన్నిహితం బగుట
కతన, నాగ్నేయవారుణవాయవ్యగాంధర్వపైశాచసమ్తాహ
నాస్త్రంబులలో నొక్కటియుం దోచకుండుటవలన, వివర్ణ
త్వంబు నొందినవదనంబుతో నస్తనుయసమయసూర్యుని
చందంబునం బ్రతిక్షణంబును క్షీణం బగుతేజంబుతోడం
గుందుపౌరందరిం జూచి మణిపురాశీశ్వరుండు సవ్యచు
“సయ్యా! పతివ్రతామతల్లి యైనమాతల్లిని సభానుధ్యం
బునం దొల్లి యప్రియవచనంబులు పలికినపాతకంబునకుం
గాలంబు సేరవచ్చె. ఇవ్వేళఁ దల్లిని దండ్రిని నన్నదమ్ములఁ
జుట్టంబుల నెవ్వరిఁ దలంచినం బ్రయోజనంబు లేదు. సనా
తనుండును భవదీయరథసూతుండు నైనశ్రీకృష్ణునిధ్యానంబు
సేయు” మని పలుకునవసరంబున, నీరదంబులు నెత్తురులు
గురిసె. మొఱపతాలు ఋష్యచు ఝంఝూమారుతంబులు
వీచె. దిగంతంబులు గావిరి గప్పె. పొగ లేక యాయుధం
బులు మండె. ఇవిధంబున నర్జునవినాశసూచకంబు లైన
యత్పాతంబు లనేకంబులు గనంబడుచునుండ బభ్రువాహ
నుండు మండుచు నవరత్నఖచితంబును, గంకపత్రవిభ్రాజ
మానంబును, స్వర్ణరేఖాంకితంబును, సన్నతపర్వంబును, గాల
దంఢోపమానంబును, నర్జునప్రాణాపహరణకారణంబును,
జ్వాలానామకంబు నైనశరంబు వింటం బూన్చి యాకర్ణాం

తంబుగాఁ దివిచి కిరీటికంతంబు లక్ష్యంబు సేసి ప్రయోగిం
చుటయు, నది పూర్వవైరానుబంధంబున మధ్యమానసాగర
సముదృభతకాలకూటంబుకరణి చటచ్చటాశబ్దంబుల మింట
నంటుమంటలు మిణుంగులు పొగలు సెగలు రగులుకొన
జగంబులు దిగులుపడంజేయుచుఁ బటతెంచినం గని,

—* అట్లనుఁడు శిరంబు దెగి పడుట. *

ఫల్గునుండు లేశమాత్రం బేనియు మనంబున భయంబు
నొందక నానావిధంబు లైనదివ్యాస్త్రంబులు ప్రయోగింప,
వాని నెల్లం గబళికరించుచు దశదిశాభాగంబులు ఘూర్ణి
ల్లం జనుదెంచి, కంబుకంతంబును, గమలదళనేత్రంబులును,
గనకరత్నకిరీటకుండలాభిరామంబును, గైరవమిత్రబింబోప
మానముఖంబు నైనకన్వడిశిరంబును (1) ఖండింప, నది కమ
లనాభ! కనకాంబరధర! కౌస్తుభోద్భాసితాంగ! కమలా
మనోహరా! కైటభాంతకా! నిన్నే నమ్మినవాఁడ నని కీర్తిం
చుచుఁ గార్తికమాసంబున శుక్లపక్షంబునం దేకాదశీభామ
వాసరంబున నుత్తరానక్షత్రంబున ధరణీతలంబునం బడియె.
తద్దేహంబు వృష కేతనుని దేహసమీపంబునం గెడసె.
అప్పు డాకర్ణపురందరనందనుల శిరంబులు, రత్నకుండలకిరీట
ప్రభాదీప్యమానంబు లై రెండుసూర్యబింబంబులుం బలెఁ
బ్రకాశించె. (2)

(1)-(2) నడుమనున్న వాక్యము లొకప్రతిలో వ్యత్యస్తములుగా
చనమగ్రములుగా నున్నవి.

ఇవిద్వీధంబున బభ్రువాహనుం డాహవంబున నృషధ్వజ
కపిధ్వజుల నధియించి జయోత్సాహంబునం బొదలుచు
మగిడి నచ్చునపుడు పురంబునఁ బన్నీరు చిలికించి కప్పురం
పురంగవల్లికలు దీర్చి పట్టాంబరంబుల మేలుకట్లు గట్టి తోర
ణంబులు సవరించి వారాంగనానాట్యయోగ్యంబు లైన
యంత్రవిశేషంబు లమర్చి యగురుసాంత్రాణిధూపవాస
నలు గుబులుకొనంజేసి పూర్ణకలశంబులు దధిదూర్వాక్షత
మంగళద్రవ్యంబులు సంఘటించి వాద్యఘోషంబులు
సెలంగ జయజయనాదంబులతోఁ జౌరజనంబు లెదుర్కొన
జయోల్లాసంబున నచ్చునైభవంబులు, సౌధాగ్రంబున నుండి
కనుంగొని, చిత్రాంగద, చెంగట నున్నసఖీజనముల ననలో
కించి పట్టణంబున నేమియుత్సవం బని యడిగి, నీకుమా

—* అర్జునుమహిమంబునకుఁ జిత్రాంగద చింతించుట. *

కుం డైనబభ్రువాహనుం డార్జునుని సంహరించి జయంబు
సేగొని నచ్చుచున్నవాఁ డనిన విని(1)యక్కలకంఠి కంఠీ
రవరవంబు వినినగజరాజకన్యకయుఁబోలెఁ, గఠోరమేఘ
గర్జనంబు వినినకలహంసి తేటంగున, బోయవాని వింటినారి
ధ్వని వినినచిన్నారి లేడివితంబున, బిడాలనిర్భ్యోషంబు వినిన
బాలమూషికయందంబున(2) హృదయంబు ప్రక్కలై మూ
ర్ఖిల్లి పుడమిం ద్రెల్లినం, జూచి యులూచి, దుఃఖావేశంబున
మోము నురంబును మోఁదికొనుచుఁ బరిదేవనంబు సేసిసం

(1)-(2) మునుమున్నుగాఁ జిత్రాంగద ప్రతిభాఁ బేర్చె.

దత్తుభిజనంబులు నేడువం దొడంగిన సంతిపురంబు రోదన
 భవసులచేతం ఘూర్ణిల్లుటయు నక్కోలాహలంబు నాలకించి
 బభ్రువాహనుండు చిన్నవోయిన మొగంబుతో నంతఃపురం
 బునకుం బోయి ధారుణిం బడినహారంబులును, ఖండితంబు
 లైనకటకంబులును, విఠిగినమంజీరంబులును, బోరగిలం బడ
 వైచిన దూర్వాక్షతలాజపాత్రంబులు, నాఠిననీరాజనంబు
 లును, విరియంబడినకురులతో నేడ్చుసభిజనంబులునుం
 గలిగి దుఃఖాక్రాంతం బైనయంతఃపురంబునఁ జింతా
 క్రాంతలై మూర్ఛిల్లిన తల్లులం జూచి “తల్లులారా! యిం
 తవంతనొంద నేమిటికి? ఏను శత్రుసంహారంబు సేసి జయ
 రమాసమేతుండు నై నచ్చినయెడ నన్నభినందింపకుండు
 లకుం గారణం బేమి?” యనిన విని చిత్రాంగద “కుమార
 కా! నీవే నాపగదాయ వైతివి. పృక్షశాఖవలనం జనియిం
 చిన యగ్నియే, యాపృక్షంబు దహించిన తెఱంగున, నీవు
 పుత్రుండ వై జనియించి తండ్రి యగునర్జునుని సంహరించి
 తివి. కావున నింక విధవకు భూషణంబు లేల? కుమారకా!
 నీచే సంతంబు నొందిన కౌంతేయునిచెంగటికి నన్నుం
 దోడ్కొని పొమ్ము. అగ్నిప్రవేశంబు సేసి యమరలోకం
 బున నర్జునునాననంబు నవలోకించెద” ననిన విని యులూచి
 చిత్రాంగదఁ జూచి “నాయుద్యానవనంబులో నేను గూరి
 మిఁ బెంచునట్టి యైదుదాడిమితరువు లున్నయట్ల యుండి
 నిన్నటిరేయి నిష్కారణంబుగా దహింపంబడియె. ఆదుర్ని

మిత్తంబుఁ గనుంగొని మనప్రాణవల్లభుం డైనకిరీటి మరణంబు నిశ్చయించితి” ననియె. అప్పుడు చిత్రాంగద, బభ్రువాహనునిఁ జూచి, తండ్రిఁ జంపినమహాపాతకంబు సంభవించె. బుద్ధిపూర్వకంబుగా నింతపాపము వచ్చె; నింక నేటియుత్సాహంబు! ఏమిటిజయంబు! సమరస్థలంబునకు మమ్ముఁ బిలిచికొని పోవునిన, బభ్రువాహనుండు, భయాకులితమానసుం డై మొగంబువెల వెలఁ బోఁఁ, దల్లులం దోడ్కొని (1) పోవునప్పు డప్పడంతకులు, బెబ్బులిఘోషంబు వినిన ధేనువులచందంబున హా! యని యుల్లంబులు తల్లడిల్ల ఖండితంబు లగుకదళీకాండంబులచందంబున భూమండలినివ్రాలి, పరిచారికాజనంబు లగుమగువలు లేవనెత్తి, నైతమ్ములఁ బోలినకన్నుల బొమ్మధారాపూరంబులు కాల్యైతై పాఁఁ

—* చిత్రాంగద, యుబాచియు యుద్ధభూమి కేగుట. *—

బెదవు లెండఁ బొరలి యేడ్చుచు, లేచి ముప్పిరిగొనుమోహంబున, బయ్యెదలు జాఱి జీరాడ, ముత్యాలపేరులు కుచకుంభంబులం బుటంబు లెగసి దుముకులాడ, ననదు గొను లల్లాడఁ, గప్పుకొప్పులు వీడ, నడుగుఁదమ్ములు తడఁబడ, డెందంబులఁ బొగులుచుఁ గ్రందుకొనుభేదంబున సమరాంగణంబునకుఁ జనిరి.

తదనంతరంబ చిత్రాంగదయు భుజంగరాజతనూభవయును ఘల్లునునిపాదంబులపయిం బడి యురంబులను శిరంబులను మోందుకొనుచు విక్రీర్ణకేశపాశైతై, “హా! మహావీర!

హా! పురందరనందన! నివాతకవచకాలకేయాంతక! దేవ
తాసమూహంబులను దళిమి యాఖండలుని జయించి ఖాం
డవనంబు నగ్ని దేవుని కాహుతిఁజేసిన నీశౌర్యం బెందుఁ
జనె! ఎక్కటికయ్యంబున ముక్కంటితోడఁ బెనంగి
మెప్పించి పాశుపతాద్యస్త్రంబులఁ గైకొన్ననీవిక్రమం బెం
దణంగె! కాలకేయనివాతకవచాద్విదైతేయుల నుక్కణం
గించి జయంబుగైకొనిన మహాప్రతాపం బేమూల డాఁగె!
భీష్మద్రోణకర్ణ కృపాశ్వత్థామ దుర్యోధనదుశ్శాసన వికర్ణా
దుల జయించి, యేకవీరుఁడ వై గోగణంబు మరల్చిన
బాహుబలం బేచక్కికిం జనియె! అన్న యగుధర్మజుచే
రాజసూయాధ్వరంబుం జేయింపం బూని, యిలావృతకింపు
రుషభద్రాశ్వ కేతుమాలకురువర్షంబుల దేవతాయోగ్యంబు
లైనదివ్యవస్తువాహనంబుల నపారంబుగాఁ దెచ్చినభుజా
విజృంభణం బెక్కడఁ బోయె! యాదవబలంబుల సరకు
సేయక సుభద్ర సరదంబుపై నుంచుకొని వచ్చినయామగఁ
టిమి యేదిక్కునకుం బోయె! చక్కెరవిలుతుని ధిక్కరించు
చక్కందనంబు గలనీచొక్కటపునెమ్మేను దుష్టునఁ గ్రమ్మి
యున్నయది! ఇంద్రనీలకవాటంబుకరణి వాటం బైననీ
యురస్తటంబున నిశితవిశిఖంబులు నాఁటియున్నయవి!
చంద్రబింబోపమానంబును మందస్థితసుందరంబు నైననీవద
నారవింధంబు ఖండితంబయ్యును గలకల నగుచుఁ జెన్నుఁ
దొఱఁగజ్జ యున్నయది!” అని బహుప్రకారంబులఁ బలు

పించి, తత్సమీపంబునఁ గర్ణనందనునిశిరంబుఁ గాంచి, వక్షంబునఁ జేర్చుకొని “తండ్రి! కుమారకంఠీరవా! కర్ణకుమారకా! నీకుఁ బినతండ్రి యైనధనంజయుని సూడు దీర్చుకొనక యిట్లుంజఁ దగునె” యని పలికి బభ్రువాహనునిఁ జూచి, “తనూభవా! దానశూరుఁ డైనకర్ణకుమారునిం జంపితి; విందున నీ కేమి కీర్తి గలిగె? అధ్వరాశ్వంబు వెంటడిహస్తి నాపురంబునకుం జని కుంతీద్రాపదీసుభద్రులం దక్కునుం గల బౌంధవుల నవలొకించి, యశ్వమేధానబృథన్నానంబుఁ జేసి మావల్లభుం డైనస్యాసాచితో విహరింపవలయు ననుకోరిక లంకురించుచునుండ వానిని ఖండించితివి. నీజనకునిం జంపిన తేజఃగున జనముల మగుమమ్ముఁ బరిమార్చి మాకాంతునిచెంతకుఁ బనుపుము. ఇట్లు చేసితివేని తల్లినిమాత్రంబు జంపిన పరశురామునికన్న మిన్నఁ గాంచితి వని కొనియాడుదురు. ప్రియుఁడు పరలోకగతుం డైనపిచ్చుట ననుగమనంబుఁ జేయుట సతుల కుచితకృత్యంబు, గావున, నందులకుఁ దగిన యత్నంబు సేయుము. అగ్నిముఖంబునఁ బ్రవేశించి పతివిరహాగ్నిసంతాపంబుఁ బొసెద” మని పలుకుచునున్న తల్లుల నవలొకించి బభ్రువాహనుండు “అంబలారా! మున్ను మన సేనాపతి యెఱుంగక హయంబుఁ బట్టిన, నది నేను విచారించి తురంగంబును ధనకనకవస్తువాహనరత్నభూషణాంబరంబులఁ గానుకగాఁ గొనుచుం జని, సాష్టాంగదండప్రణామంబుఁ గావించి, తురంగంబు మరల నొప్పగించుటయు, నాద

రింపక సభామధ్యంబునఁ దుచ్చవాక్యంబులఁ బలుకరించిన సహించి యుండితి; నంతట నిలువక మాతృనిందా కరంబు లైన నీచవాక్యంబు లాడుటకతనం గోపంబు వొడమె. అందువలనఁ బితృహత్య సంభవించె. ఇమ్మహాపాత కంబుఁ బొపుకొనుటకు, వనంబునకుం జని, కృత్రుచాంద్రాయణాదివ్రతంబులు, యజ్ఞదానాధ్యయనాదిసత్కర్తవ్యంబులుం జేయుచు నుపవాసంబులచే మేనుశోషింపఁ జేసెద. మున్ను నేను జనియించినలగ్నంబునఁ బితృస్థానంబు క్రూరగ్రహాధిష్ఠితంబు నశుభవీక్షితంబు నై యుండెం గావునఁ బితృఘాతుకుం డని యెఱిగి యులూచి నన్నుం జంపక పెనుచుటవలనఁ గదా యిట్టిపాతకంబు సంభవించె. ఇంక నిమిషమాత్రం బేనియు శరీరంబు నిలుపుకొనం జాల. అగ్నిముఖంబున నాహుతి గావించి పాతకవిముక్తుండ నయ్యెద” ననిన, విని యులూచి, తనయునిఁ జూచి కుమారకా! పదరకుము. మాతండ్రి యైనశేషునినగర మృత పంజీవనమణి గలదు. పన్నగాంతకుం డైనగరుత్మంతునిఘాత చేఁ బ్రతిదినంబును మృతిం బొందెడుపన్నగులయెడ దయ చేసి పన్నగాభరణుండు నాపన్నరక్షకుండు నైననీలకంఠుండు నాగకులసంరక్షణార్థంబుగా నారత్నంబు మాతండ్రికిఁ దయ సేసె. కుళికవాసుకిశంఖకర్కోటకతక్షకాదినాగంబులు మణి ప్రభామండితంబు లైనఫణామండలంబులతో దానిం గాపా

—* ఉబూచి మృతసంజీవనమణికై నాగలోకమునకుఁ

బుండరీకు నంపుట. *—

డుచు నుండుదురు. కావున బలిమిచేతఁ గైకొనం గూడదు. సామవచనంబుల వేడినఁ దేవచ్చు. అందులకు మావా కిటిప్రధాని యగుపుండరీకుండు తక్క వే టొక్కరుండు దే నోపం డని వానిఁ బిలిచి తనతాటంకమంగళసూత్రం బులు వానిచేతి కిచ్చి ఫణిలోకస్వామితోఁ దనదుర్దశఁ దెలిపి యమ్మణిం జేకొని రమ్మని వీడ్కొలిపె.

అంతం, బుండరీకుండు, విజయవృష కేతులశరీరంబులు వికారంబు నొందకుండ మూర్కొని, వారిం గాపాడుకొని యుండుం డని బభ్రువాహనుతో నెచ్చరించి, మహీతలంబు సొచ్చి, మరకతమణిమయంబు లైనచందనవృక్షంబులం బొలుపొందురసాతలంబు నతిక్రమించి, భోగవతీతీరంబున నభిరామం బైనయారామంబునఁ బొలుపొందు హాటకేశ్వరు నాలయంబున నటనంబులు సేయునాగకన్యకలగానంబులచే నాదమేదురం బైనపాతాళతలంబునకుం జని, యచ్చట, భోగవతీనామిక యగుపాతాళగంగలో స్నానంబుసేసి, నిత్య కృత్యంబులు నిర్వర్తించి, సువర్ణమయంబు లైనపంకజంబు లచే హాటకేశ్వరుఁ బూజించి, ఫాలంబున నంజలి గీలించి, యద్దేవుని వీడుకొని రాజమందిరంబునకుం జని, యచ్చట నవరత్నఖచితంబును నలినమిత్రాడంబరవిడంబకంబు ననేకసహస్రస్తంభశోభింబు నగునాస్థానమండపంబున

వాసుకికర్కోటకతక్షకైలాపుత్రకాళీయధృతరాష్ట్రాది మహానాగేంద్రులు పరివేష్టించ నవరత్నస్థగిత సింహాసనంబున సుఖాసీనుండును శ్రీమన్నారాయణస్థరణ నిర్ధూతనిఖిలమాయావిశేషుండు నైనశేషునిం గనుంగొని సవినయంబుగాఁ బ్రణామంబుసేసి, యులూచి పంచినకుందనంపుమెఱుఁగుఁ గన్తులును దాళిబొట్టునుఁ జూపి, “యర్జునుండు ధర్మజమఖవాజసంరక్షణార్థంబుగా వచ్చు నెడ బభ్రువాహను మాన్వోని హతుఁ డయ్యె గావునఁ దనకుఁ బతిదానంబుఁ జేయు మని యామె వేడుకొనియె. ధరణీతలంబు ఫణామండలంబునం దాల్చి సమస్తజీవకోటులకుం బరమసుఖంబు గావించెదవు. ఫాలనేత్రునివింటికి గుణంబ వై త్రిపురజయం బొసంగి, వేల్పులఁ బ్రోచితివి. పన్నగనాయకా! నీవిహారంబు లన్నియుం బరోపకారంబులు, గావున, నీనగరియందు మహానాగసంరంక్షితం బైనమృతసంజీవనమణిం దయసేసినఁ బార్థుండు బ్రతుకఁగలం” డనిన విని శేషుం డిట్లనియె.

హరిభక్తిపరాయణుం డైనయర్జునుని జయింప నాదినారాయణునికిం దక్క నెవ్వరితరంబు. ఇతండు సమరంబున మృతుం డయ్యె ననుట యద్భుతం బయ్యెడి, ననిన విని పుండరీకుండు “భుజంగవల్లభా! విజయుని మార్కొనుపాటి మేటిమగలు ముజ్జగంబుల లే రనుట నిజంబు; పుత్రశోకోపహత యగుగంగానదీశాపంబున నతని కిత్తైఱంగు వాటిల్లె” ననిన దయార్ద్రహృదయుం డై యనంతుండు మృతసంజీవన

మణియు నమృతకుంభంబు నొసంగి సమగ్రహతుఁడైనసవ్య సాచిం బ్రతికించి జగత్త్రయంబున నతులితం బైనకీర్తి వహించెద, నని నిశ్చయించి ధృతరాష్ట్రం డనుభవపతిం బిలిచి “సంపాదించిన వస్తువులలో దాతయైనపురుషున కీయరాని వస్తువు లేదు.” అనిన విని, యాభుజంగం బిట్లనియె. “దేవా! యొక్కవిన్నపంబు వినుము. మర్త్యులనత్యవాదులు. కృతస్ములు, వారియెడ నేక్రియలు ఫలింపవు. నాగకులంబున కెల్ల జీనన హేతువు లైనగానవస్తువుల నొసంగితిమేని మనకు నీరుపామునకు విశేషం బెయ్యది? గరుడుండు ప్రతిదినం బునుం దఱుముకొని తిఱుగు. ఊరజోగులు మంత్రబలంబునం బట్టి యాశింతురు. పడంతులు పడగల నున్నరత్నంబుల నొలుచుకొనియెదరు. మున్ను మతంగమహామునిశాపంబువలన వైన తేయుం డిచ్చటికి రాకున్నవాఁడు. ఇవ్వధం బెఱింగెనేని రత్నంబు నమృతకలశంబు నపహరించికొని పోవుఁ గాని మనకేల యాయనిచ్చు. రాజు మదగజంబు వంటివాఁడు. మంత్రి మెత్తనియంకుశంబువంటివాఁడు. అతండు మేరమీఱి నడచినయెడ గ్రమంబున మరలింప వలయుం గాని మీఱనీయందగదు.” అనిన విని శేషుండు ధృతరాష్ట్రునిం జూచి “మున్ను చతుర్ముఖుండు లేగదూడలం గోపబాలకుల నటమటించినయెడ వెన్నుఁడు బ్రహ్మసృష్టికిం బ్రతిసృష్టి నొనర్చె. అఘటనఘటనావిహారుం డైనయాకేశవునకు నసాధ్యం బెద్ది? అతండు చేపట్టినం

బూరిపుడుక వజ్రాయుధం బగు. శ్రీమన్నారాయణనికరుణ
 లేకున్న మహామేరు వైనం దృణం బగు. అద్వైతునికృపా
 కటాక్షంబునం గాదె మన మందఱము బ్రతికియున్నారము.”
 అనిన విని ధృతరాష్ట్రుండు శేషునిం జూచి “యావనజ
 నాభుండె వాసవతనయునిం బ్రతికింపంగలఁ జనినయెడ సంజీ
 వనమణియు సుధాకలశంబు నేమిటికి? నిరర్థకంబుగా నిచ్చు
 టవలన ఫణికులంబునకు హాని సంభవించుటయే గాని
 ప్రయోజనంబు లే” దనుటయుఁ, గుండలీంద్రుండు పుండరీ
 కునిం జూచి “మాకులంబువారు సంజీవనమణియు సుధా
 పాత్రంబు నీయరు. శ్రీహరికృప గలిగిన యర్జునున కేమిఁకొ
 దవ. ఆదేవుండు తానె బ్రతికించు” ననిన విని పుండరీకుండు
 విఫలమనోరథుం డై వచ్చినత్రోవఁ బట్టి చని సంగరాం
 గణంబునకు వచ్చి, యచ్చట గంధతైలావస్థిక్తంబులుఁ గనక
 దండమండితంబులుఁ గర్పూరప్రదీప్తంబులు నైన కరదీపికా
 సహస్రంబులు స్రవకాశింపఁ గొలుపున్న బభ్రువాహనుని,
 నతనిచెంగట నర్జునుశిరంబు నంకతలంబున నునిచిఁకొని
 దీనవాక్యంబులఁ బలవించుచునున్న యులూచిచిత్రాంగ
 దల నవలోకించి, విషాదంబు దోఁస ని ట్లనియె. “తల్లీ! నీ
 జనకుం డైనశేషుండు సంజీవనరత్నం బీయక లోభంబునం
 బలికిన రోసి వచ్చితి; మీర లింకఁ బుత్రవత్తం డైనయగ్నిం
 బ్రవేశింపుం” డనిన విని బభ్రువాహనుండు క్రోధాచుణ
 లోచనుం డై కనుబొమల ముడిపాటు ఘటియించి, కాల్ప

కంబుఁ గరంబునం గైకొని “వృథా! శేషఫణి గర్వించి న
 న్నొంచక సభలో నిరాకరణవచనంబులం బలికెనే! దుర్దంత్రు
 లైనవాసుకితక్షకకర్కోటకధృతరాష్ట్రాదుల దుర్బుద్ధులు విని
 జీవరత్నం బీయం డాయెనే? ఈక్షణంబ పాతాళక్షోణికిం
 జని, సాక్షాత్కారంబుగా నిటలాక్షుండు (వారికి) సహాయం
 డయ్యెనేని నాగలోకంబును నిశ్చేషంబు గావించి మృత
 సంజీవనమణియు సుధారసంబునుం దెచ్చెద నగనకుండుం”

---* బ్రహ్మవాహనుండు సర్పములతోడి యుద్ధంబున కేగుట. *---

డని పలికి, మాతంగతురంగశతాంగవీరభటసమేతుం డై
 ఘుండరికుండు మార్గంబు నూపఁ గాతాళంబునఁ బాతా
 శంబునకుం జని శంఖభేరిస్ఫుదంగనిస్సణాదివాద్యఘోషం
 బులు దిక్కులు గ్రక్కతిల్లం గడంగుటయు శేషుండు తక్షక
 వాసుకి కర్కోటకధృతరాష్ట్రాదులం జూచి, “బ్రహ్మవాహ
 నుండు పితృమరణవృథాకులితమానసుం డై మనమీఁదికిం
 జనుడెంచె. చిలువకులంబుల నిరవశేషంబు సేయక విడు
 వండు. ధృతరాష్ట్రనిదుర్నీతి నాచరించుటవలన నాగకులం
 బున కింతయాపద యొదవె. ఇంక నేమిసేయంగలవారము?
 మీరు నపారబలసమేతంబుగాఁ బోరికిం జనుండు.” అనిన
 విని కుండలిమండలీంద్రునియాజ్ఞ శిరంబున ధరియించి వా
 సుకితక్షకశంఖకర్కోటకమూషకాదకాళీయప్రభృతులైన
 సర్పకులాధ్యక్షులు రత్నకుండలకిరీట హారకేయూరమాల్య
 చందనదుకూలాదులు ధరియించి, కరితురంగరథభటసమూ

హంబులతో వెడలి కదనంబునకుం దలపడుటయుఁ గల్పాం
తకాలంబున ఘూర్ణిల్లు పూర్వపశ్చిమసముద్రంబులకైవడిం
గనుపట్టె. నాగకుమారులు, కరితురగరథాహూఢు లై పం
చయోజనవిస్తీర్ణం బైననరసుతుని సేనలోనం జొచ్చి విష
జ్వాలామాలికల దహించుటయు, విజయసుతుం డవప్తంభ
విజృంభితుం డై, మయూరాస్త్రంబు ప్రయోగించుటయు,
నపారంబు లైనమయూరంబులు వెడలి యిన్నూఱు ము
న్నూఱు నన్నూఱు పడగలు గలిగిన ఫణులఫణంబుల
నుఱుమాడుటయు, వానిశిరంబులనుండి ప్రలయకాలంబు
నందలి యల్కాపాతంబులకరణి శిరోరత్నంబులు రాలం
దొడంగె. ఇత్రైటంగునఁ గేకిలోకంబు కాకోదరంబులం
జీకాకుపడం జంచువులం జీరి నఖంబులం జించి టెక్కలం
గొట్టియుఁ బ్రేవులు ప్రోవులుపడ నాలికలు పేలికలవిధం
బునం దూలఁ దూలించుటయు నవ్విధంబుఁ గనుంగొని
యక్కుమారకంఠీరవుండు తోడనె మధుబాణంబుఁ బ్రయో
గించినఁ దేనియవాన గురిసె. ఆవెంబడిఁ బివీలికాస్త్రం
బేయుటయు నందువలన నుక్కుముఖంబులచీమలు పెక్కులు
వెలువడి పాములశరీరంబులు దొలిచి తొఱుటలువాఱం
జేయుటయుఁ జిలువదళంబులు తలబీకనకాయలు యథా
యథలు కకాపికలు నై మొనగట్టం జాలక శేషాహిచెంగ
టికిం బఱచిన, వారలం గనుంగొని భుజంగపుంగవుండు
“ధృతరాష్ట్ర! నీదుర్గంత్రంబువలన నింతయాపద సంభవిం

—* బ్రహ్మవాహనుఁడు సంజీవనమణిఁ దెచ్చుట. *

చెను. ఇప్పుడు నీకుయుక్తి యొక్కడికిం బోయె” నని నిరసించి యాక్షణంబె బ్రహ్మవాహనునకుఁ గర్బురమయం బైనదివ్య కవచంబును, శతశలా కాఛత్రంబును, రత్నకుండలాభరణంబులును, గంధమాల్యదుకూలాదులు నుపాయనంబులు ఘటించి గాండీవికిం దగిన కట్నంబులు బంగరు పెట్టియలం జితనంబు సేయించి మృతసంజీవనమణియు నమృతకుంభంబునం గొనుచుఁ దక్షకకర్కోటకాదులు గొలువఁ బాతాళ గహ్వరంబు వెలువడి, బ్రహ్మవాహనుని సంధించికొని యతని తోడంగూడ మణిపురంబునకు నచ్చె.

—* నాగకుమారు లర్జునుతల నపహరించుట. *

అప్పుడు శేషుండు సభలోఁ దన్ననమానించుటవలన ధృతరాష్ట్రుండు దుఃఖితుం డై గృహంబునకుం జని దుర్బుధి దుస్స్వభావు లనునామధేయంబులు గలకుమారులం బిలిచి బ్రహ్మవాహనునిచే నైనపరాభవంబు దెలిపి “నేను ధృతరాష్ట్ర నామధేయుండఁ గావునఁ బొండవులకు మనకు మొదల నుండి యెడతెగనివైరంబు మీ రెఱింగినయదియే కదా? ఇప్పు డాఖండలనుతుండు బ్రదుకకుండు నుపాయంబు చింతింపు” డనుటయు, వారలు తండ్రి నవలోకించి “శిరంబు దాచితిమేని కిరీటిం బ్రతికింప సంజీవనమణియు శేషుండు నుం గాదు శ్రీకృష్ణుండేనియుఁ జూలండు. అంతట నయ్యి శ్వంబు నెన్వొంక్షేనియు హరించు. ధన్తనంననుండఁ యజ్ఞవిహీ-

నుం డై చెడు. అంతట నీపగ దీటు. కావున నర్జునుశిరంబు
మే మపహరింతుము. నీవు మనంబునం గుండవలవ" దనిన
ధృతరాష్ట్రుండు సంతృప్తాంతరంగుం డై యితైటంగు సేయుం
డని తనపుత్రులం బనిచి తా నెటుంగనియట్ల శేషాహివెం
బడిం జనియె. ఆక్షణంబ ధృతరాష్ట్రునికొడుకులు మాయా
నూపంబుల నచ్చి విజయునిశిరంబు నపహరించుకొని గరుడ
సంచారవర్జితం బైనబకదాబ్ధ్యవనంబున దాచిరి. అప్పు
డులూచియుఁ జిత్రాంగదయు గాండీవిమస్తకంబు గానక నలు
దిక్కులుఁ బరికించి వదనోదరంబులు మోఁదికొనుచు వసుధా
తలంబునం బొరలాడుటయు నక్కొలాహలం బాలకించి
బభ్రువాహనుం డరుదెంచి మర్జునుశిరంబు గానక మూర్ఛా
క్రాంతుం డై పుడమిం బడియె. ఆరాత్రి కరినగరంబునఁ గుం
తీదేవి దుస్సప్నంబుం గని దిగ్గనలేచి దిగులుసెంది కన్నుల
బాష్పకణంబు లొలుక వెన్నుండును యుధిష్ఠిరుండు నున్న
యెడకుం జనుదెంచి గద్గదకంఠంబుతోఁ "గంసమర్దనా!
నేఁడు నాకలలోన నీమఱింది యగునర్జునుండు నూనియ
మేన నలందికొని తైలకూపంబున మునింగినట్లును గోమ
యంబు శరీరంబునం బూసికొని రక్తమాల్యంబులు ధరి
యించి యొంటె నెక్కి దక్షిణాభిముఖుం డై పోవు నట్లునుగాఁ
గలఁ గంటి. నాస్వప్నంబు దప్పుడు, కిరీటికిం గీడు నచ్చుట
నిజంబు. అంతరంగంబు గలంగుచు నున్నయది. నీవు దయ.
సేయుట కిది సమయం బని రోదనంబు సేయుటయు, నాప

—* శ్రీకృష్ణుండు మొదలగువా రర్జునునిదగ్గఱకు వచ్చుట. *---

ద్వాంధవుం డైనయచ్యుతుండు వెఱవకు మని యూఱ
డించి స్మరణమాత్రసన్నిహితుం డైనపక్షి రాజమీఁదఁ గుంతీ
యశోదాదేవకీభీమసేనులతోడఁ గూడ సధిరోహించి ము
హూర్తమాత్రంబున మఃసిపురంబునకుం జని యచ్చట *ఖండి
తంబు లైనవేదంశశరీరంబులును భిన్నభిన్నంబు లైనతురంగ
దేహంబులును జెక్కచెక్క లైనయరదంబులును జల్లెడక్రం
తలుపడి దొర్లిననుభటకాయంబులును జూర్ణంబు లైనభూష
ణంబులును* నురుములైన గదాఖిడ్గముసూద్యాయుధంబు
లును ఛిన్నంబు లైనయాతపత్రంబులును శీర్ణంబు లైనకేత
నంబులును నిధనంబు నొందినమహారథికులును గలిగి దుర్ని
రీత్యుం బైనయుద్ధరంగంబునఁ బక్షికులపుంగవునిం దిగి
పద్మాక్షుండును భీమసేనుండును గుంతీయు దేవకీయశోద
లును నిరుత్సాహంబుగా నరిగి శిరోవిరహితం బైనగాండీవి
కాయంబుఁ గనుంగొని రోదనధ్వనులు రోదనీకుహరంబు
నఁ బర్వ మూర్ఖుల మునుంగుచు నుండునంతఁ (1)గుంతి
నిధనంబు నొందిన ధనంజయుం గనుంగొని వదనంబు కర
పల్లవంబుల మోఁదికొనుచుఁ గన్నులనీరు చెక్కుల జాఱి....
వెల్లువలువాఱ నపారశోకసాగరంబున మునింగి చెన్ను
దొఱంగి డెందంబు కరంగి మూర్ఖ నణంగి యొక్కింతసేపు
నకుఁ దెలిసి “హా! సుకుమారా! హా! వరగుణాధారా! హా!

* ఈపువ్వునడుమనున్న వాక్యము లొక్కప్రతిలోమాత్రమే కలవు.

—* కుంతి యష్టనుమరణంబునకు వెలపించుట. *—

విద్యావినయవిహారా! హా! కులకలశపారావారకుముదబాం
 ధవా! నోమరానినోములు నోమి, చేయరానితపంబులు
 సేసి యుండరానియుపవాసంబు లుండి యనేకదానంబు లొ
 న్నర్చి నియమవ్రతంబున నిన్నుఁ గాంచి నాఁటఁబెంచువానిఁ
 బూటఁబెంచి దాది తొమ్మున దూదిపాన్నున నుంచి యభి
 వృద్ధి నొందించి కడపట బభ్రువాహనునియస్త్రాగ్నిజ్వాలల
 పాలు సేయవలసెనే! నీభుజాబలంబు మంటం గలసెనే!
 ఎండకన్న నీడక న్నెఱుంగనట్టి పుట్టుభోగికి నిట్టి వెతలు గంగా
 శాపంబునఁ బుట్టెనా! ధూళిధూసరితగాత్రుండ వై శిరంబు
 లేక చేష్టలు దక్కి ధరాతలంబునఁ బడియున్న నిన్నుఁ
 జూచి కడుపుదహించికొనియె; నన్న! నన్నుఁగన్నకన్న!
 నిన్నుఁ గన్నది మొదలుగా నడవులం దిరిగియు నిడుమలం
 బడియు వెతలఁ జెందితి నెకాని సుఖంబున నుండ నోచనైతి.
 నాముద్దులకొడుకా! యెటులోర్తురా! నీవంటిన్యానానువర్తికి
 నీవంటి ధర్మమూర్తికి నీరీతి ధాత వ్రాయఁదగునె! నన్నుఁ
 గన్నతండ్రి! యరవిందదళంబులం బోలుకన్నులు నరుణాబిం
 బాధరంబు నంకురితమండహాసంబు నైననీముఖంబుఁ గనుఁ
 గొనకయున్నను జక్కెరపానకంబులఁ బోలునీచక్కనిపల్కు
 లు వీనులవిందుగా వినకయున్నను....నిమిషమాత్రం బేని
 యుఁ బ్రాణంబు నిలువఁ జాలదురా! ఈశోకసాగరం బెటు
 వలె నీదుదురా! ఎన్నివిధంబులఁ బిల్చినఁ బలుకవేమిరా!

దేవదేవుం డైన శ్రీకృష్ణుండు ప్రాప్తై యుండ నీకితరభయంబు లేదని యెంచి కన్నులపండువుగా నీమేను గందుఁగదయ్య! (ఇపుడు) భానుకిరణంబుల నీమేను గందుఁగదయ్య! ఇంక నిన్నేలాగున మఱితు! నాకెవ్వరు దిక్కు! నన్నెవ్వ రాదరించువారు! కమ్మనిమాటల నెమ్మి మీఱ నమ్మా యని న న్నెవ్వరు పిలుచువారు! తనయా! సద్గుణసంజాతనయా! దైవంబు తనమనంబునకు నిన్ను బరువుగా నెన్నెనో! చతుస్సముద్రముద్రితమహీపతులయతులమణికిరీటంబుల దాపిన పద్మరాగంబులడంబుల కెంపుసొంపుసంపదలం బొడలుపదంబులు గలిగిన మహారాజు చైననీకుం బండి యుండుటకుఁ జేరెఁడు పఱిపు లేదయ్యేనే! అయ్యయ్యో! నందనా! హరిచరణారవిందవందనా!” యని తనయునికి నీపాటునచ్చెఁదనయునికి నిఁక నేమిటి కని దైనమా యనుచు దైనమాయను దెలియవశమాయనుచు వగచి వగచి పేరెలుంగునఁ గుమారునిం బిలిచి పిలిచి యడలుచునుండు సమయంబున(2) శ్రీకాంతుండు కౌంతేయునిచెంగటికిం జని, “ధనంజయా! కుంతియు, యశోదయు, దేవకియు నిన్నుం గాననిదుఃఖంబునఁ బొగులుచునుండ నివ్వధంబున రాకయుందువె! ఎందుఁ బోయితివి! ప్రాణసఖుండ నైననన్నుం గన్నులు దెఱచి చూడ నదేమి” యని సలవించు శ్రీకృష్ణునిం జూచి భీమసే

(2)-(2) “దేవదేవుండు నాకృష్ణు యొక్క ప్రసాదమున ప్రజ్ఞా యున్నది.

నుం డి ట్లనియె. దేవా! (నీవు) ర మ్మని పిలుచుటంజేసి విజయుం దవశ్యంబును బ్రతుకును. మీచరణారవిందమ్ములు నమ్మినవారల కావంతయేనియు నంత రాదు. అని పలుకుచున్నంత సూర్యోదయం బగుటయు, బభ్రువాహనుండు తల్లులుఁ దానును మూర్ఖు డెలిసి కదనంబునం జిక్కినప్రద్యుమ్నునిచే శ్రీకృష్ణుని భీమసేనుని దేవకీయశోదాకుంతీదేవులను నెఱింగి భయభక్తివినయసంభ్రమంబులతో శ్రీకృష్ణునకు మ్రొక్కి భీమసేనునకు వందనంబుసేసి కుంతీదేవకీయశోదలకుం బ్రణమిల్లి కృతాంజలి యై యుండె. అప్పుడు పన్నగాధీశ్వరుండు సప్తనాభునిసన్నిధిం జేరి “దేవా! సంజీ

—* శ్రీకృష్ణుఁ డర్జునుని బ్రదికించుట. *—

ననరత్నంబు వచ్చియున్నయది. మీచెలికానిశిరంబు నపహరించిననీచమతులం బట్టి తొల్లి రాహుకేతువులం దునిమిన మాడ్కిఁ దెగటార్చుము. ధర్మజకులంబు నిలుపుము. ఇంతటికి హేతు వర్జునుని బ్రతికించుట; శిరంబులేక బ్రతికింపం గూడదు గావున దేవరదిన్యదృష్టిచే నరునిశిరం బున్నతా నెఱింగి రప్పింపు” మనుటయు, బ్రహ్మమయుం జైనపురుషోత్తముండు ప్రతిన సేయం దలంచి, “నేను ద్రిలోకవిఖ్యాతం బైనవైష్ణికబ్రహ్మచర్యవ్రతంబునం బెంపొందినవాఁడ నైతి నేని, సత్యంబు దప్పనివాఁడ నైతినేని నరునిశిరంబు నచ్చుఁగాక! తచ్చోరకులశిరంబులు వ్రయ్య లగుంగాక!” యని పలికిన యాక్షణంబ వాసవసుతునిశిరంబు నచ్చె. ధృతరాష్ట్ర

సూనులశిరంబులు శతశకలంబు లయ్యె. అంతః గిరీటిన్మృష
కేతనులశిరంబుల శరీరంబులతోడం గూర్చి సంజీవనరత్నం
బురంబున నునుచుటయు నయస్కాంతసంయోగంబున
లోహంబునుం బలె వారలతలలు నట్టలు నేకంబులై తోడన
ప్రాణంబులు వచ్చె.

తదనంతరంబ సంజీవనరత్నవైభవంబున నృషకేతుండు
లేచి శ్రీహరిం గీర్తించుచు సమీపస్థితుం డైనవైరి నదలించు
టయు, ముకుందండు ముదంబునం గౌగిలించె. అర్జు
నుండు నట్లై లేచుటయు, నెండఁ గొట్టువడినసన్యంబులు
వానచేతం దేఱినచందంబునఁ బొండవసైన్యంబులు కిరీటి
నవలోకించి హర్షంబు నొందె. అయ్యససరంబున భేర్యాది
రసంబులును నందిజనస్తోత్రంబులును బృందారకులచుప్పుల
వానలు దివ్యదుందుభిధావనంబులును జెలంగె. కుంతీదేవి
యుఁ బునర్జన్మంబు నొందినపుత్రునిం గనుంగొని కౌగి
లించె. అంతః బ్రద్యుమ్నండు దర్లింపఁ జతురంగబలం

—* శ్రీకృష్ణాదులు మణిపురంబున కేగుట. *

బులు నేల యీనినతెఱంగునఁ బట్టణంబు సేరం జనునెడఁ
బద్ధనాభుండును ఫల్గునుండును రాజమార్గంబునం జనుదెం
చునెడ, నన్నగరనారీశిరోమణులు నివాళించి చల్లుదిన్య
మణులం జూచి కుబేరుండు సైతంబు శిరఃకంపంబు సేయు
చు నచ్చెరువొందె. అట్లు రమణీయం బైనమణిపురంబున
బభ్రువాహనునిమందిరంబునకుం జని దివ్యరత్నసభాస్థానం

బున మేరుశిఖరోపమానంబు లైనసింహాసనంబుల శ్రీకృష్ణుండును గాండీవియుం గూర్చున్న యననరంబున, హంస ధ్వజాదిమహిపాలకులు నుచితపీఠంబులం గూరుచుండిరి. అపుడు తల వంచికొనియున్న నరునిం జూచి శేషాహియి ట్లనియె. “అర్జునా! జయపరాజయంబు లనిత్యంబులు. అందులకై వగవం బనిలేదు. విశేషించియు క్షత్రియులకు సర్వత్ర జయంబు గల్గినను బుత్రునిచేతఁ బరాజయంబు నొందుట మోదానహంబు గాని ఖేదానహంబు గాదు. నీకూర్చిపట్టి యైనబభ్రువాహనుని తూత్రంబు గని మెచ్చక యిటువలె లజ్జించుట యుక్తంబు గాదు. అదియునుంగాక నీకు గంగాశాపనిమిత్తంబుగ నిట్టియాపద సంభవించె. చిత్తంబున నుత్తలంబు నొందక ముకుందచరణారవిందభక్తి వైభవసంపాదితం బైనభవదీయనందనుని రాజ్యభోగంబు లనుభవింపుము. నీకళత్రంబు లైనచిత్రాంగదయు నులూచియు డెందంబుల నానందంబు నొందునట్లుగా నూఱడింపుము. నిన్నెదిరించుటవలన లజ్జితుం డైనకుమారునిం గాఁగిలించికొని యాదరింపుము.” అని పలికి యసావల్లభుండుంబుజనాభునిం గనుంగొని “దేవా! కన్వడిమనంబునం దలి నొవ్వు దీఱ బోధించి దేవకీయశోదలుఁ గుంతియుఁ జిత్రాంగదయు నులూచియు మొదలగువారలమనంబు లకు హర్షంబులు గలుగఁ జేసి భవదీయచరణారవిందసేవా సరతుండును బిత్తభక్తుండును భ్రాతృవత్సలుండును మాన

ధనుండును యశోనిధియు నైనబభ్రువాహనుండు జనకునిం
 జంపినపాతకంబునకుం బ్రాచుల్పిత్తంబుగా హిచునంతం
 బున కరిగి తనశరీరంబు పరిత్యజింపం దలంచి యున్న
 వాఁడు, గావునఁ దగుతెఱంగునం దెలియంబలుకవలయు”
 ననినయెడ విశముఖి బభ్రువాహనునిం జూచి “కుమార
 కా! యాచార్యునిం బితామహుఁ దోఁబుట్టువులను
 నధించియు నచ్యుతునికటాక్షంబునలనఁ గలుషంబు లందక
 మేము సుఖంబున నున్నవారము. నీవేటికి వెఱచెదవు?
 మీతండ్రియు బ్రతికె. నీవు క్షత్రధర్మంబు చెల్లించుకొంటివి.
 నాల్గయుగంబుల నేదేవుని నాచుస్థరణంబుఁ గావించిన
 మాత్రంబునఁ బాపంబులు మాషణంగు నద్దేవదేవుం డైన
 గూడేనకీనందనుని నమ్మియున్నచునకు శోకంబును బాప
 భయంబును దైన్యంబును - (బొందఁ) బనిలేదు.” అని
 బహువిధంబులం దెలియంబలుకు భీమసేనునివాక్యంబులు
 విని చిత్రాంగదానందనుండు విషాదంబు మాని ప్రసన్న
 ముఖుం డగుటయు, రాజాధిరాజు లండఱు నతనిగుణంబులు
 నానావిధంబుల నుతియించిరి. అంత మురాంతకుండు
 కౌంతేయచుధ్యముండును భీమసేనాదులతోడంగూడ నపరి
 మితంబు తైనభోగంబు లనుభవించుచు సంగీతసాహిత్య
 నాట్యప్రముఖవిద్యావినోదంబులం బ్రొద్దు గడపుచు మణి
 పురంబున నయిదుదినంబులు నసియించిరి. ఆసమయం
 బునఁ గృష్ణుండు పురందరనందనునిం జూచి. “నీనందనుని

మండిరంబున నయిదుదినంబు లుంటిమి. అఖిలశ్రమంబులు దీఱె. మనతల్లులను గోడండ్తను ధనకనకవస్తువాహనసమూహంబులను భీమసేనుని వెంబడింగూర్చి యజాతశత్రునికడకుం బంపుదము. వీరలు ధర్మజుచే యజ్ఞం బుపక్రమింపంజేసి తద్విధానంబు నడపించెదరు. ఇంకమీఁద నింతకంటె బలవంతు లైనరాజులు పెక్కండ్రు గలరు. కావున హయరక్షణంబునకు ని న్నొంటిగా నంపం జాలను. నేనుం గూడ వచ్చెద” నని పలికి దేవకిమొదలైనసతీనివహంబులను ధనరాసులం గూర్చి భీమసేనుని వెంబడి హస్తిపురంబునకుం బనిచె. అనంతండు చిత్రాంగదాకుమారునిచే బహుమానంబు గాంచి కృష్ణార్జునుల వీడ్కొని పాతాళంబునకుం జనియె.

—* తామ్రధ్వజుడు పాండవాశ్వంబును బట్టించుట. *

తదనంతరంబ గోవిందునియనుమతిచే దరలింపంబడిన యధ్వరాశ్వంబు నానాజనపదంబులు గడచి శ్రమంబున మయూరధ్వజం డనువసుంధరావరునిచే బరిపాలితం బైన రత్నపురంబు సేరంబోవు నవసరంబున నామయూరధ్వజండు తాను నశ్వమేధంబు సేయ సంకల్పించి పుత్రుండైన తామ్రధ్వజుని దురంగరక్షణంబునకుం బంపిన దైవయోగంబున నారెండుగుఱ్ఱంబులు నొండొంటి నెదుర్కొని కయ్యంబునకుఁ గడంగి భీషణంబు లైనహేషారవంబులు సేయుచు మోము మోమునం జేర్చి పూర్వఖురాగ్రంబుల

భూతలంబు న్రవ్వీ దుమ్ము లెగయించుచు నొక టొకటిం జుట్టుకొని కంఠంబులం గబళించి విదంళించునెడ మయూర ధ్వజునిహయంబు లోఁబడుటయుఁ బాండవహయంబు పై కొని దంతంబులం గళంబు గబళించి.....గడం గుటయుఁ, దామ్రధ్వజండు క్రోధతామ్రాక్షుం డై నకుల ధ్వజనామకుం డైనసేనానాయకుం జూచి యీహయం బెవ్వ రిది విచారింపు మనిన, నతండు సత్వరంబుగా నాఘోటకంబు దాఁటకుండఁ జతురంగంబులఁ జుట్టు నిలిపి వేడెంబులు వెట్టు నావాజిం బట్టికొని చుంచువు బిగియంబట్టి నుదుట నున్న హేమపట్టిక గలయం జూచి చదివి యవ్వధంబు తామ్రధ్వ జునితో విన్నవించుటయు, నతండు నవ్వుచు “మనదొర యగుమయూరధ్వజం డేడశ్వమేధంబులు సేసె. ఇంక నెని మిదవయాగంబు సేయుంగాక” యని యత్తురంగంబుఁ బట్టి కట్టించి నకులధ్వజుని “జూచి సేనాగ్రణీ! పాండవసైన్యం బున వృష కేతుండును గాండీవియుం దక్కఁ జేస గలమగలు లే రని నిన్నరేయి నారదుండు వలికె. నేటికి సరనారాయణులతోడి సమరంబు మనకు దొరకె.” అనిన విని దశవాయి యతనిం జూచి “పాండవసైన్యంబున బభ్రువాహనుం డొక్క రుండు శూరుం డంటిమేని వాడును దేవరనాటకశాల నధూటులకుఁ బుష్పాంజలులు సేయం దగుముత్తైయంబు లొసంగువాడు. తక్కినవార లెవ్వ రున్నా” రని వీరాలా పంబులు పలుకుచు సైన్యంబు నర్థచంద్రవ్యూహంబుగాఁ

బన్నించి. తానునుం గట్టాయితంబై విక్రమాటోపవిష్టం
భీతుం డైనతామ్రధ్వజుని ముంగల నిలుచుటయు, నారా
యణుండు నరునిం జూచి మహాయోధవీరులకు మరణకార
ణం బైనరణంబు నేటికిఁ బ్రాపించె. ఎదుటివారలు కా
లాంతకరుద్రులకు సమానులుగాని సామాన్యులు గారు. అని
పలికి ప్రద్యుమ్నునిం జూచి మనబలంబుల నెల్ల గృధ్రవృ
హంబుగాఁ బన్నింపు మని నియమించి దారకుండు తెచ్చిన
తన యరదంబు నెక్కి దిక్కులు పిక్కటిల్లం బాచజనన్యంబు
పూరించె. అమృహవృహంబున ననుసాశ్వండు కంఠం
* బును హంసధ్వజుండు వక్షంబును బ్రద్యుమ్నానిరుద్ధులు
పక్షంబులును సాత్యకికృతవర్తలు చరణంబులును బభ్రువా
హనుండును సత్యభామాతనయు లగుచిత్రభాను చారు
చిత్రులు ముఖంబును జంచువులును నపరిమితసేనాసమేళుం
డైన గాండీవి యుదరంబును నతనినలుగెలంకులఁ బుండరీ
కాక్షుండును నృపకేతుండును యౌవనాశ్వండును మేఘ
వర్ణుండునుం గా నభేద్యం బైనవృహంబుఁ బన్ని యెదిర్చినం
గనుంగొని తామ్రధ్వజుండు గరుడధ్వజునిం జూచి “నారా
యణా! నీవు శూరుండును బౌరుషవంతుండునుంబలె శంఖ
చక్రగదాద్యాయుధంబులు పూని నన్నెదిర్చితివి. నాహ
యంబుఁ బట్టింపవలనదె?” యనిపలికి యచకవలనం గన్నుల
విస్ఫులింగంబులు దొలుకఁ నిజరథంబు నేరం దెచ్చె.

—* ప్రశ్నమూర్తిరులు తామ్రధ్వజానితోఁ బోరాడుట. *—

తదనంతరంబు తామ్రకేతుండు గాండీవి మొగ్గరంబు
 డగ్గఱి, యర్థచంద్రబాణంబు లనేకంబులుగాఁ బ్రయోగించి
 రక్తమాంసంబులు నలుదిక్కుల వెదచల్లి, కార్ముకజ్యానాదం
 బనియెడు మంత్రంబుచే శాకినీడాకినీప్రముఖంబు లైనభూత
 గణంబులఁ బిలిపించి రణధరామండలంబు మెండుకొనం
 జేసి యేడువాఁడిబాణంబుల వాసుదేవుఁడంబు వ్రక్కలించి
 యేనింట సూతుని వ్రక్కఁజరించి నాల్గునారసంబుల సైన్య
 సుగ్రీవ మేఘపుష్ప నలాహకంబుల గ్రుచ్చి యర్జును డెబ్బది
 బాణంబుల సాత్యకిం దొంబదిశరంబులఁ గృతవర్ష నెనిమిది
 సాయకంబులఁ బ్రద్యుమ్నుని వేయుమార్గణంబుల ననిరు
 ధ్ధుని లక్షవిశిఖంబుల ముంచి వెండియుం దనివోక హంస
 ధ్వజయావనాశ్వప్రముఖు లైనమహీసతుల నుక్కణించి పట్ట
 పగలింటి సూర్యునిసగిదిం బ్రతాపించి సింహనాదంబు గా
 వించుటయుఁ, దనమీఁదం గురిసిన బాణవర్షంబు నివారించి
 యనిరుద్ధుండు మహోద్ధతుం డై యనేకసహస్రసంఖ్యం
 బు లైనసూతుగంబులు గురియించి యెదిరించినవీరులమనం
 బణంచుచుఁ బ్రచండకాలానలజ్వాలికాభీలంబు లైనయ
 మ్ము లొక్కుమ్మడిం గుమ్మరించుచు నలుదిక్కుల నెత్తురు
 టేలులు పాటించి మూఁడతొహిణులు సమయింపంజేసి
 శింజినీనాదంబును సింహనాదంబునుం జెలంగఁ బగతునిఁ
 జూచి “ఏమిరా! యింకమీఁదనైన దురంగంబు విడువవేని

బంటుతనంబున గెంటక నాయెదుట నొంటికయ్యంబునకు నిలువు" మనినఁ, దామ్రధ్వజుండు, తా మ్రాధరంబున నించుక చిటునగ వంకురింపఁ "బువ్వలవిలుకాని కొడుకవు గదా! యనిరుద్ధా! నిన్ను దొల్లి బాణుండు నిరుద్ధుం జేసి నప్పు డుపాకనయ్యచుంగళసూత్రవైభవంబునఁ దల దప్పె. నేటికింక నిన్నుఁ బోనిచ్చువాడం గాను" అనిన విని యనిరుద్ధుండు మహోద్ధతి మెఱయ బడబాసలశిఖాసఖంబులైనవిశిఖంబు లడఁగించి వక్షస్థలంబు వ్రక్కలించి యొక్క నెలవంక బాణంబున సూతునితల డులిచి తేరితురంగంబుల నాల్గింటం గూల్చి యార్చిన సుచిత్రనామకుం డైనయాతామ్రధ్వజుండు కత్తియుఁ గేడెంబునుం బూని తేరు డిగ్గ నుటికినఁ, బ్రద్యున్నకుమారుండును; గరవాలంబును బలకయుం బూని భూమికి దిగిన, నయ్యిరువురు సింగంపుఁగొడ ముల తెఱంగునం గెరలి ఖడ్గాఖడ్గిం బోరాడుచుఁ గ్రమ్ముచుఁ గ్రమ్ముచు లో వెలిం జిమ్ముచుఁ గృపాణంబులఁ డోకించుచు నొండొరులం జౌకించుచు మర్తంబు లదరంట వ్రేయుచుఁ జంపించి వెనుకకుం బాయుచు బినబిన లెసంగ నసిలతల విసరుచు మేలు! బళీ! యేది మాయన్న! యని కొసరుచుఁ గత్తెరయడుగులగతిం జిత్తరపాతరలవలె నటించుచుఁ గేడెంబుల డంబుగా ఘటించుచుఁ బేరెంబులువాటుచు బీరంబులు మీఱు నెఱ్ఱమంటిగట్టున గోరాడినమదపుటేనుంగుల చందంబున నెత్తుటం జొత్తిల్లిన గాత్రంబులం గనుపట్టుచు నొండొ

రులవ్రేటులచే ఖేటకకృపాణంబులు తునుక లగుటయుఁ బిఱు
 తివియని బంటుతనంబున బాహుయుద్ధంబునకుం జొచ్చి
 యాజగజెట్లు దగదొట్టక ముష్టిముష్టి బాహుబాహిఁ గచా
 కచిం గడంగి, పెద్దయుం బ్రొద్దు పోరాడినయెడ ననిరు
 ధుండు దగ నిలువం జాలక జగతీతలంబునం బడి మూర్ఖ
 నొందుటయు, సుచిత్రుండు గగనంబు పగుల నార్పుచు
 వేటొక్కయరదం బెక్కి ప్రద్యుమ్నునురంబు నైదుశరంబులఁ
 గరంబు నొప్పించుటయుఁ, గర్జనందనుండు సుచిత్రునిగా
 త్రంబున నాటుశరంబులు గ్రుచ్చి విరథునిం జేయ, నతండు
 వేటొక్కరథం బెక్కి విలు గుణధ్వని సేయ నయ్యరదంబునుం
 దునిమె. ఇవిధంబున మున్నూఱురథంబులు ముహూర్త
 మాత్రంబులో శకలంబులు గావింప వేటొక్కతే రెక్కి
 నిశితవిశిఖంబులు కర్ణపుత్రునిపయిం బ్రయోగించిన రోగంబు
 తనువునం బుట్టిన మాడ్కి దుర్దశం జెందె. ఆఘృషకేతనుని
 పాటు గనుంగొని యనుసాల్వం జెదిరించుటయు, నతని
 నైదింటను యావనాశ్వు నొక్కయుక్కుటమ్మునఁ గృతవర్తుని
 రెండుకాండంబుల స్రుక్కించుటయు, సాత్యకి మార్కొని
 యారాజు తేరివాజులం దునిమి శంఖంబు పూరించిన నానా
 దం బొఱకమున్న తామ్రధ్వజండు స్రూరనారాచపరంపర
 లచే సాత్యకిచక్షంబు విత్తోభంబుసేసిన మూర్ఛాపరవశుండై,
 శైవేయుండు, లోచనంబులు మోడ్చి, యరదంబుమీఁద
 వ్రాలినఁ జిత్రాంగదకుమారుండు నజ్రోపమానంబు లైన

వాఁడిబాణంబు లైదు వానియురంబున నాటించుటయుఁ
దామ్రకేతుండు చిటునవ్వు మొగంబు నలంకరింప “బభ్రు
వాహనా! మాకు నెప్పు డప్పనంబుగా నీయం దగిన ముత్తై
యంబులు పెఱికలం బట్టి తెప్పించితే” యని పలుకుచుఁ
గల్పాగ్నికీలాసఖంబు లైనవిశిఖంబులవాన గురిసి విముఖు
నిం జేసి, యంత నిలువక మహోగ్రబాణంబులచే మరాళ
కేతనునిఁ బరాజితునిం జేసి ప్రలయకాల తాండవోద్బంధ
ఖండపరశుండునుంబలెఁ బాండవసైన్యంబు ఖండించుచు
నుండెను.

ఇవిధంబున వైరిసేనాధూమకేతుం డైన తామ్రకే
తుని భుజావిజృంభణంబు గనుంగొని పాండవసైన్యంబులు
దైన్యంబు నొంది చచ్చియు నొచ్చియు విచ్చియుఁ జెల్లాచెద
రుగాఁ బఱచునెడఁ దురంగమాతంగవీరభటాంగంబులం
దొరఁగురక్తం బనుజలంబును గేశంబు లనునాఁచుతీవియలు
బాణకృపాణకుంతతోమరంబు లనియెడి మీనంబులును
ధవళాతపత్రంబు లనియెడి నురుగులును యోధవీరులము
ఖంబు లనియెడి పద్మంబులును ఖండింపబడిన వేదండతం
డంబు లనియెడి గట్లును ధ్వజంబు లనియెడి వేతసకుంజంబు
లును రథంబు లనియెడి యోడలునుం గలిగి రక్తనదీప్రవా
హంబు ప్రవహించె.

అపుడు కిరీటిచెంగటివీరులు వాలంపగములం బొదువం
బడి యేదువెరిఁగినచందంబునఁ జేయి కాలు గదలింపం

గూడమి నాలంబునకుఁ జాలం బురికొనం జాలక, సవ్య
సాచిం జూచి బంధువధజనితం బగుపాతకంబు నివారింపం
గోరి, యశ్వమేధంబు సేయ సమకట్టి మమ్ముఁ దామ్రధ్వజ
బారికిఁ బోరిగొఱియలం జేసితివి. ఇందున నీకేమిప్రయోజ
నంబు? అని దూతినం గ్రీడి యోడకుండుం డని వారల
నూఱుడించి తేరు వైరిసమ్ముఖంబు సేసి మెఱుంగువాలంప
గుంపులచేఁ దామ్రధ్వజనికాయంబు గాయంబులు చేసి
విరఘునిం గావించుటయు నబ్బిరుదుమగండు వేటొక్క
యరదం బెక్కి, కష్టడి! యెక్కడఁ బోయెదవు! యాగపైం
ధనంబుతో నినుం గూడ బంధించి కొనిపోయెద ననిపలు
కుచుఁ గులశైలంబు వర్షధారలం గప్పుకాలమేఘంబుచందం
బునఁ గంకపత్రవిచిత్రతంబు లైననిశితవిశిఖంబులం బరఁగిం
చుటయు, వానివేగంబున నర్జునురథంబు యోజనమా
త్రంబు వెనుకకుం జనిన మగిడించి యతివేగంబున వచ్చి
తనసేనలం బొలియించుతామ్రధ్వజని యరదంబు తారా
పథంబున కెగయఁ గ్రూరనారాచంబులు పఱపి దేవదత్తం
బు పూరించె. ఇవిధంబున సంతంతకు మంతున కెక్కు
పంతంబులును, బిఱుతివియనిచలంబులును, నగ్గలికలు
మెఱయ నేడహోరాత్రంబులు చిత్రవిహారంబులం బోరిరి.
అనమయంబునఁ దామ్రధ్వజనితేరు తిలమాత్రశకలంబు
లుగా ఖండించి, యగ్గాండీవి, వెండియు వాఁ డెక్కినరథం
బున నున్నవాఁడు నానందబుల్లిగాఁ జేసి యతఃపిఁజి

బలంబుఁ బరిమార్చె. తామ్రధ్వజునిచేఁ గాంతేయుని
 బలంబు నట్లు నిధనంబు నొందె. అంత మహాబలశరా
 త్రమధురీణుం డైనతామ్రధ్వజుండు మాంసఖండంబు రెమ్మి
 కొనిపోవుసాళువంబుచందంబునం గిరీటితోడంగూడఁ ద్రు
 ఢంబు నొక్కకరంబున నెత్తికొని యాకసంబునకు దాఁటి
 భూతలంబునకుం ద్రిప్పి వైచుటయు, పిన్వచ్చుండు చచ్చె
 జచ్చె నని సైనికు లాహారవంబులు సేసిరి. అప్పు డస్పరుషాత్త
 ముండు, నిజకరాబ్జంబునం బడకుండఁ బట్టికొనుటయుఁ
 దామ్రుకేతుం డలుక దొలుక గదాధరునిం జూచి “యర్హ
 నునితోఁ బోరునపుడు దొమ్మికిం దలపడితివి. ఇది వీర
 ధర్మంబు గా” దని పలుకుచు దంభోళినన్నిభం బైనయొక్క
 శరమ్ము వింట సంధించి యాకర్ణాంతంబుగాఁ దివియునంతలో
 మురాంతకుండు వానిరథంబునకు దాఁటి తద్వక్షస్థలంబు
 దన్ని, తనచేత గదాదండంబు ద్రిప్పి, వానినడునెత్తి గాతు
 కలఁగఁ గొట్టి లంఘించుటయు, నతండును జలింపక, నిజ
 స్యందనంబు చిత్రగతుల నటింపం జేయుచుఁ, జతురంగ
 బలంబుల బారిసమరుటయు, ముకుందుండు నర్జునుం
 బేర్కొని, మనయోధయాధంబులు యథాయథలుగాఁ
 గలంగె. ప్రద్యుమ్నాదియోధవీరులు మూర్ఖు డెప్పిఱం
 జాలక యున్నాడు గావున మన మిరువురము వీనితోడం
 దలపడి పోరవలయు నని శార్ఙ్గకోడండం బెక్కు వెట్టి దిక్కులు

గ్రక్తదల గుణధ్వని గావించుటయు, గాండీవియుఁ దనకోదం
 డంబు నధిజ్యంబు గావించి మార్వీరావంబున భూనభోఽంత
 రంబులు పూరించె. ఇవ్విధంబునం గృష్ణార్జును లిరుగెలం
 కులం బిడుగులంబోని బెడిదంపుటంపఱలపరంపర వాడుట
 యుఁ, దామ్రధ్వజండు సరకుగొనక యిరువురచాపంబులు
 మార్వీ నెడలంజేయుటయు, నింద్రనందనుం డుపేంద్రునిం
 జూచి యాయల్పునిమీఁద నీ వాయుధంబు నెత్త నేమిటికి?
 ముహూర్తమాత్రంబున వీనిం బరిమార్చెద. నీవు నాకు
 సారథి వై యుండినం జాలు ననిన వనజనాభుం డియ్యకొని
 యుగ్యంబుల పగ్గంబులు గేలం బూని చిత్రంబుగా సార
 ధ్వంబు సేయుటయుఁ, దామ్రధ్వజండు క్రోధతామ్రా
 త్సుం డై పదితూపులం గృష్ణుని నఱువదిశరంబుల నర్జునుని
 నాటించి గొడుగు తెగవేయుటయు, వాసవతనయుండు
 వానియరదంబు నూఱు శకలంబులు సేసె. దానం గలం
 గక యారాజనందనుండు మదపుటేనుంగు నెక్కి యుక్కు
 టమ్ము లొక్కుమ్ముడిం గురిసినఁ దూపులఱెక్కలవలనం బొడ
 మిన సుడిగాలిలోనం దవిలి నరునియరదంబు గాలిచక్రంబు
 చందంబున బిఱబిఱం దిరుగుసమయంబునఁ బ్రద్యుమ్నాది
 యోధవీరులు మూర్ఖ దెప్పిటి నిశితశరపరంపరల నొవ్వ
 నేయుటయుఁ, దామ్రకేతుం డవక్రపరాక్రమంబున నవ్వీర
 వరుల నారాచధారాపూరంబుల ముంచి మగుడ మూర్ఖ
 నొందించె.

—* తామ్రధ్వజుండు యాగహయంబుఁ నొని
పురంబునకుఁ బోవుట. *—

(1) తదనంతరంబ కంసమర్దనుండు కోపాటోపదీపి
తుం డై సహస్రధారాఘోరిం బైనసుదర్శనంబుఁ గేలం బూని
నక్షత్రతారాగ్రహసహితం బైనగగనంబును శైలకానన
సమేతం బైనభూతలంబును గంపింప గథంబు డిగ్గనుటేకి
యెదురు నచ్చుటయుఁ, తామ్రధ్వజుండు నవ్వుచు, “శ్రీకృ
ష్ణా! వృష్ణీకులభూషణా! (2) యానాటికిఁ గౌంతేయునిఁ
గానం బూని నీవు చేసినసుకృతంబు నిచ్చివేసితివి. ఇపు డీ
దేహంబే యాయం జూచెదవు. మంచిది కానిమ్ము. నిన్ను
నీమఱుదిని నీహయంబులతోడంగూడఁ బట్టి కట్టి కొనిపో
యెద నని యేనుంగు డిగ్గి శ్రీకృష్ణదేవునికరాంబుజంబు
మెలివెట్టి చక్రంబు నులిమికొనునంతలో రమాకాంతుండు
వేరెలుం గెత్తి “యద్జనా! నాచేతిచక్రంబు నాచుకొని
పోవుచున్నవాఁడు. వీని నీక్రూరనారాచధారాపరంపరల
వెంపరలాడి విడిపింపు” మనుటయుఁ, గౌంతేయుండు శత
నిశితవిశిఖంబుల వానిపార్శ్వంబు నొప్పించిన లెక్కగొనక
తామ్రధ్వజుండు కృష్ణార్జునుల నిరువుర రెండుచేతులం బట్టి
బిగియించి మూర్ఖు నొందించి భూమిం బడవైచి రెండు
యాగహయంబులం బట్టికొని పురంబునకుం జని నిజజన

(1)-(2) నడుమ నున్నవాక్యములు రెండుప్రతులలోను వేరువేరు
గా నుండుటచే నిం దొకప్రతి ననుసరించి ముద్రింపఁబడినవి.

కుం డైనమయూరధ్వజునిచెంతకుం బోయి మ్రొక్కి నిలిచి
 సేనాపతి యైననకులధ్వజునిదిక్కు గనుంగొనిన, నతండు,
 మయూరధ్వజునితో “నీకుమారుండు కృష్ణార్జునులం గెలిచి
 సవనహాయంబులం బట్టికొని తెచ్చె” ననిన విని యతండు
 కోపంబునం గన్నులఁ గెంపు గదురఁ గొడుకు నవలోకించి
 “నీవు శ్రీకృష్ణార్జునులం గొనిరాక తురంగంబుమాత్రమే
 తెచ్చితివి. ఇంతపడుచుఁదనంబు గలదె! యజ్ఞమయుండును
 యజ్ఞకర్తయు యజ్ఞభోక్తయు యజ్ఞఫలప్రదాతయు నైనశ్రీవా
 సుదేవుండు లేనిజన్మం బేమిటికి? ఎవ్వరినుద్దేశించి యాగంబు
 సేయంగలవారము?” అని భార్యయుం దాసును బరితాపం
 బు నొందుచు నడలుచు నున్నసమయంబున నర్కుం డస్త
 గిరిశిఖరంబునకు నలంకారం బై నిలిచె. పాండవసైనికులు
 వదనంబులు పంకజంబులంబోలె ముకుళితంబు లయ్యె.
 గాయంబులవలనం బొడమినరక్తరాగంబు సంధ్యారాగం
 బుతో నైక్యంబుఁ జెందె. నిద్రయు సంధకారంబును గ్రమ
 క్రమంబున వృద్ధి పెందె. జారులమోడ్పుఁగన్నులను గైరి
 వంబులును వికాసంబు నొందె. అవ్వేళ మూర్ఛఁ దెలిసి
 లేచి నరుండు శ్రీహరిని నిరీక్షించి “యింతతడవు కయ్యంబు
 సేసినయోధ సవనతురంగంబుం గొని యేత్రోవం బోయెనో
 నా కెఱింగింపు మతని రణంబున గెలిచి యజ్ఞవాహంబు
 గొని వచ్చెద” ననిన నవ్వి యవ్వెన్నుండు “కపికేతనా!
 తామ్రకేతనుండు మనల నిరువుర గెలిచి మూర్ఛఁ బుచ్చి

హయంబు గొనుచు రత్నపురంబునకుం జని తనతండ్రి
కొసంగె. ఇంక మనము గాదు, త్రిమూర్తు లొక్కటై
వచ్చినం గెలువఁ దరంబు గాదు. వాఁడు మదీయభక్తాగ్రగ
ణ్యుండు. దానతొత్రాధీశ్వరుండు. వానిసాహసాదార్యం
బులు చూడవలయునేని నావెంబడిం జనుదె" మ్మని తోడు

—* శ్రీకృష్ణుండు మాయాహంబున నష్టనునితో

రత్నపురంబు సేరుట. *—

కొని పోయి బలంబులఁ బురంబునమీపంబున నునిచి,
ప్రాతముదుకనీర్కావిబ్రహ్మకమ్మివోవతియు నందువైఁ జనిఁ
గిన యుత్తరీయంబును నుదుట గోపించదనంపుటూర్ధ్వపుం
స్త్రంబును వక్షస్థలంబునఁ బద్మాక్షమాలికయుఁ గర్ణరంధ్రం
బుల నులివాఁడినశ్రీతులసియు భుజంబున యాయావరపు
గోనెనంచయుఁ గక్షభాగంబులఁ గృష్ణాజినంబు దేవతార్చన
కక్షపాలయు దక్షిణహస్తంబునఁ బుష్పి వెదురూతకోలయు
గూనివీచునఁ జనిఁగినగొడుగుతునుకయు నణంకెడిబడుగు
దేహంబునుం గలిగి నృద్ధబ్రాహ్మణహంబునఁ దనకూర్చి
సఖుం డైనయద్దునుని బ్రహ్మచారి వై శిష్యుఁడవుగ ర మ్మని
పూర్వరాత్రంబున రత్నపురంబునకుం జనియె.

తదనంతరంబు, శ్రీకృష్ణదేవుం డద్దునునితోడం గూడ
నారత్నపురంబు సొచ్చి యగురుసాంబ్రాణిధూపనమ్మిళితం
బును గుంకుమకహ్నిర కస్తూరి కాదిపాణింధమంబును నానా
విధకుసుమమాలికాసముద్గీర్ణ సౌరభంబును నైన యొక్క

వీధిం జను నెడ నందం బైన యిందుకాంతసౌధంబున నొక్క
మందయానతోడంగూడఁ గ్రీడించుచు నొక్కవిటుం డాకు
టిలకుంతలం జూచి నీకురులకుఁ గృష్ణత్వంబు గలిగె, మేలు
బభీ! యని మెచ్చుటయు, నాకలకంతి ప్రాణేశుని కేలు
కేలునం దెమలించి నీకరంబులు శంఖచక్రాంకితంబు లై
యున్నయవి గావున నీవు పురుషోత్తముఁడవని పలుకుట
యు, నమ్మాటలు విని సరసిజాత్యుం డెట్లనుం గనుంగొని
“ఘాయాశ్చర్యంబు వింటివే! కేళికాలంబునందును నుదీ
య నామసంక్రీర్తనంబు సేయుచు నున్నవారు. ఇచ్చటివారల
చిత్తంబులు మత్స్యదాయత్తంబులు వీరలవచనంబులు మదీయ
దివ్యనామరచనంబులు. ఈజనులకృత్యంబులు మత్తైకర్య
నిత్యంబులు. ఈపట్టణంబు భూలోక్మైకుంఠంబు. అనిపొగ
డుచు నరుండునుం దాను నారాశ్రమెల్లఁ బట్టణవీధులం
దిరిగి వేఁకువజామున నర్హదానదికిం జని యందలి నిర్మలంబు
లగునుదకంబుల న్నానసంధ్యానందనాదికృత్యంబులు నిర్వ
ర్తించి, సూర్యోపాస్తిఁ జేసి తత్సమీపంబున రాజహంస
కూజితంబులచేత ద్విగుణీకృతంబు లైనకింకిణీరపంబులచే
నలంకృతం బైనఘోటకంబుచే నొప్పుయజ్ఞనాటంబునకుం
జని యయ్యాస్థానంబును నందలి ఋత్విక్కులను దత్సభాస
దులను వారలచే నుచ్చరితంబు లైనఋగ్యజుస్సామమంత్రం
బులను వానిచే నావహింసంబడి దివ్యవిమానంబులతో
వచ్చు నింద్రాదిదేవతలను యజ్ఞశాలామధ్యంబున దీక్షాప

రుండును బత్తీసమేతుండును దర్భాసనాసీనుండును సకలసా
మంతమహీకాంతకిరీటఘటితమణిప్రభానీరాజితపదుండు
వైన మయూరకేతనుం గాంచి యాకపటభూసురు లిద్దఱు
“రాజోత్తమా! భద్రమ” స్తని యీశీర్వాదంబు సేసిన నన్న
రనరుండు ప్రత్యుత్థానంబు సేసి నమస్కరించి “ధరణీసురోత్త
మా! నేను వందనంబు సేయకమున్నె మీరాశీర్వాదంబు
సేయుట శిషియించుట గాని దీవించుట గాదు. ఎందుండి
యెందుఁ బోవుచు నిందులకు విజయంబు సేసితిరి? నావల
నం గాఁగలకార్యం బెయ్యది:” అనిననాకపటభూసురుండు
పరమానందకందళితహృదయుం డై “రాజకులావతంసా! మే
ము కార్యాధ్యులమై వచ్చినవారము గావున ముందుగా నాశీ
ర్వాదంబు సేయుటయు వెనుక నీవు వందనంబు సేయుటయు
నెగు గాదు.” అనిన విని జననాయకుం “డనఘా! “అభ్యా
గత స్వయం విష్ణుః” అనఁబడును గనుక నీవు సాక్షాజ్ఞనార్ద
నుండ వని తోచుచున్నది. దొడ్డు కొంచెం బనక వేడు
ము. దేహవంచనయు మనోవంచనయు వ్రన్యవంచనయు లేక
యొసంగెద” ననిన విని యమ్మహీసురుండు “రాజశేఖరా!
ధర్మపురంబున వాసంబు సేయుదును. కృష్ణశర్క యనువాఁ
డను. ఇతండు నాకు శిష్యుండు. ఇతనితోడం గూడ నేను
మత్కుమారునిం దోడ్కొని నీపురోహితుం డైన సుశీలుని
యింటఁ గన్నె యున్న దని విని మత్కుమారునకు వివా
హంబుగా నడుగవలయు ననుతలంపున వచ్చుచున్నయెడ

సతిభయంకరం బైనయరణ్యమధ్యంబున నాఁకలి గొని
 కోపోద్దీప్తితం జైనయొక్కసింహంబు మదీయపుత్రునిం గదిసి
 యతని గళంబు పట్టికొనుటయు, విడిపింపం దరంబుగాక
 వేఱొక్కయుపాయంబునుం గానక శ్రీనృసింహ శ్రీనృసింహ
 యని నూటయెనిమిదిమాఱులు జపించిన సద్దేవుండు
 స్రత్యక్షం బయ్య నాపుత్రుం గావలేఁ డయ్యె. ఇవిధంబున
 నాపన్నుం జైనకుమారునిం జూచి యత్యంతపరితాపంబు
 నొందుచునున్న సన్నుం గనుంగొని యామృగరాజంబు వా
 లంబు సారింతుచు నాపుత్రునిగాత్రంబు సఖంబుల గ్రుచ్చు
 చు నంష్ట్రాంకురంబుల సప్పలించుచు మనుష్యభాషణంబుల
 నన్నుద్దేశించి భూసురా' నాచేతం దగిలినజంతువును గృ
 తాంతుం డేనియు విడిపింప నోపఁడు. అట్టియెడ నీవెంత
 వాఁడవు? నాకన్న బలవంతుఁడు జగంబున లేఁడు. శిష్యుం
 డును నీవును గృహంబునకుం బొం డని నిరాశగాఁ బలికిన
 నేను నాపరానిక్షేశంబున నాశిశువుఁ బాసి పోవం గాల్లాడక
 పుత్రహీనుల కూర్ధ్వగతి లేదని వినియుండుటంజేసి మచ్చ
 రీరకబళంబు గొని నాసుతునిశరీరంబు మగుడ నొసంగు
 మనిన విని యక్కంఠీరవం బకుంతితోత్కంఠ మెఱయ
 సన్నుం గూర్చి యిట్లనియె. నావంటి దుష్టజంతువులము
 మృత్యువునకు భృత్యులము గావున నిట్టియల్పయుష్కులం
 గాని నీవంటి దీర్ఘాయుష్కులం బట్ట నొల్లము. నీవు పట్టి
 కొఱకై యింతగాఁ బట్టి పెనంగం బనిలేదు. మరలి పొమ్ము

నిన, నే నామృగరాజంబునుం జూచి, యోయీ పంచాననా!
నేఁ జేసినసుకృతంబు లన్నియు నీకు నిచ్చెద నిష్పాపని
నొప్పింపక నాకు నొప్పింపు మని వేడుకొనిన నియ్యకొనక
“మాకు నీవలనం గావలసినప్రయోజనం బొక్కటియు లేదు.
మయూరధ్వజనివలనం గాఁదగినకార్యంబు గలదు.” అని
పలికె నక్కార్యంబు నీ వంగీకరించెద వేని యెఱింగించెద.”

అనిన వినియూ భూసురోత్తమునకు రాజసత్తముం డీట్ల
నియె. ఆసింహంబు సాక్షాన్నసింహదేవుండె గాని సా
మాన్యసింహంబు కాదు. మదీయదేశకాననంబున గిరులం
జరించు సింహవాఙ్మ్రునరాహమహిషదర్శికరాదిజంతువులు
ప్రాణిహింసఁ జేయ వెఱచు; వైననేమి, నీయడిగినపదా
ర్థంబు నెల్లఁ దామసింపక యొసంగెద. నామాట నృథ గా
దు. నీవు కావలసినదాని నడుగుము. అనిన విని భూసురా
శ్రేయసుం డానృపాగ్రణిం జూచి “దుర్బలస్య బలం రాజా”
యనువచనం బున్నది కావున మముబోటియధులకు
మిముబోటిదాతల వేడుటకు సంశయింపఁ బని లేదు.
నాయార్తిని హరింపుము. ఆసింహము నీదేహంబులో
నగంబు నిచ్చిన నాకుమారుని విడిచెద ననిన నేను నాసిం
హంబు నవలోకించి బహుజనసంరక్షకు తైనమహారాజుల
దేహంబులఁ గోసి యిమ్మునుట మాబోటివిప్రుల కుచితం
బగునె? అనిన విని యాకంఠీరవంబు నన్నుం జూచి “భూ
సురేంద్రా! యన్నరేంద్రుని సామాన్యనిఁగాఁ దలంప

కుము. దీనజనరక్షకుండు, నాత్మవిద్యావిశారదుండు, నుత్తమోత్తముండు, నుదారుండును సత్యసంధుండునైనమయూరధ్వజమహారాజునకు దొడ్డు కొంచెంబు లేదు, కావున సతని నడుగవలసినకార్యంబునకు నీవు సంశయంబు నొందవలదు. అతని నడిగిన నుత్తరక్షణంబున నీకోరికను ఫలింపజేయు; నది యట్లుండె. నీశరీరంబుఁ గుమారునికిఁ బదు లొసంగెదనంటివి. జరచే ముదిసి తపంబుల శోషించి యుపవాసంబులఁ గృశించి బలహీనం. బగునీబడుగుదేహంబు మాకేమిటికి? ఆరాజదేహంబు సకలరసంబులం దృష్టి నొంది సర్వసుఖంబులచేతఁ దనిసి నవనీతంపుముద్దయుం బలె నానోటికిం పై యుండు నని సింహంబె నన్నుం బొన్తునె. దశరథనందనుండు, మృతుఁ డైనబాలునిఁ బ్రదికించినతెఱంగున నాపుత్రునిం బ్రతికింపుము. కాదేని నీకుఁ గొదవ కాని మాకేమి? అనుటయు మయూరకేతనుం డామాటల విని యాభూనురకుమారునకు బదులుగఁ దనశరీరం బీయఁదలంచి మంత్రిహితపురోహితబంధుమిత్రాదులం జూచి, రాజులకు రణంబున నేనియు గోబ్రాహ్మణనిమిత్తం బేనియు శరీరంబుఁ ద్యజించు టుచితధర్మంబు. తొల్లి శిబికర్ణజీమూత వాహనాదులు పరార్థంబుగా నిజశరీరంబులఁ ద్యజించి స్వర్గసుఖంబులఁ జెందిరి. కావున నేనీవిప్రోత్తమునకై నాశరీరంబు నొసంగి కృతకృత్యుండ నయ్యెద. దీనికి విఘాతంబు గాఁ బలుక నల దని కుమారుఁ డగుతామ్రకేతుని రాజ్యా.

భిషిక్తునిఁ గాఁ బ్రతిష్ఠించి వర్తదాననిఁ గృతస్నానం జై
యనేకదానంబులఁ జేసి యావిప్రపుంగవునిం బిలిచి సలిల
ధారాపూర్వకంబుగా మదీయదేహంబులో సగం బొసం
గుటవలన శ్రీకృష్ణదేవుండును బ్రీతుం డగుంగాక! యని
భూసురునిచేత ధారవోసి శంకారహితుం జై యజ్ఞపేదికా
స్థలంబున దర్భాసనంబునఁ గూరుచుండి బృందారకబృంద
నందితుం జైనముకుందుచరణారవిందంబుల హృదయార
విందంబునం దిరంబుగా నిలిపి, మొగలిరేకుం బోలిన అం
పంబు శిరంబున మోపి తెగున సేయం బూనునంతలోనఁ
బుణ్యచారిత్రయు, సౌభాగ్యవతియుఁ, బతివ్రతాశిరోమణి
యుఁ, బరమసాధ్వీయు నైనయతనిభార్య కుముద్వతీదేవి యి
వ్విధం బెఱిఁగి సత్వరంబుగాఁ జనుదెంచి, “పురుషునియర్థశరీ
రంబు భార్య యని వేదవచనంబు కలదు, కావున మదీయ
దేహంబు బ్రహ్మణార్థంబుగా నర్పించెద, నిలువు” మనిన
విని యాకపటభూసురుండు, మహీపాలునిఁ జూచి “పురుషుని
వామాంకంబు స్త్రీభాగంబు కావున మయూరకేతనువామ
భాగంబు తేవల” దని యాసింహంబు పలికె, నట్టియెడ
నియ్యంగనశరీరం బొప్పుకొనునె! యనుటయు నమృతహా
రాజసుతుం డగుతామ్రకేతుండు నమృతహీనునకు నమస్క
రించి యిట్లనియె.

“మహీసురోత్తమా! తనమూత్తయె పుత్రుం జై జని
యించు ననివేదవచనంబు కలదు. కావున మజ్జనకునిదేహం

బువకుఁ బ్రతినిధిగా నాశరీరంబు నిచ్చి నేను ఋణాత్రయ
 ముక్తుండ నై తండ్రిసేసినప్రతినఁ జెల్లించి శ్రీరామభద్రుం
 డును భీష్ముండునుం జెందినక్షీర్తిం జెందెద” ననిన సక్కెతనభూ
 సుకోత్తముండు “రాజనందనా! సింగంబు పలికినమాట
 వినుము. ఆరాజుదేహంబును దత్కళత్రంబును సుతుండునుం
 గోసి యిచ్చిన నందులో దక్షిణాంగంబుఁ గొని తెచ్చుని
 నన్నుం బనిచెఁ గావున నవ్వచనంబును సత్యంబుఁ గావిం
 పం జనుదు” ననిన నారాజు దరహాసితవదనుం డై తనభార్య
 నుఁ గుమారునిఁ గనుంగొని ఋణాభూసురుండు పలికినట్లు
 గావించుం డని తనచేత నున్నఱంపంబు వారలచేతి కొసం
 గుటయు నారాజుపత్ని యైనకుముద్వతియు నందనుం డైన
 తామ్రకేతుండునుం గైకొని, యతిధీర యగుకుముద్వతీసతి
 కుమారునిచిత్తం బుత్తలంబు మానం బలికి యిరువురు రెండు
 పార్శ్వంబుల నిలిచి యతికర్కశం బైనయాఱంపంబు భూ
 పాలకునిశిరంబునం జేర్చి, “రఘుపతీ! శ్రీమన్నారాయణా!
 హరిహరి! శ్రీకృష్ణా! పురుషోత్తమా! యని కోయు నెడ మేరు
 గిరిశిఖరంబునుండి దొఱఁగుగైరికధాతుర్పురంబుల తెఱఁగున
 రక్తపూరంబు లపారంబుగాఁ గురియ భూజను లాహాకారం
 బులఁ గావించిరి. ధీరజనులు కొనియాడిరి. దేవతలుప్రశం
 సించి, రవ్వు, డమ్మహీపాలుండు చిత్తంబును వాసుదేవపదా
 యత్తంబుఁ జేసి ధీరుఁ డై యుండునెడ నతనియెడమకంట
 నీరు గ్రమ్ముటయు నమ్మహీసురుం డది గనుంగొని కోపాటో

పంబునఁ గరంబులు విదల్చి వేణుదండంబును ధరాతలంబు
నం బడవైచి లేచి యిటునటు గంతులు వైచుచు “నపు
త్రతనలన నూర్ధ్వలోకంబులు లేకపోయినం బోననిమ్ము.
ఏడ్చుచు నొసంగినదానంబు నే నొల్ల” నని శిష్యునికరంబుఁ
బట్టి యూడ్చుకొని పోవుటయు నమ్మహీపాలునిసతీమణి తన
ప్రాణేశునుస్తకంబుఁ గదియంబట్టి “యక్కటా! నీశరీరంబు
వ్యర్థంబుగాఁ గోయించి తాను నొల్లక యవ్వీపుండు లేని
నేరంబులుఁ బెట్టి యలిగి పోవుచున్నవాఁడు. ఇంక నెట్లు”
లనిన నమ్మహీరమణుండు, చనుచున్నమహీసురుఁ జేరఁబిలిచి
“మహాత్మా! నీ వేమిటికిఁ గోపంబుఁ జెంది పోయెదవు.
నీనంటినత్పాత్రంబున కీశరీరంబులోన దక్షిణభాగం బున
కారంబునకు వచ్చె. నామాంశం బగుతా నునయోగంబు
నకు రాకపోయితఁ గదా! యని కంట బాష్పంబులు గ్రమ్మ
నడలుచున్నయది. వేదనచేతఁ దొఱఁగెడిబాష్పంబు లంటి
వేని రెండుకన్నులం బాడమనలదె? నాయెడ దయ సేసి
నీభాగంబుఁ గొని పొ” మ్మనుటయు, సర్జనునితోడఁ గూడ
శ్రీకృష్ణుండు ప్రత్యక్షం బై నిలిచి యమ్మహీపాలకుఁ గౌఁగి
లించికొని “రాజకులచంద్రా! నీధైర్యస్థైర్య నాహసాదార్యం
బులకు మెచ్చితి, నీసుతుండును సతీమణియుఁ గొలువ యూ
గీయహయంబుల రెంటినుంచుకొని యూగద్వయంబును నీవె
చేయుము. కర్తను గర్తను నై నేన సర్వంబు నిర్వహించెద. నీ
కుమారుండు మమ్ము నిరువురఁ దా నొక్కరుండై యుద్ధంబున

జయించె. నీవు దేహంబు నొసంగి మమ్ము జయించితివి. ఈ రాజకులంబులలోన నీసాటివీరవితరణగుణంబులు గలమేటి లే" డనియె. అప్పు డప్పుడమితేడును దామోదరునికరార విందస్పర్శనంబున గాయంబు మాని సంతసంబున న్నద్దేవుని చరణపద్మంబులకు సాష్టాంగదండప్రణామంబులు సేసి "దేవా! కర్మఫలప్రదుండవు, సకలయాగసమారాధ్యుండవు, యజ్ఞమయుండవు నైననిన్నుఁ గనుఁగొంటిని. ఎండగొట్టిన దప్పిఁ గొనినవానికి విచులోదకంబులచేత దప్పితీఱవలయును గాని మంచుతుంపరలం దీటునె? పునరాన్మత్తిరహిత మోక్షనామ్రాజ్యప్రదుండ నైననిన్నుఁ బ్రత్యక్షంబుగాఁ గనుఁగొని యుఁ జాలక కర్తారంభంబు సేయం బూనిన నన్నుఁ జూచి విద్యజ్ఞులు నన్వరే! స్రవ్యంబుఁ గుమ్మరించి నట్టికొప్పెరఁ దెచ్చిన వెట్టివానివిధంబున దురంబున మీస్వరూపం బెఱుంగంజాలక నాకుమారుఁ డవివేకి యై రిత్తహయంబుఁ బట్టి తెచ్చె. దేహంబు లస్థిరంబు లని తెలియక యాహరిఁ బట్టి తెచ్చె, నందువలన శ్రీహరి నగునీసందర్శనంబు కలిగె. నేను ధన్యుఁడ నైతిని. ప్రళయసాగరంబున శ్రుతిచోరకుఁ డగు దైత్యుని సంహరించుటకు మీనహంపంబ నైననీకుఁ బ్రణామంబు. కూర్మరూపధరుండ వై జలధిమథనంబుఁ గావించి సురల కమృతంబు నొసంగిననీకు వందనంబు. లీలానరాహమూర్తి నై భూమి నుద్ధరించిననీకు నమస్కారంబు. స్తంభంబునఁ బుట్టి ప్రహ్లాదుఁ గాచిన నర

సింహ! నీకు దండంబు. వామనమూర్తి వై మూడడుగుల
ముల్లోకంబుల నాక్రమించినత్రివిక్రమా! నీకుఁ బ్రణతి
నొసరెద. క్షత్రియకులధామకేతు వైనభృగురామా!
నీకు మ్రొక్కెద. దశకంఠకంఠలుంఠకనారాచధారాచకితర
క్షస్తోమా! రఘురామా! నీకు నమోవాకంబు. ప్రలంబ
దాననశైలవజ్రాయుధా! హలాయుధా! నీకు జోహారు.
త్రిపురసంహారహేతుజ్ఞాధా! యనిరుద్ధా! నీకుఁ గేలుమో
ఁదెద. మ్లేచ్ఛనికరవిచ్ఛేదనప్రచండమండలాగ్రధారాసంపా
దితకీర్తి! కలికిమూర్తి! నీపదాబ్జంబులకు నమ్రుండ నైతి
నని బహువిధంబులఁ బ్రస్తుతించి సమస్తవస్తుజాతంబు
లమూఢవున కర్పించి సంప్రీతుఁ జేసి పురందరనందను నట్ల
పూజించి కౌగిలించి బంధుజనసమన్వితుం డై శ్రీకృష్ణార్జు
నుల నిజపురంబునకుఁ దోడ్కొని పోయె. అంత గోవిం
దుండు గాండీవికి మయూరధ్వజనిభక్తి దెలుపవలసి బలసమ
న్వితంబుగా దివసత్రయం బం దధిపసించె. అనిన జనమే
జయుండు జైమినిమునితోఁ దరువాతివృత్తాంతం బెఱిం
గింపు మనుటయు.

శా. ఆలంకామిహికాచలప్రకటకౌర్యాగాధగాధాశతో

ద్యేల... స్త్యయశోకశోభితభిశ్రీఖండ! ఖండాధిక

న్వాల్పాపామృతసేచనోల్లసితవిద్వత్కర్ణ! కర్ణాటల

క్షీరీలైకధురీణ! రీణస్థపరాజింఘితాశాంతరా!

క. కల్పకసమదానకశా

కల్పకనిజబాహుదండ గండసగండా!

కల్పకసత్కువివినుతా

కల్పకసత్క్రిస్తిసాంద్ర! కదనన్యశేంద్రా!

పంచచామరము. ఘనాఘనోఘనాదనాదికాహళీహళాహళీ

ఘనప్రభావిభాసితన్యగర్భదుర్భరార్భటి

కనన్దరావరాహకేతుకాంక్షచండవాహినీ

నినోదనోదనగ్నభగ్నవీరశైరిమండలా!

గద్య. ఇది శ్రీమత్పాండ్యనుండలాధీశ్వర శ్రీవిజయరంగ
చొక్కనాథమహీనాథకరుణాకటాక్షసంపాదితగజతు
రంగమాందోళికాప్రముఖనిఖిలసంపత్పారంపరీస
మేధమాన సముఖమీనాక్షీనాయకతనూభవ మీ
నాక్షీదేవీకటాక్షలబ్ధకవితాసాంప్రదాయక వేంకట
కృష్ణప్పనాయకప్రణీతం జైనజైమినిభారతంబున
నశ్వమేధపర్వ స్తునునచనకావ్యంబునందుఁ జతుర్థా
శ్వాసము.

శ్రీరస్తు.

జైమినిభారతము.

—o—o—o—

పంచమాశ్వాసము.

క. శ్రీమధురాపురనాథా!

...మధురాధరగభీర...నిజబోధా!

భూమీసుతభూరికశా

స్తోమాంకా! విజయరంగచొక్కమృగాంకా!

ప్రవధరింపుము. జైమినిమునీంద్రుండు జనమేజయ
నరేంద్రునిఁ గనుఁగొని యిట్లనియె. అవ్వీధంబున రత్ననగ
రంబునఁ గృష్ణార్జును లారాజుచేతఁ బూజలఁ గొనుచు
మూఁడుదినంబు లుండి, నాలవనాఁడు సముత్తుంగమాతంగ
తురంగశతాంగవీరభటపరంపరలతో, మయూరకేతనుండు
కొలిచి రా యాగతురంగంబులఁ గదలింప నవియు నానా
దేశంబులు నదంబులు నదులు జనపదంబులు నతిక్రమించి
క్రమక్రమంబున సారస్వతపురంబునకుం జేర నరిగె. ఆరాజు
రాష్ట్రంబున నెల్లకాలంబును గృతయుగంబునందునుం బలె
ధర్తంబు నాల్గుపాదంబుల నడచు. ఏసత్యసంధుని దేశంబు
నందలి ప్రజలు కలవరించి యేనియు బొంక, లేవదా

న్యండు చేయుదానధారాప్రవాహంబులచేత మేదినీతలంబు ముక్కాటును బండు, నేనుశీలుండు “బ్రాహ్మణో మమ దైవతం” బని నిశ్చయించి విప్రసంతర్పణము నెడవిడువక చేయు; నట్టిపరమధార్మికుం జైనవీరవర్మ తనచారులచే గపిధ్వజ

—* వీరవర్మ గుఱ్ఱంబును బట్టుట. *—

మయూరధ్వజులయూగీయఘోటకంబులు తనదేశంబునకు వచ్చె నని విని వానిలెంటినిఁ బట్టికొనఁ జెంగటివారలం బంచుటయు, వారలు నట్లుగావింప, యావనాశ్వానుసాల్వ హంసధ్వజమయూరధ్వజాది మహారాజ సేనాసందోహస మున్నతంబును, నపరిమితతురగకరిరథ భటపటలచటులం బును నై కల్లోలినీవల్లభునివిధంబున వెల్లివిరిసియుఁ బాండవ సైన్యంబుల కెల్ల నధిష్ఠాతయు సమరకర్మశుండును విక్రమ జితశ్వేతవాహనుండు నైనబభ్రువాహనుం డెదుట సైన్యం బులం గదిసి తులితభిదురంబు లైనప్రదరంబుల దరంబు గా నెదురం బ్రయోగించి సేనాంగంబుల భంగంబు నొందించుటయు, నవీరవర్మకుమారులు కుపలుండును సులతుండు ననువారలు దివ్యరథంబుల నధిరోహించి బభ్రువాహనుఁ డాకి దండధరదండోపమానంబు లైనచండకాండంబులఁ దండతండంబులుగా నొండొండ నిగిడించుటయు, నుభయసైన్యంబులకు ముష్టిముష్టి బాహాబాహి కచాకచి ఖడ్గా ఖడ్గి దండదండిగా భండనం బయ్యె. అప్పుడు, పదివేల మహారథులతోడం గూడ వీరవర్మకుమారులు బభ్రువాహ

నునిం గిట్టి పెట్టినదండె తీయక నిశితశరనికరంబుల నొప్పిం
చుటయు, నింద్రునిమనుమఁడు మండుచుఁ, జండాంశుకిరణ
కాండసదృశంబు లైనశరప్రకాండంబులు నర్పించుటయు,
నగ్నిలోనం బడిన శలభంబులకైవడి వీరవర్తనైన్యంబులు
మ్రొగ్గతలంబొత్తె; నప్పుడతనియల్లుం డగునంతకుండు విఱి
గిన దళంబులం బురికొల్పి శతసహస్రాయుతనియుత కోట్య
ర్బుద న్యర్బుద ఖర్వ మహాఖర్వ శంఖసంఖ్యలాను, బుం
ఖానుపుంఖంబులు నగుకంకపత్రంబుల నిగిడించిన వ్రాలు
నేనుంగులును గూలుగుఱ్ఱంబులును దూలురథంబులును
గీలుదప్పినబొమ్మలగతఁ బడువీరభటులును మూర్ఖుల
మునుంగుయోధులును, మునింగిన మహారథులును మో
హంబునొందినమహీపతులునుం గలిగి దీనదశం బొందినసే
నల సనలోకించి, కిరీటి కైటభాంతకునిఁ జూచి “వీఁ డెవ్వఁడో
దురంతపరాక్రముఁ డంతకుని తెఱఁగున మనబలంబుల నం
తంబు నొందించు చున్నవాఁడు. నాకుఁ జూడ వీని మను
ష్యుం డనం గూడ” దనిన విని వనమాలి కిరీటిం జూచి “ఈ

—* కృష్ణుం డర్జునునకు యమృతాంతంబుఁ జెప్పట. *—

రాజుకూఱు రగుమాలిని యనునధూటికి యముఁడు మగఁ
డు. కావున (నతండు) మానునిమిత్రంబుగా మనతో నెది
రించి పోరుచున్నవాఁడు ఆకన్య జమునిఁ బెండ్లియాడిన
తెఱఁగు వినుము. వీరవర్తకుమారి మాలిని లోకైకసౌంద్య
శాలిని మన్వంపుజవనంబున నివ్వటిల్లుటయు, నప్పువ్వుఁ

బోచేజూచి యవ్వభుండు 'తల్లీ! నీ వెన్నరిం బెండ్లియాడె
 దవు? సమ్మతుం డైనపురుషునిం దెలుపుము. కల్యాణంబుఁ
 జేసెద' ననుటయు, మాలిని జనకునితో నిట్లనియె. "పుడ
 మిలోనం బుట్టినజనునకుఁ జావు నిజంబు, వానితో నను
 గమనంబు నొనర్చి యమలోకంబునకుఁ జని యమునిశాస
 నంబునం బుణ్యపావఫలంబుల ననుభవించి బహుజన్మంబుల
 నెత్తుటకంటె యమునిం బెండ్లియాడి సుఖంబున నుండుట
 మేలు. అందులకుఁ దగినయుపాయం బొనరింపు" మని పలికి
 మాలిని నానాటికి వైసస్వతునిమీఁది మోహంబు రెట్టింప,
 విరహవేదనం జెందుట యెఱింగి, యారాజు భూసురులతో
 డఁగూడ యమస్తోత్రంబు నుడువుచు బహుకాలంబు యము
 నుద్దేశించి తపంబు సేయుచునుండ, నక్కన్నెయు వ్రతని
 యమంబులఁ బూని సూర్యనందను నారాధించుచు నుండె.
 అంత నారదుం డవ్వృత్తాంతంబు నెఱిగి యంతకునిపాలికిఁ
 జని యతనిచే నభ్యాగతపూజావిధానంబులఁ బూజతుం డై
 "దక్షిణదిశాధ్యక్ష! చిత్రపురంబున వీరవర్ధపుత్రిక మాలిని
 బహుతపశ్శాలిని, నీకుఁ గళత్రంబు గా వలచి వ్రతనియ
 మంబులచేత నిన్ను నారాధించుచున్నయది. బంగరుతీరగె
 రంగు సీనుమేనును, విజితభృంగకుళకంబు లైనయలకంబు
 లును, నిద్దంపుటద్దంపుటెక్కు లైనచెక్కులును, బింబఫలం
 బునకుఁ బ్రతిబింబం బైనయధరబింబంబును, గలువరేకుల
 చెన్ను లైనకన్నులును, గంబువిజయోత్కంఠం బైనకంఠం

బును, జక్కవలకుం గవ యైనచన్నుగవయును, బల్లవశ్రీక
రంబు లైనకరంబులును, గలదు లే దనువివాదంబులచే సా
ధ్యం బైననుధ్యంబును, గిరినితంబవిడంబం బైననితంబం
బును గదళికలం గేదు నూరువులును, మకరవిజయజంఘాలం
బైనజంఘాయుగళంబును, దమ్ములకుం దమ్ము లైనపాదంబులుఁ
గలిగి, మోదంబున నియ్యెడ మోహంబు మించి పావ
నంబు లైనహోమనియమంబుల జపతపంబుల నాచరించుచు
ని న్నే యాసించి యున్నయది. ఆచేడియం బెండ్లియాడితి
వేని, నీకు సమానుండు వే తొకండు లేడు.” అనిన విని
నవ్వి యవ్విబుధవర్యుండు మానికులధుర్యునిం జూచి “నీవు
ముందుగఁ జని యారాకొమారునితో మారాక నెఱిగిం
పుము. నేను వైశాఖశుద్ధపూర్ణిమాదినంబున భూలోకంబు
నకు వచ్చెద” ననిన నారదుండు చని యత్తెఱఁ గెఱిగింప
వీరవర్తయు మోదంబు నొంది వివాహంబునకుఁ దగినయ
త్నంబుఁ జేయుచునుండె.

తదనంతరంబ, యముండు తనదళవాయి యైనరాజ
యత్సునిం బిలిచి, మనము చిత్రపురికిఁ బోవవలయు నీవు
బలంబుల నెల్లఁ బయనంబు సేయు మనుటయు, వ్యాధు
లకుఁ బ్రధానం బైనరాజయత్ను, యారాజుదేశంబున బ్రా
హ్మణపూజకులే గాని బ్రహ్మహింసకులు లేరు నే నెట్లు రాఁ
గలవాఁడ నని మొగంబు వెలవెలంబొఱఁ బెదవులఁ దడ
పుచు నలుదెసలుఁ జూచె. నూటయెనిమిదివ్రణంబులకు

నధీశ్వరుం డైనరాజవ్రణుం, డచట గురుపూజకులే గాని గురు
దూషకులు లేరు మాకు నడయాడఁగూడ దని దిగులుఁ
బొందె. త్రయోదశసన్నిపాతంబులకు నధిష్ఠాత యైనజ్యో
రుండు, తద్దేశంబున నయనంతులే గాని బాలహింసకులు
లేరు కావున నేను రా వెఱతు నని తల్లడించె. ఏకవిశంతి
మోహంబులకు నధిపతి యైనమోహుఁ, డారాష్ట్రంబున దేవ
ద్రవ్యాసహారకులు లేరు నాకు రాఁగూడ దని మూలమూ
లకు డాఁగె. మఱియు మున్నూఁజుభేదంబులఁ బోలుపొందుఁ
శూలరోగంబు, విశ్వాసఘాతుకుఁడు విషదాతయుఁ గన్యకా
గామియు స్వోదరపోషకుండు నారాజభూమిలో లేరు కా
వున నేను రా నోడుదు నని వెనుక కొదిగె. వేటకాంస్త్ర
చేతఁ బట్టఁబడినపక్షుల విడిపించునట్టి పుణ్యాపురుషు లా
రాష్ట్రంబునఁ దఱచుగాఁ గలుగుటవలనఁ దాను బొలయం
గూడ దని ప్రైత్యరోగంబు పయనంబునకు వెనుకదీసె. వా
వీకూసతఃకాదభేదనంబులఁ జేయు పాపాత్తకు లందు లేరు
జీర్ణంబు లగుచెఱువులు దొరువులు హవణించునట్టి ధన్యులా
సీమలో మెండుగాఁ గలరు కావున నేను రా నోప నని
గ్రహణి తనగృహంబునకుం జనియె. మాషదానంబులు
తిలదానంబులు నేయు ధర్తపరులే కాని సాధుజనబాధకులు
లేరు కావున నాసంచారంబు కూడదని వాతరోగంబు
వెలికిలంబడియె. ఉదకదానపరులే కాని భూణహత్యా
పరులు వానిరాజ్యంబున లేరు కావున నేను రా వెఱతు నని

మహోదరంబు ముందు వెనుకలు చూచె. కఱియావుల దా
సంబుసేయువారే గాని దాతల నిందించువార లాభూమిఁ
లేరని యపస్తారం బన్వలి కరిగె. ఇవ్విధంబున సకలలోగం
బులు గుసగుసలం బోవుచుఁ బయనంబు కదల వెఱచె.

అంత సమస్తర్తి వారలం జూచి మీరలు పాతకులకు
భయంకరులు, పుణ్యపురుషుల కమృతస్వరూపులు, కావున
మీ రెవ్వరి నంటవలదు. కామరూపంబులు గలవారలు
గనుక మనుష్యరూపధరు లై మా వెంబడి నరుగుదెం డని
పలికి యముండు సౌమ్యాకారంబునం జూపట్టుచు సకల
భూషణభూషితుండును దివ్యవిమానాంబరధరుండు నై నరా
కారంబునఁ జిత్రవర్ణనగరంబునకు వచ్చిన జమునిం గనుం
గొని ప్రణమిల్లి యర్ఘ్యపాద్యాదివిధులం బూజించిన సూర్య
కుమారుం డారాజకుమారికం బరిణయం బై నీకు నభీష్టం
బెయ్యది యడుగు మనిన, నా ధరణీశ్వరుం డెల్లునిం జూచి,
“ఇతరవరంబుల నే నొల్లను, దేహవసానసమయంబున దేవకీ
నందఱునిపాదారవిందంబులు దర్శించునట్టి భాగ్యంబులు
గలుగవలయు, నివ్వరంబు దయసేయు” మనుటయు, నంత
పర్యంతం బంతకుండు నీచెంతనె యుండెద నని ప్రతిన గా
వించెం గావున మామతోడఁ గూడి యముండు మనతో
సంగరంబుసేయ వచ్చె. ఈక్షణంబ యనేకాక్షోహిణీక్షయ
కరం బైనయుద్ధంబు సిద్ధంబు గాఁగలదు. అర్జునా! నీవు వేడు
కచూడు, బభ్రువాహను ననుసాల్వుఁ గర్ణకుమారుఁ బ్రద్యు

మున్ను సనిరుద్ధు మయూరధ్వజ మతీయును దక్కిన యోధుల
సన్నద్ధులఁ జేసి పనుపనలయు నని పలికె.

—* అష్టనవీరవర్ణనముధము. *—

తదనంతరంబ శ్రీకృష్ణ దేవుఁడు గాంధీవియరదం బెక్కి
పగ్గంబులు మునికోలయుఁ బూని సారథ్యంబునకు నుపక్ర
మించిన, నావీరవర్త, వారిజలోచనుం జూచి “వాసుదేవా!
వాసవనందనుండు నీవు నాశౌర్యంబుఁ జూచెదరు గాక!”
యని పలుకుచు నారాయణుని నూలునారసంబులఁ గన్పడి
నేడుబాణంబుల మయూరధ్వజులు నైదుసాయకంబులఁ
గంతగతప్రాణులఁ జేసిన, బీభత్సండు వీరవర్తచుర్తంబులు
దూతీపాతి సానలందీతీననారసంబులు నాటించినం బిటుతి
వియక యమ్మేదిసీశ్వరుండు తెఱచు గాంచి కంజనయన
ధనంజయుల శితశిలీముఖంబులం జిక్కుపఱచి ప్రళయజల
ధరంబుఁ బోలి గర్జించుటయు, నర్జునుం డూర్జితపితృమంబున
నిర్జరులు నెఱుఁగంన వానిశరీరంబునిశితశరంబుల జర్జరితంబు
గాఁ బర్జన్యనివిధంబున శరనర్జుంబులు గురిసి, వీరవర్తుని నక్ష
స్పలంబు యురపంచకంబున నొంచిన, నించుకేనియుం జలిం
పక, యర్జును నటువదింట, నచ్యుతుని నూట, నన్నియశరం
బుల నాంజనేయునిఁ దేరివారునంబులఁ, దక్కిన వీరులఁ
దెరలించి మొనలఁ గలఁగఁజేసిన, బాండవవాహినీసమూ
హంబు మోహంబుఁజెంద, నప్పు డప్పురుషోత్తముండు గాం
ధీవిఁ జూచి “యకాలతిమిరంబుఁ గల్పించి సైంధవుఁ డ్రుంచి

నట్లునుఁ గర్జుని తేరు ధరిత్రీతలంబునం గ్రుంగఁద్రోయించి
 జయించినట్లును వీనియెడ వంచనోపాయంబులు చెల్ల" వని,
 బలవంతు హనుచుంతునిఁ బంచిన, నతండు కాలపాశం
 బును బోలు వాలపాశంబున వానిరథంబు బిగియించి
 తొల్లి మందులకొండఁ బెల్లగించినచందంబున నెత్తుకొని
 యాకసంబునకుఁ బఱచిన, నాక్షోణీవల్లభుండు వాయునంగ
 నుని వంచించి యరదంబు డిగ్గి యవనీతలంబునకు వచ్చి నరుని
 తోడం గూడ నారాయణునిఁ బట్టికొని గగనంబున కెగసి
 యాంజనేయునిఁ జూచి “యిద్దేవుండు పార్థునిమోదిదయ
 వలన ఊరసముద్రంబును. శ్వేతద్వీపంబును విసర్జించి వచ్చి
 యున్నాఁడు, కావున నచ్చట విరహతాపంబునఁ బొరలు
 శ్రీసుహాగ్నికిఁ బ్రియం బగునట్లు కలశాంబుధిలో శ్వేత
 ద్వీపంబున శేషతల్పంబునఁ బడవైచెదఁ జూడుము. నీవు
 నారథంబు విడువు” మని నరనారాయణుల నిరువురం జంక
 నిటికి యవ్వాయుతనయనిఁ బిడికిటం బొడిచిన గ్రుడ్లు వెలి
 కుఱికి మిడుకుచుఁ బుడమిపయిం బడి కదల మెదల నేర కున్న
 మధుసూదనుండు వానిమనోరథంబు సఫలంబుసేసినఁ గాని
 తమయాపద తొలంగ దనుతలంపున నతనిచంకనుండి మెల్లన
 పడి యవ్వీరవర్జునితల నిజపదారవిందంబున గుప్పనం
 దన్నిన, సుహీతలంబునం బడి మూర్ఛం జెంది క్రమ్ముఁ
 దెప్పితి శ్రీకృష్ణార్జునులఁ గదియ వచ్చి “బవరంబున దేవదా
 నవు లేనియు నన్నుఁ గదియఁజాలరు. విశేషించి, శ్రీకృష్ణా!

నీచరణారవిందంబు నాశిరంబున సోకె గావునఁ జిరంజీవి
 వైతి ననిన, విని యచ్యుతుండు ప్రీతుం డై యర్జునునితో,
 “వీడు దుర్జయుండు, సత్త్వసంపన్నుండు, ధనుర్విద్యావిశార
 దుండు, మయూరధ్వజాదియోధవీరుల జయించిన మద్భక్తి
 యుక్తుం” డనిన విని క్రీడియుం గొనియాడె. అంత వీర
 వర్త హరిని నరునిం జూచి మీరు లోకరక్షకు లగునరనారా
 యణమూర్తులరు; మిమ్ము నెదిరింప ముల్లోకంబులు నోపవు.
 నే నెంతవాడ; నని పలికి వి ల్లెక్కు డించి గోపికావల్లభు
 చరణపల్లవంబులకు సాష్టాంగదండప్రణామంబుఁ జేసి పార్థు
 నిఁ గౌఁగిలించుకొనియె. అప్పుడు యుద్ధంబునఁ బడినవా
 రల నెల్ల సంతకుండు బ్రతికించినఁ దద్బలంబులతోడఁ గూ
 డఁ గృష్ణార్జునులు వానిపురంబున కరిగి యెదుదినంబులు వసి
 యించిరి. అంత నవ్వీరవర్త డెబ్బదివేల తెల్లయేనుఁగులఁ గృ
 ష్ణసర్ణంబు లైనతురంగంబులు తొంబదివేల నవ్వువిధంబు లైన
 ముక్తామఃశిరాసుల ననేకంబు లగుదాసదాసీనివహంబుల
 నిచ్చి తనకుఁ గల సమస్తరాజ్యంబుఁ దామరసాక్షునకు సమ
 ర్పించి తానునుఁ గొలుచుచు సవనహయంబులం దరలించి
 నఁ గొన్నిదినంబులకు నారెండుగుఱ్ఱంబులు నాయాదేశం
 బులఁ గడచి చని, యేనుంగుల మ్రొంగఁజాలినమీనంబు
 లును, గండశైలంబులఁ గబళింపఁజాలు మకరంబులుం గలిగి
 యతిభయంకరం బైనసింధునదంబుఁ జివ్వసఁ దాటుట
 యుఁ, గిరీటి వీరవర్తఁ జూచి హయంబులు రెండును నదం.

బున కవ్వలికిఁ దాఁటి చనె; నింక నుపాయం బేమి యనిన
 సతండు దృఢతరంబు లైనయొడలఁ దెప్పించి సేనాసమూ
 హంబుల దాఁటించుటయుఁ, గుంతలదేశంబుఁ జేరఁ జని
 యచ్చట నశ్వంబులఁ గానక బభ్రువాహనాదు లైనదొరలు
 టిచ్చనడి యున్నయెడ రెండవమార్తాండుమండలంబున నఖం
 డిత దేహుం డైననారదవశాని కనుపట్టి, వారలనందనంబు
 నభినందించి వాసనకుమారునిఁ జూచి “నీహయంబు కుంతల
 నగరంబుఁ జేరె. సరభయంకరుం డైనయాచంద్రహాసనృపా
 లుని పరాక్రమంబు లెక్కించునెడ మీవెంబడి నచ్చురాజు
 లెల్లం బదియూఱవపాలు సరిపోవఁజాలరు. వానిచరిత్రంబు
 చిత్రంబు, వినిపింప వేళ గాదు, యాగహయంబు దూ
 రంబు చనుఁ గావున వేగంబ వెంబడిఁ బొం” డనుటయుఁ,
 భార్గుండు “నారదమునీంద్రా! సజ్జనులచరిత్రం బాకర్ణి
 చుట జన్తఫలంబు గావునఁ జంద్రహాసమహీపాలునిచరి
 త్రంబు శ్రవణానందంబుగా నానతీయవలయును.”

—* చంద్రహాసోపాఖ్యానము. *—

అనిన విని, హరితత్త్వబోధనావిశారదుం డైననార
 దుండు పురందరనందనుం జూచి “తొల్లి కేరళదేశాధీశ్వ
 రుండు పెద్దకాలంబు కొడుకులు లేకయుండి న్రతంబులు
 దానంబులు జపంబులు తపంబులు ననేకంబులు గావించి
 బహుకాలంబునకు హరిభక్తు లగుబ్రహ్మణులప్రసాదంబున
 నొక్కకుమారునిం గనియె. వాఁడు సౌభాగ్యలక్షణసం

సన్నండును దేజోవిరాజమానుండును జంప్రకంఠర్పసవ్యశ
 చూపరేఖాకలావిలాసభాసురుండు సయ్యుఁ దండ్రిగండం
 బున మూలానక్షత్రంబున జనియించె. అంతఁ గొన్నిదినం
 బులకు నారాజు వైరిరాజులతోఁ జౌఁజుదీరి యాజి గావించి
 వెనుదివియక. శాత్రువులు ప్రయోగించినయాయుధంబు
 లచే భిన్నభిన్నాంశుఁడై సంగరాంగణంబునం బడి యింద్ర
 సదనంబునకుం జనియె. అట్లు గండదోషంబునఁ దండ్రి
 సురణంబు నొందుటయు, దల్లి యతనితో సన్నిప్రవేశంబు
 సేసె. శత్రువులచే రాజ్యంబు గోలుపోయి మంత్రులు య
 థాయథలుగాఁ జనిరి. ఇట్లు మాతాపితృవిహీనుండును
 రాజ్యభ్రష్టుండు నైనయబ్బాలకుం దోడ్కొని కొందఱు
 దాదులు కౌంతలపురంబునకు వచ్చి, యబ్బాలకుని బెంచు
 చుండి రెండుమూఁడేండ్లలోన నాదాదులును బరలోకంబు
 నకుం జనిన సనాథుం డైనయమ్మహీనాథుకుమారునిం జూచి
 పౌరనారీజనులు కరుణచే, నొక్కచుణ్యనతి జలకంబులారెచ్చె;
 నొక్కసీమంతిని హితంబును మితంబునుగా నాహారంబు
 వెట్టె; నొక్కసతీమణి వానికటితటంబున బంగరు చెఱంగుల
 యొల్లియ గట్టె; మఱియొక్కపురంద్రీరత్నంబు కూఁకటి
 కూడదువ్వొ కొండె వైచి సిగబందు చుట్టె; వే తొక్కనతి
 వ్రత యబ్బాలకు నెత్తికొని ముద్దాడుచు దీవించె. ఇవ్విధం
 బున వారిజాతులు గారామునఁ బెంచుచునుండ నైదేండ్ల
 ప్రాయం బగుటయు, నారాచకొమాగుం డందంద మాట

లాడుచుం దుష్టబుద్ధి యనం బరఁగన యారాజమంత్రి
 గృహంబునకుం జనిన, వానికొలుపులో దైవజ్ఞు లైనమహా
 మునులు శుభలక్షణలక్షీతుం దైనయబ్బలు నీక్షించి,
 హర్షించి, ‘యీముద్దులబిడ్డం డెవ్వరివాఁడో వీనిలక్షణంబు
 గనుంగొనిన భూమండలం బేలంగలం’ డనిన విని దుష్ట
 బుద్ధి యీర్ష్యాసూయాపరవశుం డై యమ్మునులమాటలు
 వినియు విననిచందంబున నూరకుండి వారలం బోవంబనిచి
 యబ్బలకునిం గాంచి “ఋషులవాక్యంబు తప్ప” దని
 తలంచి పెచ్చుపెరిగినమచ్చరంబు మెండుఁగొనఁ జండా
 లురం బిలిచి, “యీకొండికవానిం దోడ్కొనిపోయి నట్టజ
 విలో శిరంబు ఖండించి రం” డని పంచినఁ, గాలకింకరులం
 బోని యమ్మాలలు, మద్యంబులు ద్రావి మదోన్నాదం
 బున దాటుచు, హరిభక్తాగ్రగణ్యం డతీపుణ్యండు
 సుకుమారుండు నైనయారాజకుమారునిం దోడుకొని గండక
 పుండరీకమాతంగకురంగమహిషనరాహఖడ్గవయగంధసిం
 ధురసింహశరభాదిమృగగణశరణ్యం బైనయరణ్యంబు సొచ్చి
 యం దొక్కశిలాఫలకంబున నమ్ముద్దులబాలకుం గూర్చుండ
 నిడి, కత్తులు డుస్సి, మద్యపానమదోన్మత్తతం బేరెమ్ములు
 వాటుటయు, బ్రహ్మాదునికైనడి నారాకొమారుండు హృద
 యంబున బెదరక వరద! వాసుదేవ! వైకుంఠవాస! ననమా
 లికాభరణ! వారణాపదుర్ధరణ! వారిజాక్షా! యనిదిన్య
 నామసంక్తీర్తనంబు సేయుచు ధీరుండై యున్నయెడం గృహ

ణంబు జళిపించి యారాచపట్టిని గొట్టం దలంచి హరికటాక్షంబువలనం జేయాడక యందలు నేకవాక్యింబుగా నీచిన్ని పాపనిం జంపు మని యాపాపాత్తుండు పంచిన మన మే గతిఁ జేయం గలవార మని చంపక యక్కుమారునిపాదంబు చిటికెనవ్రేలు కోసికొనిపోయి దుర్లంత్రి యగుదుష్టబుద్ధి ముందరం బెట్టి, మ్రొక్కిన, నతండునుం బ్రమోదంబు నొందె. అచ్చహామునులవాక్యంబులు దబ్బట సేసితిఁ గదా యని యుబ్బుచు నుండె.

అంత నక్కుమారుండు, నుద్దండవేదండకపుండరీక మండలహిండితం బైనయచ్చహారణ్యంబున నంగుళిచ్ఛేదన వేదనం బొరలుచుఁ బట్టపగలింటియెండతాఁకునఁ గొట్టు నడి యాఁకట సొటసొట వోవుచు వదనకమలంబు వాడఁ జిప్పుకూఁకటి యల్లన నాడఁ గన్నుల నశ్రుజాలంబులు జాఱఁ గనులాటా! దీనకటావిచక్షణా! లక్ష్మీపతీ! క్షమాపతీ! అపన్నశరణ్యా! అనాథనాథా! అంబుజోదరా! ఆదినారాయణా! నీవే ది క్కని వెక్కి వెక్కి యేడ్చుచు వేడియిసుక లోనం బొక్కుచు స్రుక్కుచు నున్నయెడ నావనదేశతలు నందలి మృగంబులుఁ బక్షులు హితోపచారంబులు సేయు చు రక్షించుచునుండె అవ్వేళ మృగాక్షీర్ణ ప్రాంతరం బైన కాంతారంబున నచ్చటిచెంచులకుం బోయలకు నభీశ్వండు, పరిపూజితలక్ష్మీశ్వరుండును బుళిందనామధేయుండును నక్టాంతలునిదుర్లంత్రికి విధేయుండు నగునొక్కపాలెగాండ్రదొర

వేటాడుచు దైవవశంబున నవ్వనంబు సొచ్చి యచ్చటికి వచ్చి యశ్రుధారాపరిపూరితనేత్రుండు నుపవాసశోషిత గాత్రుండు నై కమలమిత్రునిం బోలు తేజంబున విరాజిల్లుచుఁ జరణాంగుళిఖండనవేదనం జాలఁ గుందియు ముకుందా! గోవిందా! అరవిందనయనా! ఇందిరారమణా! నందనందనా! యనుచు శ్రీహరిం దలంచుచున్నయాచిన్నరా

—* చంద్రహాసుఁడు బుళిందునకుదొరకుట. *

కొమరునిం జూచి యాపుళిందకుండు దానును శ్రీహరి భక్తుండు గావునఁ గరుణాతరంగితమానసుం డై కన్నీరు నించుచు “నిక్కుమారుం డెక్కడివాఁడో? అక్కటా! యక్కటికంబు లేక యీచక్కనిబాలు నిక్కరణిం జేసినయు క్కివు లెవ్వరో! యని వగచుచు గుఱ్ఱంబు డిగ్గి దగ్గఱకు వచ్చి వెఱవకు మని బుజ్జగించుచు “నే నపుత్రకుండను గాన శ్రీహరిసేవామహత్త్వంబున నిప్పుడు నాకుఁ గొడుకు గలిగె. కన్యకాపుత్రుండును, గుండుండును, గోశకుండును, నంగీ కృతుండును, గన్యాదానకాలంబునఁ బ్రథమపుత్రుండు తన కొడు కని నిశ్చయింపఁబడినవాఁడును, గ్రయలబ్ధుండును, దల్లిదండ్రులచే ధారాపూర్వకంబుగా నీయంబడినవాఁడును, నెద్దియేనియు నొక్కయాపదవలనఁ దనకుఁ దా నేచేరినవాఁడును, దేవరన్యాయంబున జనియించినవాఁడును, దనకు ధర్మపత్నియందు జనించినవాఁడు, నిప్పుడుగురుఁ బుత్రు లనంబరఁగుదురు. అందులో, వీఁడు, తనకుఁ దా నె చేరెం గావున

స్వయంప్రాప్తం ఉనం బరఃగు” నని తనయునిం గా నం.
 గీకరించి యబ్బాలునిశోకంబు నివారించి తురంగంబుపై
 నిడికొని తనయేలెడుచందనావతీపురంబునకుం జని, వెంబడి
 నచ్చిన బంధుపరివారంబులఁ బరిజనంబుల నర్హప్రకారం
 బున నిండ్లకుం బనిచి యంతిపురంబున కరిగి, దైవజ్ఞులు నుపా
 స్యులు నైనజోష్యులం బిలిపించి, వారియనుమతిని శుభ
 లగ్నంబునఁ దనపట్టపురాణి యగుమేధావిసీరమణిం బిలి
 పించి “యశోదాకుమారునికరుణవలన నీకుం గుమారుండు
 గలిగెఁ గైకొమ్మా” యని చేతి కిచ్చుటయు, నచ్చిగురుఁబోణి
 మచ్చిక హెచ్చు గ్రుచ్చి కౌఁగిలించికొని, స్తనయింబులు సేపు
 టవలనఁ బరిపులకితగాత్ర యై యక్కుమారు నాపాద
 మస్తకంబు నిమిరి వామపాదంబునఁ జిటికెనవ్రేలు లేమికి
 మనంబునం బురపురం బొక్కుచుఁ, శ్రీహరీ! యవ్యాజ
 కృపాలహరీ! నరహరీ! నీవు కృప నొసంగినయిక్కుమారు
 నకు నంగవైకల్యంబు రాఁదగునే? యని యంతరంగంబునం
 దలంచినయంత నయ్యింతిపాతివ్రత్యమాహాత్మ్యంబువలన
 నెప్పటియట్ల చిటికెనవ్రేలు మొలచిన నానందంబు నొండె.
 ఆపుళిందకుం ఉయ్యిందువదనతోడంగూడఁ గొడుకు నంక
 తలంబున నునిచికొని చంద్రుని నవ్వునట్టిమొగంబు గలు
 గుటంజేసి చంద్రహాసుం ఉనునామకరణం బొనర్చి దాది
 తొమ్మన దూదిపాన్పునం బెనిచె.

అంత, శుక్లసక్షంబున విదియచందురుండునుంబలె
 నక్కుమారుం డభిసృద్ధిం బొంద నమ్మహీనుండలంబున నెల
 మూఁడువానలు గురిసె. సకలసస్యసమూహంబులు దున్న
 కయి సంజె. ధేనువులు నపారంబుగా క్షీరంబులు గురిసె.
 తౌమక్షీభంబులు విరిసె. బాంధవకులం బానందంబున
 మెఱసె. అంగ నద్ధరాకాంతుండు నందనునకు నుపనయ
 నంబు గావించి వేదవేదాంగంబులును దద్రహస్యంబులును
 మన్వాదినీతిశాస్త్రంబులును ధనుర్వేదంబును విలువిద్య
 యందలి లాఘవ లక్ష్మశుద్ధి చిత్రత్వ వృథత్వంబులును
 దివ్యాస్త్రజాలంబులును గత్తి, జముదాడి, నంకి, బాణా, పట్టా,
 సురియ, గద, గుదియ మొదలగు భద్రాయుధంబుల సాద
 నలును, అశ్వారోహణగజారోహణరథారోహణపదలా
 ఘనవిచక్షణత్వంబునుం దెలియంజేసి సకలజనులు నానం
 దంబు నొంద నప్పుళిందకుండు యశావరాజ్యపట్టాభిషేకం
 బొనర్చినఁ గందర్పకోటివిలాసుం డైనచంద్రహాసుండు ధరణీ
 చక్రంబు నవక్రపరాక్రమంబున శక్రునిచందంబునం బరి
 పాలించుచు, రుక్మాంగదుని తెఱంగున శ్రీవిష్ణుభక్తిపరాయ
 ణుం డై తనదేశంబునందలిజనులెల్ల నేకాదశీవ్రతంబు విష్ణు
 పంచమీవ్రతంబు శ్రీజయంతీవ్రతంబును మొదలైనవైష్ణవ
 వ్రతంబులను యథావిధిగా నాచరింపం జేయుచు నట్లు చే
 యనివారల నంజించు. పదియాతేండ్ల నూఁగుమీసంఘఁ
 గొమరుఁబ్రాయంబునఁ దండ్రిచే ననునుతిఁ బడసి తురంగ

మాతంగశతాంగవీరభటపటలీచటులం బైనసేనాసమూ
హంబులతో సరుదులు గెలిచి, బిరుదులు గైకొని, యట
సంగవంగకళింగకాశీరకర్ణాటకదూశకైవర్తకాదినానాదేశం
బులు గెలిచి తుంగంబు లగు మత్తమాతంగంబులును వేగ
జితకురంగంబు లైనతురంగంబులును జిరత్నంబు లైన
రత్నంబులును గిరిశిఖరంబులకన్న వాసు లైనహేమంపు
రాసులును మొదలగుసంపదలు గైకొని నిలింపవతిసాం
పున భూతలంబు గంపింప సేనాపరంపరలతోడం గూడ
నానందం బైనచందనావతీపట్టణంబునకు నచ్చి తల్లిదండ్రుల
పాదంబులకు వందనంబులు గావించి నిజభుజోపార్జితంబులు
నూర్జితంబులు నైనధనకనకరత్ననికరంబులచే బొక్కసంబు
గ్రీక్కిటియంజేసి, మాతాపితృశుశ్రూషణంబును బంధు
మిత్రామాత్యాశ్రితపోషణంబును విద్యత్కవిసంతోషణం
బునుం జేయుచు నున్నకుమారునిం గనుంగొని కనుంగవ
చెంగలింప నప్పులిందభూపతి యొక్కనాఁడు తనయునిం
గరంబున నిమిరుచు “నన్నా! మనము కుంతలాధీశ్వరునిం
గొలిచినవారము. అచ్చట మనకుం బ్రాసకు లతనిమంత్రి
యగుదుష్టబుద్ధియుఁ దత్పురోహితుం డగుగాలవుండును.
కనుకఁ గనకటంకంబులు పదివేలు నైదువేలు రెండువేలు
వేర్వేఱి యమ్మువ్వరకు మూటలు గట్టి ముద్రవేయించి
సంపు మనినఁ జంద్రహాసుం డట్లే యగుం గాక యని బొక్క
సంబునకు నచ్చి యొంటెలమీఁద వేసడంబులమీఁద బలీ

వర్తంబులమీఁద రాజునకు మంత్రికి ధనంబు లపారంబుగాఁ బెఱికలుఁ బెట్టించి తండ్రి చెప్పినక్రమంబున ముడుపులు గట్టించి యామూఁడువగలముడుపులును బురోహితుల కిచ్చుని పంపుటయుఁ, దీర్బరులు నేర్బరు లైననియోగులు గొంతలంబున కేగి రాజునకు మంత్రికిఁ బురోహితునకుం బ్రణమిల్లి చంద్రహాసుం డిచ్చినపత్రిక నొసంగి యెప్పుడు నీనుందగిన యప్పనంబుకన్నఁ బదియింత లధికంబు దెచ్చి తీమి. కైకొని రాజున కిచ్చుని యమ్మరిత్రికి నొప్పగించి తక్కిన యమ్మూఁడువగల ముడుపులను నొక్క బంగరుపల్లెరంబున నునిచి తత్పురోహితుం డగుగాలవునకు నిచ్చినఁ, దద్యౌ త్తాంతం బంతయు దుర్హంత్రి యైనదుష్టబుద్ధి యాలకించి నునపుళిందున కింతసంపద గలుగుటకుఁ గారణం బేమి? యని యసూయామలీమసం బైనమానసంబునఁ గుంతలాధిపునిం జేరి చంద్రహాసుని తెఱంగు విన్నపంబుసేసి యతనితండ్రి యగుపుళిందునిం బట్టుటకు రాజుచే ననుమతిఁ గైకొని పసనజనం బైనతురంగంబు నెక్కి యపారదళంబులతో నాటు యోజనంబులదూరం బొక్కదినంబులోనం జని చందనా వతీపురంబు ముందరం గాంచి తనయొద్ది యోధవరులఁ గల యం గనుంగొని మున్ను సింహశరభ శాస్త్రాలాదిమృగసం కులం బైనయాయడవిలోని దైనయిది యిప్పు డమరావతీ పురంబు నిరసించుచు నిలింపవతిసంపదలం బోలి సంపదల పెంపు చలిర్చుచు నున్నయది. అని పలుకుచు నరుదేరఁ

బుళిందకుండు ప్రియసుతునితోడం గూడ నెదుర్కొని మ్రొక్కి తోడ్కొనివచ్చి నిజమందిరంబున విడిదిపట్టుగావించె.

అంత నానావిధంబులును మనోహరంబులు నగునస్తువ్రాతంబు లర్పించిన నాదుష్టబుద్ధి కపటంబు మనంబున నుంచి వెలుపల వాత్సల్యంబు దోష నవ్వుచుఁ జంద్రహాసుం గనుంగొని “పుళిందకా! పున్నమచందురునిం బోలె నయనానందుం డైననీనందనుండు సౌభాగ్యలక్ష్మీసమేతుం డై యొప్పుచున్నవాఁడు. ఇతండు నీ కేచందంబునం గలిగె” ననినఁ బుళిందుండు దుర్దంత్రి నవలోకించి “మృగయావినోదంబుగా ననంబునకుం జని కుంతలపురంబునకు రెండొమడ దూరంబున దురవగాహం బైనగహనంబునఁ గాదాంగుళిచ్చేదవేదనాదోదూయమానమానసుం డై శ్రీహరిం దలంచుచునున్న యీచిన్నవానిం గనుంగొని శ్రీవిష్ణుభక్తునింగా నెఱింగి తోడ్కొనివచ్చి కన్నకొడుకుకన్న మిన్నగా నెన్నికకెక్కుం బెంచితిని. నాటి కైదేండ్ల బాలుం” డనిన విని తామున్ను చేసినయకృత్యంబు మనంబునం దలంచి యీచిన్నవాఁడు వీడె యని నిశ్చయించి మాలబంట్లపయిం బండ్లుగీటుచు నసూయాకోపంబులు మనంబున నణంచికొని యిచ్చట నితని నేమేనియుఁ జెనకఁ దలంచితిమేని మనకేదోషంబు వచ్చుఁ గావున నుపాయంబున వీనిం గాంతలపురంబునకుం బంపి యిచ్చట మత్సరతుం డైనమనసునిచే

విషంబు పెట్టించి చంపించెద” నని యూహించి తనతన
 యునిపేర స్వహస్తలిఖితంబుగ నొక్కపత్రిక వ్రాసి ముద్ర
 వైచి చంద్రహాసునిచేతి కిచ్చి వినయంబును నెనరునుం
 దోచునట్లుగాఁ జేరంబిలిచి యీపత్రికంగొని నీ వొక్కరుం
 డవు కౌంతలంబునకుం జని నాపుత్రునకు నిమ్ము. అచ్చట
 నీకు సకలశోభనంబులు గలుగు ననినఁ, జంద్రహాసుండు
 మ్రొక్కి యక్కన్లుఁ గైకొని మహారూతవేగం బైనతురం
 గంబు నెక్కి నిమిషమాత్రంబునఁ గౌంతలంబునకుం జని
 తత్పురప్రాంతంబునందుఁ జంచచ్చంచరీకర్షుంకారసంకులం
 బైన యొక్కయుద్యానవనంబు మధ్యంబున హృద్యం బైన
 పద్మాకరంబు పొడఁగని రాయంచ జక్కన బెగ్గురులగఱుల
 కరుఁలిచే నెగయుపుప్పొడుల నప్పళించిన విప్పగు నల్లగలు
 వల నుల్లసిల్లుతే నెసోనల నానినచలిగాలిమొలకలవలనం
 బధిశ్రమంబు దీఱఁ దురంగంబును సాహిణివశంబు నేసి పల్లవ
 పుష్పఫలభరితం బైనసహకారవృక్షంబునీడ బడలిక దీఱం
 బన్వళించి నిదురించుచునుండ నాకౌంతలమహీకాంతుని
 కూఁతురు చంపకమాలినియు దుష్టబుద్ధితనయ విషయయు
 మన్దఘ నారాధింపంగోరి సఖిజనులతోడం గూడ నవ్వనంబు
 నకు నచ్చి పల్లవితంబులు కుసుమితంబులు ఫలితంబులు
 నగుపొన్నలు పొగడలు గోరంటలు నేమంతులు చూతం
 బులు పారిజాతంబులు జాజులు విరజాజులు మల్లెలు మొల్లలు
 పోకమ్రాకులు మొదలగుతరులతానికరంబులనుమం

బులు గోయుచు విరిగుత్తుల నొండొరుల వ్రేయుచు నొ
య్యారంపునడలచే వనమయూరంబుల గర్వంబులు డించు
చుఁ బూలరెమ్మలు నంచుచుఁ బూలకై నుదించుచు సఖులఁ
జేరం బిలుచుచు సరసంపుపెలుంగులచే మత్తకోకిలంబుల
మదంబు లడంచుచుఁ బువ్వుదీవియల నంచుచు మేని
మెఱుంగుల ననంబెల్ల నింపుచు నిటలంబుల నటించుకుటి
లాలకంబులచే దుమ్మెదలం గదుముచుఁ బల్లనంబులం జిదు
ముచుఁ గోసినవిరులు పయ్యెదలలో నదుముచుఁ దళుకు
వాలారుచూపుతూపుల బాలకురంగహృదయంబుల నాటు
చుఁ దేనియవాఁకలం దాటుచు దనూసౌరభంబులచే
గుసుమసౌరభంబులు మాటుచుఁ బువ్వులు గోసి కమలాక
రంబు డాసి వేడుక మీఱ జలక్రీడ లాడి విగళితహారమణి
గణంబులచే గమలాకరంబు రత్నాకరంబుగాఁ జేయుచుఁ
దత్తటంబునం దున్వటంబులు గట్టి సొమ్ములు పెట్టి కుంకును
కస్తూరిక లలంది యవ్వెలందులు మున్నధపూజ సేయుచు
నుండిరి.

అయ్యవసరంబున నమ్మంత్రీకుమారిక యక్కొలనిగ
ట్టునఁ దియ్యమామిడిచెట్టునీడ నిదురించుచున్నచంద్రహా
సునిం గాంచి యందియలు మొలనూలు మువ్వలు రనల
మెట్టెలు మ్రోయకుండ మెల్లమెల్లనం జని యక్కుమార
ఎరునిసూపరేఖాసౌందర్యకలావిలాసంబులకుం జొక్కి చక్కె
రవిలుతుని బారికిం జిక్కి చేరం జని యడపపుసంచిత్రాటం

గట్టియున్నకన్తు విడిచి చూచి తండ్రిచేయివ్రాలుగాఁ దెలిసి
యవ్వక్కణ యూద్యంతంబునుం జదివికొని నిజజనకునివిష
మబుద్ధికిం బరితాపంబు నొందుచు “ఝాపరేఖావిజితగమా
కుమారుం ధైర్యుగారాకోమారునకు విషము నొసంగి యని
వ్రాసినాఁడు. ఇంతనిర్దయుండు జగంబునం గలండే” యని
వగచి విషము నొసంగి యని వ్రాసినయక్షరంబుల *నడుమ
యకారంబువ్రాసి యెప్పటియట్ల మున్నవైచి యడపపు
సంచిత్రాటంగట్టి పెన్నిధిం జూచి విడువఁజాలనిపేదనడు
వున నవల నడు గిడం జాలక కొంతతడవు చూచుచు నుండి
పరాధీన గావున దీనమానస యై యెఱుంగనియట్ల రాజ
పుత్రికడకుం జని తదనుమతిఁ బడసి నిజగృహంబునకుం
జనియె. అంతఁ జంద్రహాసుండు నిదుర మేల్కొని, సరసీ
జలంబులం బ్రతౌళితపాణిపాదనదనుం ధై నడగని నెక్కి
నడిగ నప్పురంబునకు వచ్చి యెడనెడ శుభశకునంబులు
పొడగనుచుఁ బ్రధానివాకిటికిం జని పణిహరిచేఁ దనరాక
మంత్రికుమారున కెఱింగించుటయు, నతండు పుళిందకుని
నుతుండు చంద్రహాసుండు వచ్చినాఁ డనిన విని ససంభ్రమం
బుగా నెదుర్కొని గాఢాలింగనంబు గావించి సంతసంబున
నేకాంతప్రదేశంబునకుం జని పుళిందునిసేమం బడుగుచుఁ

* “నడుమ యకారంబు వ్రాసి” యనుటకు మాఱు, ముకారము
యకారంబుగ దిద్ది యనుట లెస్సగా నుండును.

దంశ్రీముద్రవైచినపత్రిక నొసంగినఁ గైకొని “శ్రీమత్కుల
గుణసమృద్ధఁ డైనదుష్టబుద్ధి కుమారుం డగుమదనుని దీవించి
పుత్తైంచిన శుభప్రయోజనంబు. పుళిందునిముద్దుపట్టి, కుల
స్థానపౌరుషంబులు గలమేటి, యెల్లప్పుడు మనకుమహాహి
తుండు, వీనిం గనుంగొనినయూక్షణంబున సం దేహంబు మా
ని, విషయ నొసంగి నానచ్చునంతలో నెల్లకార్యంబులు చక్క
బెట్టునది” యను నొక్కణ చదివికొని సంతసించి నానఘో
దరికిఁ గగిననగుండు దొరకె మేలు మే లనుచు, మాహూర్తి
కుల రావించి యారాత్రి శుభలగ్నంబు గలుగుట వలన
వివాహంబు గావించి మహేంద్రవైభవంబున సముచితవిధా
నంబు లాచరించుచు నుండె. అక్కడ దుష్టబుద్ధి, చంద్రహా
సుం డింతకుఁ గొంతలంబునేరి మత్కుమారునిచే నీయం
బడిన విషంబువలన నిహతుం డౌగదా! నాతలంపు నెఱ
వేఱు. మునులవాక్యంబు లబద్ధంబు లయ్యె; నని సంతసిం
చుచుఁ బుళిందకునిం బట్టి సంతకలవేయించి యతనిపట్ట
ణంబు చూఱలాడించి మూడవనాటి వేకువజామున నతి
త్వరితంబుగ బైస్థల జంకించుచు బంగరుస్లక్కి నెక్కి కొంతల
పురీప్రాంతంబునకు నచ్చు నెడ నొక్కశృష్టసర్పం బడ్డంబుగా,
వచ్చి మానుషభాషణంబుల నిట్లనియె. “నే నీపట్టణంబు
లో బహునిక్షేపంబులు రక్షించుచుంటి. వానికిం గర్తయగు
వాఁడు నచ్చె; నింక నేను బోయి వచ్చెద” నని పలికి రసా
తలంబునకుం జనియె. అంత నయ్యమాత్యుండు పాముపలి

కినమాట పాటి సేయక పురింబు సొచ్చి చూతపల్లవతోరణా
 లంకృతంబులును, రంభాస్తంభసంభృతగేహళీద్వారంబులు
 ను, జంశనోదకసంస్థితభూతలంబును, నగురుధూపధూపితం
 బునైన రాజవీధియుఁ దననగరునుం గాంచి పట్టణాలంకర
 ణంబునకు హేతు వేమి యని యడిగి చంద్రహాసునకు విష
 యను వివాహంబు నేయుటగా నెఱింగి వీఁపునెటుక్కుమనఁ
 దటుక్కున గృహంబు సొచ్చి 'యే నేమి వ్రాసితిని దానేమి
 చేసె' నంచుఁ బండ్లు కొఱుకుచుఁ గుమారుని బిలిపించి
 “యోరీ దురాత్మకా! నేఁటివఱకు నాయానతి దాటవు.
 ఇప్పు డేమి గావించితి” ననిన మదనుండు కరంబులు మోక్షి
 స్వహస్తలిఖితం బైనపత్రికఁ జూపుటయు నతండు నావక్క
 ణంబు సూచి యచ్చెరు నందుచునుండ, మదనుండు తండ్రి
 నవలోకించి “దేవరయానతి శిరంబునం బూని ప్రాణపదం
 బైనముద్దుచెల్లెలిని నొసంగితిని. ఇతని కెప్పు డెడరు నచ్చు
 నప్పుడు ప్రాణంబులు విడువం గలవాఁడ నని ప్రతీస
 గొంటి” ననుటయుఁ దనయుని విశ్వసింపక కపటంబు మనం
 బున నణంచి కుమారికయు నల్లండు వచ్చి దండంబు
 వెట్టినఁ గైతనంబుగా దీవించి బాలహరిణమ్ములఁ జూచిన
 కోల్పులివితంబున మనంబున హుష్టుని మ్రోయుచుఁ గైత
 వోపచారంబుల వారల నాదరించి నాగవల్లి చేయించి
 యారాత్రి నిద్దర పట్టక మఱునాఁటివేకునఁ “గూఁతురుఁ
 గొడుగు నాకులంబు చెఱిచిరి. ఇంకమీఁదటం జంద్రహాసుం

డెచ్చరిక పడియేనేని ప్రమాదంబు వచ్చు” నని డెందంబు
 నం దలపోసి యెత్తెఱంగున నైన వీనిఁ జంపి యమ్మహామును
 లవాక్యం బసిద్ధంబునేసెద’ నని నిశ్చయించి బ్రహ్మఘ్నుండు
 గోఘ్నుండు శిశుఘ్నుండు గురుఘ్నుండు మాతృఘ్నుండు
 పితృఘ్నుండు మిత్రఘ్నుండు యజ్ఞఘ్నుండు బంధుఘ్నుండు
 స్త్రీఘ్నుండు ననం బరఁగిన పదుగురు కొండెగాండ్రం బిలి
 పించి “నాఁటికి మీరు సేసిన నేరంబు నైనచితి. నేఁటి కేని
 యు నాశాసనక్రమంబున నడువుండు. సంధ్యారాగసమ
 యంబునఁ బురంబునకు బయట నరణ్యసమీపంబున నున్న
 కరాళకాళికోవెలలో మీరలు డాఁగి యుండుఁడు. ఆసమ
 యంబున నొంటిగాఁ గాళికను సేవింప నెవ్వఁడు వచ్చునో
 వానిం బట్టుకొని రెండుతుండెంబులుగా నఱికినెవుండు.
 ముందు వెనుకలు చూడం బని లేదు. ఇట్లు చేసితిరేని నాకు
 నడుచురాజ్యంబులో నర్ధరాజ్యంబు నిత్తు. మత్ప్రియపుత్రుం
 డైనమదనునితోడ. సం దేహింపకుం” డనిపంపుటయు, నా
 చండాలు రియ్యకొని మద్యపానంబుసేసి క్రొత్తగా సానలు
 దీతిన కత్తులు గేలంగైకొని మూఁడనజామునఁ గాళికాసద
 నంబునకుం జని యడంగి యుండిరి. ఆసమయంబున దుష్ట
 బుద్ధి చంద్రహాసుని రావించి నెనరు దోప నిట్లనియె.
 అల్లుడా! నీకు శుభంబు గలుగునట్లుగా మత్కులధర్మంబు
 డెలిపెద. మాయంటఁ బెండ్లిలియైన యల్లుండు సంధ్యా
 రాగసమయంబునఁ బురసమీపచండికాసదనంబునకుం జని

నేవనేసి రావలయును. ఇది తరతరంబుల నడచు కుఱాచారంబు. నీవు నట్లాచరింపుము.” అనిన విని చంద్రహాసుం డట్లయగుంగాక యని సన్నుతించె. అంతఁ గుంతలదేశాధీశ్వరుండు నిజశరీరపతనారిష్టంబులు గని పురోహితుం డగు గాలవు.రావించి నమస్కరించి కనకపీఠంబున నునిచి “ము నీంద్రా! నాశరీరచ్ఛాయ శిరంబు లేకయె కనంబడియెడు నిది యరిష్టం బని యుండు. రాజ్యంబుమీఁదియీసం దోఱుంగితి. హరిచరిణసరోరుహంబులు భజించి ధన్యుండ నయ్యెన. అరిష్టలక్షణంబులు వినంగోరెన; నెఱింగింపు” మనవుడు గాలవుం డిట్లనియె.

—* అరిష్టలక్షణంబులు. *—

రాజేంద్రా! తొల్లి వత్తాత్రేయుం డలర్కునకు నేతెఱుం గెఱింగించె నీకుఁ జిత్తసమాధానంబు గలుగునట్లు గాఁ దత్తమంబు దెలిపెద. పువు వసిష్ఠు సరుంధతీని జూచి నఁ దెలియకుండిననరునకు సంవత్సరంబులోపల, నన్నియం దుఁ గిరణంబులు సూర్యబింబంబునఁ గిరణరాహిత్యంబుం గనువాఁడు పదునొకండు నెలలలోపల, బక్కవాఁడు బలిసి నను బలిసినవాఁ డున్నట్లుండి బక్కచిక్కినను నెనిమిది నెలల లోపల, నడుచునపుడు వ్రేల్లేనియు గుదికాల్లేనియు ఖండి తంబు లైనట్టు లడుగుజాడం గనంబడియేనేని యేడు నెలల లోపల, గాకి గ్రద్ద గూబ శిరంబున సోకెనేని యాఱు నెలల లోపల, నభ్యంగసమయంబున మేనిచ్చర్మం బడరెనేని య

యిదు నెలలలోపల, దననీడ వేటొక్కలాగున నుండేనేని నాలుగు నెలలలోపల, యమునిదిక్కున మేఘరహితం బైన గగనంబున మెఱచు గనంబడియేనేని మూడు నెలలలోపల, దనబింబం బద్దంబునఁ దల లేక కనంబడియేనేని రెన్నెల్ల లోపల దనశరీరంబున నిర్వాప్యజంబుగా శనగంధంబు గలిగెనేని పక్షంబులోపల, జులకమాషినఁ దడి తోడన నశించె నేనియు హృదయచుధ్యంబున నలందినచందనంబు శీఘ్రంబ యెండేనేనియు నీరు గ్రోలిన దాహంబు నిలువ దేనియు నయిదుదినంబులలోపల యనునదనంబునకు వేంచేయుట నిశ్చయంబు. మనుజులలోచనంబులలోఁ దనరూపంబు గాన రాదేని వీనులలో వ్రేళ్లు సానిపినయెడఁ బ్రాణఘోషంబు వినంబడదేని శీఘ్రంబు శరీరహాని సంభవించు. తననీడఁ దాను భక్షించునట్లును గేశంబులు నుముకయుఁ దినిన యట్లును దగంబరుం డైనజైనసన్యాసి నవ్వుచు దగ్గఱ గంతులు వేసినట్లును, నాపాదచుస్తకంబుఁ దైలంబు నలందికొని భూతలంబునం బడి నిద్రించినట్లును భయంకరాకారులైన బంటురౌతులు వెంటఁ బడినట్లును గుదియలవారు పొడిచి నట్లును నల్లనిశూద్రులు తఱిమి జాళ్లు వ్రేయునట్లును నీలిచీర గట్టికొనినకాంత దక్షిణాభిముఖంబుగాఁ బోవ దాని వెంటఁ బోవునట్లును స్వప్నంబు గన్నవారికి మరణంబు ఘ్రువంబు. అరిష్టంబులు సంభవించినయప్పుడు జపహోమ సుగార్చనాదులు చేయించి సర్వసంగంబులు నిరసించి యిం

ద్రియ వికారంబులు జయించి నదీజలంబు సముద్రజలంబు
నం జేర్చినయట్లు జీవునిఁ బరమపురుషుం డైననారాయణుం
జేర్చి తత్త్వహాస్యకోవిదు లైనపురుషులు ధన్యు లగుదురు.
అని గాలవమునీంద్రుండు పలుకుటయుఁ, గుంతలాధీశ్వ
రుండు గుబుసంబు నూడ్చు మహానాగంబుతెఱంగున రా
జ్యభోగంబులు విడువం దలంచి మంత్రికుమారుం డైనమద
నునిం బిలిపించిన, నతండు వచ్చి మ్రొక్కి యేమికార్యం
బున నియోగించెద” ననిన మీయల్లుం డగుచంద్రహాసు
నీక్షణంబ పిలిపింపుము. మత్కుమారిక యగు చంపకమా
లినిం బరిణయంబు సేసెన ననుటయు, నల్లె యని ముకు
ళితహస్తం డై యతివేగంబునం ననగృహంబునకుం జనియె.

—* చంద్రహాసునకుఁ గుంతలరాజ్యపట్టాభిషేకము. *

అట్టియెడ సంధ్యారాగసమయంబునఁ జండికాపూజ
నంబునకుం దగిన పూజాద్రవ్యంబులు గైకొని యొంటిగాఁ
బోవునట్టి చుఱింది ననలోకించి మదనుండు “రాజనందనా!
కుంతలనాథుండు నిన్నీక్షణంబ తోడితె మ్మనె” ననవుడు
నతండు “నూమయీనతిఁ జేకొని శాంభవీపూజనంబునకుఁ
బూజాద్రవ్యంబులు గొనుచుం జనియెద. చండికాపూజా
నంతరంబ వచ్చెద” ననిన మదనుండు “దేవపూజనంబు నీకు
బదులుగా నేను జేసి వచ్చెద నీవు రాజసమ్ముఖంబునకుఁ
బా” మ్మని యతినిచేత నున్నగంధపుష్పాక్షతాదిపూజాద్రవ్యం
బులు గైకొని తా నెక్కినగుఱ్ఱంబును ఛత్రచామరాదులు

నతనికి నొసంగి పంపిన, నాచంద్రహాసుండు సత్వరంబుగాఁ జని ప్రణమిల్లి నిలుచుటయు, గుంతలవిభుండు గాలవసం యమింద్రుని శాసనంబునఁ జంద్రహాసునకుం జంపకమాలినిం బెండ్లి సేసి తనసింహాసనంబున నునిచి పట్టంబు గట్టి సచుస్తరాద్యంబు నతని కొసంగి విరక్తుఁడై తొల్లి యనుభవించిన భోగంబులఁ దలంచి యేనగించుచుఁ దపోవనంబునకుం జనియె.

అప్పు డచ్చంద్రుని కుమారుండు సగరప్రాంతంబునఁ గాంతారసమీపంబున రుద్రకాంతాసనంబునకుం జనుటయు సచ్చహాధ్వంతంబున నక్కో వెలలోన డాఁగియున్న పరశు హస్తలు పైబడి యాయుధంబులం గ్రుమ్మి పడవైచిరి. ఇక్కడఁ జంద్రహాసుండు చంపకమాలిని వివాహం బై కుంత లరాద్యసింహాసనారోహణంబున మహాత్సాహంబు నొంది పందిసందోహంబులు కైవారంబులు సేయ వేలకొలందు లగు వేత్రపాణులు సాహాని నాదంబుల నెచ్చరికలు దెలుపుచు మందటం గ్రందుకొను సందడులు తొలంగింప మెఱుంగుల పరంపరలంబోలె శతముఖసహస్రముఖంబులుం గలదిన్వీ టీలు పెక్కువేలు నిష్పట్టిలఁ జంద్రజ్యోతులు ననేకసహస్రంబులు ప్రకాశింపఁ జంపకమాలినీసమేతంబుగా శచీసమేతుండైన మాఖండలుండునుంబలెఁ దెల్లయేనుంగు నెక్కి యక్క జం బైనవిభవంబునఁ బురప్రవేశంబుగాఁ జనుడెంచి మంత్రీ గృహంబువాకిట మదాశంబు డిగ్గి యంతకమున్న చారు

అచే నిజశృత్తాంతంబు విని కలంగి యెదురు నచ్చినమామ
 గారికిం బ్రణమిల్లి మదనుండు కాళికాగృహంబునకుం
 దనకు బదులు వోవుటయుఁ దాను రాజసముఖంబునకుం
 జనుదెంచుటయు మొదలగుశృత్తాంతంబు నాద్యంతంబు
 సవిస్తరంబుగా నెఱింగించిన నమ్మంత్ర నిష్ఠులు ద్రొక్కిన
 గతిం బొక్కిపడి ముఖవికారం బణించికొని కైతవప్రియం
 బున నల్లునియుల్లంబు పల్లవింపజేసి నగరికిం బోవం బనిచి
 యయ్యమాత్యవద్యుం డత్యాహితంబునఁ దలయుఁ జీరయు
 వీడఁ గాళికాగృహంబునకుం బఱచి ఖండితశిరస్సుం డైన
 కొడుకుం గని సంతాపంబు నొంది “శ్రీవిష్ణుభక్తునకు ద్రో
 హంబు దలంచినపాపాత్ములయత్నంబులు ఫలియించునె”
 యని యాదేవిబలిపీఠంబునం బెట్టుగాఁ దాఁకి భగ్నశిర
 స్సుం డై ప్రాణంబు లెడఁబొసె. అంత వేగుజా మగుట
 యుఁ జండికం బూజసేయ నర్చకుండు నచ్చి కోవెలపాకిటం
 బడియున్న మంత్రనిఁ దత్కుమారునిం జూచి యెట్లు పొలి
 సిరో! ఏమిదుర్నిమిత్తంబో! యని మొఱ్ఱలిడుచుఁ బఱతెంచి
 చంద్రహాసున కెఱిగించుటయు నతండు పాదచారియై కాళి
 కాగేహళీప్రాంతంబునం బడియున్న సచివుఁ దత్కుమా
 రునిం గాంచి శోకసంతప్తుండై వీరల బ్రతికింపకపోయితినేని
 నా కసక్తిర్ని పాయ ననుచుఁ జతురస్రంబుగా బాహుమాత్ర
 ప్రమాణంబున నారుద్రాణిసన్నిధిని హోమకుండంబు
 త్రవ్వించి పానకునిఁ బ్రజ్వలించజేసి శర్కరాతిలపాయన

—* చంద్రహాసుడు దుష్టుబుద్ధిని మనునని బ్రదికించుట. *—

ఘృతంబులతోఁ గూర్చి తనమేనిమాంసఖండంబులు ఖండించి వేల్చి “దేవీ! నీవు శ్రీవిష్ణుదేవుని చిచ్చుక్తివి, గావున నీకుం బ్రయంబుగా శిరంబు పూర్ణాహుతి గావించెద” నని ఖడ్గంబు జళిపించునంతలో నవైష్ణవశక్తి యప్పుడమితేని కరంబు వట్టికొని ‘వీరప్రతాపా! నీసాహసంబునకు మెచ్చితి నలయువరంబు గోరు’ మనుటయు, “మంత్రిని నతని కుమారుని ముందుగా బ్రదికింపుము. నాకు నారాయణ చరణారవిందంబుల దృఢభక్తి నొసంగు” మనిన నాభద్రకాళి యు, నశ్లే యగు, నదియునుం గాక బలపరాక్రమసమున్నతులైననుతు లిరువురు నీకుం గలిగెద’ రని చంద్రహాసుని డాయం బిలిచి హస్తమస్తకసంయోగంబు గావించి భగవంతుం డైనరమాకాంతుని స్వరూపరూపగుణవిభూతివిశేషంబులు, జీవాత్మపరమాత్మస్వరూపంబులును, సంసారనివృత్తిప్రకారంబును, మోక్షస్వరూపంబును దత్తవీజ్ఞానంబునుం దెలిపి చండికయంతర్ధానంబు నొందుటయు, నయ్యమాత్యుండును దత్తుతుండును నిదుర మేల్కొనినచందంబున సమాగత ప్రాణులైరి. తోడనె యాచంద్రహాసునిపయిం బుష్పవృష్టి గురిసె. దేవతలు గొనియాడిరి. అంత నాచంద్రహాసరాజేంద్రుడు సమాత్యునిం దత్తుమారునిం దోడ్కొని పురంబు నకు వచ్చి యాదరించి గృహంబున నునిచి, తల్లిదండ్రులైన మేధావినిం బులిందునిం బిలిపించి, వినయంబున మ్రొక్కి

యథేష్టభోగంబులు సమర్పించి, చంపకమాలినియందును విషయ యనుయోషామణియందును బద్ధాత్ముండు మకరధ్వజుండు ననునిరువుదుకుమారులం గాంచి బహుయాగంబు లాచరించి ముకుందచరణారవిందనృస్తమానసుం డై మున్నూఁజునంవత్సరంబులనుండి రాజ్యపరిపాలనంబు నేయుచు నున్నవాఁడు.

అని నారదమునీంద్రుం, డర్జునా! యివ్వీధంబున నీర్వాసూయాపరుం డైనయాదుష్టమతి నరకంబునం బడకయుండుటకుఁ గారణంబు గలదు వినుము. మున్ను తాను భజియించు సాలగ్రామంబు శ్రీతులసీదళంబులతోడంగూడ మ్రింగియుండె. అది కారణంబుగా నతని కిహంబున దైవానుకూల్యంబు తప్పెం గాని పరలోకబాధ లేదాయె. సాలగ్రామతీర్థంబు శిరంబునఁ జల్లికొనిన మానవులకు నేఁబడి కోట్ల యోజనంబులవిస్తారం బైనభూమండలంబునం గల పుణ్యతీర్థంబు లెల్ల నాడిన ఫలంబు లభించు. సాలగ్రామంబు ధరియించుటవలనఁ జతుర్దశలోకంబులు ధరియించినపు ణ్యంబు దొరకు. సాలగ్రామదానంబున భూచక్రదాన ఫలంబు గలుగు. సాలగ్రామపూజవలన సకలదేవతలఁ బూజించినసుకృతంబు చేకూరు. సాలగ్రామవర్ణనంబు వలన సకలవేదపారాయణఫలంబు సిద్ధించు. సాలగ్రామంబు సన్యాసియు నను నీ రెండును శ్రీవిష్ణుదేవునకు స్థావరంబు చరంబు నైనదేహంబు లని బ్రహ్మ కొనియాడుచుండు.

అంతకంటె శ్రీతులసి యధికం బని పెద్దలు మందలింతురు. శ్రీకృష్ణదేవుండు శిరంబున నెమిలిపించెమును గర్జంబుల మకరకుండలంబులను నురంబునఁ గౌస్తుభంబును ధరియించు నంతకంటె శ్రీతులసీదళం బతిశయం బని ధరియించుచునుండు. ఇక్కత విన్నవారల కభీష్టంబులు చేకూరు నని పలికి నారదమహాముని దేవలోకంబునకుం జనియె. అంత నర్జునుండు విస్మయంబు నొంది తోడిరాజులతోఁ జంద్రహాసునిం గొని యాడుచుఁ గొంతలంబు చేరంబోయిన నారాజుకుమారులు

—* చంద్రహాసుని కొడుకులు మఘాశ్వంబులం బట్టుబ. *—

బలపరాక్రమసంపన్నులయిన మకరధ్వజపద్మాక్షులును మున్నాడి పఱతెంచిన జన్నంపుఁదేజులఁ బట్టికొనిపోయి తండ్రిసముఖంబునఁ బెట్టినఁ, జంద్రహాసుండు గనుంగొని “యివి ధర్మనందనుని మఘాశ్వంబులు. వీనిసంరక్షించుటకుఁ గిరీటి వచ్చుచున్నవాఁడు. అతని మున్నాడి యిత్తురంగంబులు పాటీ నచ్చె. కుమారులారా! మీరలు పదియైదుదినంబు లీరెండుగుఱ్ఱంబులను రక్షించుచుండుఁడు. ఇంతలో వారలు రాకుంఁడిరేని ధర్మసుతునియాగంబు కొదవ పడకుండునట్లుగా మనమే పంపుదము.” అని పలుకుచుండు నంతలోఁ బార్థునియెలగోలుమూఁకలకలకలంబు భూనభోఁంతరంబులు, దిక్కులు న్రక్కలింప వినంబడుటయుఁ జంద్రహాసుండు ముఖచంద్రహాసచంద్రికలు గ్రంధుకొనఁ గొడుకులం జూచి మీరలు సకలసైన్యసమేతంబుగా మోహరింపుం డనుటయు, వారలు తత్పురంబు బయలువెడలి

యర్థచంద్రవ్యూహంబుగా మోహరించి యుండునెడ శ్రీకృష్ణదేవుం డింద్రనందనునితో “వీడు చంద్రహాసుం డనుమహారాజు; సరమవైష్ణవుండు; ఇతండు విద్యచేత విజ్ఞానంబు చేత వృద్ధుం డగు నైనను సమరాంగణంబున యశావనస్థుండు సుమ్ము.” అని పలుకునవసరంబునఁ జంద్రహాసుండు నిజసేనలఁ దలకడచి నచ్చి యర్జునునియరదంబున శంఖచక్రగదాస్తంభహస్తండును గౌస్తుభమాలికాకిరీటకేయూరమకరకుండలమేఖలాదామమంజీరాది దివ్యభూషణభూషితుండును, సనకసనందనాదిమహామునిధ్యానగమ్యుండును నైన శ్రీగోపాలదేవునిం గని భక్తిభయవినయసంభ్రమంబులు మెఱయ శరశరాసనంబులు పాఱవైచి మాణిక్యరథంబు డిగ్గ నుటికి “యదునందనా! శ్రీకృష్ణా! యని సాష్టాంగదండస్రణామంబు గావించి లేవకుండిన శ్రీవాసుదేవుండు తాను సరదంబు డిగ్గి నిడుదభుజంబులు సాచి లేవనెత్తి కౌగిలించి కొని సవ్యసాచిం జూచి “నా కితండు నిజభక్తుండు, త్రికరణంబుగా నన్ను నమ్మినవాఁడు. బ్రహ్మరుద్రాదుల కేనియు నజేయుండు. ఇతనితోడ సమరంబు నలదు. కౌగిలించికొ” మ్మనుటయుఁ, గౌంతేయుండును “నాకురునంశంబు నేటికిఁ బావనంబయ్యె. నాజన్మంబు సఫలం బయ్యె;” నని చంద్రహాసునిం గౌగిలించికొనియె. అంతఁ, గుంతలేశ్వరుని యాజ్ఞనలనఁ దత్కృమారుం డైనమకరిధ్వజం డశ్వమేధాశ్వంబుల రెంటిఁ గొని నచ్చి శ్రీహరిసన్నిధియం దునిచి కృష్ణార్జును

లకు నమస్కరించిన, నయ్యనసరంబున రాజసమాజంబుల
తో, దేజస్వి యైనచంద్రహాసుండు సుధారసనిరాసంబు లైన
వాగ్విలాసంబుల నుపచరించి వాసుదేవునిఁ దనపురంబు
నకుం దోడ్కొనిపోయి యచ్చట దుష్టబుద్ధిమదనులఁ, జం
పకమాలినీవిషయలఁ, బద్ధాక్షమకరధ్వజుల, మఱియునుం
దక్కినబంధుజనులఁ గానిపించి శ్రీకృష్ణపదారవిందభజనా
యత్తచిత్తుం డై తనకుం గలరాజ్యం బంతయు ముకుందున
కొసంగి, యనంతరంబ, గాలనమహామునిం బిలిపింప నతండు
సచ్చిదానందమయుం డైనశ్రీకృష్ణ దేవునివిగ్రహంబుఁ గనుం
గొని పులకాంకితగాత్తుండును హర్షాశ్రుజడీకృతనేత్రుం
డు నై ముహూర్తమాత్రంబు తన్మయుం డై యూరకుండె.
అంత రుక్మిణీకాంతుండు కుంతలేశ్వరుం డొనర్చునర్చనల
సంతసిల్లుచు దివసత్రయం బతనిపట్టణంబున వసియించి నా
లవనాఁడు చంద్రహాసుండు తనకు మున్నర్పించినరాజ్యంబు
తత్పుత్రు లైనపద్మాక్షమకరధ్వజుల కొసంగి పట్టంబుగట్టినఁ
జంద్రహాసుండు నందనులం జూచి “మూసందనందనునిచర
ణారవిందంబులు భజించి మోక్షానందంబు నొందుఁడు.
నాయట్ల క్షీర్తి జెందుఁ” డనుచు దీవించి, బుద్ధిసెప్పి, వార
లచే వీడ్కొని చతురంగబలంబులు గొలువ నవ్వసాచికిం
దోడై వెడలె.

అంత నమ్మఘాశ్వంబులు నానాభూములు సీమలు జన
పదంబులు నదంబులు ప్రాదంబులఁ గ్రమించుచుఁ జను

చుండఁ దత్తద్వేశాధీశులు మెప్పైనకప్పంబులు గొని భక్తియుక్తులై సేవింప విక్రమోపార్జనుం డైనయర్జునుఁడు హరియును హరుల వెంబడిం జను నెడ నవి యుత్తరసముద్రతీరంబునకుం జని యందఱుం గనుంగొనుచుండ సాగరమధ్యంబునకు దాఁటుటయు, నమ్మహీపాలు రందఱు నివ్వేఱఁగంది నిశ్చేష్టతులై యంబుధిసాధించువిధంబు తెలియక విహ్వలత్వంబు నొంద శ్రీకృష్ణుండు మయూరధ్వజ సర్జనుం బ్రద్యుమ్ను హంసధ్వజ బభ్రువాహనునిం బిలిచి “మీరథంబులకు దశ దిశాభాగంబుల గిరివనసముద్రాది దుర్గంబుల నడ్డంబు లేదు గావున మీ రేవురు నా వెంబడి రం” డని సకలదశంబుల నచ్చట నిలిపి యంబుజాక్షుండు రథాహుషుం డై సముద్రంబు సొచ్చి వెదకి యొక్కదీవియందు జీర్ణశరీరుండును శ్మశ్రుజటా పటలభూషితుండును భానుసహస్రతేజుండు నై చివికినవట పత్రంబులు గొన్ని శిరింబునకు నడ్డంబుగా వైచికొని యన

—* శ్రీకృష్ణులు బకదాబ్ధ్యుని జూచుట. *—

వరతహరిధ్యానానందసాగరమగ్నుండును వరతపః ప్రాగ్ ల్భువండు నగుబకదాబ్ధ్యం గనుంగొని యేవురుమహారథులతోడంగూడ రథంబులు డిగ్గి నమస్కరించుటయు, నమ్మహాముని శ్రీకృష్ణునిం గనుంగొని, యివ్వేన్నుని కెన్ని వింతలు! ఇమ్మూల కింతసందడి నెందులకుం గొనివచ్చె? అని యసహ్యపడుచునుండ నరుండు మెల్లిన నత్తపోధనునిం జేరి కేలు మొగిచి “మీశరీరంబున వింతలు గనుపట్టు

చున్నయవి. సందుసందులఁ బుట్టలు పెట్టె. అందున నూ
 టువేయుం బడగలుగలసర్పంబులు దర్పంబున నటియించు
 చున్నయవి. మోఁకాళ్ల మోఁచేతుల మహానృత్యంబులు
 పుట్టె. కర్ణంబుల గూండ్లు కట్టుకొని యనేకపక్షీసహస్రం
 బులు సంచారంబులు సేయుచున్నయవి. మీరు జీర్ణంబు
 లగువటపత్రంబులు గొన్ని తలమోఁద వైచికొని యున్నవారలు.
 ఇది యేమి?” యని యడుగుటయు, నమృహముని
 నవ్వుచు “క్షణభంగురం బైనశరీరంబు నీటిబుగ్గచందంబున
 నెప్పు డెవ్వేళ నవిసిపోవునో తెలియదు. సంగంబులు దుఃఖ
 ప్రదంబులు, గృహరామక్షేత్రంబులు నశ్వీరంబులు. అల్ప
 కాలంపుబ్రదుకున కింతమాత్రంబు చాలదే యని మఱ్ఱాకు
 శరీరంబున కడ్డంబుగా నునిచికొని యున్నవాఁడ.” అనిన విని
 యద్భుతం డాశ్చర్యభరితమానసుం డై ‘తపోధనా! మీకెన్ని
 సంవత్సరంబు లయ్యె నానతీయవలయు’ ననుటయు, నమృహ
 ముని పాదానిం జూచి నేను జనియించినతరువాత మృతు
 లైనరోమశులకు లెక్క లేదు. మార్కండేయుల నెన్నఁ
 దరంబు గాదు. నేను బుద్ధియెఱిగిన వెనుక నిరుపది బ్రహ్మ
 పట్టంబు లయ్యె. ము న్నొకసమయంబున సప్తసాగరంబు
 లేకీభూతంబు లై మహాప్రవాహంబుగా నచ్చునప్పు డిచ్చ
 టికి భూలోకంబు భువర్లోకంబు సువర్లోకంబునుం దేలి యా
 డుచు వచ్చె. అప్పు డొక్క మఱ్ఱిచె ట్టిచ్చట నుండె. దానికి
 సహస్రశాఖలు గలవు. శాఖకు వేయేసిబ్రహ్మాండంబులు వ్రే

లుచునుండె. ఆనుట్టిచెట్టు కొనచివురాకునందు నొక్కచ
క్కని చిన్నబాలకుండు పవ్వళించి కోమలం బైనపాదాం
గుష్ఠంబు ముఖారవిందంబున నిడి చీకుచు వెడవెడ
నేడ్చుచు నవ్వుచు నుండె. వానిధర్మంబున నాప్రళయకాల
మహామారుతంబునం గొట్టువడక యాసముద్రంబు సుడుల
లోనం వగులక సంచరించితి. ఆసుద్దు లిప్పు డేమిటికి? అర్జు
నా! నీయొద్ద దీర్ఘబాహుండును నీలమేఘశ్యామలగాత్రుం
డును గచులనేత్రుండును గౌస్తుభవనమాలికాకనకాంబర
ధరుండును వైనయితండు నీకు బాన గదా? మీఁకోడం
గూడఁ దిరిగి తిరిగి యీచంపం బయ్యె. రమ్మ పొమ్మనువారు
లేక యెంటిగా సర్వంబునుం దాన యై హాయిగా నున్నవా
నికి నాభియం దొక్క కచులంబు గలిగె. దానియందు నా
లుగుమొగంబులకొడు కొక్కఁడు గలిగె. వానికిం గలిగె
నీచరాచరజగంబులు. అది చాలక నాఁటి చిన్నవాఁడు య
దుకులంబునం బుట్టి పదియాఱువేలనూటయైనమండ్రం
బెండ్లి యై మీవంటివారితో వియ్యంబు లంది యీసంపా
రం బేమిటికిఁ దెచ్చికొనియె? అని నవ్వుచు “నోయీ!
తెల్లోక్యకుటుంబీ! యిందు రావోయి.” యని శ్రీకృష్ణుం
జేరం బిలిచి కౌగిటం జేర్చుటయు, నాశౌరి యమ్మునికి
సమస్కరించి “యరునదిబ్రహ్మకల్పంబులు చూచిన పెద్దవు.
విష్ణుభక్తాగ్రేసరుండవు. కావున నీవే విష్ణు దేవుండవు. నీ
వరుగుదెంచి ధర్మపుత్రునియాగంబు సఫలంబుగా నెఱవేర్చు

వలయు" ననుటయు, దాల్బ్యండు 'దేవా! నన్నీరీతఁ బ్రస్తు
తించి గర్వం బనువెట్టి పట్టింపకుము. నీచంబునకు
వెఱతు. తొల్లి నాగర్వంబును బ్రహ్మగర్వంబును జెఱచిన
పుణ్యపురుషుండవు గావె? అక్కఱ నీసఖులు వినం జెప్పెన
నని పలుకం దొడంగె.

—* బకదాల్బ్యండు విష్ణునుహిష సెప్పెట. *—

అస్తునా! తొంటిబ్రహ్మకంబున నొక్కచతుర్ముఖ
బ్రహ్మదేవుండు నాయెదుట నిలిచి "సునీంద్రా" చింసిమఱ్ఱా
కుచాటున నేమిటికిఁ దనంబు నేసెనవు? నలయువాంఛితం
బు నిచ్చెన. తనంబు చాలింపు" మనిన నతనిం గనుం
గొని, నే నిరునదుండ్రు బ్రహ్మలం గంటి. వారిలో నీవు కడ
పటివాడవు. నీ వేమినరం బిచ్చెదవు నే నేమి కైకొనియెద?
నని నవ్వచుండ నప్పుడు మాయరువురనడుమ ధరణీచ
క్రంబు క్రక్కలించికొని యొక్క యుత్పాతమారుతంబు వుట్టి
మమ్ము నిరువుర నెత్తికొని వేఱొక్క బ్రహ్మాండంబులోఁ బండు
టాకులనలెం బాటనైచుటయు నందొక్క యెనిమిదిముఖం
బులబ్రహ్మ మీర తెప్ప రెచ్చటినుండి నచ్చితి రనిన, నేను
జతుర్ముఖబ్రహ్మను, సత్యలోకంబున నుండుదు, నిష్కాని నాశి
శ్యుం డనుటయు, నాయష్టముఖవిరించి నవ్వచు 'నోరి!
నాలుగుముఖంబులవాడవు. నీ వేమి! బ్రహ్మపట్టం బేమి!
శిష్యుఁ డేమి' పాండిత్యంబులు మాని మాకు దాసుల రై
యుండుండనియె. అట్టియెడ నచ్చట మునుపటికంటె బదింత

అధికంబుగ నొక్కనుహమాదుతంబు వుట్టి, నుమ్ము మువ్వర
 నెత్తికొని మఱియొక్క బ్రహ్మాండంబునఁ జొక్కకులుంబలె
 బడ వేయుటయు, నచ్చట, నత్యున్నతాకారులు నతివదా
 న్యులు నైననుహపురుషులు నుమ్ము మువ్వరం జూచి “మీర
 లెచ్చట నుండువార” లనిన, నయ్యష్టముఖబ్రహ్మ “నేను
 జగద్విధాతను, బద్ధసంభవుండ” ననుటయు వారు మమ్ము
 మువ్వరం దోడ్చొనిపోయి పదిచూఱుముఖంబుల బ్రహ్మసము
 ఖంబున నిలుపుటయు, నతండు తనసముఖమువారిం జూచి
 యిమ్మువ్వర మనయాడిగంబులలో నిలుపుఁ డని పలుకు
 చుండ, నర్జునా! యచ్ఛహశ్చర్యంబే మని పలుకుదు! నచ్చటఁ
 దొంటికంటె శతగుణంబుగా వేఱొండు చండమారుతం బు
 నయించి, మమ్ము నలువుర నెత్తికొని ముప్పదిరెండుమోముల
 తమ్మిచూలినమ్ముఖంబునం బడవైచుటయు, నతండు నట్ల
 పలుక, నం దొక్కచక్రవాతంబు వుట్టి, మమ్ము నేవుర నెత్తి
 కొనిపోయి యఱునదినాలుగు మోములయంబుజభవుని
 చెంతం ద్రోచె; నిట్లు క్రమక్రమంబున బహుపద్ధసంభవుల
 తోడంగూడఁ జనిచని కడపట సనకసనందనాదిమహాముని
 సేవితుండును సహస్రముఖుండును దుర్నిరీక్ష్యతేజోరాశియు
 నైన యొక్కసహస్రముఖసరమేష్ఠిం గన నతండు నుమ్ముం
 గనుంగొని ప్రత్యుత్థానంబు సేసి యర్ఘ్యపాద్యాదు లొసంగి
 స్వాగతం బడిగి మీకృపాకటాక్షంబున నీలోకంబున నధి
 కారంబు సేయుచు నున్నవాడ. నేనును నాశరీరంబును

మత్పరిజనంబులును మీయధీనంబులు. నా కేమికైంకర్యంబు నియమించెదరు? అనినఁ దొంటిపడ్డసంభవు లందఱు గర్వంబు లుడిగి మదంబులు మాని బ్రహ్మత్వాహంకారంబులు దొఱంగి దండప్రణామంబులు సేసి, “దేవా! నీవు సాక్షాదధోక్షజుండవు. నీయైశ్వర్యం బపారంబు. నీమహిమ నీకు సహిత మెఱుంగం దరంబు గాదు. మహాసముద్రంబున ఫేనబుద్బుదంబులు పుట్టుచందంబున నీయం దనేకకోటి బ్రహ్మాండంబులు పుట్టుచుం గిట్టుచు నుండు;” నని వినుతించుటయు, సహస్రములుం డైనయవ్వీరించి వారల నాదరించి యాకమలసంభవుల నయ్యైపదంబుల నిలిపి నన్ను నిచ్చుట కిఁ బనిచె. నాఁటిబడలికలు దీర్చికొనుచు నిచ్చుట నున్నాఁడ. కష్టదీ! గర్వం బెవ్వరికిం గాకాదు. అనినఁ గృష్ణార్జును లమ్మునిం బ్రార్థించి ననరత్నమయం బైనపల్లకియం దునిచి తోడ్కొని యచ్చటనున్న యాగహయంబుల మరలించికొని నాగరంబు వెలువడి సమస్తరాజలోకంబు సంతసింపం జతురంగ సేనాసమేతు లై యవ్వలం దరలిరి.

—* అర్జునుని రాకవిని సైంధవుని పుత్రుండు వృథుం డగుట. *

తదనంతరంబ యాగహయంబులు సింధు దేశంబు సొచ్చుటయు, దద్దేశాధిపతి యగుసైంధవునికుమారుండు కొలువున నుండి మహారథికులతోడం గూడ గాండీవి యాగహయంబుల వెంబడి వచ్చె నని చారులవలన వినినమాత్రంబున గుండీయ లవిసి దిగులునం బ్రాణంబులు పరిత్యజించె..

అంత దుర్యోధనుసోదరి యైనదుస్సల మృతుం డగుతనయు
నిం గనుంగొని పదంబులు తొక్రిసుపడ నేడ్చుచు నగరంబు
వెలువడి వచ్చి శ్రీకృష్ణునిపదంబులపయిం బడి “హాకృష్ణా!
దావీరకానాయకా! అనాథనాథా! పార్థుండు మున్ను నా
పెనిమిటిం జంపి యిప్పుడు నాబిడ్డనిం జంపె. అన్యాయ
మన్యాయము! నన్నుం గావవే” యని మొఱ్ఱయిడుటయు,
నర్జునుం డరదంబు డిగ్గి యయ్యెత్తుకుం బ్రణమిల్లి “పుత్రశో
కంబునం దల్లడింపకుము. మనపాల శ్రీహరి గలం” డని
పలుకుచు నంబుజనాభునిం దోడ్కొని యప్పట్టణంబునకు
వచ్చిన, నచ్యుతుండు కొలువులోనం గతజీవుడై పడియున్న
సైంధవకుమారునిం దన కరారవిందంబున నిమిరిన, నతండు
దిగ్గనలేచి సమస్కారంబు గావించిన, సభవార లందఱుం
బ్రమోదమానమానసు లై “ద్రుపదరాజనందనయభిమా
నంబు గాచినభయత్రాతవు! ఆర్ది నొందిన గజేంద్రునిం
గాచినదయానిధివి గదా! గదాధరా! యని వినుతించిరి.”
అంత సైంధవకుమారుండు కృష్ణార్జునులకు మ్రొక్కి నృత్య
గీతవాద్యంబులతో మహోత్సవంబుగా వారిలం బూజించె.
అంతఁ గాంతేయుండు తోఁబుట్టు నగుదుస్సలకుం దత్పు
త్రుసకును మత్తదంతానళంబు లనేకసహస్రంబులు, బహు
లక్షతురంగంబులు, నసంఖ్యాతరథంబులు నపరిమితధనక
నకరత్నభూషణాంబరంబులు నొసంగి ధర్మతనయునియజ్ఞం
బుఁ జూడ రం డని ప్రార్థించి వారలు వెడలిసయసంతరంబు

—* కృష్ణార్జునులు హస్తినాపురమునకు వరులుట. *

సంహారంబు సమాప్తప్రాచుం బగుటంజేసి వారువంబుల
 వేచిచూచిహారంబులు మాన్చి, హస్తినాపురి కభిముఖుండ
 యెన్య. అప్పుడు శ్రీకృష్ణుండు రాజులం గనుంగొని ధర్మ
 పుత్రుం పసిచన్త్రతంబులు సలుపుచు బడలియున్నవాఁడు.
 చేరు మున్నగుఁ జని మీపరిణానుస్థితులు దెలియంజేసెద.
 తురంగంబులుఁ గూర్చుని మీరు సాయంకాలంబునకు రం
 పని పలికి యాకంసాంతకుండు కరిపురంబు చేరం జని య
 చ్చట గంగాతీరంబున రత్న కాంచనప్రభాదేదీప్యమాన
 సభాంతరంబున నుహామునిసమేతుం డైన ధర్మతనయుం గనుం
 గొని ప్రణమిల్లి “జననాథా! నీప్రతాపంబున ఘోటకం
 బనాఘాటంబుగా సంచరించి వచ్చె. దిక్కులరాజుల నెల్లం
 గెలిచి నీయచుజుండు కప్పంబులు గొని వచ్చె” నని హంస
 స్వజుం డాదిగాఁ గలరాజన్యుల జన్యప్రకారంబు దెలియం
 జెప్పి యచ్చట నున్నమునిజనులకు నమస్కారంబును గుశల
 ప్రశ్నంబునుం గావించి కుంతి మొదలగు గురుననితాజనం
 బులకుం బ్రణమిల్లి తనకు మ్రొక్కినభీముని మాద్రేయుల
 సుభద్రాద్రౌపదుల నాదరించి, సృగోదరసహితంబుగా నిజ
 నుందిరంబునకుం జని దుక్కిణీసత్యభామాదియోషారత్నం
 బులయుల్లంబులు పల్లవింప నించుకనడి వినోదించి తోరణ
 నితానాదులచేఁ బురంబు సింగారింప నియమించి పౌరులు
 పురోహితులు, సానుంతదండనాథులు, తద్వ్యభూజనంబులు,

వారసుందరీబృందంబులు ధర్మరాజానుమతంబున బయలు
 మొఱయుటయు, భీమాదియోధవరులతోడంగూడ నమ్మా
 ధవుండు చతుగంగంబులు గొలువ బకదాల్భ్య నెదుర్కొ
 నుటకుఁ గదలి వికసితకుసుమసౌరభసంభరితం బైనపురో
 ద్యానసమీపంబున నర్ధచంద్రవ్రూహంబు పన్నించి నిలి
 చె. అంతఁ బద్ధినీకాంతుండు పశ్చిమపర్వతంబుచెంత
 నిలిచె. అపుడు గంధతైలానస్తిక్తంబు లగుకరదీపికాసహ
 స్త్రంబులు వెలుంగ నభినవశృంగారభూషితాంగు లగురాజ
 పుంగవులు గొలువ, మంథానమధ్యమానమహార్ణవఘ్రుమం
 ఘ్రమితఘోషగంభీరం బైనసేనాకోలాహలంబుతోడ జల
 ధరగర్భనిర్భేదనారంభ విజృంభ మాణమాణిక్యధ్వజంబు
 లు చెలంగఁ, బ్రచండమారుతపూరితకులాచలదరీఝుక్
 జృంభమాణగంభీరనిస్వనంబులఁ బురుడించు నిస్సాణరవం
 బులతోడ ననర్ఘ్యమణిమయశిబికాధిపూఢుం డైనబకదా
 ల్భ్యమహామునీంద్రువెంబడి నశ్వమేధాశ్వంబుల మున్నిడు
 కొని, గాండీనధన్వి యెదుట నున్నపుండరీకాక్షుతోడ సం
 ధించికొనియె. పౌరపురంద్రీమణు లింద్రనందనునిమీఁదఁ
 జల్లుపూక్తికంబులవలన భూమి రత్నగర్భ యయ్యె. వారలు
 చల్లెడు పూవులవలన గంధపతి యయ్యె. భీమసేనమా
 ప్రేమముఖ్యులు బకదాల్భ్యమునీంద్రుపాదపద్మంబులకుఁ
 బ్రణమిల్లి ఘల్లునసేనావ్రకరంబులతోడం గలసి పట్టణంబు
 నకుం జనిరి.

—* కృష్ణుండు ధృతరాష్ట్రుచకు నచ్చిరరాజుల నెఱింగించుట. *—

తదనంతరంబ, మహీపాలకు లందఱు విచిత్రంబు లైన కానుకలు గొనుచు న్రథదీక్షాపరుం డైనధర్మనందనునిపాదా రవిందంబులకుం బ్రణమిల్లిరి. అప్పుడు విదురసంజయకృపా చార్యప్రముఖమిత్రబాంధవసహృద్భనులతోడంగూడఁ గొలువై యున్నధృతరాష్ట్రునిచెంతకుం జని మహీపాలకుల నెల్ల సమక్షంబు సేయించి పుండరీకాక్షుండు వారల వేర్వేఱి యిట్లని యెఱింగించె. ఇతండు శౌర్యసమున్నిత్రుం డైననీలధ్వజుండు, స్వాహావధూవల్లభుం డైనవైశావనరుం, డీతని యల్లుండు. ఇతండు చిత్రాంగదాకుమారుం డైన బభ్రువాహనుండు. గణంబున సాత్యకిప్రద్యుమ్నసృష కేతన కపి కేతనుల జయించి సంజీవనరత్నంబుఁ దెచ్చి నుగూడ బ్రతి కించె. ఇతండు చంద్రహాసభూపాలుండు. ఇతనిచరిత్రంబు విచిత్రంబు. ఇతం కలిగెనేని దేవదానవులు పడనడ నడంకుదురు. ఇతండు మయూర కేతనుండు. ఈరాజనౌదార్యంబు శౌర్యంబును వర్ణింప నాతరంబుగాదు. వృద్ధబ్రాహ్మణాచార్యులను బోయి నేను వేడినయెడఁ దనశరీరంబు నగంబు గోసి యిచ్చె. ఇతండు హంసధ్వజుండు; ఈరాజనౌదారులను బన రంబున గెలుచుట కై నేను బూర్వంబు సేసినపుణ్యంబు లన్నియు నెచ్చిపెట్టితి. వారలశిరఃకపాలంబులు రుద్రుండు హార నాయకంబులుగా ధరియించె. ఇతండు వీరనర్త; సర్వప్రాణి సంహారకర్త యైనయముం డీతనియల్లుండు. వీర లందఱు నొక్కరికన్న నొక్క రధికులు. వీరల నెల్ల నీకుమారుం

తైనయద్దనుండు నిర్జించె. నీభాగ్యంబునకుం గొఱంత యేమి? అని వినిపించుచుండ ఫల్గునుండు ధృతరాష్ట్రునకు నమస్కరించి తల్లికి మ్రొక్కుటయు (నామె) బహుశాస్త్రశాస్త్రవ్రణకిణాంకితంబు లగునతనియంగంబుల నిమరుచు మ్రొక్కినకర్ణనందనుం గౌఁగిలించికొనియె.

తదనంతరంబ, ద్రౌపది శుభముహూర్తంబున హాటక పుటికలో నానావిధంబు లైనవిత్రనంబులు గొనుచు మురారి యయ్యి ననువర్తించి పిఱిందిదెస నరుదేర నానాపృథివీ పాలకులు దూరంబున నిలువ యమనందనుండు నధ్వర భూమి శుద్ధిగా నాఱువృషభంబులఁ బూన్చినబంగరునాఁగలిగైకొని మహామునులు మంత్రంబులు పఠించుచు వెంబడిరాయాగస్థలంబు దున్నె. అంత దీక్షితుం డగుధర్మనందనుని రత్నకుంభసంభృతంబులును, గంధద్రవ్యసరిమళమిళితంబులు నానావిధౌషధియృక్తంబులు నైనపుణ్యసలిలంబులచేఁ గుంతియు దేవకియు యశోదయు సాదరంబుగా నభిషేకంబు గావించిరి. ఋత్విజులు నెనమన్నూటతోమ్మిది కుందనంపు టిటకలు గరుడాకారంబుగా నమర్చి యిట్టు లొకటొకటికి నినుమడిసంఖ్యగా గరుడాకారంబున నైదు వేదికలమర్చి శాస్త్రోక్తంబుగా నిష్ఠకాచయనంబు సేసి యష్ట ద్వారసమన్వితంబు నష్టాపదేష్ట కామయంబును వివిధవిచిత్రతోరణధ్వజాలంకృతంబునుం గా యాగశాల గట్టించి బదరీబిల్వపలాశయాపంబు లిరువదియొక్కటి వరుసగా నిలిపి

---* ధర్మరాజశ్వమేధం పూరించుట. *---

స్మక్రస్మనంబులు నులూఖలజుహువు మొదలైనయజ్ఞపాత్రంబు లలంకరించిరి. వింశతీబ్రహ్మకల్పజీవి యైన బకదాల్భ్యండు బ్రహ్మయు, వేదవేదాంగరహస్యనిస్సంశయం డైనసాత్యవతేయుం డధ్వర్యువు, వసిష్ఠవామదేవరోమశగాలనకపిలనుమంతభాగురిభరదావజజమదగ్నిరైభ్యకౌండిన్యశాతములు ఋత్విజులును గా, నరుణిపులహపులస్త్యోపమన్యవిశావ్మిత్రమధుచ్ఛందవిభండకఛౌమ్యవాయుభక్షకుల రక్షోఘ్నమంత్రపాతకులుగా నియమించి ధర్మనందనుండు, మృగశృంగధరుండును గృష్ణాజినాంబరుండును, గుశాసనాసీనుండు నై యున్నసమయంబునం బరాశరనందనుండు, రాజలోకంబు ననలోకించి, మీరలు కళత్రసమేతంబుగా జాహ్నువీపవిత్తోదకంబుల ధర్మరాజు నభిషేకింపవలయు ననియె. అంతట ననసూయయు నత్రియు, నరుంధతియు నసిష్ఠుండును, దక్షిణియు శ్రీకృష్ణుండును, హిడింబయు భీమసేనుండును, సుభద్రయు నర్జునుండును, మాయావతియుఁ బ్రద్యుమ్నుండును, ఉపాకన్యయు ననిరుద్ధుండును, బ్రభద్రయు వృషకేతుండును, ప్రభావతియు యశావనాశ్వండును, సునందయు నీలకేతుండును, ధమ్నిల్లయు ననుసాల్వుండును, మొదలుగాఁగల యఋణదినలుపురుషదంపతులు పంచపల్లవసమంచితంబు లైనకలశంబులు గొనుచు మంచమంచగమనంబులం గదలి ముండట గీతవాన్య

నృత్యంబులు మొరయ గజాభరూఢు లై విప్రకన్యలు చల్లు
మాక్తికంబులు మెఱయఁ, గుంతీదేవకీయశోదలం బురస్క
రించికొని యరుగునమయంబునఁ గలహాఘటనావిశారదుం
డైననారదుండు సత్యభామాగృహంబునకుం జని పూజలు
గైకొని యిట్లనియె. “భామామణీ! మగండు నీదెసం గూర్చి
గలవాఁ డని మిగుల గర్వించి యుండుదువు. నేఁడు పెద్దతనం
బు రుక్మిణీదేవి కిచ్చె. అది యెట్లంటివేని మూర్ధాభిషిక్తు
లైనక్షత్రియోత్తములు పట్టంపురాణులతోడంగూడఁ జట్టు
నుం గొలువ, ఛత్రచానురంబులు మెఱయ భ్రాజష్టుం డైన
శ్రీకృష్ణదేవునితోడంగూడ రుక్మిణీదేవి కలశాభిషేకంబు
సేయుట కై జాహ్నువికిం జనియె. నీచనవు వ్యర్థం బయ్యె”
ననిన సాత్రాజితి కలహాశనమునిం జూచి యేకాంతంబు
నందును బ్రాణేశ్వరుండు నన్ను మఱచునే యని తనకేళి
సౌధంబున నున్నమురారిం జూపిన సురముని విస్మితం డై
విష్ణుదేవునివ్యాపకత్వంబుఁ గొనియాడుచు యభేచ్ఛముగాఁ
జనియె.

—* అశ్వమేధవిధి *—

అనంతరంబ, యఱువదినలుగురు దంపతులు, కొంగు
ముల్లతోడంగూడఁ గుసుమగంధబంధురహేమకుంభసం
భరితగంగాతరంగిణీపవిత్రోదకంబులు దెచ్చి ఋత్విజులు వేద
మంత్రంబులు చదువ హేమకటాహంబులం బోసి ధర్మతన
యున (కభిషేక మాచరింపఁ బూతాత్ముం డగునతండు)

మఘాశ్వంబునకు నభిషేకంబుసేసి, మహామునుల నెల్లఁ గన
కాసనంబుల నిడి గంధమాల్యాంబరభూషణంబు లర్పించి,
యథోక్తదక్షిణ లొసంగి యయ్యశ్వంబును యూపస్తంభం
బునం గట్టిన, దానిని బాంచాలియుఁ దానును బూజ సేసి
వలగొని, యగ్నిశిఖాముఖంబున గంధర్వలోకంబునకుం
జను మనిన నయ్యశ్వంబు మోర యల్లార్పుచుఁ దనయభి
ప్రాయంబు నభినయించిన, నశ్వహృదయజ్ఞం జైననకు
లుండు ధర్మజునిం జూచి “క్రతుఫలప్రదాయకుం జైనశ్రీహరి
తనముఖంబున నున్నవాఁడు; స్వర్గఫలం బేమి హెచ్చు!”
అనియశ్వంబు దెలుపుచున్న దన శ్రీకృష్ణసహితంబుగా ఋ
షులు సంతోషించిరి. అంత నగ్గంధర్వరత్నంబును మం
త్రంబుల విశసనంబు గావించిన సౌమ్యం జైనధౌమ్యండు
వాజదక్షిణకర్ణంబు మెలివెట్టినఁ బాలు వెళలె. భీమసే
నుండు పురోహితునియనుమతిని గృహణంబు గొని యశ్వ
శీర్షంబు ఖండించిన నదితేజోహంపంబున నెగసి సూర్యునిం
గలసె. మురహరుండు నత్తురంగకళేబరంబు విశసనంబు
సేసినఁ దక్షేజంబు శ్రీహరిలోనం గలసె. తన్తాంసరాశి
కర్పూరరాశియైన మునులు గనుంగొని “కుంతీతనయాగ్రణీ!
నీభాగ్యంబునకుం గొఱంత యెయ్యది! అపఘనసారంబు
ఘనసారం బయ్యె” నని సన్నుతులు సేయ నక్కర్పూరంబు
ప్రథమాహుతిగా నాచార్యుండు నింద్రు నుద్దేశించి చేసిన
నయ్యింద్రుండు చేయి చాచి యాహుతిం గైకొనియె.

అట్లే దేవత లందఱు వేదవ్యాసు లొసంగునాహుతులు సాకారంబుగా వచ్చి కైకొనిరి. త్రైలోక్యంబును దృష్టిఁ బొందె. పురోడాశప్రాశనంబును సోమపానంబును జేసి ఋత్విజు లానందించిరి. ధర్మనందనుండు పూర్ణాహుతిగా వించి యనభృథస్నానంబు నాచరించె. అయ్యశ్వమేధ యాజుని రాజీవాక్షుండు నందంద కౌగిటం జేర్చి యభినందించె. అంత ననసూయ మొదలగువధూజనులు నీరాజనంబులు సేసిరి. అజాతశత్రుండు బకదాల్భ్యనకు రత్నమయ వృషభంబును వ్యాసునకు సకలభూమండలంబు దక్షిణగా నొసంగిన నతండు క్రమ్మట నాభూమి విక్రయించి యాధనంబు దీనుల కొసంగె. ఒక్కయరదంబు నొక్క మదగజంబును నూఱుగుట్టంబులు నూఱుధేనువులు నాలుగుసోలల ముత్తయంబులు నలువురు సైన్యపతుల నొక్కొక్క ఋత్విజునకు దక్షిణగా నొసంగి సభాసదు లైనద్విజులకు నపారంబుగా దక్షిణ లొసంగి కోటిస్వర్ణంబులు పదివేలగుట్టంబులు నూ తేనుంగులు నొక్కవరుస సొమ్ములు వచ్చినరాజుల కెల్ల వేర్వేఱ యొసంగి, యాదవులకెల్ల నందులకు రెట్టి ప్రత్యేకంబుగా బహుమానంబు సేసి, రుక్మిణీప్రముఖు లైనగోపాల దేవునివని తామణులకు నపరిమితరత్న భూషణంబు లొసంగి, భీమాన్తునమాద్రీపుత్రుల మన్నించి, యుధిష్ఠిరుండు ననరత్నఖచితసింహాసనంబున శ్రీకృష్ణదేవుని రుక్మిణీసమేతంబుగా నునిచి, యాతనిదివ్యశ్రీపాదంబులు బంగరుపల్లెరంబు

లోఁ బన్నీటం గడిగి, తడి యొత్తి, గంధపుష్పవివ్యభూషణాంబరంబుల నలంకరించి, యయ్యశ్వమేధక్రతుఫలంబు సమస్తంబును దత్కరంబున దారవోసె. అప్పుడు పుష్పస్థైర్యము దివ్యదుందుభిధ్వజంబును గలిగె. మఘపూర్తి గనుం గొని దేవతలు మునులు రాజులు మహాపురుషులు హర్షం

—* భీమునిపాకమహిమ. *

బునం గొనియాడిరి. అప్పుడు భీమసేనుండు తనపాకచాతుర్యంబు నందఱకు నెఱింగింపంగోరి విందుసేసి బిరుసు మెత్తనయు ననుఁబ్రొయియుఁ జమిడికయుం గాక గరగరిక యగు కలమాన్నంబును, బద్ధకేసరచ్ఛాయ ననుకరించుపప్పును, దివ్యగంధబంధురంబు లైనగోదుమపిండివంటలును, నానారుచుల విచిత్రంబు లైనశాకపాకంబులును, భక్ష్యభోజ్యలేహ్యచోష్యపానీయంబులు మొదలగుసమస్తంబును నిమిషమాత్రంబున ననుర్చి పసిడిపల్లెరంబుల నించి ఋషుల రాజుల బంధులను బంతులు దీర్చి సర్వాలంకారభూషితలైనయోషాసహస్రంబులచే వడ్డన చేయించుటయుఁ, “జింపినారచీర లేమిసేసెడి నని మనంబున నెన్నకుండు; ఇవి ఖండశర్కరామయంబు లైనవఱదెగలు. తెగినజం దెంబు లివి యేల యనకుండు; ఇవి వింత లైనగోదుమపూజంతికలు. ఔదుంబరఫలంబు లివి యని యెన్నకుండు; నమలిచూడుండు, మేలిపూర్ణంబు లిడిన కుడుములు. తెల్లనరుగు లేమిటి కంటికొనియెడు నని దూఱకుండు; ఇవి వా

సనారుచిగంబు లైనపేణియలు” అని యొడంబడఁ జెప్పు
మఁ బడంతుకలు వడ్డింప మహామునులు భుజియించి గంధో
కకథాతహస్తాంబుజు లై కర్పూరవీటికాసుగంధమాల్మ్యం
యలం దనిసి యనిలజునిఁ బలువితంబులఁ బ్రశంసించుచు
నూగశాలం గూర్చుండియుండిరి. ఆసమయంబున నిరువురు
బ్రాహ్మణులు తమలోనఁ గోలాహలంబుగాఁ గలహించుచు
పేచ్చి ధర్తనందనుం గనుంగొని యాశీర్వదించి మావివా

—* కృష్ణధర్తరాజులు బ్రాహ్మణవివాదము వినుట.

గంబుఁ దీర్పవలయు ననిన నతం డరుణిపులహబకదాల్భ్యాది
మహామునులు నీగోపాలదేవుండును విన మీవాదంబులు
దెలుపుఁ డనవుడు, వారిలో నొక్కరుం డిట్లనియె. “నాపేరు
విష్ణుశర్త. ఈతనినామధేయంబు విష్ణుశర్త. ఇతనికి నేనొక్క
క్షేత్రంబు నమ్మితిని. ఇతం డాక్షేత్రంబు దున్నించునపు
చొక్కనిక్షేపంబు గానంబడియె. ఆనిక్షేపంబు న న్నెత్తు
గొన్నునిన నాకు నిమిత్తంబు లే దంటిని. అందుల కితండు
మల్లాడుచు నున్నవాఁడు. మీర లితనికిఁ దెలియఁ బలుక
రింపుం” డనినయనంతరంబ విష్ణుశర్త యిట్లనియె. “ఇతండు
నాకుఁ గ్రయంబు సేయునప్పుడు నిక్షేపంబుతోడంగూడఁ
గొనినవాఁడం గాను. నాకుఁ గార్యంబేమి? ఇతండు ధర్తం
బుంగని వెట్టివాఁడు. తనస్రవ్యంబు నా కేమిటికి? మీర
తగవు దీర్పుం” డనుటయు, శ్రీకృష్ణదేవుండు నవ్వుచు నిట్ల
నయె. విప్రవరులారా! మీర లిరువురు మూఁడు నెలలకు

మగుడ రండు; అచుడు తగవు తీర్చెదఁ బొండు. వృథా
 శంబు వల దనిన, వారలిరువురుఁ దద్ధనంబు నగరికి నష్ట
 చనుటయు, ధర్మనందనుండు శ్రీకృష్ణ దేవుం గనుంగొన
 దాల్చి వ్యాసకణ్ణినసిష్ఠాదిమహామును లుండఁ
 తేఱుగడ సేయక యేల యూరక పొం డంటి వనిన, వ
 దుం డి ట్లనియె. “నీసమక్షంబున నానాసౌఖ్యగోష్ఠీవి
 బులం బ్రొద్దు గడపునెడ నిదేమిటి వృథాసంవాదం
 పొం డంటిని. మాసత్రయానంతరమునఁ గలియుగంబు
 ప్రాప్తం బగు; అప్పటికి వీరల కీబుద్ధి యుడిగి మగుడఁ
 హించి మన యొద్దికి వత్తురు. అప్పుడు సమంబుగాఁ
 యిచ్చి పొం డందము. అంతియ కాదు. కలియుగాచ
 బులు వినుము. వేదవిహితంబులు గాని దురాచ
 బులచేతను, జనులయన్యోన్యనైరంబులచేతను, అనా
 న్తనను లగురాజులచేతను, స్త్రీద్యూతమృగయాపా
 దుర్వ్యసనంబులచేతను, ధర్మపత్నీనిరాదరణంబుచేతను,
 దారపరిగ్రహంబుచేతను, వేశ్యాసంగమంబుచేతను, బ
 వ్యాపహరణంబులచేతను, నానాటికి రెట్టించు లోభ
 హమాత్మర్యంబులచేతఁ గలియుగంబు దర్పించి ధర్మ
 నొప్పించి యందులోనఁ బ్రథమపాదంబున దురాచార
 బులు సదాచారంబులు సమ్మిశ్రంబు లై పెరుంగు వట్లు
 పినకరణి వర్ణాశ్రమధర్మంబులు సంకరంబు లగు.
 నొక్కరాజసంబున నవతరించి కొంత కొంత

డెందంబున నానందింపవలయు” నని జైమినిమునీంద్రు
నతిచ్చుటయు జనమేజయనరపాలుండు కౌతూహల
చిత్తుండు యమ్మునివరునకుఁ గనకాంబరంబులు, రత్న
భూషణంబులు,నపారంబగుగోసహస్రంబులు సమ
చతుస్సగరవేలావలయితమహీచక్రంబునేలుచుఁ జ
సత్కథలు వినుచు శాశ్వతైశ్వర్యభోగంబు లనుభవిం
నుండె.

గద్యము. ఇది శ్రీమత్పాండ్యమండలాధీశ్వరశ్రీవిజయ
చొక్కనాథమహీనాథకరుణాకటాక్షసంపాదిత
రంగమాందోళికాప్రముఖనిఖిలసంపత్పార
మేధమాన సముఖమీనాక్షీనాయఃకతనూభః
నాక్షీదేవీకటాక్షలబ్ధకవితాసాంప్రదాయక
కృష్ణప్పనాయఃకప్రణీతం బైన జైమినిభారతం
నశ్వమేధపర్వ మ్మనువచనకాండం
మాశ్వాసము.

సర్వము సంపూర్ణము.